
ಈ ಶತಮಾನದ ಅಪೂರ್ವ ಚಿಂತಕ, 
ಲೇಖಕ, ಪತ್ರಕರ್ತ ಲಂಕೇಶ್‌ 


ಹ 


ಅವ್ವ - ॥ 
ಈ ಅವನ ಹೂತು ಈಕೆಯ ಮೇಲೆ ಕವನ ಕಟ್ಟಿ 
ಇವತ್ತಿಗೆ ಇಪ್ಪತ್ತೈದು ವರ್ಷವಾಯಿತು. 
ಕವನಕ್ಕೆ ಪಡೆದ ಸಂಭಾವನೆ ಕೂಡ ಖರ್ಚಾಗಿದೆ. 


ನಭದಲ್ಲಿ ಅಸಂಖ್ಯ ಹಕ್ಕಿಗಳು ಹಾರಿವೆ. 
ಕನಿಷ್ಟ ನಾಲ್ಕು ಕಾಮಗಳು ಬಂದು ಹೋಗಿವೆ. 
ಊರು ಅರಣ್ಯ ಕಳೆದುಕೊಂಡು ಬೆತ್ತಲೆ ನಿಂತಿದೆ. 


ಈ ಅವ್ವ ನನ್ನಲ್ಲಿ ಎಷ್ಟು ಉಳಿದಿದ್ದಾಳೆ 
ಎಂದು ನೋಡಿಕೊಳ್ಳುತ್ತೇನೆ. 


ದೂರದ ಜಿಲ್ಲೆಯ ಹಸಿದ ಜೀವಕ್ಕೆ ನಾನು 

ತುತ್ತು ನೀಡಿದ್ದು ಅವ್ವನಂತಲ್ಲ; ನನ್ನ ಅಪ್ಪನಂತೆ, 

ಆತ ಕೊಡುವುದರಲ್ಲಿ ಸುಖ ಕಾಣುತ್ತಿದ್ದ ಮನುಷ್ಯ 
ಪೂರ್ತಿಕೊಟ್ಟುಬಿಡುವ ಮುನ್ನ ಮುಂದಿನ ಚಳಿಗಾಲಕ್ಕೆ 
ಕಂಬಳಿಗೆಂದು ಕಾಸು ಇಟ್ಟುಕೊಂಡೆ; ಅದು ಅವ್ಪನಂತೆ. 


(ಈ ಕವನ “ಅವ್ವ !' ಕವನದಷ್ಟೇ ಮಹತ್ವಪೂರ್ಣವಾದದ್ದು ಲಂಕೇಶ್‌ರವರು "ಅವ್ವ 2 
ಬರೆದು ಓದಿದ್ದು ಶೂದ್ರದ 15ನೆಯ ವರ್ಷದ ಕಾರ್ಯಕ್ರಮದಲ್ಲಿ ಕೆ.ಎಸ್‌.ನ. ಅವರ 
ಅಧ್ಯಕ್ಛತೆಯಲ್ಲಿ ಅಂದು ಟ. ಎನ್‌. ಸೀತಾರಾಂ ಕಾರ್ಯಕ್ರಮ ನಿರೂಪಿಸುತ್ತಿದ್ದರು. ಸೀತಾರಾಂಗೆ 
ಚೀಟಿ ಕಳಿಸಿ ಒಪ್ಪಿಗೆ ಪಡೆದು ಓದಿದರು. ಕ್ಷಮಿಸಿ, ಈ ಕವನದ ಅರ್ಧಭಾಗವನ್ನು ಮಾತ್ರ 
ಪ್ರಕಟಸುತ್ತಿದ್ದೇವೆ. ಸಂ) 


ಸಂಪಾದಕ: ಶೂದ್ರ ಶ್ರೀನಿವಾಸ್‌ 
ಶೂದ್ರದೊಂದಿಗೆ: 
ಸಿ. ಎಸ್‌. ಸರ್ವಮಂಗಳ - ಕೆ. ಎನ್‌. ಅರುಣ್‌ - ಪ್ರೀತಿ ಮತ್ತು ರಾಹುಲ್‌ 
ಹುಳಿಮಾವು ಲೋಕೇಶ್‌ - ಕೋಲಾರ ನಾರಾಯಣಸ್ವಾಮಿ 
ಉತ್ತನೂರು ರಾಜಮ್ಮ ವಿ. ಶೆಟ್ಟ - ಹೆಚ್‌. ಪ್ರೇಮಲೀಲಾ 
ಪ್ರಭಾಕರರೆಡ್ಡಿ - ಎಸ್‌. ಮಾಲತಿ ಸಾಗರ - ಕ್ರಿಯಾ ಮತ್ತು ಸ್ನೇಹ 
ಅಕ್ಬರ ಜೋಡಣೆ: ಶ್ರೀಧರ್‌ 
ಮುಖಪುಟದ ಕಲಾವಿದರು: ಶಂಕರ ಹಾಟೀಲ್‌ 
ಒಳಗಿನ ರೇಖಾಚಿತ್ರಗಳು: ಕೃಷ್ಣರಾಯಚೂರು 


ಮುದ್ರಣ: ವಿನಾಯಕ ಆಫ್‌ಸೆಟ್‌, ಎನ್‌.ಎಸ್‌.ಪಾಳ್ಕ, ಬನ್ನೇರುಘಟ್ಟರಸ್ತೆ ಬೆಂಗಳೂರು - 76 


ಸಮಕಾಲೀನ ಬದುಕಿನ ಸಂವಾದಕ್ಕೆ "ಶೂದ್ರ' 
ಸೆಪ್ಟೆಂಬರ್‌ - ಡಿಸೆಂಬರ್‌ 1999 ಸಂಪುಟ 27 


ನಿಮೊಂದಿಗೆ 


ಸಂಚಿಕೆಗೆ ಒಳಮಾತನ್ನು ಬರೆದು ಕಂಪೋಸ್‌ಗೆ ಕೊಡುವ ಸಮಯಕ್ಕೆ 
ಲಂಕೇಶ್‌ರವರು ನಿಧನರಾಗಿದ್ದಾರೆ. ಈ ಶತಮಾನದ ವೈವಿಧ್ಯಮಯತೆಯನ್ನು 
ಮೈಗೂಡಿಸಿಕೊಂಡ ಅಪರೂಪದ ಲೇಖಕರಾಗಿದ್ದರು. ಕಳೆದ ಮುವತ್ತು ವರ್ಷಗಳಿಂದ 
ನನ್ನ ಬದುಕಿನ ನಾನಾ ಘಟ್ಟಗಳಲ್ಲಿ ತುಂಬಿಕೊಂಡವರು. ಈ ದೀರ್ಫಾವಧಿಯಲ್ಲಿ 
ಏನೇನೋ ಒಳನೋಟಗಳಿಗೆ ಪಕ್ಕಾಗಿಸಿದವರು. ತುಂಬ ಸಂತೋಷವನ್ನು ಹಂಚುತ್ತಲೇ 
ಆಗಾಗ ನನ್ನ ಮೈಮನಸುಗಳನ್ನು ಪರಚುತ್ತ ಫಾಸಿಗೊಳಿಸಿದವರು. ಇದರ ಮಧ್ಯೆ 
ಮೂರು ನಾಲ್ಕು- ವರ್ಷ ಪ್ರತಿತಿಂಗಳು ಶೂದ್ರಕ್ಕೆ ಬರೆದು ಜೀವಕೊಟ್ಟವರು. ಒಂದು 
ದಿನ ಅವರನ್ನು ನೋಡದಿದ್ದರೆ ಏನನ್ನೋ ಅಮೂಲ್ಯವಾದದ್ದನ್ನು ಕಳೆದುಕೊಂಡವನಂತೆ 
ಒದ್ದಾಡಿದ್ದೇನೆ. ಆದರೆ ಕೆಲವು ಕಾರಣಗಳಿಂದ ಕಳೆದ ನಾಲ್ಕು ವರ್ಷಗಳಿಂದ 
ನೋಡಲಾಗಲಿಲ್ಲ ಈ ಮಧ್ಯೆ ಅವರ ಒತ್ತಾಯಕ್ಕೆ ಐದಾರು ಬಾರಿ ಹೋಗಿ ಒಂದಷ್ಟು 
ಕಾಲವನ್ನು ಕಳೆದು ಬಂದಿದ್ದೇನೆ. 

ಕಳೆದ ಡಿಸೆಂಬರ್‌ 31ರಂದು ಬರಲು ಒತ್ತಾಯ ಮಾಡಿದರು. ಅವರ ದೂರವಾಣಿ 
ಕರೆ ಬರುವ ಮುನ್ನ ನಮ್ಮಮನೆಯಲ್ಲಿ ಚುಟಕಗಳ ಮೂಲಕ ಆ ಪ್ರಕಾರಕ್ಕೆ ಕಾವ್ಯಮಯ 
ಜೀವಕೊಡುತ್ತಿರುವ ಜರಗನಹಳ್ಳಿ ಶಿವಶಂಕರ್‌ರವರ ಜೊತೆ ಲಂಕೇಶ್‌ರವರನ್ನು 
ಸಾಕಷ್ಟು ಚರ್ಚಿಸಿದ್ದೆವು. ಸಾಯಂಕಾಲ ಹೋದಾಗ ಕಾರ್ಡ್ಸ್‌ ಆಡುವುದನ್ನು ಬಟ್ಟು 
ಕೆಳಗೆ ಬಂದರು. ಸುಮಾರು ಎರಡು ಮೂರು ಗಂಟೆ ಗೆಳೆಯ ಪ್ರಭಾಕರರೆಡ್ಡಿಯವರ 
ಜೊತೆ ಅರ್ಥಪೂರ್ಣವಾದ ಕಾಲವನ್ನು ಕಳೆದೆ. ಅವರ ಹತ್ತಿರ ಮಾತಾಡುವಾಗಲೆಲ್ಲ 
ಇತ್ತೀಚೆಗೆ ಯಾವುದೋ ಒಂದು ಕಾಲೇಜಿನಲ್ಲಿ ಲಂಕೇಶ್‌ರವರು ಬೋದಿಲೇರ್‌ 
ಕವಿಯನ್ನು ಕುರಿತಂತೆ ಮತ್ತು ಬಸವಣ್ಣ ಹಾಗೂ ಬುದ್ಧನನ್ನು ಕುರಿತು ಬರೆದ 
ಮಾತುಗಳನ್ನು ಸಮೀಕರಿಸಿ ಮಾತಾಡಿದ್ದೆ 

ಮಾತಿನ ಮಧ್ಯೆ “ಪ್ರತಿವಾರ ಬಂದುಹೋಗು'' ಎಂದರು. ನಾನು “ಬರುವುದಿಲ್ಲ” 
ಎಂದೆ. ಅವರು ವಿಷಾದದಿಂದ “ನನ್ನ ದೇಹ ಒಡಕು ಮಡಕೆಯಾಗಿದೆ. ಯಾವಾಗ 
ಬೇಕಾದರೂ ಚೂರು ಚೂರು ಆಗಬಹುದು. ಈ ಮಧ್ಯೆ ಏನೇನೋ ಬರೆಯಬೇಕೆನ್ನುತ್ತಿದೆ. 
ಆದರೆ ದೇಹದಲ್ಲಿ ಚೈತನ್ಯವಿಲ್ಲ' ಎಂದರು. ನಾನು ವೃಥೆಯಿಂದ ಹೋಗಲು ಎದ್ದು 
ನಿಂತೆ. ಅವರು ಎದ್ದು ನನ್ನ ಕೈಹಿಡಿದು ಕುಲುಕಿದರು. ಈ ರೀತಿ ಅವರು ಮೊದಲನೆಯ 
ಬಾರಿಗೆ ಮಾಡಿದ್ದರು. ಹೊರಗೆ ಬಂದು ಗಾಡಿ ಹತ್ತುವ ಮುನ್ನ ದುಃಖ 
ತಡೆಯಲಾಗಲಿಲ್ಲ ಗೆಳೆಯ ಪ್ರಭಾಕರರೆಡ್ಡಿ ಮೂಕನಾಗಿ ನೋಡುತ್ತಿದ್ದ 

ಈಗ ನಮ್ಮ ಪಾಲಿಗೆ ಉಳಿದಿರುವುದು ನೆನಪು ಮಾತ್ರ. ಮುಂದಿನ ಶೂದ್ರ 
ವಿಶೇಷಾಂಕದಲ್ಲಿ “ಲಂಕೇಶ್‌: ಈ ಕಾಲು ಶತಮಾನದ ಸಾಂಸ್ಚತಿಕ ನೆನಪಾಗಿ'' ಲೇಖನ 
ಸಿದ್ಧಪಡಿಸಲು ಪುಯತ್ನಿಸುವೆ. 

ಈ ಸಂಚಿಕೆಯಲ್ಲಿ ಗಾಂಧೀಜಿಯವರು ತಮ್ಮ ಸಮಕಾಲೀನರನ್ನು ಕುರಿತು ಬರೆದ 
ಲೇಖನಗಳನ್ನು ಪ್ರಕಟಸುತ್ತಿರುವೆ. ಮೊದಲನೆಯದಾಗಿ ನನಗೆ ಪ್ರಿಯವಾದ ಟಾಲ್‌ಸ್ಟಾಯ್‌ 
ಕುರಿತ ಲೇಖನ ಪ್ರಕಟಿಸಿರುವೆ. ಸಂ. 


(ಶೂದ್ರ 4.) : 


ಈ ಸಂಚಿಕೆಯಲ್ಲಿ 


(ಯಿ 


ಕೌಂಟ್‌ಲಿಯೋ ಟಾಲ್‌ಸ್ಟಾಯ್‌ ೨ ಗಾಂಧೀಜಿ 3 
ಜೆ. ಪಿ. ನೆನಪು ಎಂ ಬಿದರಹಳ್ಳಿ ನರಸಿಂಹಮೂರ್ತಿ 13 
ನಾ ಕಂಡ 'ಬನ್ನಂಜೆ' ೨೦ ಚಂದ್ರಿಕ 15 
ಅನುಭಾವಿಗಳು ಕಂಡ ಯಂತ್ರಜಗತ್ತು ಅ ಡಾ|| ಟಿ. ಗೋವಿಂದರಾಜು 21 
ಹೊಸ ಸಮಾಜವಾದದ 
ಇಣುಕು ನೋಟಗಳು *೪ ಎಲ್‌. ಎನ್‌. ಗೋಪಾಲಕೃಷ್ಣ 30 
ಟೆಡ್‌ ಹ್ಯೂಸ್‌ *9 ಕೆ. ಎನ್‌. ವಿಜಯಲಕ್ಷ್ಮಿ 37 
ಕಪೋಲ ಕಲ್ಪಿತ ಕಲಾಇತಿಹಾಸ: ಪ್ರತಿಕ್ರಿಯೆ * ಎಚ್‌. ಎ. ಅನಿಲ್‌ಕುಮಾರ್‌ 48 
ಕನಸಿಗೊಂದು ಕಣ್ಣು ೪: ಶೂದ್ರಶ್ರೀನಿವಾಸ್‌ 70 
ಈಗ ಕಂಡ ಪುಸ್ತಕಗಳು * ಸಿದ್ದಾರ್ಥ 15 


-: ಕಾವ್ಯ ವಿಭಾಗ 


ಮಗುವೊಂದು ಗುರುವಾಗಿ ೪ ಮಾಲತಿ ಸಾಗರ 12 
ಸುದ್ದಿಯ ಸುತ್ತ | ೨ ಎಂ. ಮಹಮದ್‌ ಭಾಷಗೂಳ್ಕಂ 19 
ಮರು ಜೇವಣಿ ೨0 ಎಸ್‌. ಜಿ. ಸಿದ್ದರಾಮಯ್ಯ 27 
ನನ್ನೊಳಗೆ ನಾನು ಅರಿ ಲಪ 37 
ಆಕಾತಾರೊ ತಥಾಗತಃ ೨೪ ಮೊಳಕಾಲ್ಲೂದರು ಶ್ರೀನಿವಾಸಮೂರ್ತಿ 47 
ಹಣತೆ ೨ ಎ. ರಘುರಾಂ 79 


ಪ್ರಸಿದ್ಧ ಸಮಾಜಶಾಸ್ತ್ರಜ್ಞ ಡಾ! ಎಂ. ಎನ್‌. ಶ್ರೀನಿವಾಸ್‌ ಅವರ ನಿಧನಕ್ಕೆ 
"'ಶೂದ್ರ' ಸಂತಾಪ ವ್ಯಕ್ತಪಡಿಸುತ್ತದೆ. 


-ಸಂ 


(2) ಷಾ 


sf 


| ಗಾಂಧೀ-ಸಮಕಾಲೀನರು ತ 


ಗಾಂಧೀಜಿಯವರ ಟಾಲ್‌ಸ್ಟಾಯ್‌ರವರನ್ನು ಕುರಿತ ಈ ಲೇಖನ 
ನನಗೆ ಎಷ್ಟೋ ವರ್ಷಗಳಿಂದ ಪ್ರಿಯವಾದದ್ದು. ಇತ್ತೀಚೆಗೆ 
ಮತ್ತೊಮ್ಮೆ ಓದಿದಾಗ ಒಂದು ರೀತಿಯ ಖುಷಿ ಅನ್ನಿಸಿತು. 
ಈ ಕಾರಣಕ್ಕಾಗಿ ಶೂದ್ರದ ಓದುಗರಿಗಾಗಿ ಪ್ರಕಟಸುತಿವೆ. 
ಸಾಧ್ಯವಾದರೆ ಗಾಂಧೀಜಿಯವರು ತಮ್ಮ ಸಮಕಾಲೀನರನ್ನು ಕುರಿತು 
ಪ್ರತಿಕ್ರಿಯಿಸಿದ ಒಂದಷ್ಟು ಲೇಖನಗಳನ್ನು 
'ಶೂದ'ದಲ್ಲಿ ಪ್ರಕಟಿಸುವ ಮನಸ್ಸಿದೆ. 


ಟೌಲ್‌ಸ್ಪಾಯ್‌ ಅವರ ಲೇಖನಗಳು ಪ್ರಶ್ನೆ : ಕೌಂಟ್‌ ಟಾಲ್‌ಸ್ಟಾಯ್‌ 
ಬಹಳ ಸರಸವಾಗಿ, ಸರಳೆವಾಗಿ ಇರುತ್ತವೆ. ಅವರನ್ನು ನೀವು ಯಾವ ದೃಷ್ಟಿಯಿಂದ 
ಅದನ್ನು ಯಾವ ಧರ್ಮಪ್ರೇಮಿಗಳಾದರೂ ನೋಡುತ್ತೀರಿ? 
ಓದಿ, ಲಾಭ ಹೊಂದಬಹುದು. ಅವರ ಉತ್ತರ : ನಾನು ಅವರನ್ನು ಅತ್ಯಂತ 
ಪುಸ್ತಕಗಳನ್ನು ಓದಿದರೆ, ಸಾಧಾರಣವಾಗಿ ಗೌರವದ ದೃಷ್ಟಿಯಿಂದ ನೋಡುತ್ತೇನೆ. ನನ್ನ 
ನುಡಿದಂತೆಯೇ ನಡೆಯುತಿದ್ದಿರಬಹುದು-ಎಂಬ ಜೀವನದ ಎಷ್ಟೋ ವಿಷಯಗಳ ಬಗೆಗೆ 
ವಿಶ್ವಾಸ ಮೂಡುತ್ತದೆ. ನಾನು ಅವರಿಗೆ ಯಣಿ. 

ಲಾ 


ಆ ಶೂದ್ರ 2 


ಗಾಂಧೀ-ಸಮಕಾಲೀನರು 


ನನ್ನ ಇಂದಿನ ಮಾನಸಿಕ ಸ್ಥಿತಿಯಲ್ಲಿ ನಾನು ಯಾವುದೇ ಪರ್ವ, ಪುಣ್ಯತಿಥಿ, ಅಥವಾ 
ಉತ್ಸವವನ್ನು ಆಚರಿಸಲು ಯೋಗ್ಯನಾಗಿಲ್ಲ ಕೆಲವು ದಿನಗಳ ಹಿಂದೆ "ನವಜೀವನ' ಅಥವಾ 
"ಯಂಗ್‌ ಇಂಡಿಯಾ' ದಿ ಓದುಗರೊಬ್ಬರು ಹೀಗೊಂದು ಪಶ್ನೆ ಕೇಳಿದ್ದರು-“ನೀವು ಶ್ರಾದ್ಧದ 
ವಿಷಯದಲ್ಲಿ ಬರೆಯುತ್ತ ಪೂರ್ವೀಕರ ಪುಣ್ಯತಿಥಿಯ ದಿನ ಅವರ ಗುಣ-ಸರಣೆಮಾಡಿ, 
ಅವರನ್ನು ನಮ್ಮ ಜೀವನದಲ್ಲಿ ಹಾಸು-ಹೊಕ್ಕಾಗಿಸಿಕೊಳ್ಳುವುದೇ ನಿಜವಾದ ಶ್ರಾದ್ಧ” 
ಎಂಬುದಾಗಿ ಹೇಳಿದ್ದಿರಿ. ಅಂತಲೆ, ನಿಮ್ಮ ಹಿರಿಯರ ಶ್ರಾದ್ಧವನ್ನು ನೀವು ಯಾವ ರೀತಿಯಲ್ಲಿ 
ಮಾಡುವಿರಿ ಎಂಬುದಾಗಿ ಕೇಳುವೆನು”. ಹಿರಿಯರ ಪುಣ್ಯ ತಿಥಿಯನ್ನು ನಾನು 
ತರುಣನಾಗಿದ್ದಾಗ ಆಚರಿಸುತ್ತಿದೆ ಆದರೆ, ಈಗ ನನಗೆ ನನ್ನ ಪೂಜ್ಯ ತಂದೆಯವರ ಶ್ರಾದ್ಧ 
ತಿಥಿಯ ನೆನಪೂ ಸಹ ಉಳಿದಿಲ್ಲವೆಂದು ಹೇಳಲು ನನಗೇನೂ ಸಂಕೋಚವಿಲ್ಲ ಅನೇಕ 
ವರುಷಗಳು ಉರುಳಿದವು. ಒಂದೇ ಒಂದು ಶ್ರಾದ್ಧ ತಿಥಿಯನ್ನು ಆಚರಿಸಿದ ನೆನಪು ನನಗಿಲ್ಲ 
ಕಡೆಗೆ ನನ್ನ ಕಠಿಣ ಸ್ಥಿತಿ ಅಥವಾ ಚೆಂದವಾದ ಸ್ಥಿತಿ ಎನ್ನಿ-ಅಥವಾ ಮಿತ್ರರೊಬ್ಬರು ಹೇಳಿದಂತೆ 
ಮೋಹದ ಸ್ಥಿತಿ ಎಂದಾದರೂ ಹೇಳಿ-ಯಾವ ಕೆಲಸವನ್ನು ತಲೆಗೆ ಹಚ್ಚಿಕೊಳ್ಳುವೆನೋ 
ಅದರಲ್ಲಿಯೇ ತೊಡಗಿ, ಅದರ ಚಿಂತನವನ್ನೇ ಮಾಡುತ್ತ ಅದನ್ನು ಸಾಧ್ಯವಾದಷ್ಟು ಸುವ್ಯವಸ್ಥಿತ 
ರೀತಿಯಲ್ಲಿ ಮಾಡುವುದರಲ್ಲೇ ಎಲ್ಲವೂ ಸೇರಿಹೋಗುತ್ತದೆ ಎಂಬ ಅಭಿಪ್ರಾಯ ನನ್ನಲ್ಲಿ 
ಮೂಡಿದೆ. ಹಿರಿಯರ ಶ್ರಾದ್ಧ ತಿಥಿಯ ಆಚರಣೆಯೂ ಅದರಲ್ಲಿಯೇ ಬಂದುಬಿಡುತ್ತದೆ. 
ಟಾಲ್‌ಸ್ಬಾಯ್‌ ಅಂಥವರ ಉತ್ಸವವೂ ಬಂದು ಬಿಡುತ್ತದೆ... ಮೂರು ತಿಂಗಳ ಕೆಳಗೆ 
ಟಾಲ್‌ಸ್ಟಾಯ್‌ ಅವರ ಸಾಹಿತ್ಯವನ್ನು ಸಂಗ್ರಹಿಸುತ್ತಿರುವ ಐಲರ್‌ಮಾಡ್‌ ಹಾಗೂ ಇತರ 
ಸ್ನೇಹಿತರ ಪತ್ರಗಳು ಬಂದಿದ್ದವು : ಟಾಲ್‌ಸ್ಟಾಯ್‌ ಅವರ ಶತಾಬ್ದಿಯ ಸಂದರ್ಭಕ್ಕೆ ನಾನು 
ಏನಾದರೂ ಬರೆದು ಕಳುಹಿಸಬೇಕೆಂದೂ, ಭಾರತಕ್ಕೆ ಆ ದಿನದ ನೆನಪು ಮಾಡಿಕೊಡಬೇಕೆಂದೂ 
ಅವರು ಕೇಳಿದ್ದರು: ಐಲರ್‌ಮಾಡ್‌ರ ಇಡೀ ಪತ್ರ ಅಥವಾ ಅದರ ಸಾರಾಂಶವನ್ನು ನೀವು 
ನನ್ನ ಪತ್ರಿಕೆಗಳಲ್ಲಿ ನೋಡಿರಬೇಕು. ಅನಂತರ ಈ ವಿಷಯವನ್ನು ಮರೆತೇ ಬಿಟ್ಟಿದ್ದೆ ಈ 
ಪ್ರಸಂಗ ನನ್ನ :ಪಾಲಿಗೆ ಒಂದು ಶುಭ ಸಂದರ್ಭ. 

ನನ್ನ ಜೀಔನದಲ್ಲಿ ವಿಶೇಷ ಪ್ರಭಾವ ಬೀರಿರುವವರು ಮೂರು ಮಂದಿ-ಮೊದಲನೆಯವರು 
ರಾಜಚಂದ್ರಕವಿ, ಎರಡನೆಯವರು ಟಾಲ್‌ಸ್ಟಾಯ್‌, ಮೂರನೆಯವರು ರಸ್ಕಿನ್‌. ಟಾಲ್‌ಸ್ಟಾಯ್‌ 
ಹಾಗೂ ರಸ್ಕಿನ್ನರ ನಡುವೆ ಸ್ಪರ್ಧೆ ಉಂಟಾದರೆ, ಇಬ್ಬರ ಜೀವನದ ಬಗೆಗೂ ನನಗೆ ಹೆಚ್ಚು 
ವಿಷಯ ತಿಳಿದು ಬಂದರೆ, ಮೊದಲ ಸ್ಥಾನವನ್ನು ಯಾರಿಗೆ ಕೊಡುವೆನೋ ತಿಳಿಯದು. 
ಈಗಂತೂ ಟಾಲ್‌ಸ್ಟಾಯ್‌ ಅವರಿಗೇ ಎರಡನೆಯ ಸ್ಥಾನ. ಟಾಲ್‌ಸ್ಟಾಯ್‌ ಅವರ ಜೀವನದ 
ವಿಷಯದಲ್ಲಿ ಅನೇಕರು ಓದಿರುವಷ್ಟು ಕಡಿಮೆಯೇ ಎಂದು ಹೇಳಬಹುದು. ಅವರ 
ಪುಸ್ತಕಗಳಲ್ಲಿ ನನ್ನ ಮೇಲೆ ಹೆಚ್ಚಿನ ಪ್ರಭಾವ ಬೀರಿದ ಪುಸ್ತಕವೆಂದರೆ, Kingdom 
of Heaven is within you" ಎಂಬುದು. ಭಗವಂತನ ರಾಜ್ಯ ನಿಮ್ಮ 
ಹೃದಯದಲ್ಲಿಯೇ ಇದೆ ಎಂಬುದು ಅದರ ಅರ್ಥ. ಅದನ್ನು ಹೊರಗಡೆ ಹುಡುಕಲು 
ಹೊರಟರೆ, ಎಂದಿಗೂ ಸಿಕ್ಕುವುದಿಲ್ಲ ಆ ಪುಸ್ತಕವನ್ನು ನಾಲ್ದತ್ತು ವರುಷಗಳ ಹಿಂದೆ ಓದಿದ್ದೆ 

ಆ ಕಾಲಕ್ಕೆ ಅನೇಕ ವಿಷಯಗಳಲ್ಲಿ ನನ್ನ ಅಭಿಪ್ರಾಯಗಳು ಇತ್ತು. ಸಂಶಯಾತಕವಾಗಿಯೇ 
ಇದ್ದವು. ಹಲವು ಬಾರಿ ನಾಸ್ತಿಕತೆಯ ವಿಷಯವೂ ಮನಸ್ಸಿಗೆ ಬರುತ್ತಿತ್ತು. ವಿಲಾಯತಿಗೆ 
ಹೋದ ಸಮಯದಲ್ಲಿಯಂತೂ ನಾನು ಹಿಂಸಕನಾಗಿದ್ದೆ; ಹಿಂಸೆಯಲ್ಲಿ ನನಗೆ. ವಿಶ್ವಾಸವಿತ್ರು 
ಅಹಿಂಸೆಯಲ್ಲಿ ಅವಿಶ್ವಾಸವಿತ್ತು. ಈ ಪುಸ್ತಕವನ್ನು ಓದಿದ ಮೇಲೆ ನನ್ನ ಆ ಅಶ್ರದ್ಧೆ ತೊಲಗಿತು. 
ಆಮೇಲೆ, ಅವರ ಇನ್ನೂ ಹಲವು ಗ್ರಂಥಗಳನ್ನು ಓದಿದೆ. ಆ ಪುಸ್ತಕಗಳಲ್ಲಿ ಒಂದೊಂದೂ 
ಏನು ಪ್ರಭಾವ ಬೀರಿತೆಂಬುದನ್ನು ಹೇಳಲಾರೆ; ಆದರೆ ಅವುಗಳಿಂದ ಜೀವನದ ಮೇಲೆ 
ಸಮಗ್ರ ಪ್ರಭಾವ ಏನಾಯಿತೆಂಬುದನ್ನು ಹೇಳಬಲ್ಪೆ, " 
| ಅವರ ಜೀವನದಲ್ಲಿ ನನಗೆ ಕಂಡುಬಂದ ಮುಖ್ಯವಾದ ಮಾತುಗಳು ಎರಡು-ಅವರು 
"ನುಡಿದಂತೆ ನಡೆಯುವ ವ್ಯಕ್ತಿ ಆಗಿದ್ದರು. ಅವರ ಸರಳ ಜೀವನ ಅದ್ಭುತವಾದುದು,; ಬಾಹ್ಮ 
ಸರಳತೆಯಂತೂ ಇದ್ದೇ ಇತ್ತು. ಅವರು ಶ್ರೀಮಂತ ವರ್ಗಕ್ಕೆ ಸೇರಿದವರು. ಈ ಪ್ರಪಂಚದ 
ಅಷ್ಟ ಭೋಗಗಳನ್ನೂ ಅನುಭವಿಸಿದವರು. ಧನ-ಸಂಪತ್ತಿನ ವಿಷಯದಲ್ಲಿ ಮನುಷ್ಯ ಎಷ್ಟು 
ಅಪೇಕ್ಸಿಸಬಹುದೋ, ಅಷ್ಟೂ ಅವರಿಗೆ ದೊರೆತಿತ್ತು ಆದರೂ, ತುಂಬು ತಾರುಣ್ಮದಲ್ಲೇ 
ಅವರು ತಮ್ಮ ಧ್ಯೇಯವನ್ನು ಬದಲಿಸಿಕೊಂಡರು. ಪ್ರಪಂಚದ ಎಲ್ಲ ಭೋಗವನ್ನು 
ಭೋಗಿಸಿದಮೇಲೂ, ಎಲ್ಲ ಸ್ವಾದವನ್ನು ಆಸ್ವಾದಿಸಿದದೇಲೂ ಅವುಗಳಲ್ಲಿ ಏನೂ 
ಸಾರವಿಲ್ಲವೆಂಬ ಅರಿವಾದಾಗ ಅವುಗಳಿಂದ ವಿಮುಖರಾದರು; ಹಾಗೂ ಕೊನೆಯವರೆಗೆ 
ತಮ್ಮ ಅಭಿಪ್ರಾಯಗಳಿಂದ ವಿಚಲಿತರಾಗಲಿಲ್ಲ. ಅಂತಲೆ, ಟಾಲ್‌ಸ್ಟಾಯ್‌ ಈ ಯುಗದ ಸತ್ಯದ 
ಮೂರ್ತಿ ಎಂಬುದಾಗಿ ಒಂದೆಡೆಯಲ್ಲಿ ಬರೆದಿದ್ದೇನೆ, ಸತ್ಯವನ್ನು ಹೇಗೆ ತಂದುಕೊಂಡರೋ 
ಅದನ್ನು ಹಾಗೆಯೇ ಪಾಲಿಸಲು ಅವರು ಉಗ್ರಪ್ರಯತ್ನ ಮಾಡಿದರು. ಸತ್ಯವನ್ನು ಮುಚ್ಚಿಡುವ 
ಅಥವಾ ನಿರ್ಬಲಗೊಳಿಸುವ ಪ್ರಯತ್ನವನ್ನು ಮಾಡಲಿಲ್ಲ ಜನಕ್ಕೆ ಅದು ಕೆಟ್ಟುದೆನಿಸೀತೆ 
ಅಥವಾ ಒಳಿತೆನಿಸೀತೆ ಎಂಬ ವಿಚಾರ ಮಾಡದೆ, ತಥ್ಮ ತಮಗೆ ಹೇಗೆ ಕಂಡಿತೋ ಹಾಗೆಯೇ 
ಜನರ. ಮುಂದಿಟ್ಟರು. : ಟಾಲ್‌ಸ್ಟಾಯ್‌ ತಮ್ಮ ಯಾಗದ ಬಹಳ ದೊಡ್ಡ 
ಅಹಿಂಸಾ-ಪ್ರವರ್ತಕರಾಗಿದ್ದರು. ಅಹಿಂಸೆಯ ಬಗೆಗೆ ಅಭ್ಯಾಸ-ಅನುಷ್ಠಾನದ ಸಲುವಾಗಿ 
ಟಾಲ್‌ಸ್ಟಾಯ್‌ ಅವರು ಬರೆದಷ್ಟು ಹೃದಯ ಸ್ಪರ್ಶಿಯಾದ ಸಾಹಿತ್ಯವನ್ನು ನನಗೆ ತಿಳಿದ 
ಮಟ್ಟಿಗೆ ಬೇರೆ ಯಾರೂ ಬರೆದಿಲ್ಲ ಇನ್ನೂ ಮುಂದೆ ಹೋಗಿ ಹೀಗೆ ಹೇಳಬಲ್ಲೆ-ಟಾಲ್‌ 
ಸ್ಟಾಯ್‌ ಅವರಷ್ಟು ಅಹಿಂಸೆಯ ಸೂಕ್ಷ್ಮದರ್ಶನ ಮಾಡಿದವರು, ಅದನ್ನು ಅನುಸರಿಸಲು. 
ಅವರಷ್ಟು. ಪ್ರಯತ್ನ ಮಾಡಿದವರು ಇಂದು ಭಾರತದಲ್ಲಿ ಯಾರೂ ಇಲ್ಲ ಅಂಥ ಯಾವ. 
ವ್ಯಕ್ತಿಯೂ ನನಗೆ ಕಂಡುಬಂದಿಲ್ಲ 

ಈ ಸ್ಥಿತಿ ನನ್ನ ಪಾಲಿಗೆ ಬಹಳ ದುಃಖದಾಯಕ. ಇದು ನನಗೆ ಒಪ್ಪವುದಿಲ್ಲ 
ಹಿಂದೂಸ್ಥಾನ ಕರ್ಮಭೂಮಿ, ಹಿಂದೂಸ್ತಾನದ ಯಷಿ-ಮುನಿಗಳು ಅಹಿಂಸೆಯ ಕ್ಷೇತ್ರದಲ್ಲಿ 
ದೊಡ್ಡ ದೊಡ್ಡ ಶೋಧನೆ ನಡೆಸಿದಾರೆ. ಆದರೆ, ನಾವು ಕೇವಲ ನಮ್ಮ ಹಿರಿಯರು ಗಳಿಸಿದ 
ಬಂಡವಾಳದ ಮೇಲೆಯೇ ಪಥ ಸಾಗಿಸಲು ಬರುವುದಿಲ್ಲ ಅದನ್ನು ಬೆಳೆಸದಿದ್ದರೆನಮಗೆ 
ಹಾನಿ ತಪ್ಪಿದ್ದಲ್ಲ ಈ ವಿಷಯದಲ್ಲಿ ನ್ಯಾಯಮೂರ್ತಿ ರಾನಡೆಯವರು ನಮಗೆ ಎಚ್ಚರಿಕೆ 

ಕೊಟ್ಟಿದಾರೆ. ವೇದ ಮೊದಲಾದ ಸಾಹಿತ್ಯದಿಂದ ಅಥವಾ ಜೈನ ಸಾಹಿತ್ಯದಿಂದ ಎಷ್ಟೇ 
ಮಾತುಗಳನ್ನು ಅಂದು ತೋರಿಸಿದರೂ, ಸಿದ್ಧಾಂತದ ವಿಷಯದಲ್ಲಿ ಎಷ್ಟೇ ಪ್ರಮಾಣಗಳನ್ನು 
ತೋರಿದರೂ ತಮೂಲಕ ಪ್ರಪಂಚವನ್ನು ಅಚ್ಚರಿಗೊಳಿಸಿದರೂ, ಪ್ರಪಂಚೆ ನಮನ್ನು 
'ಪ್ರಾಮಾಣಿಕರೆಂದು ನಂಬುವುದಿಲ್ಲ ಅಂತಲೆ ರಾನಡೆಯವರು ನಮ್ಮ ಬಂಡವಾಳವನ್ನು 
ಬೆಳೆಸಿಕೊಳ್ಳುವುದು ನಮ್ಮ ಧರ್ಮವೆಂದು ತಿಳಿಸಿದರು. ಬೇರೆ ಧರ್ಮ-ವಿಚಾರಶೀಲರು 
ಬರೆದುದನ್ನು ನಮದರೊಡನೆ ತುಲನೆ ಮಾಡಿಕೊಂಡು, ಅದರಲ್ಲಿ ಹೊಸದೇನಾದರೂ 
ಸಿಕ್ಕಿದರೆ, ಹೊಸ ಬೆಳಕೇನಾದರೂ ಕಂಡರೆ ಅದನ್ನು ಸ್ವೀಕರಿಸಬೇಕು. ಆದರೆ ನಾವು ಹಾಗೆ 
ಮಾಡಲಿಲ್ಲ ನಮ್ಮ ಧರ್ಮಾಚಾರರು ಒಂದೇ ಪಕ್ಷದ ವಿಚಾರ ಮಾಡುತ್ತ ಬಂದಿದಾರೆ. 
ಅದರ ಪಠಣ, ಕಥನ ಹಾಗೂ ವರ್ತನೆಯಲ್ಲಿ ಸಾಮ್ಮವಿಲ್ಲ ಜನಕ್ಕೆ ಒಳಿತೆನಿಸಲಿ, 
ಅನಿಸದಿರಲಿ-ತಾವು ಯಾವ ಸಮಾಜದಲ್ಲಿ ಕೆಲಸಮಾಡುತ್ತಿರುವರೋ ಆ ಸಮಾಜಕ್ಕೆ 
ರುಚಿಸಲಿ, ರುಚಿಸದಿರಲಿ ಟಾಲ್‌ಸ್ಟಾಯ್‌ ಅವರಂತೆ ಚೊಕ್ಕ ಸತ್ಕ ನುಡಿಯುವವರು ನಮಲ್ಲಿ 
ದೊರೆಯುವುದಿಲ್ಲ ನಮ್ಮ ಅಹಿಂಸಾಪ್ರಧಾನ ದೇಶದ ಕರುಣಾಜನಕ ಸ್ಥಿತಿಯಿದು! 

ನಮ್ಮ ಅಹಿಂಸೆ ನಿಂದಾಯೋಗ್ಯವಾದುದೆ. ತಿಗಣೆ, ಸೊಳ್ಳೆ, ಚೇಳು, ಪಕ್ಷಿ ಹಾಗೂ 
ಪ್ರಾಣಿಗಳನ್ನು ಹೇಗೋ ಹಾಗೆ ನೋಡಿ ಕೊಲ್ಲುವುದರಲ್ಲೇ ನಮ್ಮ ಅಹಿಂಸೆ ಪೂರ್ಣವಾಗುತ್ತದೆ. 
ಆ ಪ್ರಾಣಿಗಳು ಸಂಕಟದಲ್ಲಿ ಚಡಪಡಿಸುತಿದ್ದರೂ ನಮಗೆ ಅದರ ಚಿಂತೆ ಇರುವುದಿಲ್ಲ 
ಅವನ್ನು ಸಂಕಟಕ್ಕೆ ಗುರಿಪಡಿಸುವುದರಲ್ಲಿ ನಮದೇ ಹಾತ್ರವಿದ ರೂ ಅದರ ಚಿಂತೆ 
ನಮಗಿರದು. ಆದರೆ, ಸಂಕಟಕ್ಕೆ ಸಿಲುಕಿರುವ ಪ್ರಾಣಿಯನ್ನು ಯಾರಾದರೂ ಪ್ರಾಣದಿಂದ 
ವಿಮುಕ್ತಗೊಳಿಸಿದರೆ ಅಥವಾ ನಾವು ಅದರಲ್ಲಿ ಭಾಗಿಗಳಾದರೆ, ಅದನ್ನು ನಾವು ಪಾಪವೆಂದು 
ಭಾವಿಸುತ್ತೇವೆ. ಇದು ಅಹಿಂಸೆಯಲ್ಲ-ಎಂಬುದಾಗಿ ಬರೆದೇ ಇದ್ದೇನೆ. ಟಾಲ್‌ಸ್ಟಾಯ್‌ ಸೆರಣೆ 
ಮಾಡಿಕೊಳ್ಳುತ್ತ ಅಹಿಂಸೆಯ ಅರ್ಥ ಇದಲ್ಲವೆಂದು ಪುನಃ ಹೇಳುತ್ತೇನೆ. ಅಹಿಂಸೆಯೆಂದರೆ, 
ಪ್ರೇಮದ ಸಮುದ್ರ; ಅಹಿಂಸೆಯೆಂದರೆ ಹಗೆತನದ ಪೂರ್ಣತ್ಕಾಗ, ಅಹಿಂಸೆಯಲ್ಲಿ ದೈನತೆಗೆ 
ಪುಕ್ಕಲುತನಕ್ಕೆ ಸ್ಥಾನವಿಲ್ಲ ಹೆದರಿ ಓಡುವುದಕ್ಕೂ-ಸ್ಥಾನವಿಲ್ಲ ಅಹಿಂಸೆಯಲ್ಲಿ ದೃಢತೆ, ವೀರತೆ, 
ನಿಶ್ಚಲತೆ, ಇರಬೇಕು. 

ಈ ಅಹಿಂಸೆ ಹಿಂದೂಸ್ತಾನದ ಕಲಿತ ಮಂದಿಯಲ್ಲಿ ಕಂಡು ಬರುವುದಿಲ್ಲ ಅವರಿಗೆ 
ಟಾಲ್‌ಸ್ಟಾಯ್‌ ಜೀವನ ಪ್ರೇರಕವಾದುದು. ತಾವು ಮಾನ್ಕ ಮಾಡಿದುದನ್ನು ಪಾಲಿಸಲು 
ಅವರು ಪ್ರಬಲ ಪ್ರಯತ್ನ ಮಾಡಿದರು. ಆ ಬಗೆ ಅವರು ಕಿಂಚಿತ್ತಾದರೂ ಅಳುಕಲಿಲ್ಲ 
ಅವರಿಗೆ 'ಸಿದ್ದಿ' ಸಿಕ್ಕಲಿಲ್ಲವೆಂಬುದನ್ನು ನಾ ಒಪೆನು. "ಸಿಕ್ಕಲಿಲ್ಲ ಎಂಬುದಾಗಿ ಅವರೇನೋ 
ಹೇಳಿದ್ದಾರೆ. ಹಾಗೇ ಹೇಳುವುದು ಅವರಿಗೆ ಶೋಭಿಸಿತು; ಆದರೆ, ಅವರು ಟೀಕಾಕಾರರು 
ಬರೆಯುವಂತೆ ಅವರಿಗೆ 'ಸಿದ್ಧಿ' ಸಿಕ್ಕಲಿಲ್ಲವೆಂದು ನಾನು ಒಪ್ಪವುದಿಲ್ಲ ತಾವು ಕಂಡುಕೊಂಡಿದ್ದ 
ಅಹಿಂಸೆಯನ್ನು ಅವರು ಪೂರ್ಣರೂಪೇಣ ಅನುಸರಿಸಲು ಅವರಿಗೆ ಸಾಧ್ಯವಾಗಲಿಲ್ಲವೆಂದು 
ಯಾರಾದರೂ ಹೇಳಿದರೆ ಅದನ್ನು ನಾನು ಒಪ್ಪಬಲ್ಲೆ ತನ್ನ ಸಿದ್ಧಾಂತವನ್ನು ಪೂರ್ಣರೀತಿಯಲ್ಲಿ 
ಅನುಷ್ಠಾನಕ್ಕೆ ತರಲು ಈ ಜಗತ್ತಿನಲ್ಲಿ ಯಾರಿಗೆ ತಾನೆ ಸಾಧ್ಯವಾಗಿದೆ? ದೇಹಧಾರಿಯಾದವನಿಗೆ 


(6) rs 


ಆ 
ಸಂಪೂರ್ಣ ಅಹಿಂಸೆಯ ಪಾಲನೆ ಮಾಡುವುದು ಶಕ್ಕವಿಲ್ಲ ಎಂಬುದು ನನ್ನ ಅಭಿಪ್ರಾಯ. 
ಶರೀರ ಇರುವವರೆಗೆ ಕಿಂಚಿತ್ತಾದರೂ ಅಹಂಭಾವ ಇದ್ದೇ ಇರುತದೆ. ಅಹಂಭಾವ 
ಇರುವವರೆಗೆ ಶರೀರ ಧಾರಣೆ ಮಾಡಲೇಬೇಕಾಗುತ್ತದೆ. ಆದಕಾರಣ, ಶರೀರದೊಡನೆ ಹಿಂಸೆ 
ಇದ್ದೇ ಇರುತ್ತದೆ. ತಾನು ತನ್ನ ಆದರ್ಶವನ್ನು ಸಾಧಿಸಿರುವುದಾಗಿ ಭಾವಿಸಿರುವವನನ್ನು 
 ನಷ್ಟಪ್ರಾಯನೆಂದೇ ಭಾವಿಸಬೇಕು-ಎಂಬುದಾಗಿ ಟಾಲ್‌ಸ್ಟಾಯ್‌ ಅವರೇ ಹೇಳಿದ್ದಾರೆ; 
ಅಲ್ಲಿಂದಲೇ ಆತನ ಅಧೋಗತಿ ಆರಂಭವಾಗುತ್ತದೆ. 

ನಾವು ಆದರ್ಶದತ್ತ ಸಾಗಿದಂತೆಲ್ಲ ಅದು ನಮ್ಮಿಂದ ದೂರದೂರ ಸರಿಯುತ್ತ 
ಹೋಗುತ್ತದೆ. ಅದರ ಶೋಧನೆಯಲ್ಲಿ ನಾವು ಮುಂಬರಿದಷ್ಟು ಇನ್ನೊಂದೇ ಮೆಟ್ಟಲು 
: ಬಾಕಿ-ಅನಿಸುತ್ತಿರುತ್ತದೆ. ಯಾರೇ ಆಗಲಿ ವೇಗವಾಗಿ ಮೆಟ್ಟಲುಗಳನ್ನು ಕ್ರಮಿಸಲು 
ಆಗುವುದಿಲ್ಲವೆಂದು ಭಾವಿಸುವುದರಲ್ಲಿ ಹೀನತೆ, ನಿರಾಶೆ ಏನೂ ಇಲ್ಲ ನಮ್ರತೆ ಅವಶ್ಯವಾಗಿ 
ಇದೆ. ಅಂತಲೆ ನಮ್ಮ ಖಪಿಗಳು ಮೋಕ್ಸವೆಂದರೆ ಶೂನ್ಯತೆ ಎಂದಿದ್ದಾರೆ. ಮೋಕ್ಷ 
ಬಯಸುವವರು ಶೂನೃತೆಯನ್ನು ಪಡೆಯಲೇಬೇಕು. ಭಗವಂತನ ಅನುಗ್ರಹವಿಲ್ಲದೆ ಅದು. 
ದೊರೆಯುವುದಿಲ್ಲ ಶರೀರ ಇರುವವರೆಗೆ ಈ ಶೂನತೆ ಆದರ್ಶರೂಪವಾಗಿಯೇ ಇರುತದೆ. 
ಈ ಮಾತನ್ನು ಟಾಲ್‌ಸ್ಟಾಯ್‌ ಅವರು ಸ್ಪಷ್ಟವಾಗಿ ಕಂಡುಕೊಂಡು ಬುದ್ಧಿಯಲ್ಲಿ ಅದನ್ನು 
ಅಂಕಿತಗೊಳಿಸಿಕೊಂಡು, ಎರಡು ಮೆಟ್ಟಲು ಮುಂಬರಿದರೋ ಇಲ್ಲವೋ ಅವರಿಗೆ "ಸಿದ್ಧಿ' 
ದೊರೆಯಿತು. ಆ ಸಿದ್ಧಿಯನ್ನು ಅವರು ವರ್ಣಿಸಲಾರರು. "ಸಿಕ್ಕಿತು' ಎಂದಷ್ಟೇ ಹೇಳಬಹುದು. 
ಆದರೂ ಸಿಕ್ಕಿತು ಎಂದು ಹೇಳಿಬಿಟ್ಟರೆ, ಅವರ ಜೀವನವೇ ಕೊನೆ ಮುಟ್ಟುತ್ತಿತ್ತು 

ಟಾಲ್‌ಸ್ಟಾಯ್‌ ಅವರ ಜೀವನದಲ್ಲಿ ಕಂಡುಬರುವ ವಿರೋಧಾಭಾಸ, ಅವರ ದೋಷ 
ಅಥವಾ ದೌರ್ಬಲ್ಯವಲ್ಲ, ನೋಡುವವರ ತಪ್ಪು. ಎಮರ್ಸನ್‌ ಹೀಗೆ ಹೇಳಿದ್ದಾನೆ-ಅವಿರೋಧ 
ಎಂಬುದು ಅಲ್ಲ ಮಾನವನನಪಿಶಾಚಿ. ನಮ್ಮ ಜೀವನದಲ್ಲಿ ಎಂದೂ ವಿರೋಧ ಬರುವುದೇ 
ಇಲ್ಲವೆಂದು ತೋರಬಯಸುವುದಾದರೆ, ನಾವು ಸತ್ತಂತೆಯೇ ಲೆಕ್ಕ. ಹಾಗೆ ಮಾಡುವುದರಲ್ಲಿ 
ನಿನ್ನೆಯ ಕೆಲಸದ ನೆನಪು ಮಾಡಿಕೊಂಡು ಇಂದಿನ ಕೆಲಸದೊಡನೆ ಅದನ್ನು ಕೂಡಿಸಲು 
ಮಾಡುವ ಕೃತ್ರಿಮ ಸಮನ್ವಯದ ಪ್ರಕ್ರಿಯೆಯಲ್ಲಿ ಅತ್ಯಾಚಾರಣೆ ನುಸುಳಿಕೊಂಡು 
ಬರುವುದು. ಯಾವ ಸಮಯದಲ್ಲಿ ಯಾವ ಸತ್ಯ ಭಾಸವಾಗುವುದೋ ಅದನ್ನು 
ಅನುಸರಿಸುವುದೇ ನೇರ ಮಾರ್ಗ. ನಮದು ಉತ್ತರೋತ್ತರ . ಪ್ರಗತಿಯೇ ಆಗಿ, ನಮ್ಮ 
ಕಾರ್ಯದಲ್ಲಿ ಬೇರೆಯವರಿಗೆ ವಿರೋಧ ಕಂಡು ಬಂದರೆ, ನಮಗೇನಂತೆ? ನಿಜಕ್ಕೂ ಅದು 
ನಮ್ಮ ವಿರೋಧವಲ್ಲ ಉನ್ನತಿ. ಹಾಗೆಯೇ ಟಾಲ್‌ಸ್ಟಾಯ್‌ ಅವರ ಜೀವನದಲ್ಲಿ ಕಂಡು 
ಬರುವ ವಿರೋಧ ವಿರೋಧವಲ್ಲ ನಮ್ಮ ಮನಸ್ಸಿನ ವಿರೋಧಾಭಾಸ. ಮನುಷ್ಯನ 
ಹೃದಯದಲ್ಲಿ ಎಷ್ಟು ಹೊಯ್ದಾಟ ನಡೆಯುವುದೆಂಬುದು, ರಾಮ-ರಾವಣ ಯುದ್ಧದಲ್ಲಿ 
ಎಷ್ಟು ವಿಜಯ ಪ್ರಾಪ್ತಿಯಾಗುವುದೆಂಬುದು ಅವನಿಗೇ ತಿಳಿಯುವುದಿಲ್ಲ; ನೋಡುವವರಿಗಂತೂ 
ತಿಳಿಯುವುದೇ ಇಲ್ಲ ಆತ ಸ್ವಲ್ಲ ಜಾರಿ ಜಗತ್ತಿನ ದೃಷ್ಟಿಯಲ್ಲಿ ಯಃಕಶ್ಚಿತನೆನಿಸಿದರೆ, ಅದು 
ಒಳ್ಳೆಯದೆ. ಆಗ ಆತ ಜಗತ್ತನ್ನು ನಿಂದಿಸಬಾರದು, ಅಂತಲೆ ಸಂತರು ಇಂತೆಂದಿದ್ದಾರೆ-ಜಗತ್ತು 


ಷಾ (Py 


ಗಾಂಧೀ-ಸಮಕಾಲೀನರು 


ನಮನ್ನು ನಿಂದಿಸಿದಾಗ ನಾವು ಆನಂದ ಪಡಬೇಕು; ಸ್ತುತಿಸಿದಾಗ ನಡುಗಬೇಕು? ಜಗತ್ತು 
ಇನ್ನೇನು ಮಾಡೀತು? ಕೊಳೆ ಕಂಡಲ್ಲಿ ನಿಂದಿಸದೆ ಬಿಡದು, ಆದರೆ, ಮಹಾ ಪುರುಷರ 
ಜೀವನವನ್ನು ಪರೀಕ್ಷಿಸಲು ತೊಡಗುವುದಾದರೆ, ನಾನು ಹೇಳಿದ ಮಾತನ್ನು ನೆನಪಿನಲ್ಲಿಡಬೇಕು. 
ಅವರು ತಮ್ಮ ಹೃದಯದಲ್ಲಿ ಎಷ್ಟು ಹೋರಾಟ ನಡೆಸಿದಾರೋ, ಎಷ್ಟು ಜಯ 
ಗಳಿಸಿದಾರೋ ಅದಕ್ಕೆ ಭಗವಂತನೇ ಸಾಕ್ಷಿ. ಇದೇ ನಿಷ್ಕಲತೆ-ಸಫಲತೆಯ ಚಿಹ್ನೆ. 

ಹೀಗೆಂದ ಮಾತ್ರಕ್ಕೆ ನೀವು ದೋಷಗಳನ್ನು ಮುಚ್ಚಿಟ್ಟುಕೊಳ್ಳಬೇಕು, ಗುರುತರವಾದ 
ದೋಷವನ್ನು ತೃಣವೆಂದೆಣಿಸಬೇಕು-ಎಂಬುದು ನನ್ನ ಅಭಿಪ್ರಾಯವೆಂದು ತಿಳಿಯಬಾರದು. 
ಈ ಮಾತನ್ನು ನಾನು ಬೇರೆಯವರ ವಿಷಯಕ್ಕೆ ಹೇಳಿದ್ದೇನೆ. ಬೇರೆಯವರ ಪರ್ವತ 
ಸಮಾನವಾದ ದೋಷವನ್ನು ಸಾಸುವೆಯಷ್ಟು ದೋಷವೆಂದು ಭಾವಿಸಬೇಕು; ನಮ್ಮ 
ಸಾಸುವೆಯಷ್ಟು ದೋಷವನ್ನು ಪರ್ವತದಷ್ಟು ದೋಷವೆಂದು ಭಾವಿಸಬೇಕು. ನಮ್ಮಿಂದ 
ದೋಷವೇನಾದರೂ ಆದರೆ, ತಿಳಿದೋ ತಿಳಿಯದೆಯೋ ಅಸತ್ಯವೇನಾದರೂ ಕಾಣಿಸಿಕೊಂಡರೆ, 
ನಾವು ನೀರಿನಲ್ಲಿ ಮುಳುಗಿ ಸತ್ತೆವೆಂದು ತಿಳಿಯಬೇಕು. ಹೃದಯದಲ್ಲಿ ಬೆಂಕಿ 
ಉರಿಯತೊಡಗಬೇಕು. ಹಾವೂ ಚೇಳುಗಳ ವಿಷ ಏನೇನೂ ಅಲ್ಪ; ಆ ವಿಷ ತೆಗೆಯುವವರು 
ಎಷ್ಟೋ ಮಂದಿ ಸಿಕ್ಕುತ್ತಾರೆ. ಆದರೆ ಅಸತ್ಯ ಹಾಗೂ ಹಿಂಸೆಯ ವಿಷದಿಂದ ನಮನ್ನು 
ರಕ್ಸಿಸುವವರು ಯಾರು? ನಮಲ್ಲಿ ಪುರುಷಾರ್ಥ ಇದ್ದಲ್ಲಿ ಮಾತ್ರ ನಮನ್ನು ಭಗವಂತ 
ಅದರಿಂದ (ಎಷು ರಕ್ಷಿಸುವನು. . ಆದಕಾರಣ, ನಮ್ಮ ದೋಷಗಳ ಬಗೆಗೆ ನಾವು 
ಎಚ್ಚರಿಕೆಯಿಂದಿರಬೇಕು ಅವನ್ನು ಎಷ್ಟು ದೊಡ್ಡದೆಂದು ಕಾಣಲು ಸಾಧ್ಯವೋ ಅಷ್ಟು 
ದೊಡ್ಡವೆಂದು ಕಾಣೋಣ. ಜಗತ್ತು ನಮಲ್ಲಿ ದೋಷವೆನಿಸಿದರೆ, ನಮ್ಮ ಸಣ್ಣ ದೋಷಗಳನ್ನು 
ದೊಡ್ಡ ದೋಷಗಳಾಗಿ ಕಾಣುವಷ್ಟು ಕಾರ್ಪಣ್ಯವೇಕೆ. ಈ ಜಗತ್ತಿಗೆ ಅನ್ನುವುದು ಬೇಡ. 
ಟಾಲ್‌ಸ್ಟಾಯ್‌ ಅವರಿಗೆ ಯಾರಾದರೂ ಅವರ ತಪ್ಪನ್ನು ತೋರಿಸಿಕೊಟ್ಟರೆ, ಅದಕ್ಕೆ ಅವರು 
ಭಯಂಕರ ರೂಪ ಕೊಡುತ್ತಿದ್ದರು. ಅವರ ದೋಷವನ್ನು ತೋರಿಸಿಕೊಡುವ ಪ್ರಸಂಗ 
ಬೇರೆಯವರಿಗೆ ಬರುತ್ತಿದ್ದುದೇ ಅಪರೂಪ. ಏಕೆಂದರೆ, ಅವರು ಬಹಳ ಆತ್ಯನಿರೀಕ್ಷಣೆ 
ಮಾಡಿಕೊಳ್ಳುತ್ತಿದ್ದರು. ಬೇರೆಯವರು ತಿಳಿಸುವ ಮೊದಲೇ, ತಮ್ಮ ದೋಷವನ್ನು ತಾವೇ 
ಕಂಡುಕೊಂಡು, ಅದಕ್ಕೆ ಪ್ರಾಯಶ್ಚಿತ್ತವನ್ನು ಮಾಡಿಕೊಳ್ಳುತ್ತಿದ್ದರು. ಇದು ಸಾಧುತನದ ಲಕ್ಷಣ. 
ಅಂತಲೆ ಅವರಿಗೆ ಇದ್ದಿ ಸಿಕ್ಕಿತೆಂದು ನಾನು ಹೇಳುವೆ. 

ಟಾಲ್‌ಸ್ಟಾಯ್‌ ಅವರು ಇನ್ನೂ ಒಂದು ಅದ್ಭುತ ವಿಷಯದ ಕಲ್ಪನೆಯನ್ನು ಬರೆದು, 
ಅದನ್ನು ತಮ್ಮ ಜೀವನದಲ್ಲಿ ಹಾಸು-ಹೊಕ್ಕಾಗಿಸಿಕೊಂಡಿದ್ದಾರೆ. "ಬ್ರೆಡ್‌ಲೇಬರ್‌' ಎಂಬುದೇ 
ಆ ಕೃತಿ. ಅದು ಅವರೇ ಮಾಡಿದ ಶೋಧನೆಯಲ್ಲ ಬೇರೆ ಯಾರೋ ಆ ವಿಷಯವನ್ನು 
ರಷ್ಕದ ಸರ್ವಸಂಗ್ರಹದಲ್ಲಿ ಬರೆದಿದ್ದರು. ಆ ಲೇಖಕರನ್ನು ಟಾಲ್‌ಸ್ಟಾಯ್‌ ಅವರು ಜಗತ್ತಿನ 
ಮುಂದೆ ತಂದು ನಿಲ್ಲಿಸಿ, ಅವರ ಮಾತನ್ನು ಬೆಳಕಿಗೆ ತಂದರು. ಜಗತ್ತಿನಲ್ಲಿ ಕಂಡುಬರುವ 
ಸಿರಿತನ ಬಡತನದ ವಿಷಮತೆಗೆ ನಾವು ಜೀವನದ ಧರ್ಮದವನ್ನು (ನೀತಿ) ಮರೆತಿರುವುದೇ 
ಕಾರಣ. ಆ ಧರ್ಮವೇ “ಬ್ರೆಡ್‌ ಲೇಬರ್‌'' ಭಗವದ್ಗೀತೆಯ ಮೂರನೆಯ ಅಧ್ಯಾಯದ 


(8) ಶಾ 


ಶಿ ಗಾಂಧೀ-ಸಮಕಾಲೀನರು 


ಆಧಾರದ ಮೇಲೆ ನಾನು ಅದನ್ನು 
"ಯಜ್ಞ! ಎನ್ನುತ್ತೇನೆ. ಯಜ್ಞ ಮಾಡದೆ 
ಉಣುವವನು ಚೋರ, ಪಾಪಿ- 
ಎಂಬುದಾಗಿ ಗೀತೆ ಹೇಳುತ್ತದೆ. 
"ಟಾಲ್‌ಸ್ಟಾಯ್‌ ಅವರೂ ಅದೇ ಮಾತನ್ನು 
ಹೇಳಿದ್ದಾರೆ. "ಬ್ರೆಡ್‌ ಲೇಬರ್‌'ಗೆ 
ತಿರುಗ-ಮುರುಗ ಅರ್ಥಮಾಡಿ, ಅದನ್ನು 
ಹಾರಿಸಿಬಿಡಬಾರದು. ಶರೀರವನ್ನು ಸವೆಸಿ 
ಕೂಲಿ ಮಾಡದವನಿಗೆ ಉಣುವ 
ಅಧಿಕಾರವಿಲ್ಲ-ಎಂಬದೇ ಅದರ ಸರಳ 
ವಾದ ಅರ್ಥ. ನಾವು ನಮ್ಮ ಅಶನದ 
ಬೆಲೆಗೆ ಸರಿತೂಗುವಷ್ಟು ಪರಿಶ್ರಮ 
ಮಾಡಿದರೆ, ಜಗತಿನಲ್ಲಿ ಕಂಡು ಬರುವ 
ಬಡತನ ದೂರವಾದೀತು. ಸೋಮಾರಿಯಾದವನು ಸ್ವತಃ ಕೆಲಸ ಮಾಡಿಕೊಳ್ಳಲಾರದೆ, ಬೇರೆ 
ಇಬ್ಬರನ್ನು (ಹಸಿದವರು) ಅವರ ಜೀವ ಹಿಂಡುತ್ತಾನೆ. ಜನ ಪರೋಪಕಾರ ಮಾಡುವ 
 ಪ್ರಯತ್ನಮಾಡಿ ಅದಕ್ಕಾಗಿ ಹಣ ಖರ್ಚುಮಾಡಿ ಕೀರ್ತಿ ಪಡೆಯುತ್ತಾರೆ. ಹಾಗೆ ಮಾಡುವ 
ಬದಲು ಅವರೇ ಸ್ವಲ್ಪ ಕಾಯಕಮಾಡಿದರೆ, ಅಂದರೆ ಬೇರೆಯವರ ಹೆಗಲಿನ ಮೇಲಿಂದ 
ಅವರು ಇಳಿದುಬಿಟ್ಟರೆ, ಅಷ್ಟೇ ಸಾಕು-ಎಂಬುದಾಗಿ ಟಾಲ್‌ ಸ್ಟಾಯ್‌ ಅವರು ಹೇಳಿದಾರೆ. 
ಇದೇ ಸತ್ಯವಾದ ಮಾತು. ನಮ್ರತೆಯ ವಚನ ಮಾಡುವುದೇನೋ ಪರೋಪಕಾರ-ಆದರೆ, 
ತಮ್ಮ ಭೋಗ-ವಿಲಾಸದಲ್ಲಿ ಲವಲೇಶವೂ ಬಿಟ್ಟುಕೊಡುವುದಿಲ್ಲ-ಎಂದರೆ ಆಕೋ ಭಗತ್‌ 
ಹೇಳುವಂತೆಯೇ “ಅಪಾರ ಕಳ್ಳತನ ಸೂಜಿಯಷ್ಟು ದಾನ”-ಆಗುವುದಿಲ್ಲವೆ? ಹೀಗೆ 
ಮಾಡಿದರೆ, ಸಗ್ಗ ಸಿಕ್ಕೀತೆ? 

ಟಾಲ್‌ಸ್ಟಾಯ್‌ ಅವರು ಹೇಳಿದುದನ್ನು ಬೇರೆಯವರು ಹೇಳಿಲ್ಲವೆಂದಲ್ಲ ಆದರೆ, 
ಅವರ ಭಾಷೆಯಲ್ಲಿ ಚಮತ್ಕಾರವಿತ್ರು. ಕಾರಣ ಅವರು ನುಡಿದಂತೆ ನಡೆಯುತ್ತಿದ್ದರು. 
ಮೆತ್ತನೆಯ ಹಾಸಿಗೆಯ ಮೇಲೆ ಒರಗು ದಿಂಬು ಇಟ್ಟುಕೊಂಡು ಕೂಡುತ್ತಿದ್ದವರು, 
ಕೂಲಿಮಾಡತೊಡಗಿದರು; ದಿನಕ್ಕೆ ಎಂಟು ಘಂಟೆ ಕಾಲ ಹೊಲದ ಕೆಲಸ ಅಥವಾ ಬೇರೆ 
ಯಾವುದಾದರೂ ಕೆಲಸ ಮಾಡಲಾರಂಭಿಸಿದರು. ಅಂದ ಮಾತ್ರಕ್ಕೆ ಅವರು ಸಾಹಿತ್ಯದ ಕೆಲಸ 
ಮಾಡಲಿಲ್ಲವೆಂದು ಭಾವಿಸಬಾರದು. ಅವರು ಶರೀರ ಶ್ರಮದ ಕೆಲಸ ಆರಂಭಿಸಿದಾಗಿನಿಂದ 
ಅವರ ಸಾಹಿತ್ಯ ಹೆಚ್ಚು ಶೋಭಾಯಮಾನವಾಯಿತು. ತಮ್ಮ ಪುಸ್ತಕಗಳಲ್ಲೆಲ್ಲ 
ಸರ್ವೋತ್ರಮವಾದುದೆಂದು ಅವರು ಹೇಳಿರುವ ಪುಸ್ತಕ, “ಕಲೆ ಎಂದರೇನು?''- ಎಂಬುದು. 
ಯಜ್ಞಕಾಲದ ಕೂಲಿ ಕೆಲಸ ಮಾಡಿದಮೇಲೆ ಉಳಿದ ಸಮಯದಲ್ಲಿಯೇ ಅವರು ಅದನ್ನು 
ಬರೆದರು. ಕೂಲಿ (ಶ್ರಮ) ಮಾಡಿದುದರಿಂದ. ಅವರ ಶರೀರ ಸವೆಯಲಿಲ್ಲ; ಪ್ರತಿಯಾಗಿ 


ಗಾಂಧೀ-ಸಮಕಾಲೀನರು 


ಅದರಿಂದ ತಮ್ಮ ಬುದ್ಧಿ ಹೆಚ್ಚು ತೇಜೋಯುಕ್ತವಾಯಿತೆಂದು ಅವರೇ ಒಪ್ಪಿಕೊಂಡಿದ್ದಾರೆ. 
ಅವರ ಗ್ರಂಥಗಳನ್ನು ಓದುವವರಿಗೆ ಈ ಮಾತು ನಿಜವೆಂದು ತೋರುತ್ತದೆ. 

ಟಾಲ್‌ಸ್ಟಾಯ್‌ ಅವರ ಜೀವನದಿಂದ ಲಾಭ ಪಡೆಯಬೇಕಾದರೆ, ಮೂರು 
ವಿಷಯಗಳನ್ನು ತಿಳಿಯಬೇಕು-ಯುವಕ ಸಂಘದ ಸದಸ್ಯರನ್ನು ಉದ್ದೇಶಿಸಿ ಮಾತನಾಡುತ್ತ 
ಅವರಿಗೆ ಈ ಮಾತನ್ನು ನೆನಪುಮಾಡಿಕೊಡಲು ಬಯಸುವೆ-ನಿಮ್ಮ ಮುಂದಿರುವುದು ಎರಡು 
ಮಾರ್ಗ: ಒಂದು ಸ್ಟೇಚ್ಛಾಚಾರದ್ವು ಇನ್ನೊಂದು ಸಂಯಮದ್ರು. ಟಾಲ್‌ಸ್ಟಾಯ್‌ ಅವರು 
ಉಳಿಯುವುದು ಅಳಿಯುವುದು ಎರಡನ್ನೂ ತಿಳಿದಿದ್ದರೆಂದು ನೀವು ಭಾವಿಸುವುದಾದರೆ, 
ಪ್ರಪಂಚದಲ್ಲಿ ಎಲ್ಲರಿಗೂ ವಿಶೇಷತಃ ತರುಣರಿಗೆ ಸಂಯಮದ ಮಾರ್ಗವೇ ಸರಿಯಾದ 
ಮಾರ್ಗ, ಎಂಬುದನ್ನು ಕಂಡುಕೊಳ್ಳಬಹುದು. ಹಿಂದೂಸ್ತಾನಕ್ಕೆ ವಿಶೇಷರೀತಿಯಲ್ಲಿ ಇದು 
ಅನ್ನಯಿಸುತ್ತದೆ. ಪಶ್ಚಿಮದಿಂದ ನಮ್ಮ ದೇಶಕ್ಕೆ ಒಂದು ವಿಧವಾದ ಗಾಳಿ-ನನ್ನ ದೃಷ್ಟಿಯಲ್ಲಿ 
ವಿಷಪೂರಿತವಾದ ಗಾಳಿ-ಬರುತ್ತದೆ. ಟಾಲ್‌ಸ್ಟಾಯ್‌ ಜೀವನದಂಥ ಚೆಂದವಾದ ಹವೆಯೂ 
ಬರುವುದುಂಟು; ಆದರೆ, ಅದು ಪ್ರತ್ನೇಕವಾದ ಸ್ಟೀಮರಿನಲ್ಲಿ ಸ್ವಲ್ಪವೇ ಬರುತ್ತದೆ. ಪ್ರತಿದಿನ 
ಒಂದಲ್ಲ ಒಂದು "ಸ್ಪೀಮರ್‌' ಬೊಂಬಾಯಿ ಅಥವಾ ಕಲ್ಕ್ಪತ್ರೆಗೆ ಬರುತ್ತದೆ. ಅದರಲ್ಲಿ ಬೇರೆ 
ಎದೇಶಿ ಸಾಮಾನುಗಳಂತೆ ಪರದೇಶಿ ಸಾಹಿತ್ಯವೂ ಬರುತ್ತದೆ. ಅವರ ವಿಚಾರ ಮನುಷ್ಯನನ್ನು 
ನಾಶಮಾಡುವಂಥವಾಗಿರುತ್ತದೆ; ಸ್ವೇಚ್ಚಾಚಾರದತ್ತ ಕೊಂಡೊಯ್ಯುವಂಥದಾಗಿರುತದೆ.... "ಕಾನ್ಸನ್ಸ್‌' 
ಎಂಬ ಶಬ್ದಕ್ಕೆ ಸಮಾನಾರ್ಥಕ ಶಬ್ದ ನಮಲ್ಲಿ ಇಲ್ಲವೆಂದು ತಿಲಕ ಮಹಾರಾಜರು ಹೇಳಿದಾರೆ. 
ಪ್ರತಿಯೊಬ್ಬ ವ್ಯಕ್ತಿಗೂ 'ಕಾನ್ಸನ್ಸ್‌' ಇರುವುದೆಂಬುದನ್ನು ನಾವು ಒಪ್ಪುವುದಿಲ್ಲ ಪಾಶ್ಚಾತರು 
ಆ ಮಾತನ್ನು ಒಪ್ಪುತ್ತಾರೆ. ವ್ಯಭಿಚಾರಿಗಳಿಗೆ, ಲಂಪಟರಿಗೆ ಎಲ್ಲಿಯ *ಾನ್ಸನ್ಸ್‌'? ಅಂತಲೆ 
ತಿಲಕರು 'ಕಾನ್ಸನ್ಸ್‌'ನ ಬುಡವನ್ನೇ ಅಲ್ಲಾಡಿಸಿಬಿಟ್ಟರು. ಆಂತರ್ನಾದ ಕೇಳಲು ಅಂತರ್‌-ಕರ್ಣ 
ಬೇಕು; ಅಂತರ್‌-ಚಕ್ಸುವೂ ಬೇಕು; ಅದನ್ನು ಪ್ರಾಪ್ತಿಸಿಕೊಳ್ಳಲು ಸಂಯಮದ ಅವಶ್ಯಕತೆಯೂ 
ಇದೆ-ಎಂಬುದಾಗಿ ನಮ್ಮ ಯಪಷಿ-ಮುನಿಗಳು ಹೇಳಿದಾರೆ. ಅಂತಲೆ ಪಾತಂಜಲ 
ಯೋಗದರ್ಶನದಲ್ಲಿ ಯೋಗಾಭ್ಯಾಸಮಾಡುವವರಿಗೆ, ಆತದರ್ಶನವನ್ನು ಅಪೇಕ್ಷಿಸುವವರಿಗೆ 
ಯಮ-ನಿಯಮದ ಪಾಲನೆ ಮಾಡುವುದನ್ನೇ ಮೊದಲನೆಯ ಪಹಾಠವಾಗಿ ತಿಳಿಸಿದಾರೆ. 
ಸಂಯಮದ ಹೊರತು ನನಗಾಗಲಿ, ನಿಮಗಾಗಲಿ, ಯಾರಿಗೇ ಆಗಲಿ ಬೇರೆ ಮಾರ್ಗವೇ 
ಇಲ್ಲ ಟಾಲ್‌ಸ್ಟಾಯ್‌ ಅವರು ತಮ್ಮ ದೀರ್ಥ ಜೀವನದಲ್ಲಿ ಸಂಯಮಿಯಾಗಿದ್ದುಕೊಂಡು, 
ಇದನ್ನೇ ತಿಳಿಸಿದಾರೆ. ನನ್ನ ಇಚ್ಛೆ, ಪರಮಾತನಲ್ಲಿ ನನ್ನ ಪ್ರಾರ್ಥನೆ ಇದುವೆ; ಕಣ್ಣೆದಿರುಗಿರುವ 
ದೀಪವನ್ನು ನೋಡುವಷ್ಟೇ ಸ್ಪಷ್ಟವಾಗಿ ಈ ವಸ್ತುವನ್ನು ನಾವು ನೋಡುವಂತಾಗಲಿ; ಎಲ್ಲರೂ 
ಒಟ್ಟಿಗೆ ಸೇರಿರುವ ಈ ಸಂದರ್ಭದಲ್ಲಿ ಟಾಲ್‌ಸ್ಟಾಯ್‌ ಅವರ ಜೀವನದಿಂದ ಸಂಯಮದ 
ಪಾಠ ಕಲೆಯುವ ಸಂಕಲ್ಪ ತೆಗೆದುಕೊಂಡು, ಚದುರೋಣ. 

ಸತ್ಯದ ಆರಾಧನೆಯನ್ನು ಬಿಡುವುದಿಲ್ಲವೆಂದು ನಿಶ್ಚಯಿಸಿರಿ, ಪ್ರಪಂಚದಲ್ಲಿ ಸತ್ಯದ ಸಿದ್ಧಿಗೆ 
ನಿಜವಾದ ಅಹಿಂಸಾ ಧರ್ಮಾಚರಣೆಯೇ ಸಾಧನ. ಅಹಿಂಸೆಯೆಂದರೆ ಪ್ರೇಮದ ಸಾಗರ. 
ಅದರಲ್ಲಿ ನಾವು ಮಿಂದೆವಾದರೆ, ಇಡೀ ಪ್ರಪಂಚವನ್ನು ಅದರಲ್ಲಿ ವಿಲೀನಗೊಳಿಸುವಷ್ಟು 

ಔದಾರ್ಯ ನಮಲ್ಲಿ ಉಂಟಾಗುವುದು. ಇದು ಕಠಿಣವಾದರೂ, ಸಾಧ್ಯವಾದ ಕೆಲಸ. ಅಂತಲೆ 
ನಾವು ಪ್ರಾರಂಭದಲ್ಲಿ ಹೀಗೆ ಪ್ರಾರ್ಥನೆ ಮಾಡಿದೆವು-ಶಂಕರನಾಗಲಿ, ವಿಷ್ಣುವಾಗಿರಲಿ, 
ಬ್ರಹನಾಗಿರಲಿ, ಇಂದ್ರನಾಗಿರಲಿ, ಬುದ್ಧನಾಗಿರಲಿ, ಸಿದ್ಧನಾಗಿರಲಿ-ಯಾವನು ರಾಗ-ದ್ವೇಷ 
ರಹಿತನಾಗಿರುವನೋ, ಕಾಮವನ್ನು ಜಯಿಸಿರುವನೋ, ಅಹಿಂಸಾ-ಪ್ರೇಮದ ಪ್ರತಿಮೆ 
' ಯಾಗಿರುವನೋ ಆತನ ಮುಂದೆಯೇ ನಾವು ತಲೆ ತಗ್ಗಿಸಿಯೇವು. 


ಕುಂಟು ಪ್ರಾಣಿಗಳನ್ನು ಕೊಲ್ಲದಿರುವುದರಲ್ಲಿಯೇ ಅಹಿಂಸೆ ಮುಕ್ತಾಯವಾಗದು. 
ಆದರೂ ಧರ್ಮವೆನಿಸೀತು; ಆದರೆ ಪ್ರೇಮ ಅದಕ್ಕಿಂತಲೂ ಬಹಳೆ ಮುಂದೆ ಸಾಗಿದೆ. 
ಅದರ ದರ್ಶನ ಯಾರಿಗೆ ಆಗಿಲ್ಲವೋ, ಅವರು ಕುಂಟು ಪ್ರಾಣಿಗಳನ್ನು ರಕ್ಷಿಸಿದ ಮಾತಕ್ಕೆ 
ಆಗುವುದೇನು, ಹೋಗುವುದೇನು? ಭಗವಂತನ ಆ ಸ್ಥಾನದಲ್ಲಿ ಅದಕ್ಕೆ ಬೆಲೆ ಬಹಳ ಕಡಿಮೆ. 
ಮೂರನೆಯ ಮಾತು, "ಬ್ರೆಡ್‌ ಲೇಬಲ್‌'- ಯಜ್ಞ ಶರೀರವನ್ನು ದಂಡಿಸಿ, ಪರಿಶ್ರಮಮಾಡಿದರೆಯೇ 
ನಮಗೆ ಉಣುವ ಅಧಿಕಾರ. ಪಾರಮಾರ್ಥಿಕ ದೃಷ್ಟಿಯಿಂದ ಮಾಡಿದ ಕಾರ್ಯವೇ ಯಜ್ಞ 
ಪರಿಶ್ರಮ ಮಾಡಿದರೂ, ಸೇವೆಯ ಉದ್ದೇಶದಿಂದಲೇ ಜೀವಿಸಬೇಕು. 


ಲಂಪಟರಾಗಿರುವುದು, ಪ್ರಪಂಚದ ಭೋಗಗಳನ್ನು ಉಪಭೋಗಿಸುವುದು-ಅಷ್ಟೇ 
ಬಾಳುವೆಯಲ್ಲ ಒಳ್ಳೆ ವ್ಯಾಯಾಮ ಪಟುವಾದ ತರುಣ, ಎಂಟು ಘಂಟೆ ಕಸರತ್ತು ಮಾಡಿದರೆ, 
ಅದು "ಬ್ರೆಡ್‌ ಲೇಬರ್‌” ಎನಿಸಿಕೊಳ್ಳುವುದಿಲ್ಲ ಕಸರತ್ತು ಮಾಡುವುದನ್ನು ಶರೀರ , 
ಬಲಪಡಿಸಿಕೊಳ್ಳುವುದನ್ನು ನಾನು ಉಪೇಕ್ಷಿಸುವುದಿಲ್ಲ ಆದರೆ, ಟಾಲ್‌ಸ್ಟಾಯ್‌ ಹೇಳಿರುವ, 
ಗೀತೆಯ ಮೂರನೆಯ ಅಧ್ಯಾಯದಲ್ಲಿ ತಿಳಿಸಿರುವ ಯಜ್ಞ ಇದಲ್ಲ ಜೀವನ ಇರುವುದು 
ಯಜ್ಞದ ಸಲುವಾಗಿ, ಸೇವೆಯ ಸಲುವಾಗಿ, ಈ ಭಾವನೆಯುಳ್ಳವನು ಭೋಗವನ್ನು 
ಕಡಿಮೆಮಾಡುತ್ತ ಹೋಗುವನು. ಈ ಆದರ್ಶ ಸಾಧನೆಯಲ್ಲಿಯೇ ಪುರುಷಾರ್ಥವಿದೆ. 
ಯಾರೂ ಆ ವಸ್ತುವನ್ನೂ ಪೂರ್ಣತಃ ಪ್ರಾಪ್ತಿಸಿಕೊಳ್ಳದೆ ಇರಬಹುದಾದರೂ ಅದು ದೂರ 
ದೂರವೇ ಸರಿಯುತ್ತಿರಬಹುದಾದರೂ, ಫರಹಾದನು ಶೇರಿಯ ಸಲುವಾಗಿ ಕಲ್ಲು ಒಡೆದಂತೆ, 
ನಾವೂ ಕಲ್ಲು ಒಡೆಯೋಣ. ಅಹಿಂಸೆಯೇ ನಮ್ಮ "ಶೀರಿ'. ಅದರಲ್ಲಿ ನಮ್ಮ ಸ್ವರಾಜ್ಯವಂತೂ 
ಸೇರಿಯೇ ಇದೆ. ಜತೆಗೆ ಸರ್ವಸ್ವವೂ ಅದರಲ್ಲಿ ಅಡಗಿದೆ. 


ಟಾಲ್‌ಸ್ಟಾಯ್‌ ದೊಡ್ಡ ಯೋಧರಾಗಿದ್ದರು. ಆದರೆ ಯುದ್ಧ ಒಳ್ಳೆಯದಲ್ಲವೆಂಬ 
ಅರಿವು ಅವರಿಗೆ ಆದಾಗ, ಅದನ್ನು (ಯುದ್ದ ನಿರ್ನಾಮ ಮಾಡಲು ಪ್ರಯತ್ನ ಮಾಡುತ್ತ 
ಮಾಡುತ್ತಲೆ ಅಸು ನೀಗಿದರು. ಅವರು ಹೀಗೆ ಹೇಳಿದ್ದಾರೆ-“ಪ್ರಪಂಚದಲ್ಲಿ ಎಲ್ಲಕ್ಕಿಂತ ದೊಡ್ಡ 
ಶಕ್ತಿಯೆಂದರೆ "ಜನಮತ'. ಅದು ಸತ್ಯ ಹಾಗೂ ಅಹಿಂಸೆಯಿಂದಲೇ ಹುಟ್ಟುತ್ತದೆ. 


ಮಹರ್ಷಿ ಟಾಲ್‌ಸ್ಟಾಯ್‌ ಅವರ ಜನ್ಮ-ಶತಾಬ್ಧಿಯ ಸಂದರ್ಭದಲ್ಲಿ ಸತ್ಕಾಗಹಾಶ್ರಮದಲ್ಲಿ 
ಮಾಡಿದ ಭಾಷಣದ ಸಾರ. 
ಕಾ 


(ಹಾಡು (13) 


ಕಾವ 


ಮಗುವೊಂದು ಗುರುವಾಗಿ... 


ನನಗೆ ಮಕ್ಕಳಿಲ್ಲ 
ಗಂಡನೂ ಇಲ್ಲ 

ಪೊರೆಯಲಾರದ ಗಂಡ 
ಗರ್ಭಪಾತದ ಕಮಟು 

ಇನ್ನೂ ಮರೆತಿಲ್ಲ 


ಗಂಡನಿಲ್ಲದ ಒಂಟಿತನ 
ಮಕ್ಕಳಿಲ್ಲದ ಬೇನೆ 

ಮನೆಯಿರದ ಬಯಲು 
ತಾಳಿಯಿಲ್ಲದ ಖಾಲಿತನ 
ಯಾವುದೂ ಕಾಡಲಿಲ್ಲ 


ಹೆಣ್ಣ ಕಾಡುವ ಕಾರ್ಯ 
ಜಗದಗಲ ತುಂಬಿ 

ಹೆಣ್ಣ ಬೇಡುವ ನಾಜೂಕು 
ಬೆನ್ನಲ್ಲಿ ಚೂರಿಯಾಗಿ 
ಉಳಿದೆ ಒಂಟಿಯಾಗಿ 


ಲಂಗರಿಲ್ಲದ ಹಾಯಿ ನಾನು 


ಬದುಕು ದಿಕ್ಕಾಪಾಲು 


ಬೇಲಿಯಿಲ್ಲದ ಬಯಲುನಾನು 


ತುಟಿನೋವು ನಕ್ಕರೂ... 
ಒಳಗೊಂದು ಅಗ್ನಿಪಿಂಡ 

ಅನ್ಯರ ಮಗುವೊಂದಕ್ಕೆ 
ಪಾಠ ಹೇಳಲು ಕುಳಿತೆ 
ಅದರ ಮುಗ್ಧ ನಗುವಿಗೆ 
ನನ್ನ ಸಿಗರೇಟಿನ ಕರಿತುಟಿ 
ಅದುರಿ ಕಂಪಿಸಿ ಬೆಚ್ಚಿತು 


ಸ್ಮಶಾನದಲ್ಲಿ ತಪ್ಪಿಸಿಕೊಳ್ಳುವ 


ನನ್ನ ವಿಕ್ಸಿಪ್ತ ಮನಸ್ಸು 


ಅದರ ಸಣ ಸಣ ಪಶೆಗೆ 
ಣ ಣ ಆ 


ಉತ್ತರ ಹುಡುಕಲನುವಾಯ್ತು 


ಹೂವು ಮೊಗ್ಗಿನ ರೂಪ 
ಎದೆ ಹಾಲು ಉಕ್ಕಿಸಿತು 
ಅಲೆವ ನನ್ನ ಬದುಕಿಗೆ 

ಮಗುವೇ ಗುರುವಾಯ್ತು. 


-ಎಸ್‌. ಮಾಲತಿ ಸಾಗರ 


(ಶೂದ್ರ 


ಅಂದಗಾಣುವ ಹಾಗೆ 
ಪವಣಿಸುತ್ತ 

ಮಾಲೆ ಕಟ್ಟುವ ಹಾಗೆ 
ಲೋಕೋತ್ತರ ಸಾಧನೆಗೆ 
ಕರೆದೊಯ್ಯಬಲ್ಲ ಧರ್ಮಮಾರ್ಗ 
ಬಲ್ಲ ಪ್ರಯತ್ನಶಾಲಿ ಸಾಧಕ 
ಭೂಲೋಕವನ್ನೂ 
ಯಮಲೋಕವನ್ನೂ 
ಕಾಮಲೋಕವನ್ನೂ 
ಮಾನವ ಲೋಕವನ್ನೂ 
ದೇವಲೋಕವನ್ನೂ 
ಒಂದೊಂದಾಗಿ ಗೆಲ್ಲುತ್ತಾನೆ 


-ಭಗವಾನ್‌ ಬುದ್ಧ 
(ಧಮ್ಮಪದ-ಪುಪ್ಪವಗ್ಗ-ಗಾಥೆ ೪೫) 


ಅಕ್ಟೋಬರ್‌ ಹನ್ನೊಂದು ಜೆ.ಪಿ. ಅವರ 
ಜನದಿನ. ಜೆ.ಪಿ. ಅಂದರೆ ಜನತೆಯ ಪ್ರಾಣ. 
ಜೆ.ಪಿ.ಎಂಬುದು ಬಿಹಾರದ ಸಬೋದಿವೋರಾ 
ಎಂಬ ಹಳ್ಳಿಯಲ್ಲಿ ಹುಟ್ಟಿದ ಅಪ್ರತಿಮ 
ಗಾಂಧಿವಾದಿ, ಸಮಗ್ರಕ್ರಾಂತಿಯ ಹರಿಕಾರ 
ಜಯಪ್ರಕಾಶ್‌ ನಾರಾಯಣರ ಸಂಕ್ಸಿಪ್ತ ನಾಮ. 
ಪರತಂತ್ರ ಭಾರತದಲ್ಲಷ್ಟೆ ಅಲ್ಲದೆ, ಸ್ವತಂತ್ರ 
ಭಾರತದಲ್ಲೂ ದೇಶಕ್ಕಾಗಿ ಹೋರಾಡಿ 
ಸೆರೆಮನೆವಾಸ ಅನುಭವಿಸಿದ ಕೀರ್ತಿ ಅವರದ್ದು. 
ತುರ್ತುಪರಿಸ್ಥಿತಿಯಲ್ಲಿ ಬಂಧನಕ್ಕೊಳಗಾದಾಗ, 
ಅವರು ಬರೆದ "ಸೆರೆಮನೆಯ ದಿನಚರಿ' 
ಹೀಗೆ ಪ್ರಾರಂಭವಾಗುತ್ತದೆ: “ನನ್ನ ಜಗತ್ತು 
ನನ್ನ ಸುತ್ತ ಛಿದ್ರಛಿದ್ರವಾಗಿ ಬಿದ್ದಿದೆ... ಭಾರತದ 
ಪ್ರಜಾಸತ್ತೆಯ ಶವಪೆಟ್ಟಗೆಗೆ ಹೊಡೆಯುತ್ತಿರುವ 
ಪ್ರತಿಯೊಂದು ಮೊಳೆಯೂ ನನ್ನ ಹೃದಯಕ್ಕೇ 
ಹೊಡೆಯುತ್ತಿರುವ ಮೊಳೆಯಂತಿದೆ.'' ನಾನೇ 
ದೇಶ ದೇಶವೇ ನಾನು ಎಂದು ಗುರ್ತಿಸಿಕೊಳ್ಳುವ 
ಸೃಷ್ಟ್ಯಾತತ ಮಾದರಿ ಇದು. ಸೆರೆವಾಸದಿಂದ 
ಬಿಡುಗಡೆಯಾದಾಗ ಜೆ.ಪಿ. ಪದೇ ಪದೇ 
ಡಯಾಲಿಸಿಸ್‌ ಚಿಕಿತ್ಸೆಗೆ ಮೊರೆ ಹೋಗಬೇಕಾದ 
ರೋಗಿಯಾಗಿದ್ದರು. ಒಗ್ಗೂಡಿ ಗೆದ್ದ ವಿರೋಧ 
ಪಕ್ಚಗಳ ನಾಯಕರು ಅಧಿಕಾರಕ್ಕಾಗಿ ನಡೆಸಿದ 
ಕ್ಲುಲ್ಲಕ ಕಾದಾಟಗಳಿಂದಾಗಿ ಜೆ.ಪಿ. ಅವರ 
ಕನಸುಗಳು ಮತ್ತೊಮ್ಮೆ ನುಚ್ಚುನೂರಾದವು. 


ಆ ನೋವು ತಾಳಲಾರದೆ ಅವರು ಪ್ರಾಣಬಿಟ್ಟರು. 

ಸಾಮಾಜಿಕ ಕ್ರಾಂತಿ ಕುರಿತ ಜೆ.ಪಿ. ಅವರ ಈ ಸುಪಸಿದ್ಧ ಹೇಳಿಕೆಯನ್ನು ಕೇಳಿದ್ದೀರಾ?: 
“ರಾತ್ರಿಯ ನಂತರ ಬೆಳಕು ಮೂಡುವ ಪ್ರಾಕೃತಿಕ ಕ್ರಾಂತಿಯ ಹಾಗೆಯೇ ಸಾಮಾಜಿಕ 
ಕ್ರಾಂತಿಯೂ ಆಗುವುದಿದ್ದರೆ, ಸಾಮಾಜಿಕ ಪ್ರಗತಿ ಹಾಗು ಬದಲಾವಣೆಗಾಗಿ ಮಾನವ ಪ್ರಯತ್ನದ 
ಅಗತ್ಯವೇ ಇರುತ್ತಿರಲಿಲ್ಲ'' ಈ ಮಾತು ಹೇಳಿರುವ ಅರ್ಥಕ್ಕಿಂತ ಹೇಳದೆ ಬಿಟ್ಟರುವ ಅರ್ಥಗಳೇ 
ಹೆಚ್ಚಾಗಿವೆ. ಅವನ್ನೆ ನಾವು ಇಂಗಿತಗಳು ಅನ್ನುವುದು. ಪ್ರಕೃತಿ ತನ್ನದೇ ಆದ ಸೃಷ್ಟಿ, ಪಾಲನೆ 
ಸಂಹಾರ ನಿಯಮಗಳನ್ನು ಅನುಸರಿಸುತ್ತದೆ. ಆದರೆ ಪ್ರಕೃತಿಯ ಸೃಷ್ಟಿಯೆ ಆದ ಮಾನವ ತಾನೆ 
ಒಂದು ಪು್ರತಿಸೃಷ್ಟಿಯಲ್ಲಿ ನಿರತನಾಗಿದ್ದಾನೆ. ಅವ ಸೃಜಿಸಿಕೊಂಡಿರುವ ಸಮಾಜ ವ್ಯವಸ್ಥೆಗೆ ಒಂದು 
ಪ್ರತ್ಯೇಕ ನ್ಯಾಯ ಸಂಹಿತೆ ನಿರ್ಮಾಣವಾಗಿದೆ. ಇದರ ಪ್ರಕಾರ ಮಾನವ ಅಸಮಾನತೆ, ಪರಸ್ಪರ 
ಹಿಂಸೆ-ಕ್ರೌರ್ಯ-ಅನ್ನಾಕ್ರಮಣ ಇವು ನಿಷಿದ್ಧ ಇವುಗಳ ವಿರುದ್ಧ ಹೋರಾಟಮಾಡಲು ನಾವು 
ಬದ್ಧರಾಗಿದ್ದೇವೆ. ಸಮಾನತೆಯ ಆಧಾರದ ಮೇಲೆ ಸಮಾಜ ವ್ಯವಸ್ಥೆಯನ್ನು ಮತ್ತೆ ಮತ್ತೆ 
ಕಟ್ಟುವುದು ನಮ್ಮ ಆಜನ್ಮ ಸಿದ್ಧ ಹಕ್ಕು. ಇದಕ್ಕೆ ಧಕ್ಕೆ ಬಂದಾಗೆಲ್ಲ ಸಂಘಟನೆ, ಹೋರಾಟ 
ಅನಿವಾರ್ಯವಾಗುತದೆ. ಇದಕ್ಕೆ ಧಕ್ಕೆ ಉಂಟುಮಾಡುವ ಶಕ್ತಿಗಳನ್ನು ಸಂಘಟಿತ ಸಾಮುದಾಯಿಕ 
ಸತ್ಯಾಗ್ರಹ ರೂಪಿ ಶಾಂತಿಯುತ ಹೋರಾಟಗಳಿಂದ ಮಣಿಸುವ ಶುದ್ಧರಾಜಕಾರಣದ ಪಾಠವನ್ನು 
ಜೆ.ಪಿ. ಭಾರತದ ಯುವಕರಿಗೆ ಬೋಧಿಸಿದರು. ಇದೆ ಅವರ ಸಮಗ್ರಕ್ರಾಂತಿಯ ತಂತ್ರವೂ 
ಆಗಿತ್ತು. ಆದರೆ ಅದಿನ್ನೂ ಪೂರ್ತಿ ಕೈಗೂಡಿಲ್ಲ 

ತಾವು ಅಧಿಕಾರ ಬಯಸದೆ, ಅಧಿಕಾರಕ್ಕೆ ಬಂದವರನ್ನು ಕೈಹಿಡಿದು ನಡೆಸಿದ ಕೃಷ್ಣ ಬುದ್ಧ 
ಅಲ್ಲಮ, ಗಾಂಧಿ, ಜೆ.ಪಿ, ವಿನೋಬಾರಂಥವರು ನಿಜವಾದ ಅರ್ಥದಲ್ಲಿ ರಾಜಗುರುಗಳು. 
ಇವರಿಗೆ ವಿಶ್ವದ ಉಳಿವು, ಜನಸಮುದಾಯದ ಸುಖಸಂತೋಷಗಳು ವೈಯಕ್ತಿಕ ತುರ್ತಿನ 
ಸಂಗತಿಗಳಾಗಿರುತ್ತವೆ. 

ಈ 


ಸ್ನೇಹಿತರಿಗೆ ಒಳ್ಳೆಯದನ್ನು ಮಾಡು, ಸ್ನೇಹ ಉಳಿಯುತ್ತದೆ. 
ಶತ್ರುವಿಗೆ ಒಳ್ಳೆಯದನ್ನು ಮಾಡು ಸ್ನೇಹ ದೊರಕುತ್ತದೆ. 
-ಬೆಂಜಮಿನ್‌ ಫ್ರಾಂಕ್ಲಿನ್‌ 


ನಿನ್ನ ಬಗ್ಗೆ ಜನರೇನನ್ನುತ್ತಾರೆ, ಪ್ರಪಂಚ ಏನನ್ನುತ್ತದೆ 
ಎಂದೆನ್ನುವುದಕ್ಕಿಂತ ನಿನ್ನ ಆತ್ಮಸಾಕ್ಟಿ ಏನೆನ್ನುತ್ತದೆ ಎಂಬುದಕ್ಕೆ 
ಹೆಚ್ಚು ಬೆಲೆ ಕೊಡು. 
-ಸುಭಾಷಿತ 


ಹಾಸ್‌ ಆ 


——— 


ಶೀರ್ಷಿಕೆ ನೋಡಿ ಅನೇಕರ ಹುಬ್ಬುಮೇಲೇರಬಹುದು. 
ಆದರೆ ಇದು ಬರೀ ಶಬ್ಬಾರ್ಥಕ್ಕೆ ಮಾತ್ರ ಮೀಸಲಿಡಬೇಕಾದದ್ದು 
ಅಷ್ಟೆ. ಬೇರೆ ಯಾವುದೇ ಅರ್ಥವೂ ಇದಕ್ಕಿಲ್ಲ "ಒಬ್ಬರನ್ನ 
ಪೂರ್ತಿ ಅರ್ಥ ಮಾಡಿಕೊಂಡಿದ್ದೇನೆ' ಅನ್ನುವುದೇ ಬರೀ 
ಮೂರ್ಯತನವಾದೀತು ಅಥವಾ ಒಣಜಂಭ ಅನ್ನಿಸಿಕೊಳ್ಳ 
ಬಹುದು. ಹಾಗಾಗಿ ನಾನು ಆ ದಾರ್ಷ್ಟ್ಮಕ್ಕೆ ಕೈಹಾಕದೇ ಬರೀ 
ನನ್ನ ಅವರ ಪರಿಚಯದ ಕುರಿತು ಈ ಶೀರ್ಷಿಕೆಯನ್ನ 
ಬಳಸಿಕೊಂಡಿದ್ದೇನೆ. | 


'ಆಕಸಿಕ'ವೊಂದು ವಾಸ್ತವದ ನೆಲಗಟ್ಟಗೆ ಬಂದಾಗ, 
ಬದುಕನ್ನು ಆತುಕೊಂಡಾಗ ಮನುಷ್ಯ ಆಶ್ಚರ್ಯ ಚಕಿತನಾಗುತ್ತಾನೆ, 
ಸಂಭ್ರಮಪಡ್ಡಾನೆ, ದುಃಖಪಡ್ಡಾನೆ, ರೋಮಾಂಚಿತನಾಗಾನೆ 
ಇನ್ನೂ ಹೀಗೆ ಏನೇನೋ ಆಗಬಹುದು. ಅದು ಅವನ 
ಅನುಭವಕ್ಕೆ ಬಂದ ಹಾಗೇ. 


ಆ ರೀತಿಯ “ಆಕಸ್ಥಿಕ ಗಳಿಗೆ'' ಯೊಂದು ಜೀವನದ 
ಎಷ್ಟೋ ಸಾಮಾನ್ಯಗಳಿಗೆಗಳಲ್ಲಿ ಸಾಮಾನ್ಯವಾಗಿ ಸೇರಿ ಹೋಗಿ 
ಬಿಡಬಹುದಾದ “ಆ ಗಳಿಗೆ' ಯೊಂದು ಹಾಗಾಗಲಿಲ್ಲ "ನನ್ನ 
ಅವರ ಭೇಟ' ಆದದ್ದು ಹೀಗೇ. 


ಆತ್ಮೀಯರೊಬ್ಬರು ನನಗೆ ಆ ಗಳಿಗೆಯ ಸ್ವಲ್ಲ ಹಿಂದೆ 
ಫೋನಾಯಿಸಿ ಹೇಳಿದ್ದರು. “ಚಂದ್ರಿಕಾ ಬನ್ನಂಜೆ ಗೋವಿಂದಾ 
ಚಾರ್ಯರ ಉಪನ್ಮಾಸ ಇದೆ ಸಂಜೆ. ಖಂಡಿತಾ ಬನ್ನಿ 
ತಪ್ಲಿಸಬೇಡಿ''- ಆದರೆ ಹೋಗುವುದಕ್ಕೆ ಬಹಳಷ್ಟು ಕಾಲ 
ಮೀನಾ ಮೇಷಾ ಎಣಿಸಿದ್ದೆ ಕಾರಣ ನಾನು ಸ್ವಲ್ಪ "ಮನೆ 
ಮೂಳಿ'ತರಹ. ಮಕ್ಕಳ ಹೋಂವರ್ಕ್‌, ರಾತ್ರಿ ಅಡಿಗೆ... 
ಹೀಗೇ ಏನೇನೋ ನೆಪಗಳೆಂಬ ಕರ್ತವ್ಯದ ಕರೆಯಲ್ಲಿ 
ಹೋಗಲೋ ಬೇಡವೋ ಅಂತ ಲೆಕ್ಕಾಚಾರ ಹಾಕ್ತಾ ಇನ್ನರ್ಧ 
ಗಂಟೆ ಕಳೆದೆ. ಅದುವರೆಗೆ ಬನ್ನಂಜೆಯವರ ಬಗ್ಗೆ ಕೇಳಿದ್ರೆ 
ಓದಿದ್ದೆ ಆ ವ್ಯಕ್ತಿಯ ಬಗ್ಗೆ ಏನೋ ಒಂದು ರೀತಿಯ ಸ್ಪಷ್ಟ 
ರೂಪವನ್ನೂ ಕಲ್ಪಿಸಿಕೊಂಡಿದ್ದೆ ಆದರೆ ಮುಖತಃ ಭೇಟ 
ಆಗಿರಲಿಲ್ಲ ಅರೆ ನನ್ನ ಯೋಚನಾ ಲಹರಿ ತುಂಡರಿಸಿತು. 


(15) 


[ದು ನೋಟಿ [ವಾವ 


ಮತ್ತೊಮ್ಮೆ ಫೋನಿನ ಕರೆ. ಪುನಃ ಅದೇ ಆತ್ಮೀಯರು 'ರೀ ಯಾಕೆ ಹೊರಡ್ಲಿಲ್ಲವಾ ಶುರು 
ಆಗ್ಟೋಗ್ತಾ ಇದೆ ಬೇಗ ಬನ್ನಿ. 

ಸರಿ ಇನ್ನು ಅವರಿಗೆ ನೋವಾಗಬಾರದು ಅಂತ ನನ್ನ ಚಿಕ್ಕಮಗಳನ್ನೂ ಕರ್ಕೊಂಡು 
ಉಪನ್ಯಾಸಕ್ಕೆ ಹೊರಟೆ. ನಾನು ಹೋದಾಗ ಸಭಾಭವನವೆಲ್ಲಾ ಕಿಕ್ಕಿರಿದು ತುಂಬಿತ್ತು. 
ಕಾರ್ಯಕ್ರಮದ ಪ್ರಾರಂಭೋತ್ಸವದ ಅಂಗವಾಗಿ ದೀಪ ಬೆಳಗುವುದು ನಡೆದಿತ್ತು ನನಗೆ 
ಫೋನಾಯಿಸಿದ್ದ ಆತ್ಮೀಯರು ದೂರದಿಂದಲೆ ಬನ್ನಂಜೆಯವರನ್ನು ತೋರಿಸಿದರು. ಅರೆ! ನನ್ನ 
ಕಲ್ಪನೆಯಲ್ಲಿದ್ದ "ಪುರಾಣ ಪುರುಷ' ಬನ್ನಂಜೆ ದೊಪ್ಪನೆ ಬಿದ್ದು ಹೋದರು. ಅಂದುಕೊಂಡಿದ್ದಕ್ಕಿಂತ 
ಬೇರೆಯಾಗಿ ವಿಚಿತ್ರವಾಗಿ ಕಂಡ ಈ ಬನ್ನಂಜೆ ಮುಂದೆ ಅವರ ಮಾತಿನ ಮೋಡಿಯ 
ಪ್ರವಾಹದಲ್ಲಿ ನನ್ನನ್ನ ಎಲ್ಲಿಗೋ ಕೊಂಡೊಯ್ದಿದ್ದರು. ಆ “ಆಕಸಿಕ ಗಳಿಗೆ” ಆಕಸಿಕವಾಗದೇ 
ಇಂದಿನವರೆಗೂ ವಾಸ್ತವಿಕ ಜೀವನದ ಅನುಭವವಾಗಿಯೇ ಉಳಿದಿದೆ. 

"ಬನ್ನಂಜೆ'ಯವರು ನಮಗೆಲ್ಲಾ ಆಪ್ತರು. ಅವರ ಆಧ್ಯಾತ್ಮ ಪ್ರಪಂಚದ ಪ್ರಜೆಗಳು ನಾವು. 
ಅವರ ಪ್ರವಚನವೆಂದರೆ ಅವರದ್ದೆ ಅದಕ್ಕೆ ಸರಿ ಸಾಟಯಾದವರನ್ನು ನಾನು ಕಂಡಿಲ್ಲ 

ಅವರನ್ನು ಕುರಿತು ಮಾತನಾಡುವುದು, ಅವರ ಬರವಣಿಗೆ / ಲೇಖನಗಳ ಕುರಿತು 
ಮಾತನಾಡುವುದು ಎಂದರೆ ಅವರನ್ನು ಅರ್ಥ ಮಾಡಿಕೊಂಡಿದ್ದೇವೆ ಅನ್ನುವವರಿಗೂ, ಅರ್ಥ 
ಆಗಿಲ್ಲಅನ್ನುವವರಿಗೂ ಇಬ್ಬರಿಗೂ ಒಂದು ರೀತಿಯ ಮುಜುಗರದ ವಿಷಯ. ಅರ್ಥಆಗದವರಿಗೆ 
ಅದು ಅರ್ಥ ಆಗದ್ದರಿಂದಲೆ ಹೇಳುವುದು ಕಷ್ಟ, ಅರ್ಥ ಆದವರಿಗೆ ಅದು ಅರ್ಥ ಆದ್ದರಿಂದಲೆ 
ಹೇಳುವುದು ಕಷ್ಟ. ಹಾಗಾಗಿ ಗೊತ್ತಿದ್ದವರಿಗೂ ಗೊತ್ತಿಲ್ಲದವರಿಗೂ ಇಬ್ಬರಿಗೂ ಅವರ ಕುರಿತು 
ಹೇಳಲು ಕಷ್ಟ ಅಥವಾ ಗೊತ್ತಿಲ್ಲ ಹೇಳಬೇಕಾದ್ದನ್ನು ಹೇಳದೇ ಬಿಟ್ಟು ಅದಕ್ಕೆ ಸುತ್ತು 
ಹೊಡೆಯುವುದು, ಗರ್ಭಗುಡಿಯಲ್ಲಿ ದೇವರನ್ನು ಬಿಟ್ಟು ಪ್ರಾಕಾರದಲ್ಲಿ ಪ್ರದಕ್ಷಿಣೆ ಬಂದ ಹಾಗೆ 
ಆಗುತ್ತೆ ಆದರೂ ದೇವರ ಸುತ್ತು ಪ್ರದಕ್ಷಿಣೆ ಬಂದೆವು ಅನ್ನುವುದೊಂದೆ ಸಮಾಧಾನ ಅಥವಾ 
ಭ್ರಮೆ ಅಂತಹ ಸಾಹಸ ಇಲ್ಲಿ ನನ್ನದು. 

ಹೊರನೋಟಕ್ಕಷ್ಪೆ ಪಂಡಿತರೆನಿಸಿಕೊಳ್ಳುವವರಿಂದ, ಮಡಿವಂತರಿಂದ ಬನ್ನಂಜೆಯವರು 
ಬಹಳ ದೂರ. ಶುಷ್ಕ ಪಾಂಡಿತ್ಮ ಪ್ರದರ್ಶನದಿಂದ ಜನರನ್ನು ಮರುಳುಗೊಳಿಸುವವರೂ ಅಲ್ಲ 
ತನ್ನ ವ್ಯಕ್ತಿತ್ತದ ಆಳ-ಹರಹುಗಳನ್ನು ಅವರು ಎಂದಿಗೂ ಬಿಟ್ಟು ಕೊಡುವವರ್ಕೂ ಅಲ್ಲ ನೇರ 


ಏಿಂವ 


ನಡೆ, ನುಡಿ, ಸರಳ ವ್ಯಕ್ತಿತ್ವ ಇಷ್ಟೆ ಎಲ್ಲರಿಗೂ ಚಿರಪರಿಚಿತ, ಉಳಿದದ್ದೆಲ್ಲಾ ಅವರವರ ಭಾವಕ್ಕೆ 
ಅವರವರ ಭಕುತಿಗೆ, ಅವರವರ ನೋಟಕ್ಕೆ ತಕ್ಕ "“ಬನ್ನಂಜೆ' ಯಾಗಿ ಬಿಡ್ತಾರೆ. ಈ ರೀತಿಯ 
ವಿಶಿಷ್ಟ ವ್ಯಕ್ತಿಯನ್ನು ನಾನು ಪೂರ್ತಿಯಾಗಿ ಯಥಾರ್ಥವಾಗಿ ಕಂಡಿದ್ದೇನೆ ಎನ್ನುವಷ್ಟು ಧೈರ್ಯ 
ನನಗೂ ಇಲ್ಲ ಆದರೂ- 

“ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್‌ ಪೂರ್ಣ ಮುದಚ್ಛತೇ 

ಪೂರ್ಣಸ್ಯ ಪೂರ್ಣಮಾದಾಯ- 

-ಪೂರ್ಣಮೇವಾವಶಿಷತೇ'' 


ಅವರೊಂದು ಅನಂತಜ್ಞಾನದ ಕಡಲು, ಅಪರಂಪಾರ ನಾನೋ ಕಡಲತೀರದಲ್ಲಿ ಕೂತು 
ಕಡಲನ್ನೆ ವಿಸ್ಮಯದಿಂದ ನೋಡುತ್ತಿರುವ ವೀಶ್ಬಕಳು, ಅಷ್ಟೆ. ನನ್ನ ಯೋಗ್ಯತೆಯ ತಕ್ಕ ಪಾತ್ರೆಯಲ್ಲಿ 
ಮಾತ್ರ ಆ ಜ್ಞಾನ ವಾಹಿನಿಯನ್ನು ಹಿಡಿಯಲು ಸಾಧ್ಯವಾಗಿದೆ. ಎಷ್ಟು ಸಿಕ್ಕಿತೋ ಎಷ್ಟು ದಕ್ಕಿತೋ 
ಅಷ್ಟೆ ನನ್ನ ಪುಣ್ಯ. 

ಬನ್ನಂಜೆಯವರು ಸಮಕಾಲೀನ ಸಂಸ್ಕೃತ ಪಂಡಿತರಲ್ಲಿ ಪ್ರೌಢರಾಗಿರುವಂತೆಯೇ ಶ್ರೇಷ್ಟ 
ವಿದ್ದಾಂಸರೂ, ಪ್ರವಚನಕಾರರೂ ಕೂಡಾ. ಇಂದಿನ ಕರ್ನಾಟಕದ ಪಂಡಿತ-ಕವಿ 
-ಸಾಹಿತಿ-ಪತ್ರಕರ್ತ-ಕಲಾವಿಮರ್ಶಕ ವರ್ತುಲದಲ್ಲಿಬಹಳ ಎತ್ತರದಲ್ಲಿರುವವರು ಬನ್ನಂಜೆಯವರು, 
ಅಂದರೆ ಅನೇಕರಿಗೆ ಆಶ್ಚರ್ಯವಾಗಬಹುದು. ಕಾರಣ ಇಷ್ಟೆ, ಅವರು ಒಬ್ಬಕಲಾವಿದ-ಸಾಹಿತಿ-ಕವಿ 
' ಎಲ್ಲವೂ ಎನ್ನುವುದು ಬಹಳಷ್ಟು ಜನಕ್ಕೆ ಗೊತ್ತೇ ಇಲ್ಲ 

ಲಹರಿ ಬಂದಾಗ ಅವರು ಬಿಡಿಸುವ ರೇಖಾಚಿತ್ರಗಳನ್ನು ಕಾಣುವ ಭಾಗ್ಯ ನನಗೆ ಒದಗಿದೆ. 
ಹಾಗೇ ಭಾವ ತುಂಬಿ ಬಂದಾಗ ನನಗಾಗಿಯೇ ಬರೆದುಕೊಟ್ಟ ಅನೇಕ ಕವಿತೆಗಳು ನನ್ನ 
ಎದೆಯಾಳದಲ್ಲಿ ಅಚ್ಚಾಗಿವೆ. ಸಾಹಿತಿಯಾಗಿ ನನ್ನ ಸಾಹಿತ್ಕಾರಾಧನೆಯನ್ನು ಮೆಚ್ಚಿ (ನನ್ನದೋ 
ಬರೀಬರಡು ಸಾಹಿತ್ಯ ಅವರದೋ ಜನ್ಮಜಾತವಾಗಿ ಬಂದ ಗುಣ) ಸಾಹಿತ್ಯದ ಆಳ ಅಗಲಗಳನ್ನೂ 
ತೆರೆದಿಟ್ಟದ್ದಿದೆ. ಅನೇಕ ಶಬ್ದಗಳ ನಿರ್ವಚನವನ್ನ ನಿರರ್ಗಳವಾಗಿ ಸುಲಲಿತವಾಗಿ ಹೇಳಿ ಆಶ್ಚರ್ಯದ 
ಕಡಲಲ್ಲಿ ಮುಳುಗಿಸಿ ಆನಂದವನ್ನುಂಟು ಮಾಡಿರುವ ಪ್ರಸಂಗಗಳೂ ಅನೇಕ. 

ಹೀಗಾಗಿ ಬನ್ನಂಜೆಯವರ ಧಾರ್ಮಿಕ-ತಾತ್ವಿಕ-ಸಾಹಿತ್ಕಿತ ಉಪನ್ಯಾಸಗಳನ್ನು ಆಲಿಸಿದವರೆಲ್ಲರೂ 
ಮತ್ತೆ ಮತ್ತೆ ಅವರ ಮಾತುಗಳನ್ನು ಕೇಳುತ್ತಿರಬೇಕು ಎಂದು ಬಯಸುತ್ತಾರೆ. ಅವರ ಅಧ್ಯಯನ 
ಆಳವಾದದ್ವು ಅವರೇ ಹೇಳುವಂತೆ ಅವರು ಕಣ್ಣುಮುಚ್ಚಿ ಓದಿದ್ದೇ ಹೆಚ್ಚು (ನಮ್ಮ ಹಾಗೆ ಕಣ್ಣು 
ಕಣ್ಣು ಬಿಟ್ಟು ಉರು ಹೊಡೆಯುವ ಅಧ್ಯಯನವಲ್ಲ) ಹಾಗೇ ಓದಿದ್ದೆಲ್ಲಾ "ಸರಿ' ಎನ್ನುವ 
_ಜಾಯಮಾನವೂ ಅವರದ್ದಲ್ಲ ತರ್ಕದ ಬುದ್ದಿಗೆ ಒರೆಹಚ್ಚಿ ಸಾಧುವೆಂದು ಕಂಡಿದ್ದು ಮಾತ್ರ 
ಸಮತ ಅವರಿಗೆ. ಕೆಲವು ಸಲ ಅವರಾಡುವ ಮಾತುಗಳು ಯಾವ ಪುಸ್ತಕದಲ್ಲೂ ಇರುವುದಿಲ್ಲ 
ವೇದಾಂತ ಗ್ರಂಥದಲ್ಲೂ ಕೂಡಾ. ಹಾಗೇ ಅವರು ಒಂದು ವಿಷಯವನ್ನು ಹತ್ತು ಸಲ 
ಹೇಳಿದಾಗಲೂ ಹತ್ತುಸಲವೂ ಹತ್ತು ಬಗೆಯ ವಿವರಣೆ. ಅದು ಎಲ್ಲೂ ನಿಲ್ಲದ ವಾಕ್‌ಪ್ರವಾಹ, 
ಕೆಲವು ಸಲ ಹೀಗಾದದ್ದೂ ಉಂಟು. ಅವರ ಗೀತಾ ಪ್ರವಚನ ನಡೆಯುತ್ತಿದ್ದಾಗ ನಾನೇ ಕಿವಿಯಾರೆ 
ಕೇಳಿದ ಪ್ರಸಂಗವಿದು. ಪ್ರತಿದಿನವೂ ಬರುತಿದ್ದ ಕೆಲವು ಮಂದಿ ಗೀತಾ ಪ್ರವಚನದ ಕಡೆಯ 
ದಿನ “ಇದೇನಿದು ಗೀತೆ ಹೇಳ್ತಾರೆ ಅಂತ ಬಂದಿದವನೂ ಹೇಳಲೇ ಇಲ್ಲ ಯಾವ ಅಧ್ಯಾಯ 
ಯಾವ ಶ್ಲೋಕ ಒಂದೂ ಗೊತ್ತಾಗಲೇ ಇಲ್ಲ'' ಅಂತ ಮಾತನಾಡಿದ್ದು ಕೇಳಿ ನನಗೆ ನಗಬೇಕೋ 
ಅಳಬೇಕೋ ಗೊತ್ತಾಗಿರಲಿಲ್ಲ 

ಇದರ ಒಟ್ಟು ಅರ್ಥ "ಬನ್ನಂಜೆ. ಬೆಳೆದಷ್ಟು ಅಥವಾ ಅವರು ಸಾಗಿದ ದಾರಿಯಷ್ಟು ನಾವು 
ಸಾಗಿಲ್ಲ ಬೆಳೆದಿಲ್ಲ ಕುರುಡ ಗೋಡೆಗೆ ಡಿಕ್ಕಿ ಹೊಡೆದರೆ ಗೋಡೆಯ ತಪ್ಪಲ್ಲ ಕುರುಡನ 
ಕುರುಡುತನ ಅಷ್ಟೆ. ಹಾಗೇ ಬನ್ನಂಜೆ ನಮಗೆ ಅರ್ಥ ಆಗದಿದ್ದರೆ ಅದು ನಮ್ಮ ತಪ್ಪು 


ಅವರ ಉಪನ್ಕಾಸಗಳಲ್ಲಿ ಅಗ್ಗದ ಮನರಂಜನೆಯೂ ಇಲ್ಲ ಅಸಂಗತ ವಿಷಯಗಳ 
ಜೋಡಣೆಯೂ ಇಲ್ಲ ಎಲ್ಲವೂ ನೇರ, ಸ್ಪಷ್ಟ, ಸ್ವಚ್ಛ, ಸರಳ. ನಮ್ಮ ದೇಶದ ಸನಾತನ ಸಾಂಸ್ಕೃತಿಕ 
ಮೌಲ್ಯಗಳನ್ನೂ, ಪ್ರಾಚೀನ ಶಾಸ್ತ್ರಗ್ರಂಥಗಳನ್ನೂ ಈ ಕಾಲದ ಯುವ ಜನಾಂಗಕ್ಕೆ ಹಾಗೂ 
ಜಿಜ್ಞಾಸುಗಳಿಗೆ ಹೇಳುವ ಕಲೆಯಲ್ಲಿ ಬನ್ನಂಜೆ ಅದ್ದಿತೀಯರು. ಈ ದಿಕ್ಕಿನಲ್ಲಿ ಅವರು ದೇಶ 
ವಿದೇಶಗಳ ಅನೇಕ ಜಿಜ್ಞಾಸು ವಿದ್ಯಾರ್ಥಿಗಳನ್ನು ಆಕರ್ಷಿಸಿದ್ದಾರೆ. 

ಇನ್ನು ಸಾಹಿತಿಕ ಬೆಳವಣಿಗೆಯಲ್ಲಿ ಇವರ ಕವನ ಸಂಕಲನಗಳು, ಬಿಡಿಕವನಗಳು, 
ಅನುವಾದ ಗ್ರಂಥಗಳೂ, ರೂಪಕಗಳೂ (ರೇಡಿಯೋ ನಾಟಕ) ಎಲ್ಲದರ ಬಗ್ಗೆ ಮಾತನಾಡುವ 
ಬದಲು ಇವರ ಅನುದಾನ ಗ್ರಂಥವಾದ ಬಾಣಭಟ್ಟನ ಕಾದಂಬರಿಯ ಬಗ್ಗೆ ಬೇಂದ್ರೆಯವರು | 
ಆಡಿದ ಮಾತುಗಳನ್ನೆ ಉಲ್ಲೇಖಿಸಿದರೆ ಸರಿಯಾದೀತು: “ಶ್ರೀ ಬನ್ನಂಜೆಯವರ ಕನ್ನಡ ಸಂಸ್ಕೃತ 
ಅಧ್ಯಯನ ಸಾರ್ಥಕವಾಗಿವೆ. ಅವರಿಂದಾಗಿ ಇಲ್ಲಿಯ ಶೃಂಗಾರವು ಬಯಲ ಬಂಗಾರವಾಗಿದೆ. 
ಅದ್ಭುತವು ರಮ್ಮವಾಗಿದೆ ವಿಪ್ರಲಂಬವು ಆಸ್ವಾದ್ಯವಾಗಿದೆ. ಈ ತರುಣಕೃತಿಗಾರನಿಂದ ಇದೇ 
ತೂಕದ ಹೆಚ್ಚಿನ ಪ್ರಬಂಧಗಳು ಬರಲಿ” ಎಂದು. 

ಬೇಂದ್ರೆಯವರ ಕಾವ್ಯ ಸೃಷ್ಟಿಯಾದರೋ ಅವರೇ ಹೇಳುತ್ತಿದ್ದ ಹಾಗೆ ಅವು "ವೈದಿಕ 
ಕಾವ್ಯಗಳು: ವೈದಿಕ ಆರ್ಷ ದೃಷ್ಟಿಯಿಲ್ಲದೆ ತಮ್ಮಕಾವ್ಕ ಯಾರಿಗೂ ಪೂರ್ಣ ಅರ್ಥವಾಗಲಾರದು. 
ಅಂಬಿಕಾತನಯದತ್ತನನ್ನು ಯಾರೂ ಪೂರ್ತಿಯಾಗಿ ಹಿಡಿದೇ ಇಲ್ಲ ಎನ್ನುತ್ತಿದ್ದ ಬೇಂದ್ರೆಯವರ 
ಆ ಉನ್ನತಿಕೆಯ ಮಟ್ಟವನ್ನು ಮುಟ್ಟ ಅಥೆಣ್ಯಸುವ ಪ್ರಾಮಾಣಿಕ ಪ್ರಯತ್ನವನ್ನು ಅವರ "ನಾಕು 
ತಂತಿ'ಯ ಬಗ್ಗೆ ಬನ್ನಂಜೆಯವರು ದಾಖಲಿಸಿರುವುದು ಅಥೆನ್ಯಸಿರುವುದು ಸಮರ್ಥವಾಗಿದೆ, 
ಸಮರ್ಪಕವಾಗಿದೆ ಸಾಹಿತ್ಯ ವಲಯದಲ್ಲಿ 

ಕವಿಯಾಗಿ - ಸಾಹಿತಿಯಾಗಿ - ಶ್ರೇಷ್ಟ ವಿದ್ವಾಂಸರಾಗಿ - ಪ್ರವಚನಕಾರರಾಗಿ ಭಾರತೀಯ 
ಸಂಸ್ಕೃತಿಯ ಮೇಲೆ ಅಧಿಕೃತವಾಗಿ ಮಾತನಾಡಬಲ್ಲ ಹಾಗೂ ಆಧುನಿಕ ಜ್ಞಾನವನ್ನು ವೈದಿಕ 
ಮತ್ತು ಸಾಂಪ್ರದಾಯಿಕ ಜ್ಞಾನದೊಂದಿಗೆ ಸಮನ್ವಯಗೊಳಿಸಿ ವಿವರಿಸಬಲ್ಲ. ಶ್ರೇಷ್ಠವಾಗ್ಮಿ 
'ಬನ್ನಂಜೆ' ಈಗಾಗಲೇ ದೇಶ ವಿದೇಶಗಳಲ್ಲಿ ಅವರ ವಿಚಾರವಾಹಿನಿ ಶಕ್ತಿಶಾಲಿಯಾಗಿ 
 ಪ್ರವಹಿಸುತ್ತಿದೆ. ಜನಮನವನ್ನ ಆಕರ್ಷಿಸುತ್ತಿದೆ. 

ಚಿಂತನೆ ಬೆಳೆದ ಹಾಗೆಲ್ಲಾ ಮಾತು ಮಿತವಾಗತ್ತೆ ಮಾತು ಮಿತವಾದಾಗ ಅದು ಬರೀ 
ಅಕ್ಬರವಾಗಿ ಬಿಡುತ್ತದೆ. (ಬನ್ನಂಜೆಗೆ ಅತಿಪ್ರಿಯವಾದದ್ದು "ಮೌನಗ) ಬನ್ನಂಜೆಯವರಿಂದ 
ನಮಗೀಗ ಬೇಕಾಗಿರುವುದು ಚಿಂತನೆಗೆ ಹಚ್ಚುವ ವೈಚಾರಿಕ ಶಾಸ್ತ್ರಬದ್ಧ ಪ್ರಾಮಾಣಿಕ ಕೃತಿಗಳು. 

ಕಡೆಯದಾಗಿ ಅವರದೇ ಮಾತುಗಳಿಂದ ಮುಕ್ತಾಯ: 

ಹೊರಕಣ್ಣು ತೆರೆದರೆ ಸಾಲದು 

ಒಳಗಣ್ಣು ತೆರೆಯಬೇಕು 

ತೆರೆಯಬೇಕೆನ್ನುವುದೂ ಮತ್ತೆ ತಿಳಿಯಬೇಕು 

ಸತ್ಯದ ಸ್ಪರ್ಶದಿಂದ ಬದುಕು ತಿಳಿಯಾಗಬೇಕು. ಈ 


sD 


ಸುದ್ದಿಯ ಸುತ್ತ 


-ಐಎಂ. ಮಹದ್‌ ಬಾಹಗೂಳ್ಳಂ 


ಗೋಡೆಯ ಕಾಡಲ್ಲಿ ಓಡುತ್ತಿರುವ ಜೇಡ 
ಬಳುವಳಿಯ ಬೇಗುದಿಗೆ ಬೆದೆಗೊಂಡಸೂರ್ಯ 
ಮೆದುಳಿನ ಬಿಳಿಪದರು ಸರಿಸಿ 
ನಳನಳಿಸುತ್ತಿರುವ ಯೋಚನೆ 

ಮೆಜೆಸ್ಟಿಕ್ಕಿನ ಮುಂದೆ ರಕ್ತದ ರಂಗಾದ 

ವ್ಯಕ್ತಿಯ ಸುತ್ತ ದೂಳು, ಓಡುತ್ತಿರುವ ಜನ 
ಉಸಿರಾಡದ ಆತನ ಸೊಳ್ಳೆಗಳ ಸುರಂಗದಲ್ಲಿ 
ಸಂಸಾರ ನಡೆಸಲು ಸಾಲುಗಟ್ಟಿದ ನೊಣ! 
ಪಕ್ಕದಲ್ಲೇ ಪುಡಿ ಪುಡಿಯಾಗಿ ಬಿದ್ದಿದ್ದ 
ಎಳ್ಳುಂಡೆ, ಕರಿಗಡಬು, ಬಿಳಿ ಕರ್ಜಿಕಾಯಿ 


“ಹುಡುಗಾ..! ನಿನಗೆ ಹೇಗೆ 

ಹೇಳಬೇಕೋ ಗೊತ್ತಾಗ್ತಿಲ್ಲ 

ಸಂಜೆ ಸೂರ್ಯನ ಸವಿಗೆಂಪಿನಧರಕ್ಕೆ 

ಸವರಿ, ಹುಡಗರಸರಕ್ಕೆ ಪ್ರೀತಿಯ 

ರಸ ಉಕ್ಕಿಸುವ ಹುಡುಗಿಯರ ಬಗ್ಗೆ 

ಬರಿ! ಭುಕುಟಯಾಗಲಿಸಿ ಆಗಸದ 

ಮುಂದೆ ಅನಾಥಶವ; ಎಳ್ಳುಂಡೆ ಕರಿಗಡಬು 
ಬಿಳಿಕರ್ಜಿಕಾಯಿ, ಏನಿದೆಲ್ಲ..? ಹುಚ್ಚುಡುಗಾಹೋಗು! 


ಮತ್ತದೇ ಅಲೆದಾಟ! ರಕ್ತಾಸುರನ 
ಸಂತಾನವಾಗುತಿರುವ ವಾಹನಗಳು 
ಹ್ಲಾದತರದ ಹ್ರಾದ ಹೊಗೆ ಸ್ವಾಶಕೋಶಕನವರಿಕೆ 


ಆ ಶೂದ್ರ 2 


ಕಾವ 


ಎಂಜಿರೋಡಿನಿಂದ ಬನಶಂಕರಿಯವರೆಗೆ 

ಒಂದೇ ಸಮನೆ ಓಡಾಟ ಸುದ್ದಿ ಹೊಸ ಹೊಸ.. ಸುದ್ದಿಗೆ 
ಪಕ್ಕದ ಮನೆಯ ಹುಡುಗಿಯ ಹೂನಗೆಗೆ 

ಮುದುಕನ ಸಿರಿವಂತಿಕೆಯ ಹೊಲ್ಲ ಮೆಲ್ಲ ಮೆಲ್ಲನೆ 
ಮುಚ್ಚಲೆತ್ನಿಸುವ ಮೃತ್ಸುಮುಖ..! 


ಆತರತಿಯ ಈ ವರದಿಯನ್ನು ಪ್ರೀತಿಯಲ್ಲಿ 
ಪರಿಮಳಿಸಲೆತ್ನಿಸಿದಂತೆಲ್ಲ ಪ್ರಪಾತವಾಗಿ 
ಹೋದವಳ ಪ್ರಳಯ ಪ್ರತಕ್ಷವಾಗುತದೆ! 
ಪ್ರೀತಿಯಲ್ಲಿ ಪ್ರೀತಿ ಇದೆಯೋ... ಬಿಡು ಬಿಡು...! 
ರುಗ ರುಗಿಸುವ ಜ್ಞಾಲೆಯನಡುವೆ 

ರೈತನ ರೋದನ! ಬಡ ಬುರುಖಾದ 

ಬೆವರಿಗೆ ಮುದ ತುಂಬಿ ಮುತ್ತಿಟ್ಟ ಮೌಲ್ವಿಯ 
ಮತ್ತೆ ಮತ್ತೆ ಮದುವೆ ಬಹುಪರಾಕ್‌ ತಲಾಖ್‌...! 
ಕೊಲೆಯಾದ ಕ್ರಿಸ್ತ್ವ.. ಪ್ರಲಾಪಿಸಿದ ಪೈಗಂಬರ 
ಮಮ್ಮಲ ಮರುಗಿದ ರಾಮ! ಹರಮಹಾದೇವ 
ಹರ ಹರಮಹಾದೇವ ಪಂಜಿನ ಮೆರವಣಿಗೆ...! 


ಆತನ ಜೊತೆಗೆ ವಾದಿಸಿ ಪ್ರಯೋಜನವಿಲ್ಲ! 

ಪ್ರಲಾಪಿಸುವ ಪೆನ್ನು! ಲೋಹಿಯಾ! ಲೆನಿನ್ನು ರಿನ್‌. 
ತುಂಬಿದ ಚೀಲ ಹೆಗಲಿಗೆ ಚರ್‌ಪುರ್‌ ಗುಡುವ ಚಪ್ಪಲಿ ಹಾಗೆ 
ಕಾಲಿಗೆ. ಅಳು; ಅತ್ಯಾಚಾರ, ಹಸಿವು ಅಜ್ಞಾನ ಅಂಧಕಾರ 
ತುಂಬಿದ ಊರಿಗೆ ಟಕಟಕವಲ್ಲವಿದು... ನನ್ನನಡಿಗೆ 

ಸೀಳು ನಕ್ಸತ್ರವಾದ ಸೂರ್ಯವೀರ್ಯ ಬೆಂದಬುವಿ 

ಯ ನೊಂದ ಯೋನಿಯೆಡೆಗೆ ಚಿಮುತ್ರಿರುವಾಗ 
“ಎದ್ದೇಳಿ. ಅದೇನ್‌ ಗೊಣಗ್ಕೀರೋ.. ಯಾವುದೋ ಪ್ರೆಸ್‌ 
ಮೀಟ್‌ ಇದೆಯಂದ್ರಲ...'' ಮುಖ ತೊಳೆಯಲು ಹೊರಟ 
ಮೃದುಮೃದುವಾದ ಕನಸು... ಮತ್ತದೇ 

ಸುದ್ದಿಗೆ.. ಸುತ್ತಾಟದ ಸುಳಿಯಲ್ಲಿ...! 


[ae] 


(ಶೂದ್ರ ಎ 


ಅನುಭಾವಿಗಳು | 


೧0 ಡಾ ಟಿ. ಗೋವಿಂದರಾಜು 


"ಇಟಲಿಯಲ್ಲಿ ಪ್ರಾರಂಭವಾಗಿ 
ಯುರೋಪನ್ನು ವ್ಯಾಪಿಸಿಕೊಂಡ ಪುನರು 
ತ್ಥಾನ ಚಳುವಳಿ, 15ನೇ ಶತಮಾನದಲ್ಲಿ 
ಮಾನವನ ನಾಗರಿಕ ಹಾಗೂ ಸಾಂಸ್ಕೃತಿಕ 
ಬದುಕಿನಲ್ಲಿ ಮಹತ್ತರ ಬದಲಾವಣೆಗಳಿಗೆ 
ಕಾರಣವಾಯಿತು. ಫ್ರೆಂಚರು, ಬ್ರಿಟಿಷರು 
ಮೊದಲಾದ ವಿದೇಶೀಯರ ವಸಾಹತು 
ಬದುಕಿನಿಂದ ಭಾರತೀಯ ಬದುಕಿನ ಮೇಲೂ 
ಪರಿಣಾಮಗಳಾಗತೊಡಗಿದವು. ವಿಶೇಷವಾಗಿ 
ಬ್ರಿಟಿಷರು ತಮ್ಮ ಹಿತಾಸಕ್ತಿ ಲಾಭಗಳಿಗಾಗಿ 
ಯಂತನಾಗರಿಕತೆಯ ವಿಸ್ತರಣೆಯ ಮೂಲಕ 
ಇಲ್ಲಿ ದೃಢವಾಗಿ ನೆಲೆನಿಲ್ಲುವ ಪ್ರಯತ್ನ 
ಮಾಡಿದರು. ಆವರೆಗೆ ಕಂಡು ಕೇಳದ 
ರೂಪ, ಕಾರ್ಯವೈಖರಿಯ ಯಂತ್ರಗಳು, 
ವಾಹನಗಳು ಭಾರತೀಯರ ಕಣ್ಣ ಮುಂದೆಯೇ 
ಪ್ರತಕ್ಸವಾಗಿ, ಬೆರಗನ್ನುಂಟು ಮಾಡಿದವು. 


ದೃಷ್ಟಿ 


ಹೊರಲೋಕ, ಜ್ಞಾನ-ಬದುಕಿಗೆ ಹೆಚ್ಚು 
ತೆರೆದುಕೊಳ್ಳುವ ಅವಕಾಶದಿಂದ ವಂಚಿತ 
ರಾಗಿದ್ದ ನಮ್ಮ ಗ್ರಾಮೀಣ ಜನ ತಮ್ಮ 
ಮುಂದೆಯೇ ಬಂದ ಹೊಸ ಸಾಧನಗಳಿಗೆ 
ಹೇಗೆಲ್ಲಾ ಪ್ರತಿಕ್ರಿಯಿಸಿದರೆಂಬುದೇ ಒಂದು 
ಕುತೂಹಲದ ಅಧ್ಯಯನವಾಗುತ್ತದೆ. ಗೌಡರು 
“ಬೀಸೇ ಕಲ್ಲಿನ ಸವಾರಿ' ಮಾಡುವುದನ್ನು 
ಸುತ್ತಲ ನಾಲ್ಕಾರು ಮೈಲಿ ದೂರದ ಗ್ರಾಮೀ 
ಣರು ಬಂದು ನೋಡಿ ಸೋಜಿಗ ಪಟ್ಟುದರ 
ಸ್ವಾರಸ್ಮದ ವರ್ಣನೆ ಕುವೆಂಪು ಅವರ 
ಕಾದಂಬರಿಯಲ್ಲಿ ಬರುತ್ತದೆ. 'ಬೈಸ್ಕಪ್ಪು ನೋಡು 
ತ್ರಿದ್ದಾಗ್‌ (ಎಶಾಲ ಪರದೆಯ ಮೇಲೆ) 
ನಾಗಾಲೋಟದಿಂದ ಬಂದ ಕುದುರೆದಂ 
ಡನ್ನು ಕಂಡು, ಬೆಚ್ಚಿ “ಚಿಕ್ಕೀರಣ್ಣ.. ಚಿಕ್ಕೀ 
ರಣ್ಣ... ಅಲ್ನೋಡು, ಕುದ್ರೆ ಮ್ಯಾಲೇನೇ 
ಬಂದೋ... ಓಡು, ಓಡು.'' ಎಂದು 
ಎದ್ದು ಓಡಿದ ಮುನಿಯಣ್ಣ ನಮೂಧಿನ 
ಒಬ್ಬ ಮುಗ್ಧನೇ. "ಕುಟ್ಕುಟ್ಟು ಮೋಟಾರು' 
ಬಂದರೆ ಭಯ-ಬೆರಗಿನಿಂದ ನೋಡುತ್ತಿದ್ದ 
ಸ್ಥಿತಿಯಲ್ಲಿ ಬೆಂಗಳೂರಿಗೆ ಕೇವಲ 25 
ಮೈಲಿದೂರದ ನಮೂರು ಕಳೆದ 30 
ವರ್ಷಗಳ ಹಿಂದಿನಲ್ಲಿತ್ತು "ಮುಂದೆ ಎತ್ತು 
ಗಳೇ ಕಟ್ಟಿಲ್ಲ ಈ ಗಾಡಿ (ಬಸ್‌) ಹೆಂಗೋ 
ತದೆ..?' ಎಂದು ಕೇಳಿದವರೂ ಇಲ್ಲಿದ್ದರು. 

ಇಂಥಾ ಏನೆಲ್ಲಾ ಅದ್ಭುತಗಳನ್ನು 
ತಮ್ಮ ನಾಡಿಗೆ ಬ್ರಿಟಷರು ತಂದರೂ, ತಮ್ಮ 
ಸ್ವಾತಂತ್ಯ ಸ್ವಾಭಿಮಾನದ ಉಳಿಯುವಿಕೆ 
ಅತಿ ಮುಖ್ಯವೆಂದು ನಂಬಿದ ಜನ ಇಡೀ 
ದೇಶದ : ಉದ್ದಗಲಕ್ಕೆ ಬ್ರಿಟಷರ ವಿರುದ್ಧ 
ಚಳವಳಿ ಹೂಡಿದ್ದರು. 


ದೃಷ್ಟಿ 
ಆ ಕಡೆ ಜನ ಬ್ರಿಟಿಷರನ್ನು ನೇರವಾಗಿ ವಿರೋಧಿಸುವಲ್ಲಿ ಮುಂದಾಗಿದ್ದರೆ, ಅದೇ 
ಸಂದರ್ಭದಲ್ಲಿ ನಮ್ಮ ದೇಸೀ ಚಿಂತನೆಯ ಅನುಭಾವಿಗಳು (ತತ್ವ ಪದಕಾರರು) "ತಾತ್ಮಿಕ'ವಾಗಿ 
ಸೃಜನಶೀಲನೆಯಲ್ಲಿ ಬ್ರಿಟಿಷರಿಗೆ ಪ್ರತಿಕ್ರಿಯಿಸತೊಡಗಿದ್ದದ್ದು ಕಂಡು ಬರುತ್ತದೆ. ಈ ಪ್ರತಿಕ್ರಿಯೆ 
ಏರಡು ಮಾಡರಿಯಲ್ಲಿದ್ದಂತೆ ಕಾಣಬರುತ್ತದೆ. 
ಇವುಗಳಲ್ಲಿ ಮೊದಲ ಮಾದರಿ ಎಂದರೆ ತಾವು ಕಂಡ ವಿನೂತನ ಸಾಧನಗಳ ಬಗ್ಗೆ 
ಬೆರಗಿನ ಪ್ರತಿಕ್ರಿಯೆಯಾಗಿ ಲಾವಣಿ ಮಾದರಿಯ ಆಶುಕವಿತ್ವ ರಚನೆ ಮಾಡಿರುವುದು. 
ಇದರಲ್ಲಿ "ಬ್ರಿಟಿಷರ' ಚಮತ್ಕಾರ ಪ್ರತಿಭೆಯ ಪ್ರಶಂಸೆಯೂ ಇರುತ್ತದೆ. ಈ ಸಂಬಂಧ 
ಲಭ್ಯವಿರುವ ಎರಡು ನಿದರ್ಶನಗಳನ್ನು-ಅಪ್ರಕಟಿತ-ಇಲ್ಲಿ ಸಾರ್ವತ್ರಿಕ ಅವಗಾಹನೆ, ಅಧ್ಯಯನಕ್ಕೆ 
ಪ್ರಸ್ತುತ ಪಡಿಸಲಾಗುತ್ತಿದೆ. ಅವುಗಳಲ್ಲಿ ಒಂದು -"ಚೈಸ್ಕಲ್‌ ಲಾವಣಿ' ಎಂಬ ಶೀರ್ಷಿಕೆಯ 
ರಚನೆ. ಅದರ ಪೂರ್ಣಪಾಠ ಹೀಗಿದೆ: 


“ಬೈಸ್ಕಲ್‌, ಬೈಸ್ಕಲ್‌ ಕಾಲ ತಪ್ಪಿದ ಮೇಲೆ ಪೈಸಲ್‌ 
ಬೈಸ್ಕಲೆಂಬುದು ಅಂದ ಅದು ಹೋಗೋದು ಬಹು ಅಂದ 
ಸವಾರಿ ಮಾಡಲು ಬರದವಗೆ ಅದನೆತಲು ಬಹುಭಂಗ 

ಕ್ಸ ತಪ್ಪಿ ಬಿದ್ದರೆ ಸಾಕಪ್ಪಾ ಸಾಕು 

ಬೈಸ್ಕಲ್‌ ಕೈ ತಿರುಗಿಸಬೇಕು ಕಾಲಾಡಿಸಬೇಕು 
ಕೈಕಾಲ್‌ ತಪ್ಪಲು ಬಲುಮೋಸ ಅದಕ್ಕಾಗಾಕ್ಕೆ 


ಕೊಡಬೇಕು ಕಾಸ ಬೈಸ್ಕಲ್‌.. 


ದುಂಡಿನ ಚಕ್ರವು ವುಂಡಾಡುತ ಪೋಪುದು 
ಚರಂಡಿಯೋಳ್‌ ಬಿದ್ದರೆ ಮಂಡಿ ಮುರಿಯೋದು 


ಬಾಟಾರಸ್ತೆಯೊಳೋಟದಿ ವೋಡುತ 
ತಾಟಿಸಿ ಬಿದ್ದರೆ ಕಾಟವೆ ತೀರಿತು 
ಹತ್ತಲು ಭಂಗ ಇಳಿಯಲು ಭಂಗ 
ಜೋರೊಳು ಬಿಟ್ಟರೆ ದಾರಿಲೇ ಭಂಗ ಬೈಸ್ಕಲ್‌...' 


ಇನ್ನೊಂದು “ಮೋಟಾರ್‌ ಗಾಡಿ ಲಾವಣಿ” ಶೀರ್ಷಿಕೆ ರಚನೆ ಅದು ಹೀಗಿದೆ: 
"ಮೋಟರ ನೋಡ್ಛೆ ಮೋಟಾರ್‌ ಗಾಡಿಯು 
ಇದೇ ದೇವತ ವಿಮಾನವೂ 
ಬಿಟ್ಟರೆ ಘಂಟೆಗೆ ಯಷ್ಠತ್ಕೈಲಿ ಪೋಗೊದೆ ನಿದಾನಾ 


(ಶೂದ್ರ 2 


ಅ 


ಜಲಹಗ್ನಿಯಿಂದಲೇ ಜರುಗುತಲಿರ್ಪುದು 
ವಾಯುವಿಗೆ ಸಮಾನಾ 


ಥಳಥಳಯೆನುತ ಹೊಳೆಯುತಲಿರ್ಪುದು 
ಇದಕ್ಕಾಕಿರುವ ತಗಡು, ಗಾಜು ಮೋಟರ ನೋಡೈ... 


ನೋಡಲಚ್ಚರಿಯು ಕೂಡಲಾನಂದವು 
ಶಹಬ್ಬಾಸ್‌ ಯಾರಿಲ್ಲ ಇದಮಾಡಿದ ಆಂಗ್ಲರ ಸಮಾನಾ 


ರಬ್ಬರ್‌ ಸಾಯದಿ ಕಬ್ಬಿಣದಿಂದ ಮಾಡಿಹ ಯಂತ್ರ ವಿಧಾನಾ 
ಅಬ್ಬಬ್ಬಾ ಇದು ಒಂದು ಯುಕ್ತಿ ಸಂದಾನಾ ಮೋಟರ ನೋಡೈ 


ಬರುತಲಿ ಇರುವ ಭರದಲಿ ಧೂಳು 
ಏರುತಲಿರ್ಪದು ಗಗನದ ಪರಿಯೂ 
ಅಜ ಸುರ ದಿಕ್ಲಾಲಕರೆಲ್ಲರು ನೋಡಲಚ್ಛರಿ 
ವೈಕರಿಯೂ ಮೋಟರ ನೋಡೈೆ... 


ನಿಂತಕಡೆಯಲಿ ಅದುರುತಲಿರ್ಪುದು 

ಅಶ್ವ ಪಕ್ಷಿ ಸಮಾನಾ 

ದಾರಿಲಿ ಬರುವರ ದೂರದಿಕಂಡು 
ಕೂಗುತಲಿರ್ಪುದು ಪೋಗೆಂದು 

ದಾರಿಯಬಿಟ್ಟು ಪೋಗದೆಯಿರಲು 

ತೀರಿಸುವುದು ಪ್ರಾಣಕೊಂದು ಮೋಟರ  ನೋಡೈ...' 


ಈ ಲಾವಣಿಗಳ ರಚನಾಕಾರರಾರೆಂದು ತಿಳಿದುಬಂದಿಲ್ಲ ಈ ಎರಡೂ ರಚನೆಗಳು 
ಪ್ರಾಚೀನ ತತ್ವ ಪದಗಳ ಒಂದು ಹಸ್ತಪ್ರತಿಯಲ್ಲಿ ಲಿಖಿತವಾಗಿರುವುದು ಕಂಡುಬಂದಿದೆ. 
ಕಾಗದದ ಮೇಲೆ ರಾಗಿಮಸಿಯಲ್ಲಿ ಬರೆದಿರಬಹುದಾದ ಈ ಕೈಬರಹದ ಸಂಗ್ರಹದ 
ಪ್ರಾರಂಭದಲ್ಲಿ -“ಸನ್‌ 1918ನೇ ಇಸ್ವಿ ಜುಲೈ ತಾರೀಖು 25ರಲ್ಲು ಬುಕ್ಕಿಗೆ ತತ್ವಗಳು 
ಬರೆಯುವುದಕ್ಕೆ ಶುಭಮಸ್ತು. ಪಂಚ-ಭಾಷೆ: ಕಲ್ಮಾಣಪುರಿ ತತ್ವಗಳು: ಎಂಬುದಾಗಿ 
ಒಕ್ಕಣೆಯಿದೆ. 

ಚು 


ದೃಷ್ಟಿ 
ಆನಂತರ "ಗಣಸ್ತುತಿ' (ಗಜಾನನಂ...) ಯಿಂದ ಪ್ರಾರಂಭವಾಗಿ “ಶ್ರೀಕೃಷ್ಣನು: 
ಗೊಲ್ಲನಾರಿಯನ್ನು ಕೆಡಿಸಿದ ಲಾವಣಿ'' ಎಂಬ ದೀರ್ಫಗೀತೆ, ಕೆಲವು ತತ್ವಪದಗಳು, 
ಕೀರ್ತನೆಗಳು ಮೊದಲಾದ ರಚನೆಗಳು ಸಂಕಲಿತವಾಗಿವೆ. ಇವುಗಳಲ್ಲಿ ಕೆಲವು ಕನಕ, 
ಪುರಂದರರ ಕೀರ್ತನೆಗಳೂ ಇವೆ."'ಅರಸಿಕೆರೆ ಬಸವನ'' ಅಂಕಿತವಿರುವ ಒಂದು ತತ್ವಪದವೂ 
ಇದೆ. (ಈತ ಅಪ್ರಕಟಿತ ಕೀರ್ತನಕಾರ ಇದ್ದಿರಬಹುದು. ಈತ ಶತಕ ಬರೆದದ್ದರ ಸೂಚನೆ” 
ಕ್ಲಿತಿಯೋಳರಸಿಕೆರೆ ಬಸವನ ಶತಕವನುನೆಸದೆ...” ಎಂಬ ಮಾತಿನಲ್ಲಿ ದೊರೆಯುತ್ತದೆ) 


"ಮಠ'ಕ್ಕೆ ಸೇರಿ ಗುರುದೀಕ್ಷೆ ಪಡೆದ ತತ್ವಪದ ಹಾಡುಗಾರರು ತಮ್ಮ ಹಾಡುಗಾರಿಕೆ 
ಸಹಾಯಕ್ಕಾಗಿ ಹೀಗೆ ವಿವಿಧ ಹಾಡುಗಳನ್ನು ಬರೆದಿಟ್ಟುಕೊಳ್ಳುವ ನಡವಳಿ ಉಂಟು. 
ಶಿವಗಂಗೆ ತಪ್ಪಲಿನ ಭೈರಸಂದ್ರಹಳ್ಳಿಯ ನನ್ನ ತಾತ ದಿವಂಗತ ಹನುಮಂತಯ್ಯ ಅವರೂ 
ಇಂತಹ "ಮಂಡಲಿ' ಸೇರಿದವರಾಗಿದ್ದು ಅವರ ಸಂಗ್ರಹದ ಕೆಲ ಕೈಬರಹದ ಪುಸ್ತಿಕೆಗಳನ್ನು 
ನನ್ನ ಅಜ್ಜಿ ನನಗೆ ನೀಡಿದ್ದರು. ಅವುಗಳಲ್ಲಿ ಒಂದು ಈ ಹಸ್ತಪ್ರತಿ. ಉಲ್ಲೇಖಿತ ದಿನಾಂಕದಲ್ಲಿ 
ವಿವಿಧ ಮೂಲದ ಈ ಹಾಡುಗಳನ್ನು ಈ ಪುಸ್ತಕದಲ್ಲಿ ನಕಲು ಮಾಡಲು 
ಪ್ರಾರಂಭಿಸಿದ್ದಿರಬಹುದು. ಅಂದರೆ, 1918ಕ್ಕೆ ಮುಂಚೆಯೇ ಈ ಹಾಡುಗಳು ರಚಿತವಾಗಿ, 
ಜನರಲ್ಲಿ ಬಹುಜನ ಪ್ರಿಯವಾಗಿದ್ದಿರಬಹುದೆಂದು ಊಹಿಸಬಹುದಾಗಿದೆ. 


ಈ ಹಿನ್ನೆಲೆಯಲ್ಲಿ ಸು. 100 ವರ್ಷಗಳ ಹಿಂದೆ ಈ ಶತಮಾನದ ಆದಿಯಲ್ಲಿ-ತಾನು 
ಕಂಡ 'ಬೈಸಿಕಲ್‌' ಹಾಗೂ "ಮೋಟಾರ್‌ ಗಾಡಿ'ಗಳೆಂಬ ಚಮತ್ಕಾರೀ ವಾಹನಗಳ ಬಗ್ಗೆ 
ಲಾವಣಿಕಾರ ಬೆರಗಾಗಿ ವರ್ಣಿಸಿದ್ದಾನೆ. ಈ ಎರಡೂ ಒಬ್ಬನವೇ ರಚನೆ ಇದ್ದಿರಬಹುದಾದರೂ 
"ಬೈಸಿಕಲ್‌' ಲಾವಣಿಗಿಂತ "ಮೋಟಾರ್‌' ಲಾವಣಿ ಹೆಚ್ಚು ರಂಜನೀಯವಾಗಿದೆ. 


ಈ ರೀತಿಯ ಹೊಸ ಆವಿಷ್ಕಾರಗಳಿಗೆ ಸಮಕಾಲೀನ ಕವಿಗಳು ತೋರಿದ ಇನ್ನೊಂದು 
ಮಾದರಿಯಾಗಿ ಖ್ಯಾತ ಅನುಭಾವಿ ಕವಿ-ತತ್ವಪದ ರಚನೆಕಾರ-ಶಿಶುನಾಳ ಶರೀಫ ಸಾಹೇಬರ 
“ಗೀರಣಿ ವಿಸ್ತಾರ ನೋಡಮ್ಮಾ ಎಂಬ ಗೀತೆ ಉತ್ತಮ ನಿದರ್ಶನವಾಗುತದೆ. ಕ್ರಿ.ಶ. 1819 
ರಿಂದ 1889ರ ವರೆಗೆ ಜೀವಿಸಿದ್ದ ಈ ಸಂತ ಧಾರವಾಡ ಜಿಲ್ಲೆಯ ಶಿಶುವಿನಾಳದಲ್ಲಿ ಹುಟ್ಟ 
ಬಾಳಿದವನೆಂದು ತಿಳಿದುಬಂದಿದೆ. 


ಹುಬ್ಬಳ್ಳಿಯಲ್ಲಿ ಪ್ರಾರಂಭವಾದ ದೊಡ್ಡ ನೂಲಿನ ಗಿರಣಿ (ಕಾರಾನೆ ಆ ಪ್ರಾಂತ್ಯದ 
ಜನರಿಗೆ ಒಂದು ಅದ್ಭುತ-ಆಕರ್ಷಣೆಯ-ಕೇಂದವಾಗಿದ್ದಲ್ಲಿ ಆಶ್ಚರ್ಯವಿಲ್ಲ ಆ ವಿಸ್ತಾರವಾದ 
ಕಟ್ಟಡ, ನಡುವೆ ಆಕಾಶಕ್ಕೂ ಭೂಮಿಗೂ ಒಂದೇ ಎಂಬಂತೆ ಬೃಹತ್ತಾಗಿ ತಲೆ ಎತ್ತಿ ನಿಂತ 
ಹೊಗಿಕೊಳವಿ, ಕಾರ್ಬಾನೆಯೊಳಗೆ ಏನೇನೋ ಆಕಾರದ ಯಂತ್ರಗಳು, ತಿರುಗುವ ಚಕ್ರಗಳು, 
ನೋಡು ನೋಡುತ್ತಿದ್ದಂತೆ ಕಚ್ಚಾ ಅರಳೆ ಹಿಂಜಿ ಹಿಂಜಿ, ನೂಲಾಗಿ, ಒಂದೇ ನಮೂನೆಯ 
ಥಾನುಥಾನು ಬಟ್ಟೆಯಾಗಿ ಹೊರಬರುವ ಆ ಚಮತ್ಕಾರ ಸಾಮಾನ್ಕ ಜನರಿಗೆ ಕೇವಲ 


(2$ ಹಾಕು 


ದೃಷ್ಟಿ 
ಕುತೂಹಲದ, ಅಚ್ಚರಿಯ ಒಂದು ಸಂಗತಿಯಾಗಿ ಅಷ್ಟೇ ಉಳಿದರೆ ದಾರ್ಶನಿಕ ಶರೀಫನಿಗೆ 
ಸೃಷ್ಟಿಯ ಇನ್ನೊಂದು ಮಹದಚ್ಚರಿ ತಕ್ಷಣ ಹೋಲಿಕೆಯಾಗಿ ಕಣ್ಣ ಮುಂದೆ ಸುಳಿಯುತ್ತದೆ! 
ಯಾವುದದು? ಶರೀಫನ ಈ "ಗಿರಣಿ ಹಾಡು' ಓದಿ: | 


“ಗಿರಣಿ ವಿಸ್ತಾರ ನೋಡಮ್ಮ ಇದಕೆ 
ಪರಾಕು ಮಾಡಮ್ಮ 11 ಹ 1! 


ಧರಣೀಪತಿ ಮಹಾರಾಣಿ ದೊರೆಗಳು 

ಕರ್ನಾಟಕ ರಾಜದಿ 

ಮೆರೆಸಿದ ಮಹಾ ಚೋದ್ಯವಿದ್ಧ ಅರಿಯದಾಯಿತು 
ನರರಿಗೆಲ್ಲಾ | ಅ.ಪ 1 


ಜಲ ಅಗ್ನಿ ವಾಯು ಒಂದಾಗಿ 

ಕಲೆತು ಚಂದಾಗಿ 

ಜಲ ಅಗ್ನಿ ವಾಯು ಒಂದಾಗಿ 

ನೆಲದಿಂದ ಗಗನಕ್ಕೆ ಮುಟ್ಟದಂತೆ ಕಾಂಬುದು ॥೧॥ 
ಚಲುವ ಮಧ್ಯದ ಕಂಬವೊ, ಹೊಗಿ ಬಿಂಬವೊ 


ಒಳಗೊಂದು ಬೇರೆ ಆಕಾರ 

ತಿಳಕೋ ಚಮತ್ಕಾರ 

ಒಳಗೊಂದು ಬೇರೆ ಆಕಾರ 

ದಳಗಳೊಂಬತ್ತು ಚಕ್ರ ಸುಳಿವ ಸೂತ್ರವ ದಾರದಲ್ಲಿ 

ಒಳಗೆ ಹೊರಗೆ ನವ ಕೊಳಿವೆಯೋ ಇದರೊಳಿವೆಯೋ 18೨॥॥ 


ಆಲಿಯೊಳಿಟ್ಟರಳಿ ಹಿಂಜ 

ಅಲ್ಲಾದವೋ ಹಂಜಿ 

ಆಲಿಯೊಳಿಟ್ಟರಳಿ ಹಿಂಜಿ 

ಗಾಲಿಯೊಂದರ ಮೇಲೆ ಬ್ರಹದ ಕೀಲ 

ಮೂಲ ಸುಷುಮ್ನದಲಿ ಜೋಲು ತಿರುವುದು ನಾಡಿ 
ಅಲ್ಲಾಯ್ತು ಕುಕ್ಕಡಿ 1!೩॥! 


(ಶೂದ್ರ 2 


ದೃಷ್ಟಿ 
ಪರಬೊಮನ ಪಟ್ಟವೊ ಅಲ್ಲಿ 
ಪ್ರಾಣವನು ಮರೆವೆಟ್ಟವೊ 
ಪರಬೊಮನ ಪಟ್ಟವೊ 
ಧರಣೀಲಿ ಶಿಶುವಿನಾಳೆ ದೇವಾಂಗ ಯಷಿಯಿಂದ 
ನೇಸಿ ಹಚ್ಚಡ ಹೊಚ್ಚಿತೋ ಲೋಕವೆಲ್ಲಾ ಮೆಚ್ಚಿತೊ 11೪1! 


ಮೇಲುನೋಟಕ್ಕೆ ಈ ಕವಿತೆ ಹತ್ತಿಗ್ಗಿರಣಿಯ ಅದ್ಭುತಗಳ ಒಂದು ಚಿತ್ರಣದಂತೆ 
ಕಂಡರೂ ಕವಿಯ ನುಡಿ ಎಳೆಗಳಲ್ಲಿ ಇಲ್ಲಿನ ಪ್ರತಿಯೊಂದು ವಿವರಗಳಿಗೆ ತಾತ್ವಿಕ ಅರ್ಥ, 
ಆಧ್ಯಾತದ ಮೆರುಗು ಇರುವುದೂ ನಮ್ಮ ಅರಿವಿಗೆ ಬರುತ್ತದೆ. ಹಾಗಾಗಿ ಒಟ್ಟು ಕವಿತೆ 
ಪರಮಾರ್ಥ ಚಿಂತನೆಯ ಪ್ರತಿಮೆಯಾಗುತ್ತದೆ. | 


ಕಚ್ಚಾ ಅರಳೆ ನೂಲಾಗುವ, ನೂಲು ವಸ್ತವಾಗುವ ಈ ಯಂತ್ರದ ಕಾರ್ಯವೈಖರಿ 
ಅಚ್ಚರಿ ಎನಿಸಿದರೂ, ಅದಕ್ಕಿಂತ ಪರಬ್ರಹನು ನೇಯುವ ಈ ದೇಹವೆಂಬ ವಸ್ತ್ರ ಅತಿ 
ಅದ್ಭುತ ಎಂದು ಕವಿ ಪರಿಭಾವಿಸುತ್ತಾನೆ. ನೂಲಿನ ಕಾರ್ಯಾನೆಯೂ ಗಾಳಿ, ನೀನು, ಬೆಂಕಿ 
(ಶಕ) ಯಂತಹ ಪಂಚಭೂತಗಳನ್ನು ಬಳಸಿಕೊಂಡು ಕಾರ್ಯನಿರ್ವಹಿಸುತ್ತದೆ. ಬ್ರಹನಿಂದ 
ಸೃಷ್ಟಿಯಾದ ಈ ಶರೀರವೆಂಬ ಯಂತ್ರವೂ ಪಂಚಭೂತಗಳನ್ನು ಯುಕ್ತವಾಗಿ ಬಳಸಿಕೊಂಡೇ 
ನಿರ್ಮಿತವಾಗಿದೆ. ಮುಖ್ಯ ವೃತ್ಕಾಸವೆಂದರೆ- ಕಾರ್ಬ್ಯಾನೆಯಲ್ಲಿ ಸಿದ್ಧವಾದ ಬಟ್ಟೆ ಎಷ್ಟೇ 
ಸುಂದರವಾಗಿದ್ದರೂ ಅದಕ್ಕೆ ಜೀವವಿಲ್ಲ ಆದರೆ, ದೇವಾಂಗ ಯೂಷಿಯಿಂದ ಸೃಷ್ಟಿಯಾದ 
ಈ ದೇಹವೆಂಬ ಬಟ್ಟೆಗೆ ಜೀವ, ಜ್ಞಾನ ಎರಡೂ ಇವೆ! ಇವನ ಈ ಅದ್ಭುತ ನಿರ್ಮಿತಿಯನ್ನು 
ಲೋಕವೇ ಮೆಚ್ಚಿದೆ. 


ಹೀಗೆನ್ನುವಾಗಲೂ ಒಂದು ಸೂಕ್ಷವನ್ನು ಲಕ್ಷದಲ್ಲಿಟ್ಟುಕೊಳ್ಳೆಬೇಕು. ಭಕ್ತ ಪಂಥದ 
ಎಲ್ಲ ಭಕ್ತ ಕವಿಗಳ ಹಾಗೆ ಇಲ್ಲಿ ಶಿಶುನಾಳರೂ ದೈವೀ ಸಾಮರ್ಥ್ಯವನ್ನು, ಅವನ 
ಅನನ್ನತೆಯನ್ನು ಕೊಂಡಾಡಿದ್ದಾರೆ” ಎಂದು ಮೊದಲ ಓದಿಗೆ ಅನ್ನಿಸಬಹುದಾದರೂ, 
ಆಂತರ್ಯದ ಪದರುಗಳಿಗೆ, ಚಾರಿತ್ರಿಕ ಸಂದರ್ಭದ ಹಿನ್ನೆಲೆಯಲ್ಲಿ ಇಳಿದು ನೋಡಿದಾಗ 
ಅದು "ಧರಣಿಪತಿ ಮಹಾರಾಣಿ'ಯಾಗಿ ಬೀಗುತ್ತಿರುವ ಬ್ರಿಟಷ್‌ ಚಕ್ರಾಧಿಪತ್ಯದ "ಅಹಂ'ಗೆ 
ಒಡ್ಡಿದ ಪಾರಮಾರ್ಥಿಕ ನೆಲೆಯ ಸವಾಲು ಎಂದೂ ಗ್ರಹಿಸಲು ಸಾಧ್ಯವಿದೆ. 


ಹೀಗೆ, ಹೊಸ ಶತಮಾನ, ಸಹಸ್ರಮಾನಕ್ಕೆ ಕಾಲಿಡುತ್ತಿರುವ ಈ ಸಂದರ್ಭದಲ್ಲಿ 
ಕ್ರಮಿಸಿದ ಶತಮಾನದಲ್ಲಿ ಆದ ಯಾಂತ್ರಿಕ ಬೆಳವಣಿಗೆಗಳಿಗೆ ನಮ್ಮ ಜನಪದರು, 
ಅನುಭಾವಿಗಳು ಹೇಗೆ ಪ್ರತಿಕ್ರಿಯಿಸಿದರು ಎಂಬುದು ದಾಖಲೆಗೆ ಅರ್ಹವಾಗುತದೆ. 


ಮರು ಜೀವಣಿ 


-ಎಸ್‌. ಜಿ. ಸಿದರಾಮಯ 
ಗ ಜೆ 


ಸಿದ್ಧರಾಮಯ್ಯನವರ ಈ ಮರು ಜೇವಣಿ' ದೀರ್ಫ ಕವನವನ್ನು 
ವಿಶೇಷ ಕವನವಾಗಿ ಪ್ರಕಟಿಸುತ್ತಿದ್ದೇವೆ. 
ಈ ಕವನ ನನಗೆ ತುಂಬ ಇಷ್ಟವಾಯಿತು. ಸಂ. 


ಕರಿಕಲ್ಲು ದೊಣೆಸಾಲು ಹುಲಿಗವಿಯ 
ತ್ರಬಸಿ ಗುಡ್ಡಗಳಲ್ಲಿ ಎಲ್ಲೆಂದರಲ್ಲಲ್ಲಿ 
ಎಂತದೋ ಗೊಂಬೆ ಮಾಡಿ 

ಓಚಯ್ಯ ಓಚಯ್ಯ ಎಂದು ಹಾಡಿ 
ಹಗಲೂ ಇರುಳೂ ತಿನ್ನುಣ್ಣೋದ ಮರೆತು 
ಏನು ಕಲಿಕೆಯೊ ಶಿವನೆ 


ಗಾಳಿ ಸುಯ್ಯಲಿನಲ್ಲಿ ಗುರುತು ಹಚ್ಚುವ ಜಾಡು 
ಕಣೆ ತುದಿಯ ಸಂಚಿನಲಿ 

ಮಿಂಚಿ ಹೊಂಚುವ ಕಣ್ಣು 

ಹುಲಿಸಿಂಹ ಕಾಡಾನೆ ಕಡವೆ ಕೋಣಗಳೇನು 
ಯಾವ ದನಿಗೂ ಕಿವಿಯೆ 

ಕೂನು ಕುಂಡ್ರಿನ ಜಾಣು 


ಅವರಪ್ಪ ಅವನಜ್ಜ ಅಜ್ಜನಜ್ಜನ. ಸಾಲು 
ಒಬ್ಬರೊಬ್ಬರ ಮೀರಿಸಿದ ಬಿಲ್ಲುಗಾರರೆ ಎಲ್ಲ 
ಬಳಿಸಾಲಿನಲಿ ಇವರೆಲ್ಲರನು ಮೀರಿಸಿದ 
ಎದೆಗಾರ ನನಕಂದ 


ಬಿಂಕೆ ಮಿಂಚಿನ ಓಟ 

ಹುಲಿಯ ಗರ್ಜನೆಯಾಟ 
ಕೊಂಬು ಕೂಗಿನ ವೇಗ 
ಮಿಗಿಲೆನಿಸಿದಾವೇಗ ಕಣೆಯ ವೇಗ 


ಆ ಶೂದ್ರ 2 


ಎಲ್ಲ ಕಲಿತನು ಹೇಗೆ? 

ನೀರೊಳಗಿನಾ ಮೀನು 

ಕೇಳಿದರದೊಂದೆ ನುಡಿ 

"ಓಚಯ್ಯನಾ ದಯೆಯು 
ಓಚಯ್ಯನಾ ಕರುಣೆ' 


ದಿಕ್ಕು ದಿಕ್ಕಿನ ಕಿಬ್ಬಿ ಬಾರೆಗಳಲ್ಲಿ 
ಅರೆಮೇಲೆ ತರುವಿನಡಿ ಹಳುವು ಸರುವುಗಳಲ್ಲಿ 
ಮಣ್ಣಗೊಂಬೆ ಕಲ್ಲಗೊಂಬೆ ಬಚ್ಚನೆಗೊಂಬೆ 


ಮನೆದೈವ ಬೆಟ್ಟಪ್ಪನೆಂದಿದ್ದೆ 
ಬಳಿಯ ಕಾವಲ ದೈವ ನಂಬಿ ಕೆಟ್ಟವರಿಲ್ಲ 


ಬಳಿಸಾಲ ದೈವದಿಂಡಿರಿಗೆಲ್ಲ 
ಮುಟ್ಟು ಚಿಟ್ಟನು ಮಾಡಿ 
ಎಂತು ಬಂದಿತೊ ಶಿವನೆ 


ಆ ನಾಡ ನರದೈವ? 


ಬಳಿಗೆ. ತಲೆಮಣಿಯಾಗಿ ಕಳ್ಳುಬಳ್ಳಿ 
ಯ ಸೋಲು ಕಾಣದ ಜಲುಮ 
ಈ ಮಲೆಕುಡಿಯ .ಎದೆ ಧರುಮ 


೧7) 


ವಿಶೇಷ ಕವನ 


ಬಳಿದೈವ ಬೆಟ್ಟಪ್ಪ ಮುಟ್ಟುಚಿಟ್ಟಿಗೆ 

ತಪ್ಪು ದಂಡವನ್ನೊಪ್ಪಿಸುವೆ ನನ್ನಪ್ಪ 
ಉಘೆ ಉಫೇ ಮಾಸ್ವಾಮಿ 
ಮುನಿಯದಿರು ಕುಲದ ದೀವಿಗೆ ಬೆಳಗು 


ನೆಲವು ಹರಿದು ಮಡಕೆ ಒಡೆದಾ ಹೆಪ್ಪು 
ಗೂಡ ಸೂಡಿದ ಕಿಚ್ಚು 
ಬಡಿದೆಬ್ಬಿಸಿದೆ ಕಾಡಿ ಬಲಗಣ್ಣು ಹಾರಿ 


ಬಳಿಯ ಬಲಸಿರಿ ತಂದೆ 
ಕುಲದೇವಿ ಬಂದವ್ವ 
ಹುಲಿಹಾವು ನರಿಹಂದಿ 

ಅಡವಿ ಜಂತುಗಳೆಲ್ಲ 
ಕಾಡೊಡಲ ಕಳ್ಳುಬಳ್ಳಿಯ ಸದರ 


ನಾಡ ನಡುವಿನ ನರದೈವವಂತೆ ' 
ನನ್ನೊಡಲ ಕುಡಿಯ ನಿಷ್ಠೆಗೆಲ್ಸಿಯ ಅನಿಷ್ಠ 


ಕುಡಿಕೆ ಉಪ್ಪಿಗೆ ಹುಟ್ಟಿಗಟ್ನಲೆ ಜೀನು 
ತುಂಡು ಅರಿಬೆಗೆ ಬುಟ್ಟಿಗಟ್ಟಲೆ ಮೆಣಸು 
ಬಾಚಿಕೊಳ್ಳುವ ನಾಡು ನಾಚುಗೇಡಿನ ಬೀಡು 


ಮುಂಜಾಲೆ ಹೋದವನು 

ನೆತ್ತಿ ಕಾಯುವ ಹೊತ್ತು ಮತ್ತೆಲ್ಲಿ ಮರೆಯಾದ 
ಕರಿಕಲ್ಲು ಹೊಳೆಸಾಲು ಹುಲಿಗವಿಯ 
ಹೊಕ್ಕು ಬಂದರು ಸಿಕ್ಕ 


ಹತ್ತತ್ತಿ ಗುಡ್ಡ ಇಳಿದಿಳಿದು ಕಣಿವೆ 
ಕೈಕಾಲು ಸೋತು ಹೋದು 

ಹುಡು ಹುಡುಕಿದಂತೆ ಕರಿನೆರಳ ಬಣ್ಣ 
ಕಣ್ಣೆಲ್ಲ ಬೆಳ್ಳಗಾದೋ 


2೪) 


ಕಿಚ್ಚಾಗಿ ಕನಸು ಸುಡುತಿರುವುದೆನ್ನ 
ಎದೆಯೊಳ ತುಂಬ ಕರಿನೆರಳ ಭಯವೋ 


ಯಾರಲ್ಲಿ ದೂರ ಆ ಬಂಡೆ ತೀರ 
ಮುಗಿಲತ್ತ ಮುಖದ ಮುನಿಯೋ? 
ಏನೆಂಥ ಮಾಟ ಅಲ್ಲಲ್ಲೆ ಬದಿಗೆ 
ಮರಿಸಿಂಗದಾಟ ನೋಟ 


ಹಸಿವಿನಾತುರದಲ್ಲಿ ಬಲವೊಂದೆ ಗೆಲುವು 
ಮಿಕ್ಕಂತೆ ಎಲ್ಲ 

ಉಂಟಲ್ಲಿ ಒಲವು ನಂಟಲ್ಲಿ ಜಲವು 
ಇದು ನಮ್ಮ ಅಡವಿಯಾ ನಿಯತಿ 


ಮುಗಿಲತ್ತ ಮುಖದ ಮುನಿಯೇಕೆ ಎದ್ದ 
ಬರುತಿರುವನಲ್ಲ ಇತ್ತ 

ಅಲ್ಲಲ್ಲಿ ಅವನು ಮುನಿಯಲ್ಲ ಅಲ್ಲ 
ನನ್ನೊಡಲ ಕುಡಿಯ ನಡೆಯೆ 


ಅರೆರೆ ಬೀಸುಗೈಯ್ಯಲಿ ಅರೆಯಿಂದ . 
ಅರೆಗೆ ನೆಗೆದು ಕುಪ್ಪಳಿಸುತ್ತ 

ಕಾಕು ದನಿಯಲಿ ಓಡಿ ಅಬ್ಬೆ ಅಚ್ಚಿ 
ಎನುತ ತಬ್ಬಿ ಹಿಡಿಯುವ ಕಂದ 


ಗೂಡು ಮೈಲಿಗೆಯಲ್ಲಿ ಗುಬ್ಬಿಮರಿ 
ಬೆದರಿ ಜಿಂಕೆಗೊಂಡಾ ಗತಿಯು 
ಅಡವಿಗೇ ಎರವಾದ 

ಅಡ್ಡತಿಡ್ಡದ ನಡೆಯು 


ಅಯ್ಯಯ್ಯೊ ನನಕಂದ 

ಏನು ಬೇಗುದಿ ಬೇಗೆ? 
ಕನಸ ಕಳವಳದಲ್ಲಿ ಶಂಕೆ 
ಬೆಂಕಿಯದಾಯ್ತ್ಡು 


(ಶೂದ್ರ 


ವಿಶೇಷ ಕವನ 


ಬಿಲ್ಲಂಬು ಬತ್ತಳಿಕೆ ಎಲ್ಲಿ 
ಬಿಟ್ಟಿಯೋ ಕಂದ? 
ಬಳಿದೈವ ಬೆಟ್ಟಪ್ಪ 
ಕರುಳಕುಡಿ ಕಾಯಪ್ಪ 


ಎಲೆಕೂಸೆ ಎನ್ನಪ್ಪ ಏನಾಯ್ತೊ ಯಡವಟ್ಟು? 
ದನಿಸತ್ತ ನಡೆಯಲ್ಲಿ. 

ಎದೆಯ ಅಳಲನು ಮುಚ್ಚೆ 

, ಮೇಲ್ದುಟಿಯ ಸಟಿ ನಗುವೆ? 


ಕಣ್ಣಾಳದೊಳಗೆಲ್ಲ ಮಡುಗಟ್ಟಿದಾ ನೋವು 
ಏನೆಂಥ ಬಾವು? 


ಅಯ್ಯಯ್ಯೋ ಸೊಂಟದಂಚಿನ ಬಟ್ಟಿ 
ನೆತ್ತರಂಬಿನ ಕೂನು 
ಎಲ್ಲೆಲ್ಲಿ ಬೆಂಗಡೆಗೆ ಕೈಯೇಕೆ? 


ಹೆತ್ತೊಡಲ ಎದುರಲ್ಲೆ ಮತ್ತೆಂಥ 
ಸಟೆ ಮಾಟ? 

' ಮರುಳು ನಗೆ ಮುಚ್ಚುವುದೆ . 
ಹುಚ್ಚಾದ ಸಂಕಟವ? 


ಅಯ್ಯಯ್ಯೋ ಕಂದಯ್ಯ ಬೆರಳೆಲ್ಲೋ 
ನಿನ್ನ ಹೆಬ್ಬೆರಳೆಲ್ಲೋ? 
ದಮ್ಮಯ್ಯ ದಕ್ಕಯ್ಯ ಏನೆಂಥ ಯಮಗಂಡ? 


ಮಾತ ಸೂತಕದಲ್ಲಿ ದಿಟವ ಕೊಲ್ಲದಿರಯ್ಯ 


ಉರಿಯೋ ದೇವರ ಎದುರು 
ಕರಿಕಾಳ ನಿಲ್ಲುವುದೆ? 


ಶೂದ್ರ 2 


ಹೇಳು ಹೇಳೆಲೆ ಮಗನೆ 
ನನ್ನಾಣೆ ನಿನ್ನಾಣೆ ಬಿಳಿದೈವ ಬೆಟ್ಟಪ್ಪಾನಾಣೆ 
ಅನ್ನಿಗನ ಬಲಕಿಲ್ಲ ಮೈಯ ಮುಟ್ಟುವ ಸದರು 


ಕೆಟ್ಟೆನಪ್ಪೊ ಕೆಟ್ಟೆ 

ಹೊಟ್ಟೆಕಿಚ್ಚಿನ ಕೇಡು ಬಲಿಯ ಕೊಂಡಿಹುದಲ್ಲ 
ಬೆರಳು ಬಲಿಗೊಂಡಾ ಕೊರಳು 

ಕಡಿದು ಬೀಳಲಿ ಹಾಳು 


ಹೆಬ್ಬೆರಳು ಹೆಬ್ಬೆರಳು ಅಯ್ಯಯ್ಯೋ 
ಓಚಯ್ಯ ಗೀಚಯ್ಯನೆಂದೆಂಥ ಭೂತ 
ಬಡಿಯಿತೊ ನಿನಗೆ ಪ್ರಾಣಗೊಂಬುವ ಪೀಡೆ 


ನಾಡ ನಡುವಿನ ಕೇಡು 
ಮರುಳು ಮಾಡಿತು ಹೇಗೆ 
ನನ್ನೊಡಲ ಕುಡಿಯ? 


ಕರುಳ ಸಂಕಟವೆಲ್ಲ ಕಾಡೊಡಲ ಉರಿಯಾಗಿ 
ಹೊಟ್ಟೆಕಿಚ್ಚಿನ ಕರುಳ ಸುಟ್ಟುಹಾಕಲಿ ಶಿವನೆ 


ಬಿಲಂಬು ಬೆರಳ ಬಲಿಗೊಂಡ 


ಎಲ್ಲಿರುವೆ ನನ್ನವ್ವೇ 
ಮರುಜೇವಣೀ ಅಡ್ಡಿಕೆಯೇ 
ಅಡ್ಡದಾರಿಗೆ ಬಿದ್ದ ಕರುಳ ಕಾಯುವ ಅರಿವೇ 


ಪುಸ್ತಕ ಪರಿಚಯ 


- 


ಹೊಸ ಸಮಾಜವಾದದ 
ಇಣುಕುನೋಟಗಳು 


-ಎಲ್‌.ಎನ್‌. ಗೋಪಾಲಕೃಷ್ಣ 


ಕರ್ನಾಟಕದ ಸಮಾಜವಾದಿ ಚಿಂತಕರಲ್ಲಿ ಬಾಪು ಹೆದ್ದೂರಶೆಟ್ಟಯವರದು ಸಾಕಷ್ಟು 
ಕೇಳಿಬಂದಿರುವ ಹೆಸರು. "ಭಾರತೀಯ ಸಮಾಜವಾದದ ಹೆಜ್ಜೆಗುರುತುಗಳು', 'ಸಮಾಜವಾದ 
ಅಂದಿನಿಂದ ಇಂದಿನವರೆಗೆ' ಹಾಗೂ "ಸಮಾಜವಾದ, ಜನತಂತ್ರ ಮತ್ತು ಕಮೂನಿಸಂ' ಎಂಬ 
ಮೂರು ಪ್ರಮುಖ ಪುಸ್ತಕಗಳನ್ನು ಅವರು ಬರೆದಿದ್ದಾರೆ. ಮೊದಲೆರಡು ಪುಸ್ತಕಗಳು 
ಅನುಕ್ರಮವಾಗಿ ಭಾರತೀಯ ಸಮಾಜವಾದಿ ಚಳುವಳಿಯ ಇತಿಹಾಸ ಹಾಗೂ ಶಶ್ಚಿಮ 
ರಾಷ್ಟ್ರಗಳ ಸಮಾಜವಾದಿ ಚಳುವಳಿಯ ಇತಿಹಾಸವನ್ನು ಗುರುತಿಸಿದರೆ, ಮೂರನೆಯ ಪುಸ್ತಕ 
ಅವರು ಅಗಿಂದಾಗ್ಗೆ ಬರೆದ ಸಮಾಜವಾದಿ ಲೇಖನಗಳ ಸಂಗ್ರಹ. ಸಮಾಜವಾದದಲ್ಲಿ 
ಆಸಕರಾದವರಿಗೆ ಇವು ಮುಖ್ಯ ಪುಸ್ತಕಗಳು. 

“ಹೊಸ ಸಮಾಜವಾದದ ಇಣುಕು ನೋಟಗಳು'- ಅವರ ಇತ್ತೀಚಿನ 
ಪುಸ್ತಕಸಮಾಜವಾದದ ಬಗ್ಗೆ ಒಳನೋಟಗಳಿರುವ ಒಂದು ಗಮನಾರ್ಹ ಪುಸ್ತಕ. 

ಪುಸ್ತಕದ ಹರಹು ದೊಡ್ಡದೇ. ಮಾರುಕಟ್ಟೆ, ಗ್ರಾಹಕ ಸ್ವಾತಂತ್ಯ ಭೂಸುಧಾರಣೆ, 
ಸಹಕಾರಿ ಚಳುವಳಿ, ಕಾರ್ಮಿಕ ಚಳುವಳಿ, ಪಂಚಾಯತ್‌ ರಾಜ್‌ ವ್ಯವಸ್ಥೆ ಜಾತಿವ್ಯವಸ್ಥೆ 
ಹಿಂದುಳಿದ ವರ್ಗಗಳ ರಾಜಕಾರಣ, ನ್ಯಾಯಾಂಗ, ಸಾಮಾನ ಸಿವಿಲ್‌ ಕಾನೂನು, ಪ್ರಾದೇಶಿಕ 
ಅಸಮಾನತೆ, . ಭಾಷಾ ರಾಜ್ಯಗಳ ಸಂಬಂಧ-ಹೀಗೆ ವೈವಿಧ್ಯಮಯ ವಿಷಯಗಳನ್ನು 
ಹೊಸಸಮಾಜವಾದಿ ನೆಲೆಯಿಂದ ಚರ್ಚಿಸುತ್ತದೆ. 

ಪುಸ್ತಕದಲ್ಲಿ ಒಟ್ಟು ಇಪ್ಪತ್ತು ಲೇಖನಗಳಿವೆ. ಮೊದಲ ನಾಲ್ಕು ಲೇಖನಗಳು "ಹೊಸ 
ಸಮಾಜವಾದಿ ಚಿಂತನೆ', "ಸಮಾಜವಾದದ ಏಳುಬೀಳು', "ಸಮಾನತೆಗಾಗಿ ಸಂಘರ್ಷ ಹೊಸ 
ಆಯಾಮಗಳು', ಹಾಗೂ "ಗಾಂಧಿಯೂ ಒಬ್ಬ ಸಮಾಜವಾದಿಯೇ?'- ಸಮಾಜವಾದವನ್ನು 
ಒಂದು ಬೀಸಿನಲ್ಲಿ ಸಮಗ್ರವಾಗಿ ಪರಿಗ್ರಹಿಸಿ, ಅದರ ವಿವಿಧ ಆಯಾಮಗಳ ಬಗ್ಗೆ ಆಳವಾದ 
ಒಳನೋಟಗಳನ್ನು ನೀಡುತ್ತವೆ. ಈ ನಾಲ್ಕು ಲೇಖನಗಳು ಇಡೀ ಪುಸ್ತಕಕ್ಕೆ ಪ್ರಸ್ಥಾವನೆ 


ರೂಪದಲ್ಲಿದ್ದು ಅವರು ನಿರೂಪಿಸಲು ಯತ್ನಿಸುವ ಹೊಸ ಚಿಂತನೆಯ ಹೊಳಹುಗಳನ್ನು 
ನೀಡುತವೆ. 


(8) 


(ಶೂದ್ರ ಎ 


ಪುಸ್ತಕ ಪರಿಚಯ 
ಸಮಾಜವಾದಿ ಸಿದ್ಧಾಂತ, ನೀತಿ ಹಾಗೂ 
ಕಾರ್ಯಕ್ರಮಗಳನ್ನು ಪುನರ್ರೂಪಿಸುವ ಅಗತ್ಯವನ್ನು 


ಒತ್ತಿಕೇಳುತ್ತಾ ಬಾಪು ಈ ರೀತಿ ಬರೆಯುತ್ತಾರೆ: ಸ (೧ 2 

| “ಸಮಾಜವಾದಿ ಅಭಿವೃದ್ಧಿಯ ಯಾವುದೋ 91 5 ತೆ 
ಹಂತದಲ್ಲಿ ರೂಪಿಸಲಾದ ಕಾರ್ಯಕ್ರಮವನ್ನೇ ನಾವು 7] ಶಿ ತ 
ಸಮಾಜವಾದವೆಂದು ಭಾವಿಸುವ ಅವಶ್ಯಕತೆ ಇಲ್ವ ಸ್ಸ 
ಸಮಾಜವಾದ ಹೊಸ ಸಮಾಜವೊಂದರ ನೀಲನಕ್ಷೆ ಎ./ ಟ್ರ... * ನ 
ಯಾಗಚೇಕಿದ್ದರೆ... ಸಮಾಜವಾದಿ ಸಿದ್ಧಾಂತದ “0 5 
ಪುನರ್ವಿಮರ್ಶೆಯ ಅವಶ್ಯತತೆ ಇದೆ” (ಪುಟ. 6) 

ಬಾಪುರವರು ಈ ಪುಸ್ತಕದಲ್ಲಿ ವಿವಿಧ 
ವಿಷಯಗಳನ್ನು ಮೂಲಭೂತ ನೆಲೆಯಲ್ಲೇ, 
ಪಟ್ಟುಹಿಡಿದು, ಹೊಸಸಮಾಜವಾದಿ ದೃಷ್ಟಿಕೋನದಿಂದ ಪರಿಭಾವಿಸುವ ವಿಸ್ತೃತ ಪ್ರಯತ್ನವನ್ನು 
ಮಾಡುತ್ತಾರೆ. ಆದರೆ ಅವರು ಸೂಚಿಸುವ ಸೈದ್ಧಾಂತಿಕ ಹಾಗೂ ನೀತಿನಿರೂಪಣಾ 
ಬದಲಾವಣೆಗಳು ತೀವ್ರ ವಿವಾದಕ್ಕೆ ಎಡೆಮಾಡಿಕೊಡುವಂಥವು. ಅವು ವಿವಾದಾತಶವಾಗಿದ್ವೂ 
'ಮೂಲಭೂತವಾದವುಗಳಾದ್ದರಿಂದಲೇ ಇಡೀ ಪುಸ್ತಕವನ್ನು “ಸಮಾಜವಾದಿ ವಾಗ್ದಾದಕ್ಕೆ 
ಆಹ್ವಾನ ನೀಡುವ ಹೊತ್ತಿಗೆ' ಎಂದು ಕರೆಯಬಹುದು. 

ನಮ್ಮ ಯುಗದಲ್ಲಿ ರಾಜ್ಯವ್ಯವಸ್ಯೆಯಲ್ಲಿ ಅಪಾರ ಅಧಿಕಾರ ಕೇಂದ್ರೀಕೃತವಾಗಿರುವ ಬಗ್ಗೆ 
ಬಾಪು ಸೂಕ್ತವಾಗಿಯೇ ತಮ್ಮ ಆತಂಕ, ವಿರೋಧಗಳನ್ನು ವ್ಯಕ್ತಪಡಿಸುತ್ತಾರೆ. ಪುಸ್ತಕದಲ್ಲಿ 
ಮತ್ತೆ ಮತ್ತೆ ಈ ಪ್ರಶ್ನೆಯನ್ನು ಬಾಪು ಎತ್ತುತ್ತಾರೆ. ಶತಮಾನಗಳಿಂದ ಸಮಾಜವಾದಿಗಳಿಗೆ 
ಇದೊಂದು ತೀವ್ರ ಕಾಳಜಿಯ ಪ್ರಶ್ನೆಯಾಗಿಯೇ ಮುಂದುವರೆದಿದೆ. ಆದರೆ, ಬಾಪುರವರು 
ಸೂಚಿಸುವ ಪರ್ಯಾಯ ಮಾತ್ರ ತೀವ್ರ ವಿವಾದಕ್ಕೆ ಎಡೆಮಾಡಿಕೊಡುವಂಥದು. ಅವರು 
ಹೀಗೆ ಸೂಚಿಸುತ್ತಾರೆ: 

“ಇದುವರೆಗೆ ರಾಜ್ಯವೃವಸ್ಥೆ ಜನತೆಗೆ ಕೊಡುತ್ತಿದ್ದ ರಕ್ಷಣೆಯ ಹಾಗೂ ಹೆಮ್ಮೆಯ 
ಭಾವನೆಗಳನ್ನು ಈ ಕಂಪೆನಿಗಳು (ರಾಷ್ಟೀಯ ಹಾಗೂ ಬಹುರಾಷ್ಟ್ರೀಯ ಕಂಪೆನಿಗಳು) ಜನರಿಗೆ 
ಕೊಡಲು ಪ್ರಾರಂಭಿಸಿವೆ... ಹಿಂದೆ ರಾಜ್ಯವ್ಯವಸ್ಥೆ ಮಾನವನ ಬದುಕನ್ನು ಸಂಪೂರ್ಣವಾಗಿ 
ಆವರಿಸಿಕೊಂಡಿದ್ದಂತೆ ಇಂದು ಕಂಪೆನಿಗಳು ಮಾನವನ ಬದುಕನ್ನು ಆವರಿಸಿಕೊಳ್ಳುತ್ತಿರುವ 
ಹಿನ್ನೆಲೆಯಲ್ಲಿ ಸಮಾಜವಾದಿಗಳು ಇಂದು ರಾಜ್ಯವೃವಸ್ಥೆಯ ಬದಲಿಗೆ ಕಂಪೆನಿಗಳನ್ನು 
ಕೇಂದ್ರವಾಗಿಟ್ಟುಕೊಂಡು ತಮ್ಮ ಸಿದ್ಧಾಂತವನ್ನು ಪುನರ್ನಿರೂಪಿಸುವುದು ಅವಶ್ಯವಾಗಿದೆ. ಇದೇ 
ಬಹುಶಃ ಹೊಸಸಮಾಜವಾದದ ಮೂಲನೆಲೆಗಟ್ಟಾಗಲಿದೆ” (ಪು. 6) 

ಇದೊಂದು ದಿಟ್ಟವಾದ ಪ್ರಸ್ತಾವನೆ. ಇಂತಹ ಪಸ್ತಾವನೆಯಲ್ಲಿರುವ ಹತ್ತಾರು 
ಸಮಸ್ಯೆಗಳನ್ನು ಇಲ್ಲಿ ಚರ್ಚಿಸಲು ಸಾಧ್ಯವಾಗಲಾರದು. ಆದರೆ ಒಂದು ಮಾತನ್ನಂತೂ 


ಷಾ (3) 


ಹೇಳಬಹುದು: ರಾಷ್ಟ್ರಪಮಾಜದ ಎಲ್ಲೆಯೊಳಗಿರುವ ಅಧಿಕಾರ ಕೇಂದ್ರಗಳನ್ನು ನಿಯಂತ್ರಿಸಲು, 
ಅವುಗಳಲ್ಲಿ ಭಾಗವಹಿಸಲು ಸಾಧ್ಯವಿಲ್ಲದಂತಹ ಅಸಹಾಯಕ ಪರಿಸ್ಥಿತಿ ಜನಸಾಮಾನರಿಗುಂಟಾಗಿದೆ. 
ಹಾಗಿರುವಾಗ, ರಾಷ್ಟ್ರಪಮಾಜಗಳಾಚೆ ಊಹಿಸಲೂ ಸಾಧ್ಯವಿಲ್ಲದಷ್ಟು ಬೃಹತ್ತಾಗಿ ಬೆಳೆದಿರುವ, 
ಆರ್ಥಿಕ ಶಕ್ತಿಯಲ್ಲಿ ರಾಷ್ಟ್ರಗಳನ್ನೇ ಪಿಗಿಗಳನ್ನಾಗಿಸುವ ಬಹುರಾಷ್ಟ್ರೀಯ ಕಂಪೆನಿಗಳನ್ನು 
ರಾಜಶಕ್ತಿಗೆ ಪರ್ಯಾಯವಾಗಿ ಒಪ್ಪಿಕೊಂಡರೆ, ಅವುಗಳಲ್ಲಿ ಜನತೆಯ ಸ್ಥಾನವೇನು ಎಂಬ 
ಮೂಲಪುಶ್ನೆ ಏಳುತ್ತದೆ. 

ಜನತೆಯನ್ನು ನಿಯಂತ್ರಿಸುವ ಬಹುರಾಷ್ಟ್ರೀಯ ಕಂಪೆನಿಗಳ ಬೃಹತ್‌ ಶಕ್ತಿಯನ್ನು, 
ಅವುಗಳ ಕಾಣದ ಅಸಂಖ್ಯ ಕಬಂಧ ಬಾಹುಗಳನ್ನು, ಅವುಗಳ ಅಂತರ್ರಾಷ್ಟ್ರೀಯ ರಾಜಕೀಯ 
ಪಗಡೆಯಾಟವನ್ನು, ಅವುಗಳ ನವವಸಾಹತುಶಾಹಿ ಐತಿಹಾಸಿಕ ಕಾರ್ಯಕ್ರಮವನ್ನು ಗಣನೆಗೆ 
ತೆಗೆದುಕೊಳ್ಳದೆ, ಒಳಹೊಕ್ಕು ವಿವೇಚಿಸದೆ, ಬಾಪುರವರು ಆತುರವಾಗಿ, ಮುಗ್ಧವಾಗಿ 
ಮಾತನಾಡುತ್ತಿದ್ದಾರೆ ಅನ್ನಿಸುತ್ತದೆ. ಅತ್ಕಂತ ಪ್ರಮುಖವಾದ ಈ ಪ್ರಸ್ತಾವನೆಯನ್ನು ಪುಸ್ತಕದ 
ಯಾವ ಲೇಖನದಲ್ಲೂ ವಿವರಿಸಿ, ತಮ್ಮ ಹೊಸ ಸಮಾಜರಾದದ ನೀಲನಕ್ಷೆಯನ್ನು ಅವರು 
ನಮ್ಮ ಮುಂದಿಡುವುದಿಲ್ಲ ಎಂಬುದು ಪುಸ್ತಕದ ಒಂದು ದೊಡ್ಡ ಕೊರತೆ. 

ಬಾಪುರವರು ಭಾರತೀಯ ಸಮಾಜವಾದಕ್ಕೆ ಮಾಡಲು ಇಚ್ಛಿಸುವ ಇನ್ನೊಂದು 
ತಿದ್ದುಪಡಿ ಎಂದರೆ ಅನುಭೋಗವಾದಿ ವಿರೋಧಿ ನೆಲೆಯಿಂದ ಭಾರತೀಯ ಸಮಾಜವಾದವನ್ನು 
ವಿಮುಖಗೊಳಿಸುವುದು. ಅವರು ಹೀಗೆ ಬರೆಯುತ್ತಾರೆ: 

“... ಅನುಭೋಗದಿಂದ ಓಡಿಹೋಗುವುದಾಗಲೀ, ಅಥವಾ ಗಾಂಧಿಯ ಅಪರಿಗ್ರಹವನ್ನು 
ವೈಭವೀಕರಿಸುವುದಾಗಲೀ ಸಲ್ಲದು. ನಮ್ಮ ಹತ್ತಿರ ಇರುವ ಸ )ದ್ದಿಯನ್ನೇ ಆಗಲೀ ಅಥವ 
ಬಡತನವನ್ನೇ ಆಗಲೀ, ಸಮನಾಗಿ ಹಂಚಿಕೊಳ್ಳುವುದೇ ಸಮಾಜವಾದ ಎಂದು ಧೈರ್ಯದಿಂದ 
ಹೇಳುವ ಕಾಲ ಈಗ ಬಂದಿದೆ.” (ಪುಟ. 9) 

ಬೇರೆ ಮೂಲಗಳಲ್ಲಿ ಹೇಳುವುದಾದರೆ, ಗಾಂಧೀಪ್ರಭಾವದಿಂದ : ಭಾರತೀಯ 
ಸಮಾಜವಾದವನ್ನು ಮುಕ್ತಗೊಳಿಸಲು ಬಾಪು 
ರವರು ಇಚ್ಛಿಸುತ್ತಾರೆ ಹಾಗೂ ಗ್ರಾಹಕವಾದಿ 
ನವನಾಗರೀಕತೆಯ ಓಟದಲ್ಲಿ ನಾವೂ 
ಭಾಗಿಯಾಗುವುದರಲ್ಲಿ ಯಾವ ಮಹಾಪರಾಧವೂ 
ಇಲ್ಲ ಎಂದು ಅವರು ಸೂಚಿಸುತ್ತಾರೆ. ನವ 
ನಾಗರೀಕತೆಯ ಪುನರ್ವಿಮರ್ಶೆ ಅಗತ್ಯವೆಂದು 
ಅವರಿಗೆ ಅನ್ನಿಸುವುದಿಲ್ಲ ಇದಕ್ಕೆ ಪೂರಕ 
ವಾಗಿಯೇ ಅವರು ತಮ್ಮ ಇನ್ನೆರಡು 
ಲೇಖನಗಳಲ್ಲಿ- “ಸಮಾಜವಾದದಲ್ಲಿ ಗ್ರಾಹಕನ 
ಸ್ಥಾತಂತ್ಮ ಮತ್ತು ಸಮಾನತೆ” ಹಾಗೂ 


ಶೂದ್ರ ಎ 


“ಜನರಿಗಾಗಿ ಮಾರುಕಟ್ಟೆಗಳು''- ಗ್ರಾಹಕವಾದವನ್ನು ಸಮಾಜವಾದಿ ವ್ಯವಸ್ಥೆಯಲ್ಲಿ ಸಹ 
ಸಮಾನತೆಗೆ ಧಕ್ಕೆಯಾಗದಂತೆ ಹೇಗೆ ಕಾರ್ಯರೂಪಕ್ಕೆ ತರಲು ಸಾಧ್ಯ ಎಂಬುದನ್ನು 
ವಿವರವಾಗಿ ವಿವೇಚಿಸುತ್ತಾರೆ. ತಮ್ಮ ನಿರ್ಮಿತ ಚೌಕಟ್ಟನೊಳಗೆ, ಅವರ ಚಿಂತನೆ 
ಹೊಸತಾದುದೇ. ಆದರೆ ಸಮಸ್ಯೆ ಇರುವುದು ಮಿತಿಯಿಲ್ಲದ ಗ್ರಾಹಕವಾದವನ್ನು 
 ಸಮಾಜವಾದವು ಒಪ್ಪಿಕೊಳ್ಳುವುದರಲ್ಲಿ ಯಾವುದೇ ವ್ಯವಸ್ಥೆ ಇರಲಿ, ಅದರಲ್ಲಿ ಸಮಾನತೆ 
ತರುವುದಷ್ಟೇ ಸಮಾಜವಾದವೇ ಅಥವ ಸಮಾಜವಾದವು ಒಂದು ವಿಶಿಷ್ಟ ದರ್ಶನವೇ 
ಎಂಬ ಅತಿಮುಖ್ಯ ಪ್ರಶ್ನೆ ಎದುರಾಗುತ್ತದೆ. 

ರಾಜ್ಯವ್ಯವಸ್ಥೆಯಲ್ಲಿನ ಅಧಿಕಾರ ಕೇಂದ್ರೀಕರಣವನ್ನು ಕುಗ್ಗಿಸಲು ಬಾಪುರವರು ಸದಾ 
 ಹೊಸದಾರಿಗಳನ್ನು ಹುಡುಕುತ್ತಿರುತ್ತಾರೆ. “ಸಾಮಾನ್ಕ ಸಿಎಲ್‌ ಕಾನೂನು ಅವಶ್ಯವಿದೆಯೇ?” 
ಎಂಬ ಲೇಖನದಲ್ಲಿ ಅವರು ಹೀಗೆ ಬರೆಯುತ್ತಾರೆ: 

“ರಾಜ್ಯವ್ಯವಸ್ಥೆ ಸಾಮಾನ್ಯ ಸಿವಿಲ್‌ ಕಾನೂನನ್ನು ಮಾಡಬೇಕು ಎಂದು ಹೇಳುವ 
ಮೂಲಕ... . ಧರ್ಮವನ್ನು ಬಲಹೀನಗೊಳಿಸುವುದರ ಜೊತೆಗೆ ರಾಜ್ಯವ್ಯವಸ್ಥೆಯನ್ನು 
ಬಲಪಡಿಸಲು ಪ್ರಯತ್ನಿಸುವುದು ಒಂದು ಸೈದ್ಧಾಂತಿಕ ವಿಷರ್ಯಾಸವೇ ಆಗಿದೆ. ರಾಜ್ಯವವಸ್ಯೆಯನ್ನು 
ಹದ್ದುಬಸ್ತಿನಲ್ಲಿಡಲು ಅದಕ್ಕೆ ಎದುರಾಗಿ ಸಮತೋಲಕ ಶಕ್ತಿಗಳನ್ನು ನಿರ್ಮಿಸಿ ಬೆಳೆಸಬೇಕಾಗುತ್ತದೆ. 
ತನ್ನ ಎಲ್ಲಾ ಕೊರತೆಗಳೊಂದಿಗೆ ಕೂಡ ಧರ್ಮ ಇಂದಿಗೂ ಅಂಥ ಒಂದು ಶಕ್ತಿಯಾಗಿದೆ” 
(ಪುಟ 98೪99) 

ರಾಜ್ಯವವಸ್ಥೆಗೆ ಪರ್ಯಾಯವಾದ, ಸಮತೋಲನದ ಶಕ್ತಿಗಳನ್ನು ಸೃಷ್ಟಿಸಬೇಕೆಂಬುದು 
ಉದಾತ್ತ ಚಿಂತನೆಯೇ ಸರಿ. ರಾಜಕಾರಣವೇ ಸಮಾಜದ ಎಲ್ಲ ಆಗುಹೋಗುಗಳನ್ನು 
ನಿಯಂತ್ರಿಸುವಂತಹ ವ್ಯವಸ್ಥೆ ನಿಜಕ್ಕೂ ರೋಗಿಷ್ಟ ವ್ಯವಸ್ಥೆಯೇ ಸಮಾಜವು ರಾಜಶಕ್ತಿಗಿಂತಲೂ 
ಮಹತ್ವದ್ದು ವಿಸ್ತತವಾದದ್ವು ಆದರೆ, ಧರ್ಮವೆಂಬ ಸಂಸ್ಥೆಯ ಸ್ವರೂಪವನ್ನು ಅದರಲ್ಲಿ 
ಉದ್ದಗಲ ಆಳಗಳಲ್ಲಿ ಪರಿಶೀಲಿಸದೆ ಅದನ್ನು ಸಮತೋಲಕ ಶಕ್ತಿಯಾಗಿ ಒಪ್ಪಿಕೊಳ್ಳುವುದು 
ಎಷ್ಟು ಸೂಕ್ತವಾದದ್ದು? ಅದು ಕೆಲವೇ ಹಿತಾಸಕ್ತಿಗಳ ಮುಷಿಹಿಡಿತದಿಂದಾಗಿ ರಾಜ್ಯವವಸ್ಥೆಗಿಂತಲೂ 
ಹೆಚ್ಚು ಕೆಡುಕಿನ ಸಂಘಟನೆಯಾಗಿ ರೂಪುಗೊಂಡಿಲ್ಲವೇ? ಎಂಬ ಪುಶ್ನೆಗಳು ಏಳುತ್ತವೆ. 
ಬಾಪುರವರ ಚಿಂತನೆ ಮೇಲ್ಪದರದ ಸರಳೀಕೃತ, ಅಹಾಯಕಾರಿ ಚಿಂತನೆಯಾಗಿ ಕಾಣುತ್ತದೆ. 

ಬಾಪುರವರ ದೃಷ್ಟಿಕೋನ ಜಾಗತೀಕರಣ ಪ್ರಣೀತ ನಗರೀಕತತೆಯ (ಾಸ್ಟೋಪಾಲಿಟನ್‌) 
ದೃಷಷ್ಟಿಕೋನವೆಂಬ ತೀವ್ರ ಅನುಮಾನ ನನ್ನದು. ಸಾಮುದಾಯಕ ಸ್ವವ್ಯಕ್ತಿತ್ತ, ಸೃತಿ, ಪರಂಪರೆ, 
ಸ್ಥಳೀಯ ಸೃಜನಶೀಲತೆ ಇತ್ಯಾದಿಗಳಲ್ಲಿ ಮೌಲಿಕತೆಯನ್ನು ಗುರುತಿಸದ, ಕೇವಲ ತಂತ್ರಜ್ಞಾನ 
ಪ್ರೇರಿತ ಆರ್ಥಿಕ ದೃಷ್ಟಿಕೋನ ಇದಾಗಿದೆ. “ಕರ್ನಾಟಕ ನೆರೆ ರಾಜ್ಯ ಸಂಬಂಧಗಳು'' ಹಾಗೂ 
“ಉತ್ತರ ಕರ್ನಾಟಕ ಕಡೆಗಣಿಸಲ್ಪಟ್ಟದೆಯೇ?''- ಲೇಖನಗಳಲ್ಲಿ ಬಾಪುರವರ ಮುಂದಿಡುವ 


ವಾದಗಳು ಇದನ್ನು ಪುಷ್ಟೀಕರಿಸುತ್ತವೆ. 
ಭಾಷಾವಾರು ಪ್ರಾಂತ್ಯಗಳನ್ನು ಅವರು ಕೇವಲ ರಾಜಕೀಯ ಘಟಕಗಳು ಮಾತ್ರ 


ಪುಸ್ತಕ ಪರಿಚಯ 

ಎಂದು ಪರಿಭಾವಿಸುತ್ತಾರೆ. ಭಾಷೆಗಳು ಭಾಷಾ 
ವಾರು ಪ್ರಾಂತಗಳ ಗಡಿಮೀರಿ ಬೆಳೆಯುವುದಕ್ಕೆ 
ಮಾನವನ ಅಪರಿಮಿತ ಒತ್ತಾಸೆಗಳು, ಇತಿಹಾಸಿಕ 
ಅನಿವಾರ್ಯತೆಗಳು ಕಾರಣ, ಭಾಷೆಗಳು 
ಬೆಸೆದು ಹೊಸ ಭಾಷೆಗಳ ಸೃಷ್ಟಿಯಾಗುವ 
ಕಾಲ ದೂರವಿಲ್ಲ ಅದಕ್ಕೆ ನಾವು ಒತ್ತಾಸೆ 
ನೀಡಬೇಕೆಂದು ಬಾಪು ಸೂಚಿಸುತ್ತಾರೆ. “ನಮ್ಮ 
ಪ್ರತ್ಯೇಕತೆಯನ್ನು ಕಾಯ್ದುಕೊಂಡು ಬರುವುದೇ 
ನಮ್ಮ ಡೊಡಸ್ತಿಕೆಯಾಗಬಾರದು” (ಪುಟ 
106-107) ಎಂದು ಅವರು ವಾದಿಸುತ್ತಾರೆ. 
ಕಾಸ್ಲೋಪಾಲಿಟನ್‌ ದೃಷ್ಟಿಕೋನವು 
ಮೂಲದಲ್ಲಿ ನವಯುಗದ ತಾಂತ್ರಿಕ ಆರ್ಥಿಕ-ಗ್ರಾಹಕ ಹಿತಾಸಕ್ತಿಗಳೇ ಮಾನವನನ್ನು 
ಪರಿಭಾವಿಸುವ ನೆಲೆಯಾಗುತ್ತದೆ. ಮಾನವನ ಇತರ ಆಯಾಮಗಳನ್ನೂ ಆಕಾಂಕ್ಸೆಗಳನ್ನೂ 
ಅದು ಪೂರ್ಣವಾಗಿ ಮೂಲೆಗುಂಪು ಮಾಡುತ್ತದೆ. ಭಾಷೆಯು ಒಂದು ಸಾಮುದಾಯಿಕ 
ಸಂಸ್ಕೃತಿಯ ಸೃಜನಶೀಲ ಸೃಷ್ಟಿ ಮತ್ತು ಅಭಿವ್ಯಕ್ತಿ, ಒಂದು ಭಾಷೆಯ ಇಂದಿನ ಅಸ್ತಿತ್ವದ 
ಹಿನ್ನೆಲೆಯಲ್ಲಿ ಒಂದು ಇಡೀ ಸಮುದಾಯದ ಪಾರಂಪರಿಕ ಸ್ಮೃತಿ ಇರುತ್ತದೆ. ಒಂದು 
ಜನಾಂಗದ ಸ್ಮೃತಿ ಮತ್ತು ಪರಂಪರೆ ಅದರ ವ್ಯಕ್ರಿತ್ವದ ಒಂದು ಭಾಗ. ಹಾಗೆಯೇ 


ರಿವ 


ಸ್ಪವಕ್ತಿತ್ಚವೆಂಬುದ ಮಾನವನ, ಅವನ ಸಮುದಾಯಗಳ ಮಹತ್ವವೂ ಅಮೂಲ್ಯವೂ ಆದ 
ಆಕಾಂಕ್ಷೆಗಳಲ್ಲಿ ಒಂದು. ಬಹುರೂಪತೆ ಮತ್ತು ವೈವಿಧ್ಯತೆಗಳನ್ನು ಸಮಾಜವಾದಿಗಳು ತಮ್ಮ 
ದರ್ಶನದ ಒಂದು ಪ್ರಮುಖ ಅಂಶವಾಗಿ ಎಂದಿನಿಂದಲೂ ಒಪ್ಪಿಕೊಂಡು ಬಂದಿದ್ದಾರೆ. 

ಹಾಗೆಯೇ "ಪ್ರದೇಶ'ವೆಂಬುದು ಕೇವಲ ಸರಹದ್ದು ಇರುವ ಭೌಗೋಳಿಕ ಅಸ್ತಿತ್ವ 
ಮಾತ್ರವಲ್ಲ ಅದಕ್ಕೆ ಅದರದೇ ಆದ ಸಾಮುದಾಯಿಕ ಹಾಗೂ ಸಾಂಸ್ಕೃತಿಕ ಅಸ್ತಿತ್ವವಿರುತ್ತದೆ. 
ಕಾಸ್ಮೋಪಾಲಿಟನ್‌ ದೃಷ್ಟಿಕೋನಕ್ಕೆ ಇವೆಲ್ಲ ಗೌಣವಾಗುತ್ತದೆ. ನ್ಯಾಯಾಂಗದ ಕ್ರಿಯಾಶೀಲತೆಯನ್ನು 
ತೀವ್ರವಾಗಿ ಟೀಕಿಸುವ ಅವರು, ಅದು “ಕಾನೂನುಬದ್ಧ ಆಡಳಿತವಾದ ಪರಿಕಲ್ಪನೆಯನ್ನು 
ನಗೆಪಾಟಲು ಮಾಡುವುದರ ಜೊತೆಗೆ, ಭಾರತದ ಸಂವಿಧಾನದ ಮೇಲೆ ಮಿತಿಮೀರಿದ 
ಪ್ರಹಾರ ಮಾಡಿದೆ, ಪ್ರಜಾಪಭುತ್ಹವನ್ನು ಗಂಡಾಂತರಕ್ಕೀಡು ಮಾಡಿದೆ ಹಾಗೂ ದೇಶವನ್ನು 
ಅಪಾಯದ ಅಂಚಿಗೆ ತಳ್ಳಿದೆ'' (ಪು. 86) 

ಎಂದು ಖಾರವಾಗಿ ಬರೆಯುತ್ತಾರೆ ಮುಂದುವರೆದು ಅವರು, 

“ನ್ಯಾಯಾಂಗದ ಕ್ರಿಯಾಶೀಲತೆಯು'' ಅದರ (ನ್ಯಾಯಾಂಗದ) ಸ್ನನಿಯಂತ್ರಣವನ್ನು 
ಹೊಸಕಿ ಹಾಕಿದೆ... ಇಂದು ದೇಶ ಎದುರಿಸುತ್ತಿರುವ ಸಮಸ್ಯೆಗಳಿಗೆ ನ್ಮಾಯಾಂಗದ 
ಕ್ರಿಯಾಶೀಲತೆ ಪರಿಹಾರವಲ್ಲ'' (ಪು. 91) 


9) 


(ಶೂದ್ರ 2 


ಇರ್‌ 

ಎಂದು ಬರೆಯುತ್ತಾರೆ ಆದರೆ, ನ್ಯಾಯಾಂಗದ ಕ್ರಿಯಾಶೀಲತೆಯ ಅನಿವಾರ್ಯತೆ ನಮ್ಮ 
ರಾಜ್ಕಾಡಳಿತ ವ್ಯವಸ್ಥೆಯಲ್ಲಿ ಏಕೆ ಉಂಟಾಯಿತು ಎಂಬುದನ್ನು ಅವರು ಒಳಹೊಕ್ಕು 
ನೋಡಬೇಕಿತ್ತು ಭ್ರಷ್ಟತೆಯ ರಾಜಕೀಕರಣ ಇಂದು ರಾಜಕಾರಣದ ಅಪರಾಧಿಕರಣದ 
ಅಪಾಯಕಾರಿ ಹಂತ ತಲುಪಿದೆ. ಜನತಾಂತ್ರಿಕ ಸಂಸ್ಥೆಗಳೇನೋ ಇವೆ, ಆದರೆ ಅವುಗಳನ್ನು 
ಶಕ್ತಿವಂತರು, ಹೆಚ್ಚೂ ಕಡಿಮೆ ಪೂರ್ಣವಾಗಿ, ತಮಗೆ ಬೇಕಾದಂತೆ ತಿರುಚಿ ಉಪಯೋಗಿಸುತ್ತಿದ್ದಾರೆ. 
ಜನತಂತ್ರವೇ ಇಂದು ದುರ್ಬಲವೂ, ಕೇವಲ ಔಪಚಾರಿಕವೂ ಆದ ಕ್ರಿಯೆಯಾಗಿ 
ಶಿಥಿಲಗೊಳ್ಳುವ ಸ್ಥಿತಿ. ತಲುಪಿದೆ. ಇಂತಹ ದೈನೇಸಿ ಸ್ಥಿತಿಯಲ್ಲಿ ನ್ಯಾಯಾಂಗದ ಕ್ರಿಯಾಶೀಲತೆ 
ಸಾಮಾನ್ಕ ಜನರಿಗೆ ದೊರಕಿರುವ ನಕಾರಾತಶ ಸಾಧ್ಯತೆಗಳಲ್ಲಿ ಒಂದಾಗಿದೆ. 

ಬಾಪುರವರ ಚಿಂತನಾವಿದಾನದ ಸಮಸ್ಯೆ ಎಂದರೆ, ಅವರು ಹರಿತವಾಗಿ, 
ತರ್ಕಬದ್ಧವಾಗಿ ಚಿಂತಿಸಬಲ್ಲರು, ಆದರೆ ಅವರ ಚಿಂತನೆ ಔಪಚಾರಿಕ ಚೌಕಟ್ಟಿನಲ್ಲೇ, 
ಶಾಸ್ತ್ರಾರ್ಥ-ವೈಧಾನಿಕ ಚೌಕಟ್ಟಿನಲ್ಲೇ ಸಿಕ್ಕಿಹಾಕಿಕೊಂಡು ಬಿಡುತ್ತದೆ. ಘನೀಭೂತ ವಾಸ್ತವವನ್ನು 
ಒಳಹೊಕ್ಕು ಅವರು ನೋಡುವುದಿಲ್ಲ ಅದನ್ನು ಭೇದಿಸುವ ಮೂಲಕ ಹೊರಹೊಮ್ಮ 
ಬೇಕಾದ ಚಿಂತನಾ ವಿಧಾನ ಅವರದಲ್ಲ 

“ಗಾಂಧಿಯೂ ಒಬ್ಬ ಸಮಾಜವಾದಿಯೇ?'' ಎಂಬ ಲೇಖನದಲ್ಲಿ ಗಾಂಧಿಯವರ 
ಕಾರ್ಯವನ್ನು ಸಮಾಜ ಸುಧಾರಣೆ ಎನ್ನಬಹುದೇ ಹೊರತು, ಸಮಾಜವಾದಿ ಕ್ರಿಯಾಶೀಲತೆ 
ಎಂದು ಕರೆಯಲಾಗದು ಎಂದು ಸೂಚಿಸುತ್ತಾರೆ. ಭಾರತೀಯ ಸಮಾಜವಾದವು ತಾತ್ಸಿಕತೆ 
ಮತ್ತು ತಂತ್ರಗಳಲ್ಲಿ ಗಾಂಧೀಜಿಯವರಿಗೆ ಗಮನಾರ್ಹವಾಗಿ ಯಣಿಯಾಗಿದೆ ಎಂಬ 
ಸರ್ವವ್ಯಾಪಿ ನಂಬುಗೆಯ ಹಿನ್ನೆಲೆಯಲ್ಲಿ ಅವರ ಲೇಖನವು ಪ್ರಚೋದನಕಾರಿಯಾಗಿರುವಷ್ಟೇ 
ಚಿಂತನಶೀಲವೂ ಆಗಿದೆ. ಪ್ರಗತಿಪರ ಕಾರ್ಯಕ್ರಮಕ್ಕೂ ಸಿದ್ಧಾಂತಕ್ಕೂ ಸಮಾಜಸುಧಾರಣೆಗೂ 
ಇರುವ ವೃತ್ಕಾಸ-ಸಂಬಂಧಗಳನ್ನು ಅವರು ಮಾರ್ಮಿಕವಾಗಿ ಈ ಲೇಖನದಲ್ಲಿ ಚರ್ಚಿಸುತ್ತಾರೆ. 
| ಒಬ್ಬ ಪ್ರಗತಿಪರ ಕ್ರಿಯಾಶೀಲನನ್ನು ಸಮಾಜವಾದಿ ಎಂದು ಗುರುತಿಸಲು ಮಾನದಂಡಗಳಾವುವು 
ಎಂಬ ಇಂದಿನ ತೀವ್ರ ಗೊಂದಲದಲ್ಲಿ ಅವರು ಎತಿರುವ ಪ್ರಶ್ನೆ ಮುಖ್ಯವಾದುದೇ ಅವರು 
ಹೀಗೆ ಬರೆಯುತ್ತಾರೆ: | 

“ಒಂದು ಕಾರ್ಯಕ್ರಮಕ್ಕೆ ಒಂದು ಸಿದ್ಧಾಂತದ ನೆಲಗಟ್ಟೆಲ್ಲದಿದ್ದರೆ, ಆ ಕಾರ್ಯಕ್ರಮವು 
ಕಾರ್ಯಗತವೇನೋ ಆಗುತ್ತದೆ. ಆದರೆ ಬದಲಾವಣೆ ಪ್ರಕ್ರಿಯೆ ಅಲ್ಲಿಯೇ ನಿಂತು 
ಹೋಗುತ್ತದೆ. ಸಿದ್ಧಾಂತದ ನೆಲೆಗಟ್ಟದ್ದರೆ, ಅದು ಮುಂದಿನ ಕಾರ್ಯಕ್ರಮಕ್ಕೆ ತಾಯಿಯಾಗಿ 
ಬದಲಾವಣೆಯ ಪ್ರಕ್ರಿಯೆಯನ್ನು ಮುಂದುವರೆಸುತ್ತದೆ...” (ಪು. 26) 

ಈ ಲೇಖನದಲ್ಲಿ ಬಾಪು ಹೇಳುವ ಮಾತುಗಳು ನಿರ್ದಿಷ್ಟಶೀಲವಾಗಿದ್ದೂ 
ಪ್ರಾಥಮಿಕವಾದವು. ಇತಿಹಾಸದ ಓಟದಲ್ಲಿ ಸಿದ್ಧಾಂತ-ಕ್ರಾಂತಿಕಾರಿ ಕಾರ್ಯಕ್ರಮ ಹಾಗೂ 
ಸಮಾಜ ಸುಧಾರಣೆಗಳ ಮಧ್ಯೆ ಸಂಕೀರ್ಣ ಸಂಬಂಧಗಳಿವೆ. ಸಮಾಜ ಸುಧಾರಣೆಗಳು 
ದೀರ್ಫಾವಧಿಯಲ್ಲಿ ಕ್ರಾಂತಿಕಾರಿ ಕಾರ್ಯಕ್ರಮಗಳಾಗಿ ಮಾರ್ಪಟ್ಟದ್ದಕ್ಕೂ ಹಾಗೂ ಸಮಾಜ 


ಷಾ (35) 


ಪುಸ್ತಕ ಪರಿಚಯ 

ಸುಧಾರಣೆಗಳು ಕ್ರಾಂತಿಕಾರಿ ಕಾರ್ಯಕ್ರಮಗಳಿಗೆ ಬಿತ್ತನೆಯ ಭೂಮಿಯಾಗಿ ಕೆಲಸ 
ಮಾಡಿದ್ದಕ್ಕೂ ಇತಿಹಾಸದಲ್ಲಿ ಸಾಕ್ಸಿಗಳಿವೆ. ಮದರ್‌ ತೆರೆಸಾರ ಸಮಾಜ ಸುಧಾರಣಾ 
ಕಾರ್ಯಕ್ರಮಗಳನ್ನು ಕ್ರಾಂತಿ ನಿಧಾನಗೊಳಿಸುವ ಕ್ರಿಯೆಗಳೆಂದೂ, ವ್ಯವಸ್ಥೆ ಗಟ್ಟಗೊಳಿಸುವ 
ಕಾರ್ಯಕ್ರಮಗಳೆಂದೂ ಹಿಂದೊಮ್ಮೆ ಹೀಗೆಳೆಯುತ್ತಿದ್ದ ಕಮುುನಿಸ್ಟರು, ನಿಧಾನವಾಗಿ ಅವುಗಳ 
ಉಪಯುಕ್ತತೆಯನ್ನೂ ಒಪ್ಪಿಕೊಳ್ಳಬೇಕಾಯಿತು. ಒಟ್ಟಿನಲ್ಲಿ ವಿಷಯದ ಸಂಕೀರ್ಣತೆ 
ಗಹನವಾಗಿದ್ದು ಅದರ ಬಗ್ಗೆ ನಿರ್ದಿಷ್ಟ ಚಿಂತನೆ ಅಭಿವೃದ್ಧಿಗೊಳಿಸುವ ಅಗತ್ಯವಿದೆ. ಬಾಪು 
ಇಲ್ಲಿ ಮಾಡಿರುವುದು ವಿಷಯದ ಪ್ರಾರಂಭಿಕ ಚರ್ಚೆ. 

ಒಂದು ಸಾಮಾಜಿಕ ಸಂಸ್ಥೆಯಾಗಿ "ಜಾತಿ'ಯ ಬಗ್ಗೆ ಭಾರತೀಯ ಸಮಾಜವಾದಿಗಳು 
ಮಹಾ ಸೂಕ್ಸ ಮತಿಗಳು. 'ಚಲನಶೀಲ ಜಾತಿಯೇ ವರ್ಗ, ಚಲನ ಹೀನ ವರ್ಗವೇ ಜಾತಿ' 
ಎಂಬ ಲೋಹಿಯಾ ಸೂತ್ರೀಕರಣದ ನಂತರ, ಸಮಾಜವಾದಿಗಳು ತಮ್ಮ ಸಿದ್ಧಾಂತವನ್ನು 
'ಜಾತಿ'ಯ ಮೂಲಘಟಕಾಂಶದಿಂದಲೇ ಸ್ಪಷ್ಟೀಕರಿಸಲು ಇಚ್ಛಿಸಿದರು. ಮಾರ್ಕ್ಸ್‌ 'ವರ್ಗ'ದ 
ಮೂಲಕ ಮಾಡಿದಂತೆ, ಲೋಹಿಯರವರು “ಜಾತಿ'ಯ ಮೂಲಕ ಇಡೀ ಸಮಾಜ, ಇತಿಹಾಸ 
ಹಾಗೂ ನಾಗರೀಕತೆಗಳನ್ನು ಅಥೆನ್ಯಸಲು ಪ್ರಯತ್ನಿಸಿದರು. ಇತಿಹಾಸ ಚಕ್ರ ಮುರಿಯುವುದೆಂದರೆ 
ಜಾತಿಪದ್ಧತಿ ಮತ್ತು ಬಂಡವಾಳವಾದಿ ತಂತ್ರಜ್ಞಾನಗಳ ನಿರ್ಮೂಲನ ಮಾಡುವುದೆಂಬ 
ನಿಲುವಿಗೆ ಸಮಾಜವಾದಿಗಳು ತಲುಪಿದರು. ಈ ತೀವವಾದಿ ಹಿನ್ನೆಲೆಯಲ್ಲಿ ಬಾಪುರವರು 
"ಬಸವಣ್ಣ ಬಯಸಿದ್ದೇನು?' ಲೇಖನದಲ್ಲಿ ಜಾತಿನಿರ್ಮೂಲನದ ಅಗತ್ಯವನ್ನು ಪ್ರಶ್ನಿಸುತ್ತಾರೆ. 

“ಜಾತಿ-ಜಾತಿಗಳ ನಡುವೆ ಸಾಮಾಜಿಕ ಸಮಾನತೆ ತರುವುದು ನಮ್ಮ ಧ್ಯೇಯವಾಗಬೇಕು,... 
ಹಾಗೆ ಮಾಡಿದಾಗ ಜಾತಿಪದ್ಧತಿ ಒಂದು ಅನಿಷ್ಟವಾಗಿ ಉಳಿಯುವುದಿಲ್ಲ ಸಾಮಾಜಿಕ 
'ಬಹುಳತೆಯ ಒಂದು ಪ್ರಕಾರವಾಗಿ ಉಳಿಯುತ್ತದೆ. ಜಾತಿಗಳ ನಡುವೆ ಅಸಮಾನತೆಯನ್ನು 
ತೆಗೆದು ಹಾಕುವುದು ಅಸಾಧ್ಯ ಎಂದಾಗ ಮಾತ್ರ ಜಾತಿಗಳನ್ನು ತೆಗೆದು ಹಾಕಬಹುದು... 
ಜಾತಿಯಲ್ಲಿರುವಷ್ಟು ಜನರನ್ನು ಸಂಘಟಸುವ ಶಕ್ತಿ... ರಾಜಕೀಯ ಸಿದ್ಧಾಂತಗಳಿಗೂ ಇಲ್ಲಿ... 
(ಜಾತಿ) ಸಮಾಜದ ಏಳಿಗೆಗೆ ಕಾರಣವೂ ಆಗಬಹುದು” (ಪು. 80-81) 

ಎಂದು ಬಾಪು ವಾದಿಸುತ್ತಾರೆ. ಹಿಂದೆ, ಎಲ್‌.ಜಿ. ಹಾವನೂರವರೂ ಜಾತಿಪದ್ಧತಿ 
ನಿರ್ಮೂಲನೆ ಅಸಾಧ್ಯವೆಂದೂ, ಜಾತಿಗಳ ಸಮಾನತೆಗಾಗಿ ನಾವು ಹೋರಾಡಬೇಕೆಂದು 
ಸೂಚಿಸಿದ್ದರು. ಬಾಪು ಸೂಚಿಸುವಂತೆ ಜಾತಿ ಎಂಬುದನ್ನು ಅನನ್ಮ ಸಾಂಸ್ಕೃತಿಕ-ಸಾಮಾಜಿಕ 
ಘಟಕವಾಗಿ ಪರಿಭಾವಿಸುವುದು ಒಂದು ಆಕರ್ಷಕವಾದವೇ ಸರಿ. ಆದರೆ, ಅಸಮಾನತೆ 
ಎಂಬುದು ಜಾತಿ ಪರಿಕಲ್ಪನೆಯ ಸಂರಚನೆಯಲ್ಲೇ ಅಂತರ್ಗತವಾಗಿದೆಯೇ, ಅಸಮಾನತೆಯ 
ಅಂಶಗಳನ್ನು ಜಾತಿ ಎಂಬ ಮೂಲಘಟಕದಿಂದ ಬೇರ್ಪಡಿಸಲು ಸಾಧ್ಯವೇ, ಐತಿಹಾಸಿಕವಾಗಿ 
ಮತ್ತು ಪ್ರಸ್ತುತದಲ್ಲಿ 'ಜಾತಿ' ಎಂಬ ಘಟಕದ ಸ್ವರೂಪ ಲಕ್ಷಣಗಳೇನು ಎಂಬ ಬಗ್ಗೆ ನಿರ್ವಿಕಾರ 
ಚರ್ಚೆ ನಡೆಯಬೇಕಿದೆ. 


36) ; 


ಶೂದ್ರ 2 


ಶೂದ್ರ 2 


ಕಾವ 


ಬ್ರಿ 


ನನ್ನೊಳಗೆ ನಾನು 


ಭರದಿಂದ ಸಾಗಿತ್ತು ಚರ್ಚೆ 

ನಕಲೀಯರ ಕೃತಿ ಕುರಿತ ವಿಮರ್ಶೆ 
ಫ್ಯಾಸಿಸ್ಟರ ಹಿಂಸೆ, ನಕಲೀಯರ ಪ್ರತಿಹಿಂಸೆ 
ಬುದ್ಧ-ಗಾಂಧೆಯರ ಅಹಿಂಸೆ 
ಅವತರಿಸಲಾರದೇ ಎಂದು 

ಹ್ಯೂಮನಿಸರ ಅಭಿಲಾಷೆ 

ಯಾರು ಈ ಮಾರ್ಕಿಸ್ಟ್‌ ನಕ್ಷಬೈಟ್ಸ್‌.. 
ಹ್ಯೂಮನಿಸ್ಟ್ಸ್ಸ್‌ ಫ್ಯಾಸಿಸ್‌ಟ್‌ ಇತ್ಯಾದಿ ಪ್ರಕ್ನೆಗೆ 
ಗಿಳಿಪಾಠ ಹೇಳಿತ್ತು 


ಅಲ್ಫಾ ಲೆಪಿಸೆ ನಕಲೈಟ್ಟು ಎಂದು 


ಟಟಣ 


ಹಾಗಾದ್ರೆ ಹ್ಯೂಮನಿಟ್‌? 


ಚರ್ಚೆಯ ಹಿಂಸೆ-ಪ್ರತಿಹಿಂಸೆಗೆ 
ತಲೆ ಸಿಡಿತ, ಮರಳಿ-ಮನೆಗೆ. 


| ನಿ 
ಪುಟ್ಟಾ ನಾವು ಲೆಪ್ಲಿಸ್ಟೋ, ರೈಟಿಸ್ಲೋ? 
ಮಗುವಿಗೆ ಸವಾಲು! 
ಯಾಕಮ್ಮಾ? ನಾವು ಲೆಫ್ಟಿಸ್ಟು ರೈಟಿಸ್ಟು 
ಎರಡೂ ಅಲ್ವಾ? ಮರು ಸವಾಲು!! 
ಹೇಗಪ್ಪಾ? 
ನಾವು ಎಡಗೈ-ಬಲಗೈ, ಎಡಗಾಲು-ಬಲಗಾಲು 
ಎಡಕಣ್ಣು-ಬಲಕಣ್ಣು... ಉಪಯೋಗಿಸಲ್ವಾ? 
ಓಹ್‌! ಎಷ್ಟು ಸರಳ!! 


-ಲಕಿ 


ಶಾಂತಿ ಪ್ರೇಮ ಸಹನೆ-ಸಹಬಾಳೆ ಇದು ನಮ್ಮಮತವಾಗಲಿ 


ದ್ವೇಷವನ್ನು ವಿರೋಧಿಸಿ ಮತೀಯ ಅಂದಾಭಿಮಾನವನ್ನು ದೂರ ಮಾಡಿ 
ಮತಭ್ರಾಂತಿಯನ್ನು ತಿರಸ್ಕರಿಸಿ ನಮ್ಮ ರಾಷ್ಟ್ರದ ಸಂದ ಜಾತ್ಕಾತೀತ ಹಂದರವನ್ನು 
ವಿಚ್ಛಿದ್ರಕಾರಕ ಶಕ್ತಿಗಳು ಹಾಳು ಮಾಡಲು ಎಡೆಮಾಡಬೇಡಿ. ಭಾರತದ ಒಗ್ಗಟ್ಟು 
ಹಾಳಾದರೆ ರಾಷ್ಟ್ರ ಶಕ್ತಿ ಕುಂದುತ್ತದೆ. ಭಾರತ ಅಶಕ್ತರಾಗಲು ನಾವೆಂದಿಗೂ ಅವಕಾಶ 
ನೀಡಬಾರದು. 


ಶತಶತಮಾನಗಳಿಂದ ಭಾರತದ ಪವಿತ್ರ ನೆಲದಲ್ಲಿ ವಿವಿಧ ಜನಾಂಗ, ಜಾತಿ, 
ಸಂಸ್ಕೃತಿಗಳು ಒಟ್ಟಿಗೆ ಅರಳಿವೆ. ಬಾಳಿ ಬದುಕಿದ ರಾಷ್ಟ್ರದ ಸಮಗ್ರ ಪ್ರಗತಿಗೆ ತಮ್ಮ 
ಕೊಡುಗೆಯನ್ನು ನೀಡಿ, ದೇಶಕ್ಕೆ ವಿಶ್ವದಲ್ಲಿಯೇ ಸರಿಸಾಟಿಯಿಲ್ಲದ ಅದ್ವಿತೀಯ 
ಸ್ಥಾನವನ್ನು ಗಳಿಸಿಕೊಟ್ಟಿವೆ. 


ನಮ್ಮ ರಾಷ್ಟ್ರದ ಜಾತ್ಕಾತೀತ ತಳಹದಿ ಅಭದ್ರವಾಗುತ್ತಿದೆ. ಮತೀಯ 
ದ್ವೇಷಾಸೂಯೆಗಳಿಂದ ನಮ್ಮಪ್ರಗತಿ ಕುಂಠಿತವಾಗಿ ಆರ್ಥಿಕ ವಿಕಾಸ ಅಸ್ಪವ್ಯಸ್ತವಾಗುವುದಕ್ಕೆ 
ಅವಕಾಶ ಮಾಡಿಕೊಡುವುದು ಸರಿಯೆ? ವಿಮರ್ಶಿಸಿ ನೋಡಿ. 


ನಮ್ಮರಾಜ್ಯಾಂಗದಲ್ಲಿಅಳವಡಿಸಿರುವ ಪವಿತ್ರವಾದ ಜಾತ್ಕಾತೀತ ಆದೇಶಗಳಿಗೆ 
ಕಳಂಕ ಆಗುವುದು ನ್ಯಾಯವೇ? ವಿಚಾರ ಮಾಡಿ. 


ರಾಷ್ಟ್ರದ ಶಾಂತಿ ಮತ್ತು ಪ್ರಗತಿಗಾಗಿ ಒಮ್ಮತದಿಂದ ಒಂದುಗೂಡಿ ಕೋಮು 
ಸೌಹಾರ್ದದ ಕಾರ್ಯಕ್ರಮಗಳಲ್ಲಿ ಭಾಗವಹಿಸಿ. 


ಮತೀಯ ಮನೋವಿಕಾರಗಳನ್ನು ಕಿತ್ತೊಗೆದು ಒಗ್ಗಟ್ಟು-ಒಮ್ಮನಸ್ಸಿನಿಂದ ತಲೆ 
ಎತ್ತಿ ನಿಲ್ಲೋಣ “ವಿಶ್ವದ ಎಲ್ಲಾ ರಾಷ್ಟ್ರಗಳ ಎಲ್ಲ ಜನಾಂಗಗಳ ತಿರಸ್ಕೃತಗೊಂಡವರಿಗೆ 
ಮತ್ತು ನಿರಾಶ್ರಿತರಿಗೆ ಆಶ್ರಯ ನೀಡಿದ ಪವಿತ್ರ ರಾಷ್ಟ್ರ ನನ್ನದೆಂಬ ಹೆಮ್ಮೆ ಮತ್ತು 
ಅಭಿಮತ ನನ್ನದು”- ಎಂಬ ಸ್ವಾಮಿ ವಿವೇಕಾನಂದರ ವಾಕ್ಯವನ್ನು ನಾವೆಲ್ಲರೂ 
ಪುನರುಚ್ಚರಿಸೋಣ. 


ಕರ್ನಾಟಕ ವಾರ್ತೆ 


 ಜೆಡ್‌ಹೂಸ್‌ 


-ಕೆ. ಎನ್‌. ವಿಜಯಲಕ್ಷ್ಮಿ 


ಟೆಡ್‌ಹೂಸ್‌ 1930ರಲ್ಲಿ ಹೋವರ್ಡ್‌ನ ಮೈತೋಲ್‌ಮೋಡ್‌ ಎಂಬ ಸ್ಕಳದಲ್ಲಿ 
ಹುಟ್ಟದ. ಅವನು ಶಿಕ್ಷಣವನ್ನ ಮೆಕ್ಸ್‌ಬರ್ಗ್‌ ಗ್ರಾಮರ್‌ ಸ್ಕೂಲಿನಲ್ಲಿ ಹಾಗೂ ಕೇಂಬ್ರಿಡ್ಜ್‌ನ 
ಪೆಮ್‌ಬ್ಲೂಕ್‌ ಕಾಲೇಜುಗಳಲ್ಲಿ ಪಡೆದನು. ಅವನು ತನ್ನ ಕಾಲೇಜು ದಿನಗಳಲ್ಲಿ ಸಿಲ್ವಿಯಾ 
ಪಾತ್‌ ಎಂಬ ಸುಪ್ರಸಿದ್ಧ ಕವಯತ್ರಿಯನ್ನು ಪ್ರೇಮಿಸಿ ವಿವಾಹವಾದ. ಓದಿನ ನಂತರ ಅನೇಕ 
ವೃತ್ತಿಗಳಲ್ಲಿ ತೊಡಗಿದ, ತೋಟಗಾರಿಕೆ 
ಕೆಲಸ ವಾಚ್‌ಮನ್‌ ಕೆಲಸ ಪೈನ್‌ವುಡ್‌ 
ಫಿಲಂ ಸ್ಟುಡಿಯೋದಲ್ಲಿ ರೀಡರ್‌ 
ಆಗಿದ್ದ 1956ರಲ್ಲಿ ಅಮೆರಿಕಾಗೆ ಬಂದು 
ನೆಲಸಿ ಶಿಕೃಣವೃತ್ತಿಯನ್ನು ಕೈಗೊಂಡ. 
19ನೇ ಶತಮಾನದಲ್ಲಿ ನಡೆದ 
ಮೊದಲನೆಯ ಜಾಗತಿಕ ಯುದ್ಧದ 
ಸಂದರ್ಭದಲ್ಲಿ ಜನರ ಯೌವನ 
Sin ಕನಸುಗಳನ್ನು ಭಗ್ಗಗೊಳಿಸಿ ಕೊಂಡ 

ಕಾಲ. ಅಸ್ಥಿರತೆ, ಭ್ರಮನಿರಸನಗಳ ಮಧ್ಯ ತೊಳಲಾಡುತ್ತಿದ್ದ ಕಾಲ. ಟಿ.ಎಸ್‌. ಎಲಿಯಟ್‌ 
ತನ್ನ ಶ್ರೇಷ್ಠಪದ್ಮದಾದ "ವೇಸ್ಟ್‌ಲ್ಮಾಂಡ್‌'ನ್ನು ಪ್ರತಿಮೆಯಾಗಿಸಿ "ಪದ್ಮತ್ಕೂ ಯಾವ ಶ್ರದ್ಧೆಗೂ 
ಸಂಬಂಧವಿಲ್ಲ' ಎಂಬ ತತ್ವ ಸಾರಿದ. ಓದುಗರನ್ನು ವಿಲಕ್ಷಣ ರೀತಿಯಲ್ಲಿ ಜಾಗೃತಗೊಳಿಸಿದ. 
ಈ ದೀರ್ಥ ಪದ್ಯವು ಸಮಕಾಲೀನ ಜಗತ್ತಿನಲ್ಲಿ ಗೊಂದಲವನ್ನುಂಟುಮಾಡಿತು. ಹೀಗೆ ಕಾವ್ಯಕ್ಕೆ 
ಹೊಸ ಆಯಾಮವನ್ನು ನಿರ್ಮಿಸಿದ ಎಲಿಯಟ್‌ ಕಾವ್ಯವನ್ನು ಎಜ್ಞಾಪೌಂಡ್‌ ಸಂಗ್ರಹಿಸಿದ 
ರೊಮ್ಯಾಂಟಿಕ್‌ ಕಾವ್ಯವನ್ನು ತಿರಸ್ಕರಿಸಿ ನವ್ಯ ರೂಪಕ ಕಾವ್ಯಮಾರ್ಗವನ್ನು ಎಜಾಪೌಂಡ್‌ 
ಎತ್ತಿಹಿಡಿದ, ಈ ಕಾಲದಲ್ಲಿ ಅನೇಕ ಶ್ರೇಷ್ಠ ಕವಿಗಳಾದ ಆಡನ್‌ ಏಟ್ಸ್‌, ಫಿಲಿಪ್‌ ಲಾರ್ಕಿನ್‌, 
ಫನ್‌ ಸೆಂಡರ್‌, ನೆರೂಡ ಆಫ್ರಿಕಾದ ಕಪ್ಪು ಕವಿಗಳು ಹೀಗೆ ಜಗತ್ತಿನಾದ್ಯಂತ ಕಾವ್ಯ 
ಪ್ರಪಂಚದಲ್ಲಿ ನವೃತ್ರಾಂತಿ ಉಂಟಾದ ಕಾಲದಲ್ಲಿ ಟೆಡ್‌ಹೂಸ್‌ ತನ್ನ ವಿಶಿಷ್ಟ ಶೈಲಿಯಲ್ಲಿ 
ಪ್ರಾಣಿರೂಪಕಗಳನ್ನು ಬಳಸಿ ಕಾವರಚಿಸಿ ಪಶುಗಳಿಗೆ ತಕ್ಕ ಒರಟುತನ, ಕಾಠಿಣ್ಯ ರಭಸವನ್ನು 
ಒಳಗೊಂಡ ಭಾಷೆಯನ್ನು ಬಳಸಿದ. "ಬುಲ್ಸ್‌ ಇನ್‌ ದ ಜೂನ್‌' "ಡ್ರೀಮ್‌ ಆಫ್‌ ಹಾರ್ಸಸ್‌' 
ಕವನಗಳು ಫಿಲಿಪ್‌ ಲಾರ್ಕಿನ್‌ ಕವಿಯ "ದಿಗ್ರಾಸ್‌' ಎಂಬ ಪದ್ಯವನ್ನು ಟೆಡ್‌ಹ್ಯೂಸನ "ಡ್ರೀಮ್‌ 


ಣಿ 


ಆಫ್‌ ಹಾರ್ಸಸ್‌' ಕವಿತೆಗೆ ಹೋಲಿಸಲಾಗಿದೆ. 


ಷಾ 39 


ಲಾರ್ಕಿನ್‌ ಕುದುರೆಗಳು ಪಳಗಿಸಿದ 
ಫ್ಯಾಷನಬಲ್‌ ಆದ ರೇಸ್‌ ಕುದುರೆಗಳು 
ಹೂಸ್‌ನ ಕುದುರೆಗಳು ಕಾಡಿನಲ್ಲಿ ಬೆಳೆದ 
“ಕಾಡು ಕುದುರೆಗಳು' ರಭಸದಿಂದ ಕೂಡಿದ 
ಶಕ್ತಿಯುತ ಭಯಾನಕ ಕುದುರೆಗಳಾದ 
ಇವು ಈ ಕ್ರೂರ ಜಗತ್ತಿನಲ್ಲಿ ಬಾಳುವ 
ಮನುಷ್ಯನ ಮನಸ್ಸಿನ ಪ್ರಕ್ಸುಬ್ಧತೆಗೆ ಸಂಕೇತ. 
ಈ ಕುದುರೆಗಳ ಸಂಕೇತದ ಅರ್ಥವ್ಯಾಪ್ತಿ 
ಈ ಪದ್ಯದಲ್ಲಿ ಹೆಚ್ಚುತ್ತಾ ಹೋಗುತ್ತದೆ. 
ಈ ಕಾಲದಲ್ಲಿ ಮನೋವಿಶ್ಲೇಷನಾತಕ 
ಕವಿತೆಗಳು ಮಾತ್ರವಲ್ಲದೆ ಕಾದಂಬರಿ 
ಪ್ರಪಂಚದಲ್ಲೂ ಅನೇಕ ಬದಲಾವಣೆಗಳು 
ಆದವು ಎಚ್‌. ಲಾರೆನ್ಸ್‌ ತನ್ನ 


ಕಾದಂಬರಿಗಳಿಗೆ ಹೊಸ ಆಯಾಮ ನೀಡಿದ. ಕೋಲ್‌ರಿಜ್‌, ಹೇಳಿದ ಭಾವನಾತಕ 
ಪ್ರಪಂಚದಿಂದ ಸಾಹಿತ್ಯ ಜಗತ್ತು ಬೌದ್ಧಿಕ ಪ್ರಪಂಚದತ್ತ ಜಿಗಿಯಿತು. ಕಾವ್ಯವು ಸಹ ಗದ]್ಮದ 
ಕಸುವನ್ನು ಹೀರಿ ಆಡುಮಾತಿನ ಗತ್ತು ನಾಟಕೀಯತೆ, ವಿಶಿಷ್ಟ ಲಯಗಾರಿಕೆ ಯಿಂದ ಹೊಸ 
ಅನುಭವವನ್ನು ಗ್ರಹಿಸಲು ಹಾಗೂ ಸಮರ್ಥವಾಗಿ ಅಭಿವ್ಯಕ್ತಿಗೊಳಿಸಲು ತನ್ನದೇ 


ಮಾರ್ಗವನ್ನು ಅದು ಕಂಡುಕೊಂಡಿತು. 


ಟಿ.ಎಸ್‌. ಎಲಿಯಟ್‌ ಹೇಳುತಾನೆ, 


NU 


C 


ಯಾವುದೇ ಕಲೆಯ ಪ್ರಪಂಚದಲ್ಲಿ ಅನುಭಎ 
'ವನ್ನು ಗ್ರಹಿಸಲು ಸಾಧ್ಯವಿದ್ದವನು ತನ್ನ 
ಆಯಸ್ಸಿನಲ್ಲಿ ಹತ್ತು ವರ್ಷಕ್ಕೊಮ್ಮೆ ತನ್ನ 
ಸುತ್ತಲಿನ ಜಗತ್ತು ಬದಲಾಗುತಿರುವುದನ್ನು 
ಕಾಣುತ್ತಾನೆ. ಅದನ್ನು ಅವನು ಭಿನ್ನ ದೃಷ್ಟಿಯಿಂದ 
ನೋಡುತ್ತಿದ್ದಂತೆ ಅದು ನೃತ್ಯ ಚಿತ್ರ ಕಾವ್ಯ 
ಸಂಗೀತ ಯಾವುದೇ ಕಲೆಯ ಪ್ರಕಾರವಾಗಿರ 
ಬಹುದು. ಆ ಕಲೆಯೂ ಮಾರ್ಹಾಡಾಗುತ್ತಾ 
ಹೋಗುತ್ತದೆ. ಹೀಗೆ ಹೊಸ ಅನುಭವಗಳ 
ನೆಲೆಯನ್ನು ಕಂಡುಕೊಂಡ ಕಾವ್ಯ ಹೊಸ ಕಾಣೆ 
ಹೊಳಹುಗಳ ಆವಿಷ್ಕಾರವನ್ನು ಪಡೆಯಿತು. 
ಸಾಂಪ್ರದಾಯಿಕ ರೂಪಗಳ ನವ, ನುಡಿಕಟ್ಟುಗಳ 


(ಶೂದ್ರ ಎ 


ಸ 


ಮೂಲಕ ಹೆಚ್ಚು ಸಂಕ್ಷಿಪ್ತವಾಗಿ ಹರಿತವಾದ ಭಾಷೆಯ ಮೂಲಕ ಅಭಿವ್ಯಕ್ತಿಗೊಂಡವು. ಈ 
ಕಾಲದಲ್ಲಿ ಡಿಲಾನ್‌ ಥಾಮಸ್‌ ನವ್ಯ ಪಂಡಿತ ಎನಿಸಿಕೊಂಡ, ಆತ ಬದುಕಿದ್ದು ಕೇವಲ 

ವತ್ತು ವರ್ಷಗಳು ಮಾತ್ರ. ಸಾಯುವ ಮುನ್ನ ಹದಿನೆಂಟು ವಿಸ್ಕಿ ಬಾಟಲುಗಳನ್ನು 
ನೇರವಾಗಿ ಕುಡಿದೆ ಎಂದು ಹೇಳಿಯೇ ಪ್ರಾಣಬಿಟ್ಟ. ಈತ ಅತ್ಕಂತ ಪ್ರತಿಭಾವಂತ ನವ್ಯಕವಿ. 
ಈತನ ಕಾವ್ಯ ಪಠನವನ್ನು ಕೇಳಲು ನೂಯಾರ್ಕಿನಲ್ಲಿ ಜನ ಗೇರಾಯಿಸುತ್ತಿದ್ದರು. ವಿವಿಧ 
ಬಗೆ ವೇಷ ತೊಟ್ಟು ವಿಶಿಷ್ಟ ರೀತಿಯಲ್ಲಿ ಕಾವ್ಯ ಓದುವ ಕಲೆಯಿಂದ ಕಾವ್ಕ ಪ್ರೇಮಿಗಳನ್ನು 
ಆಕರ್ಷಿಸುವದು ಈತನಿಗೆ ಕರಗತವಾಗಿತ್ತು 

ಈ ಡಿಲಾನ್‌ ಥಾಮಸ್‌ (1914-53) ಅನೇಕ ಶ್ರೇಷ್ಠವಾದ ಕವಿತೆಗಳನ್ನು ಬರೆದ 
ಬೌದ್ಧಿಕ ಕವಿ ಎನಿಸಿಕೊಂಡ. ಇವನ ಕವನದ ಕೆಲವು ಸಾಲುಗಳನ್ನು ನೋಡಿ: 


ಈ ಮನುಕುಲವನ್ನು ನೋಡುತ್ತಾ ಬಂದಂತೆ 

ಪಶು ಪಕ್ಷಿ ಪ್ರಾಣಿಗಳು ಹೇಗೊ ನಾಶವಾಗುವುವು 

ಈ ರಾತ್ರಿ ಮೌನದಲ್ಲಿ ಉಸುರುತ್ತಿದೆ ಇದೇ ಕೊನೆ ಬೆಳಗು, 
ಇದೇ ಕೊನೇ ಗಳಿಗೆ 

ಇದು ಸಮುದ್ರದ ಅಂತರಾಳದಿಂದ ಉರುಳುತ್ತಾ 

ಮೇಲೆದ್ದು ಬರಲಿದೆ. 


ಸಾವಿನ ಬಗ್ಗೆ ಬರೆದ ಈ ಕವಿತೆ ಹೀಗೆ ಮುಂದುವರಿಯುತ್ತದೆ. ಮತ್ತೊಂದು ಕಡೆ- 


ನಾನು ಚಿಕ್ಕವನಿದ್ದಾಗ ಎಲ್ಲಾ ದೇವರ ದಯೆ ಎಂದೇ ತಿಳಿದಿದ್ದೆ. 
ಬೆಳೆದಂತೆಲ್ಲಾ ಕಾಲವೇ ಸಾವನ್ನೂ ತಂದಿತ್ತು 

ಸಮುದ್ರವು ಎಲ್ಲೆ ಮೀರಲು ನಿರಂತರ ಭೋರ್ಗರೆಯುವಂತೆ 
ನಾನು ನನ್ನ ಬಂಧನದಲ್ಲೆ ಮೊರೆಯುತ್ತಾ ಹಾಡುವೆ. 


1916ರಲ್ಲಿ ಸಿಟ್‌ವೆಲ್‌ ಎಂಬ ಕವ ಯತ್ರಿಯ 'ವೀಲ್ಸ್‌' ಎಂಬ ಕವನ ಸಂಕಲನ 
ಅತ್ಯಂತ ಪುಸಿದ್ಧಿ ಪಡೆದು ಎಲಿಯಟ್‌ನಿಂದಲೂ ಮೆಚ್ಚುಗೆಗೆ ಪಾತಿ ವಾಯಿತು. ವಿಲಿಯಂ 
ಗೋಲ್ವಿಂಗ್‌ನು 1983 ದಿ ರೈಟ್ಸ್‌ ಆಫ್‌ ಪ್ಯಾಸೇಜ್‌ ಎಂಬ ಕಾದಂಬರಿಗೆ ನೋಬೆಲ್‌ 
ಪ್ರಶಸ್ತಿಯೂ ಬಂದಿತು. ಜೇನ್‌ ಆಸ್ಟಿನ್‌, ವರ್ಜಿನಿಯಾ ಉಲ್ಫ್‌ ಎಮಿಲಿ ಬ್ರಾಂಟೆ, ಜಾರ್ಜ್‌ 
ಇಲಿಯಟ್‌, ಎಲಿಜಬತ್‌ ಟೈಲರ್‌ ಮುಂತಾದ ಶ್ರೇಷ್ಠ ಕಾದಂಬರಿಕಾರ್ತಿಯರೂ ಈ 
ಕ್ಷೇತ್ರದಲ್ಲಿ ಶ್ರೇಷ್ಠ ಬರಹಗಳನ್ನು ಕೊಟ್ಟರು. ಹೆಮಿಂಗ್‌ವೇ ಇ.ಎಂ. ಫಾಸ್ಟರ್‌ ಇವರ 
ನವಕಾದಂಬರಿಗಳು ಓದುಗರ ಗಮನವನ್ನು ವಿಶೇಷವಾಗಿ ಸೆಳೆದವು. 

(4) 

ಅತ್ಯಂತ ಶ್ರೇಷ್ಠ ಕವಿಗಳು ಕಾವ್ಯ 
ರಚಿಸುತ್ತಿದ್ದ ಸಂದರ್ಭದಲ್ಲಿ ಟೆಡ್‌ಹ್ಕೂಸ್‌ ತನ್ನದೇ 
ವಿಶಿಷ್ಟ ರೀತಿಯಲ್ಲಿ ಓದುಗರ ಕುತೂಹಲವನ್ನು 
ಕೆರಳಿಸುವಂಥ ಕಾವ್ಕ ರಚಿಸಿದನು. ಆತನ 
"ಮೂನ್‌ ಟೌನ್‌' "ಅಂಡರ್‌ದ ನಾರ್ತ್‌ 
ಸ್ಟಾರ್‌, "ಕ್ರೋ ಪೊಯಮ್ಸ್‌' ಈ ಸಂಕಲನಗಳಲ್ಲಿ 
ಪ್ರಾಣಿ ಪ್ರತೀಕಗಳು ಮಾನವನ ಸ್ವಭಾವವನ್ನು 
ಪ್ರತಿನಿಧಿಸುತ್ತದೆ... ಕೊಪೊಯಮ್ಸ್‌ ಇಪ್ಪ 
ತೊಂಬತ್ತು ಪದಗಳಿರುವ ರೇಖಾ ಚಿತ್ರಗಳಿರುವ 
ಪ್ರಸಿದ್ಧ ಕೃತಿ. ಗೋಡಿತ್‌ (6806616) 
ಎಂಬುದು ಕಥನ ಕವನ. ಕ್ರಿಶ್ಚಿಯನ್‌ 
ಧರ್ಮಬೋಧಕ ಪಾದ್ರಿಯೊಬ್ಬ ಒಂದು ಮೃಗದ ಬದಲಿಗೆ ನರಕದಲ್ಲಿ ಸಿಕ್ಕು ಸಾಯುವ 
ಸಂದರ್ಭದಲ್ಲಿ ಆತ ಮನುಷ್ಯನಾಗಿ ಮಾರ್ಪಟ್ಟು ಎಲ್ಲರನ್ನೂ ಅಚ್ಚರಿಗೊಳಿಸುವ ಕತೆ ಇದೆ. 
"ರಿನ್ಫೆನ್ಸ್‌ ಆಫ್‌ ಎಲ್‌ಮೆಟ್‌' ಎಂಬ ಸಂಕಲನದಲ್ಲಿ ಗ್ರಾಮೀಣ ಜೀವನದ ಚಿತ್ರಣವಿದೆ. 
ನೇಕಾರರ ಸುಂದರ ಚಿತ್ರಗಳನ್ನು ಒಳಗೊಂಡ ಕೃತಿ ಇದು. ಪೊ. ಮಿಥಿಯಸ್‌ ಆನ್‌ 
ದ ಕ್ರಾಗ್‌ ಎಂಬ ಮತ್ತೊಂದು ಕೃತಿ ಈತ ರಚಿಸಿದ್ದಾನೆ. "ಡಮ್‌ ಆಂಡ್‌ ದ ಸೇಕ್ರೆಡ್‌ 
ನೈನ್‌' ಎಂಬ ಕೃತಿಯಲ್ಲಿ ಆಡಂ ಒಂಬತ್ತು ಹಕ್ಕಿಗಳನ್ನು ಸಂಧಿಸುವನು. ಒಂದೊಂದು 
ಹಕ್ಕಿಯೂ ಒಂದೊಂದು ನೀತಿ ಕತೆ ಹೇಳಿ ಉಪದೇಶ ಮಾಡುವುದೇ ಈ ಕೃತಿಯ 
ವಸ್ತುವಾಗಿದೆ. 


ಕನಸಿನ ಕುದುರೆಗಳು 


ನಾವು ಹುಟ್ಟಿದ್ದೆ ಈ ಹುಲ್ಲುಕಡ್ಡಿಗಳಂತೆ, ಕುದುರೆಲಾಯದಲ್ಲೆ ನನ್ನ ನಿದ್ದೆ 
ನನ್ನ ಆಸ್ತಿ ಎಲ್ಲಾ ಈ ಕುದುರೆ ಲದ್ವಿ ಕುದುರೆ ಮಾಲೀಸು ಹೀಗೆ 
ನಮ್ಮ ಕೆಲಸ, ಆಡುವ ಮಾತೂ ಕುದುರೆ ಕೆನೆತದ ಮೇಲೆ 


ಅರಮನೆಯ ಹೆಬ್ಬಾಗಿಲನ್ನು ದಾಟ ಹೋಗಿತ್ತು ಅಂದು ರಾತಿ 
ಬರೇ ಹೇಶಾರವದ ಸದ್ದು ನಮ್ಮ ಕುದುರೆಗಳು ಹೊಡೆತಕ್ಕೆ ಸಿಕ್ಕು 
ಅಂದೇ ಎಲ್ಲಾ ಅಂಗಡಿಗಳ ಹಾಳುಗೆಡವಿತ್ತು ಅವುಗಳ ಕಣ್ಣುಗುಡ್ಡೆಗಳು ಬಿಳಿಚಿಕೊಂಡಿದ್ದವು 


ಇನ್ನು ನಾವೋ ಜೇಬಲ್ಲಿ ಇಲಿ ತಲೆಯ ಮೇಲೆ ಹುಲ್ಪು ಓಡಿದೆವು 
ಲಲ್ಲೂ ನಮ್ಮ ಕುದುರೆಗಳ ಅರಸಿ ಓಡಿದೆವು 
ನಮ್ಮ ಲಾಟೀನು ಕಿರುಕೆಂಪು ಬೆಳಕಲ್ಲಿ ಹುಡುಕಲು ಕೇಳಿಸಿತು ಕೆನೆತ 


ನಮ್ಮ ತೇಲುನಿದ್ದೆಗಣ್ಣುಗಳು ಮಂಕು ಮುಖಮುದ್ರೆ 
ನಮ್ಮ ತಲೆಯಲೆಲ್ಲಾ ಅವುಗಳದೇ ಧ್ಯಾನ 
ಗುಂಡಿನ ದಾಳಿಯ ನಡುವೆ ಲಗಾಮು ಹಿಡಿದೆಳೆದು 


ಆಹಾ! ಎತ್ತರದ ಬಿಳಿ ಅರಮನೆ ಎಂಥ ಬಿಳುಪು 

ಆ ದುಂಡನೆಯ ಚಂದ್ರ ಏನು ಹೊಳಪು! 

ರಭಸದಿಂದ ಮುನ್ನುಗ್ಳುವ ಖುರ ಪುಟಗಳ ಸದ್ದು 

ನಮ್ಮ ಕಣ್ಣಮುಂದೆ ಬರೇ ಆಕಾರ, ಶಬ್ಧ ವೇಗ 

ನಮ್ಮ ಲಾಟೀನು ಎರಿಸಿ ಆಸ್ಟೋಟಗಳೆ ನ ಷೆ ಎಂಥ ಕೋಲಾಹಲ 
ನಾವು ಅದರ ತುಳಿತಕ್ಕಾದರೂ ಸಿಕ್ಕಿ ಸಾಯಬಾರದೆ 

ಈ ಭೂಮಿಯ ಕಣ ಕಣದಲ್ಲೂ ಅದರ ವಿಲಕ್ಷಣ ಕೆನೆತ 

`ಆ ಕುದುರೆಗಳ ಖುರಪುಟಗತಿಯನ್ನು ಜೋಗುಳದಂತೆ ಆಲಿಸುತ್ತ 
ಆ ಲಾಯದ ಹುಲ್ರು ಲದ್ವಿ ಗಬ್ಬು ಬೆವರು ವಾಸನೆ ಸಿನಗು 


ಪಾಷ ಆ ಕಾಡು ಕುದುರೆಗಳ ಹಿಡಿದು ಕಟ್ಟಿದೆವು 


ಆ ಕಾಡು ಕುದುರೆಗಳಿಗೂ ಎಂದಾದರೊಮ್ಮೆ ಅದೃಷ್ಟ ಒಲಿದು 
ಅದರ ಹೇಷಾರವವು ಎಲ್ಲೆಡೆಯೂ ಮೊಳಗಿ 
ಅದರ ಖುರಪುಟದ ಭೀಕರ ನಾದ ಎಲ್ಲರನೂ ತಲ್ಪಣಿಸಲಿ 


ಗಡಿಯಾರ ಇದನ್ನು ಲೆಕ್ಕಿಸದು 

ಬಿಗಿಯಪ್ಪುಗೆಯ ಬಿಸಿ ಚುಂಬನಗಳು 
ಕಾಲಕ್ಕೆ ಅದರ ಲಕ್ಷ್ಮೃವಿಲ್ಲ 

ಬಿರು ಬಿಸಿಲಿಗೆ ಅಲ್ಲಾಡದೆ ನಿಂತ ಎಲೆಗಳ 
ಕಣ್ಣಿನ ಹಿಂದೆ ಒಂಟನಕ್ಷತ 

ಹೊಳೆವ ನುಣುಪು ಮರಳಂಚಿನ ಕಡಲು 
ಕಾಲವೆಲ್ಲಿದೆ ಎಂದು ಉಸುರಲಿಲ್ಲ 


ನಾವು ನಿಂತಂತೆ ಎಲೆಗಳು ಕಾಲವನ್ನು ಲೆಕ್ಕಿಸದೆ 
ಗಡಿಯಾರವೂ ಕಾಲವನ್ನು ಮರೆತಂತೆ ಇರಲು 

ಹೇಳು, ನಮಗೆ ಉಳಿದಿರುವುದೊಂದೆ ನೆನಪುಗಳು 
ನನ್ನ ಶಿರದ ಮೇಲೆ ಭೋರ್ಗರೆವ ಗಂಟೆ ನಿಮಿಷಗಳು 


ಅದೃಷ್ಟಹೀನ ರಾಜರಾಣಿಯರಂತೆ 
ತಲೆಹೋಕರು ಆಳುವ ರಾಜದಂತೆ 
ಮೌನಿಮರಗಳ. ಮುಂತುದಿಯ ಛಾಯೆ 
ಪುತಿಫಲಿಸುತ್ತಿದೆ ತಿಳಿನೀರ ಕೊಳದಲ್ಲಿ 


ಅಕ್ಟೋಬರ್‌ 


ಅಕ್ಟೋಬರ್‌ ತಿಂಗಳೆಂದರೆ ಚೆಂಡುಹೂವಿನ ಸುಗ್ಗಿ 
ಅರ್ಧಬಟ್ಟಲು ಮದ ತಳದಲ್ಲಿ 


ಆಕಾಶ ತುಂಬಲಿದ್ದ ಕಪ್ಪು ಇರುಳಿನ ರಾತ್ರಿ 
ಮುಂಜಾವಿನ ವೇಳೆ ನಿದ್ದೆ ಎಚ್ಚರ ಕನಸು 


ಸುತ್ತೆಲ್ಲ ಮಂಜು ಮುಸುಕಿದಂತೆ ಈ ಕಣ್ಣೂ ಮಂಜು 
ವರುಷಗಳು ಸಂದಂತೆ ವೃದಾಪ್ಮ ಏದುಸಿರು 


ಹಾ 


ಹಸಿರು ಹುಲ್ಲಿನ ಹಾಸು ಸುಕ್ಕಾಗಿ ಹಳದಿ 
ನಿನ್ನೆ ರಾತ್ರಿಯಷ್ಟೆ ಇಲ್ಲಿ ಹಸಿರು ಸಿಳ್ಳು ಹಾಕುತಿತ್ತು 


ಸ್ಟ್ರಾಬರಿ ಹಣ್ಣುಗಳ ಕಡುಗೆಂಪು ಕಂಪು 
ಅದರ ನೆತ್ತಿಯ ಮೇಲೆ ಮಂಜುಗಡ್ಡೆಯ ತಂಪು 


ಒಂದೆ ಯೌವನದಲ್ಲಿ ಹೊಳೆವ ಚರ್ಮ 
ಇಂದು ಚಳಿಗಾಳಿ ಹೊಡೆತಕ್ಕೆ ಸುಕ್ಕಾಗಿದೆ 


ಚಿಮ್ಮುವ ಕಾರಂಜಿ ನೀರಿಗೆ ಮೊಳೆ ಬಡಿದು ತಡೆದು 
ಕಬ್ಬಿಣದ ಬೀಗ ಸರಪಳಿಗಳ ಜಡಿದು | 


ದಡಮೀರದ ನದಿಯ ಆರ್ಭಟ ನೋಟ 
ಬಳಿದಂತದಾನೆಯ ವೇಗದ ಓಟ 


ಬಿಸಿಲು ಮಳೆ ಬೆರೆತ ಎಂಥ ಪ್ರಕೃತಿ ಕೂಟ 
ಚಳಿ ಬೆಂಕಿ ಹಿಂಡಿ ಇಬ್ಬಾಗಿಸಿದ ಜಗ 


ತಾಪದಿಂದ ಬೆಂದು ಬಸವಳಿದ ಹೃದಯ 
ಈಗ ಮತ್ತೆ ಜೀವಿಸಲು ತೊಡಗಿದೆ. 


ನರಿಯ ತಂತ್ರ 


ಈ ನಟ್ಟಿರುಳು ಕಾಡು ಹೀಗಿರಬಹುದು 
ಅತ್ತಿತ್ತ ಸುಳಿವ ಜೀವ ಜಂತುಗಳು 
ಗಡಿಯಾರದ ಏಕಾಕಿತನದ ನಡುವೆ 
ಖಾಲಿಪುಟಗಳ ಮೇಲೆ ನನ್ನ ಕೈಬೆರಳು 


ಕಿಟಕಿಯಾಚೆ ಚಿಕ್ಕೆಗಳ ಸುಳುಹಿಲ್ಲ 
ಮತ್ತೂ ಇನ್ನೂ ಹತ್ತಿರ 

/ 


ಕಗ್ಗತ್ತಲ ಗುಹಾಂತರಾಳದಲ್ಲಿ 

ಏಕಾಕಿತನ ನುಸುಳಿ ಕಾಡುತ್ತಿದೆ 

ಛಳಿ, ಹಾಗೆ ಹರಡಿದ ಸೂಕ್ಷ್ಮ ಮಂಜು 
ನರಿಯೊಂದು ರಂಬೆ ಕೊಂಬೆಯ ಮೂಸುತಿರಲು 
ಅದರ ಹೊಳೆ ಹೊಳೆವ ಎರಡು ಕಣ್ಣುಗಳ 
ನಿಗಿನಿಗಿ ಉರಿವ ಕೆಂಡದುಂಡೆ 


ದಟ್ಟಮಂಜು, ಹೆಜ್ಜೆ ಮೇಲೊಂದು ಹೆಜ್ಜೆ 
ಮರಗಳ ಪೊದರಲ್ಲಿ ನವಿರಾಗಿ ನಡೆವ 
ಬೆಳಕು. ನೆರಳಿನಾಟ ಹೂತ ಹಿಂದಿನ ಪಾದ 
ಕೊಬ್ಬ ನುಗ್ಗುವ ದಿಟ್ಟ ನರಿಯದೇಹ. 


ಕಣ್ಣು ನೋಡಿದಷ್ಟೂ ದೂರ 
ಅಚ್ಚಕಪ್ಪಿನ ಹಸಿರೇ ಹಸಿರು 

ಈ ತೀಕ್ಷ್ಣಮತಿ ದಟ್ಟ ಪೊದೆಗಳಲ್ಲಿ 
ತನ್ನ ಕಾರ್ಯದಲ್ಲಿ ತಾನು ಮಗ್ನ 


ಈ ನರಿ ಸುಳಿದಾಡಿದ ತಾಣ ಗಬ್ದುನಾತ 
ಕತ್ತಲ ಕಪ್ಪು ಸುರಂಗದಲ್ಲಿ ತೂರಿದ ತಲೆ 
ಕಿಟಕಿಯಾಚೆ ಚಿಕ್ಕಿಗಳೇ ಇಲ್ಲ ಗಡಿಯಾರದ ಸದ್ದು 
ಖಾಲಿ ಹಾಳೆಯ ಮೇಲೆ ಈ ನನ್ನ ಕವನ. 


(ಟೆಡ್‌ಹ್ಯೂಸ್‌ ತನ್ನ ಕವಯತ್ರಿ ಪತ್ನಿ ಸಿಲ್ವಿಯಾ ಪ್ಲಾತ್‌ಗಳನ್ನು ತೊರೆದು ಬೇರೆ 
ಹೆಣ್ಣಿನೊಂದಿಗೆ ಸಂಸಾರ ಹೂಡಿದ. ಈ ಆಘಾತವನ್ನು ತಾಳಲಾರದ ಅತ್ಯಂತ ಪ್ರತಿಭಾಶಾಲಿಯೂ 
ಬುದ್ಧಿಮತ್ತೆಯಿಂದಲೂ ಕೂಡದ ಸಿಲ್ವಿಯಾ ಪ್ಲಾತ್‌ ಉರಿಯುತ್ತಿದ್ದ ಒಲೆಗೆ ತಲೆಒಡ್ಡಿ ಆತಹತ್ಯೆ 
ಮಾಡಿಕೊಂಡಾಗ ಆಕೆಗೆ ಕೇವಲ ಮುವತ್ತು ವರ್ಷಗಳು. ಎರಡು ಮಕ್ಕಳನ್ನು ತೊರೆದು 
ಅವಳು ಆತ್ಮಹತ್ಯೆ ಮಾಡಿಕೊಂಡಳು. ಟೆಡ್‌ಹ್ಯೂಸ್‌ 1998 ಅಕ್ಟೋಬರ್‌ ತಿಂಗಳಲ್ಲಿ 
ಮರಣಹೊಂದಿದ. "ಸಿಲ್ಹಿಯಾ ಪ್ಲಾತ್‌'ಳ ಕಾವ್ಯವನ್ನು ನಾನು ಕನ್ನಡಕ್ಕೆ ಅನುವಾದಿಸಿದ್ದೇನೆ) 

ಶೂದ್ರ 2 


ಕಾವ 


ಅಕಾತಾರೊ ತಥಾಗತಃ 


ಏಸುಮಂದಿ ಆಗಿಹೋದರೂ, 
ಬುದ್ಧ ಏಸು ತಾಯಿ ತೆರೇಸ 


ಪರಮಹಂಸ ಗಾಂಧಿ ಇವರು 


ಮಾತ್ರ ಅಮರರಾದರು 


ಕರುಣೆ ಪ್ರೀತಿಗಳ ಹರಿಸಿ 
ಚಂದ ಬದುಕ ಬಾಳಿ 

ನೆಮ್ಮದಿಯ ಚೆಲ್ಲಿದವರು 
ಮಾತ್ರ ನೆನಪಲುಳಿದರು 


ನಮ್ಮ ನಿಮ್ಮಂತೆ ಯುದ್ಧ 

ಗೊಂದಲಗಳ ನಡುವೆ ಇದ್ದ 
ಇವರು ಸಮತೆಯೊಳ್‌ ಇದ್ದ 
ಮಾತ್ರವೆ ಪರಮಹಂಸರಾದರು 


ದಿವ್ಯ ಬೆಳಕೇ ಇವರು; 

ನಿಮ್ಮ ಬಾಳು ಬೆಳಕಾಗಲು 

ಬೆಳಕ ಹಾದಿಯಲಿ ನೀವು 
ಮಾತ್ರವೆ ನಡೆಯಬೇಕು ಎಂದರು 


ಎದ್ದು ಬುದ್ದ ಬರಲಿ 
ನಮ್ಮೊಳಗಿನ ಬುದ 
ಧಿ 
ಎದ್ದು ಬರಲಿ 
ನಮ್ಮೊಳಗಿನ ಬುದ್ಧ 
ಎದ್ದು ಬರಲಿ 


-ಮೊಳಕಾಲ್ಕುರು ಶ್ರೀನಿವಾಸಮೂರ್ತಿ 


(4) 


[3 ಎಚ್‌. ಎ. ಅನಿಲ್‌ಕುಮಾರ್‌ 


PRESET SONS TS NSCS ESTISRATODTETSE ET TOT SSSA SE TE SNES ಗಾಣ SECTS TEESE TESS 


ಅನಿಲ್‌ಕುಮಾರ್‌ರವರ ಈ ದೀರ್ಫ ಲೇಖನವನ್ನು, ಕಲೆಯನ್ನು ಕುರಿತ ಚರ್ಚೆಯ 
ದೃಷ್ಟಿಯಿಂದ ಪುಕಟಸುತ್ತಿರುವೆ. ಅನಿಲ್‌ಕುಮಾರ್‌ರವರು ಚಿತ್ರಕಲಾವಿದರಾಗಿ ಮತ್ತು ಅದರ 
ವಿಮರ್ಶಕರಾಗಿ ಇತ್ತೀಚಿನ ವರ್ಷಗಳಲ್ಲಿ ಗಮನಸೆಳೆದವರು. ಚಿತ್ರಕಲೆಗೆ ಸಂಬಂಧಿಸಿದಂತೆ 
ದಟ್ಟವಾದ ಒಳನೋಟಗಳನ್ನುಳ್ಳವರು. ಒಂದು ದೃಷ್ಟಿಯಿಂದ ಈ ಲೇಖನ ಕಲಾವಿದ 
ಮತ್ತು ಅದರ ವಿಮರ್ಶಕ ಚಿ. ಸು. ಕೃಷ್ಣಶೆಟ್ಟ ಅವರಿಗೆ ಪ್ರತಿಕ್ರಿಯೆಯಾಗಿ ಬರೆದ ಲೇಖನ. 
ಸಂಕುಲ' ಪತ್ರಿಕೆಯಲ್ಲಿ ಇದರ ಚರ್ಚೆ ಪ್ರಾರಂಭವಾಗಿತ್ತು. 

ಈ ಲೇಖನಕ್ಕೆ ಪೂರಕವಾಗಿ ಅನಿಲ್‌ಕುಮಾರ್‌ ಅವರ ಶ್ರೀಮತಿ ಸುರೇಖ ಇರುವ 
ಚಿತ್ರವನ್ನು ಪ್ರಕಟಿಸುತ್ತಿರುವೆ. ಸುರೇಖರವರೂ ಸಹ ನನಗೆ ಪ್ರಿಯವಾದ ಕಲಾವಿದೆ. 
ಇವರಿಬ್ಬರೂ ಕೇವಲ ಚಿತ್ರಕಲಾವಿದರಾಗಿ ಮಾತ್ರವಲ್ಲ ಸಾಹಿತ್ಯ ಮತ್ತು ಸಂಸ್ಕೃತಿಯನ್ನು 
ಅಷ್ಟೇ ಗಂಭೀರವಾಗಿ ತೆಗೆದುಕೊಂಡಿರುವಂಥವರು. ಶಾಂತಿನಿಕೇತನ ಮತ್ತು ಬರೋಡ 
ಕಲಾ ವಿದ್ಯಾಲಯಗಳು ಈ ರೀತಿಯ ಚಿಂತನೆಯ ನೆಲೆಯನ್ನು ಒದಗಿಸಿಕೊಟ್ಟರುವುದು 
ಸಂತೋಷದ ಸಂಗತಿ. 

ಸಂ. 


ಹಾಕ್ರಿ ಶಾ 


23.5.99 ಹಾಗೂ 30.5.99 ತಾರೀಕು ಟೈಂಸ್‌ ಆಫ್‌ ಇಂಡಿಯ ಪತ್ರಿಕೆಯಲ್ಲಿ ಕಲೆಯನ್ನು 
ಕುರಿತಾದ ನನ್ನ ಎರಡು ಬರಹಗಳು ಪ್ರಕಟಗೊಂಡವು. "ವಾರದ ಕಲಾವಿಮರ್ಶೆ'ಯ 
ಅಂಕಣದಡಿಯಲ್ಲಿ ಪ್ರಕಟವಾದ ಈ ಬರಹಗಳು "ಸ್ಥಳಪುರಾಣಗಳು' ಎಂಬ ಕಲಾಪ್ರದರ್ಶನವನ್ನು 
ಕುರಿತದ್ದಾಗಿತ್ತು. ಎಂಟು ವರ್ಷದ ನನ್ನ ಪತ್ರಿಕಾ ಕಲಾಬರಹದ ಅನುಭವದಲ್ಲಿ ಮೊದಲ ಬಾರಿಗೆ 
ಒಂದು ಪ್ರದರ್ಶನವನ್ನು ಕುರಿತು ಎರಡು ವಾರ ಬರೆದಿದ್ದೆ. ಈ ಪ್ರದರ್ಶನವನ್ನು ಕುರಿತು "ಬರಹ' 
ರೂಪದ ನನ್ನ ಪ್ರತಿಕ್ರಿಯೆಯ ಹೆಚ್ಚುಗಾರಿಕೆಯೂ ಇದೇ ಎಂದು ನಾನು ತಿಳಿದಿದ್ದೆ. ಆದರೆ, 
“ಅದಕ್ಕಿಂತಲೂ ಹೆಚ್ಚಿನ ಸೌಭಾಗ್ಯ ತಮಗೊದಗಿದೆ'' ಎಂದು ಈ ಬರಹಗಳು ಇತ್ತೀಚೆಗೆ ಕೂಗಿ 
ಕೂಗಿ ನಿರೂಪಿಸಿಬಿಟ್ಟವು. ಅರ್ಥಾತ್‌ ಕಲಾವಿಮರ್ಶಕರೊಬ್ಬರನ್ನು (? "ಹಸೀ ಸುಳ್ಳ'ನೆಂದು 
ಯಾವುದೇ ರೀತಿಯ ಅನುಮಾನಕ್ಕೆ ಎಡೆ ಇಲ್ಲದಂತೆ (ರೆಡ್‌ಹ್ಯಾಂಡಾಗಿ ಅನ್ನುತ್ತೇವಲ್ಲ ಹಾಗೆ) 
ಈ ಬರಹಗಳು ಸಾಬೀತುಗೊಳಿಸಿಬಿಟ್ಟವು. ಆ ಸುಳ್ಳನ್ನು ಸಾಕ್ಷಿಯ ಸಮೇತ ನಿರೂಪಿಸಿದ 
ಹೆಚ್ಚುಗಾರಿಕೆ "ಸಂಕುಲ' ಪತ್ರಿಕೆಯ ಜೋಡಿ ಸಂಚಿಕೆಗೆ (ನಂ: 28, ಅಕ್ಟೋರ್‌ 1999, ಪುಟ: 
130 ರಿಂದ 134) ಸಲ್ಲುತ್ತದೆ. ಧನ್ನವಾದಗಳು. 

“ನಿಯಮಿತವಾಗಿ ವಿಮರ್ಶೆಗಳನ್ನು ( ಬರೆಯುವ ಇವರು (ಎಚ್‌.ಎ.ಅನಿಲ್‌ ಕುಮಾರ್‌) 
ಸ್ಥಳಪುರಾಣಗಳನ್ನು ಕುರಿತು ವಿಮರ್ಶೆ ಬರೆದೇ ಇಲ್ಲ” (ಪುಟ : 132) ಎಂಬುದೇ ಆ ಸುಳ್ಳು. 
ಮತ್ತು ಆ ಸುಳ್ಳನ್ನು ಘಂಟಾಘೋಷವಾಗಿ ಬರೆದವರು ಕನ್ನಡದ ಖ್ಯಾತ (? ಕಲಾವಿಮರ್ಶಕ 
ಶ್ರೀಮಾನ್‌ ಚಿ.ಸು. ಕೃಷ್ಣಸೆಟ್ಟ. (ಗೋಡಿ: “ಎಮರ್ಶೆಯ-ವಿಮರ್ಶೆಗೆ ಪ್ರತಿಕ್ರಿಯೆ: ಹೊಗಳುಭಟರಿಂದ 
ಮೊಸರಲ್ಲಿ ಕಲ್ಲು ಹುಡುಕುವ ಕೆಲಸವೆ?'' ಲೇಖನ, ಲೇಖಕ: ಕೃಷ್ಣಸೆಟ್ಟ, ಪುಟ: 130 ರಿಂದ 
134). ಸ್ಥಳಪುರಾಣಗಳನ್ನು ಕುರಿತು ಯಾವ ಎಮರ್ಶೆಯನ್ನು ಟೈಂಸ್‌ ಆಫ್‌ ಇಂಡಿಯದಲ್ಲಿ 
ನಾನು ಬರೆದೇ ಇಲ್ಲವೆಂಬ "ಸುಳ್ಳೆ'ನ್ನು ಆಧರಿಸಿ ಸೆಟ್ಟರು ನನ್ನನ್ನು ಕಿಚಾಯಿಸಿದ್ದಾರೋ ಆ 
ವಿಮರ್ಶೆಗಳ ಫೋಟೋಕಾಪಿ ಪ್ರತಿಗಳನ್ನು ಈ ಪತ್ರದೊಂದಿಗೆ ಲಗತ್ತಿಸಲಾಗಿದೆ. 

ಈ ಸುಳ್ಳು ಕಣ್ಣಪ್ಪಿನಿಂದಾಗಿ, ಅಪ್ಪಿತಪ್ಪಿ ಸೆಟ್ಟರು ನಿದ್ದೆಗಣ್ಣಿನಲ್ಲಿ "ಅವಸರದಲ್ಲಿ' ಏನಾದರೂ 
ಬರೆದು ಬಿಟ್ಟರಬಹುದೇನೋ ಎಂಬ ಅನುಮಾನ ನನ್ನನ್ನು ಅರೆಕ್ಷಣ ಬಾಧಿಸಿತು. ಛೆ! ಹಾಗಲ್ಲ 
ಅದು "(ದುರ್‌)ಉದ್ದೇಶಪೂರ್ವಕವೇ' ಎಂದು ಅವರು ಯಾವುದೇ ಅನುಮಾನಕ್ಕೆ ಎಡೆಯಿಲ್ಲದಂತೆ, 
' ಹದಿನೈದು ಸಾಲಿನಲ್ಲಿ ಈ ಕೆಳಕಂಡಂತೆ, ಸ್ಪಷ್ಟವಾಗಿಯೇ ನಿರೂಪಿಸಿದ್ದಾರೆ: 

“ಅನಿಲ್‌ ಅವರ ಈ ಆಪಾದನೆಗಳಿಗೆಲ್ಲ ಈ ಸ್ಥಳಪುರಾಣಗಳನ್ನು ಕುರಿತು ಅನಿಲ್‌ ಅವರು 
ಟೈಂಸ್‌ ಆಫ್‌ ಇಂಡಿಯಾದಲ್ಲಿ ಬರೆದಿರುವ ವಿಮರ್ಶೆಯನ್ನು ಮುಂದಿಟ್ಟುಕೊಂಡೇ, ಆ 
ಉದಾಹರಣೆಗಳಿಂದಲೇ ಉತ್ತರಿಸುವ ಆಲೋಚನೆಯಿತ್ತು. ನಿಯಮಿತವಾಗಿ ವಿಮರ್ಶೆಗಳನ್ನು 
ಬರೆಯುವ ಇವರು ಸ್ಥಳಪುರಾಣಗಳನ್ನು ಕುರಿತು ವಿಮರ್ಶೆ ಬರೆದೇ ಇಲ್ಲ ನಿರ್ದಿಷ್ಟವಾಗಿ ನನ್ನ 
(ಸಿಟ್ಟರ) ಇದೇ ಲೇಖನವನ್ನು ಆಯ್ದುಕೊಳ್ಳುವುದರ ಹಿಂದೆ ಈ ಕಳಂಕಿತ ಮನಸ್ಸು ಎಷ್ಟು 
ಕೆಲಸ ಮಾಡಿದೆ ಎಂಬುದು ಗೊತ್ತಾಗುತ್ತದೆ. ಅದಿರಲಿ, (ಈ ಪದ ಹಾಗೂ ನಂತರದ 
ಸಾಲುಗಳನ್ನು ಸೆಟ್ಟರು ಬರೆಯುವಾಗಿನ "ಸುಳ್ಳನ್ನು ನಿಜ ಮಾಡುವಾಗಿನ' ಅಪಾರ 
ಆತ್ಮವಿಶ್ವಾಸವನ್ನು ಗಮನಿಸಿ) ಅವರ (ಅನಿಲ್‌ರ) ಮಾತುಗಳಲ್ಲಿಯೇ ಹೇಳುವುದಾದರೆ, ಅವರ 

ದೃಷ್ಟಿಯಲ್ಲಿ "ಈ ಸ್ಥಳಪುರಾಣಗಳ ಪ್ರದರ್ಶನವು ಕಡಿಮೆ ಪ್ರಾಮುಖ್ಯದವು ಎಂದಾಯಿತು. ನಾನು 
(ಅನಿಲ್‌) ಈ ಪ್ರದರ್ಶನದ ಬಗ್ಗೆ ಬರೆದಿಲ್ಲದಿರುವುದರಿಂದ ಈ ಮೂವರು ಕಲಾವಿದರು ಕೂಡ 
ಕಡಿಮೆ ಪ್ರಾಮುಖ್ಯದವರು', ಎಂದು ಹೇಳಬಹುದೆ? ...“ರಮೇಶ್‌ ಕಲ್ಕೂರ್‌ ಅವರು ತಮ್ಮ 
ಕಲ್ಪನೆ ಮಾಡಿಕೊಂಡಿದ್ದುದು ವಿಕ್ಟೋರಿಯಾ ಪ್ರತಿಮೆಯ ಸುತ್ತ ಹಾಗಾಗದೇ ಅದು ಚಿತ್ರ 
ಗ್ಯಾಲರಿಯ ಒಳಗೆ ಬಂದಾಗ ಅವರ ಆಶಯ ಸಾಕಾರಗೊಂಡಿಲ್ಲ ಎನ್ನದೆ ಮತ್ತಿನ್ನೇನನ್ನಬೇಕು. 
ಪ್ರಾಯಶಃ ಅನಿಲ್‌ ಅವರೇ ಆಗಿದ್ದರೆ ಕಲಾವಿದರ ಆಶಯ ಸಾಕಾರಗೊಂಡಿದೆ ಎಂದು 
ಬರೆಯುತಿದ್ದರೋ ಏನೋ?'' (ಪುಟ : 134) ("ಸಾಕಾರಗೊಂಡಿಲ್ಲ' ಎಂಬ ನನ್ನ 30.5.99ರ 
ವಿಮರ್ಶೆಯ ಮುಖ್ಯ ನಿಲುವು ಪ್ರಕಟವಾಗಿದ್ದರೂ, ಆ ವಿಮರ್ಶೆಯೇ ಆಸ್ತಿತ್ವದಲ್ಲಿ ಇಲ್ಲವೆಂಬ 
ಇಂತಹ ಸುಳ್ಳು-ಧಿಮಾಕಿನ ಸೆಟ್ಟರ ನುಡಿಯು ಖಂಡಿತ ಕಲಾಸಾಹಿತ್ಯಕ್ಕೆ ಶೋಭೆ ತರುವಂತಹುದಲ್ಲ) 

ಮತ್ತೊಮ್ಮೆ ಈ ವಾಕ್ಕಗಳು ಅನುಮಾನಾತೀತವಾಗಿ ವಿವರಿಸಿ, ಸ ಪ್ಚಪಡಿಸುವುದೇನೆಂದರೆ: 
ಸ್ಥಳಪುರಾಣ ಪ್ರದರ್ಶನವನ್ನು ಕುರಿತು ನಾನು ಬರೆದೇ ಇಲ್ಲವೆಂಬ 'ಸಟ್ಟಕ್ಕೆ ಆರಿಸುವ' ಈ ಸುಳ್ಳು 
ಕೇವಲ ಆಕಸಿಶವಾದುದಲ್ಲ-ಒಂದು ನಿರ್ದಿಷ್ಟ ಗುರಿಯುಳ್ಳದು ಎಂದು. 

ಕನ್ನಡ ಕಲಾಸಾಹಿತ್ಯದ ಇತಿಹಾಸದಲ್ಲಿ ಬೋರ್‌ ಹೊಡೆಸುವ, ಏಕತಾನವಾದ, ಕಲಾವಿದರಿಗೆ 
ಪ್ರಚಾರ ಗಟ್ಟಸಿಕೊಡುವ ಬರಹಗಳಿರಬಹುದು. ಇದ್ದಾವೆ ಕೂಡ. ಆದರೆ ಚರ್ವಿಚ 
ಚರ್ವಣವಾದ ಸುಳ್ಳೊಂದನ್ನು ಕೇಂದ್ರವಾಗಿರಿಸಿಕೊಂಡ ಇಂತಹ ಮತ್ತೊಂದು ಉದಾಹರಣೆ 
ಇಲ್ಲ ಬೇರೊಬ್ಬರು ರಚಿಸಿದ ಭಾವಚಿತ್ರವೊಂದರಲ್ಲಿ ಅವರ ಸಹಿಯನ್ನು ಅಳಿಸಿಹಾಕಿ ತಮ್ಮ 
ಸಹಿ ಮಾಡಿ ಸಿಕ್ಕಿಬಿದ್ದ ಪ್ರಸಂಗವು ಆಧುನಿಕ ಕರ್ನಾಟಕ ಕಲಾ ಇತಿಹಾಸದಲ್ಲಿ ಇದೆಯಾದರೂ 
ವಾದವೊಂದನ್ನು ಹೇಗಾದರೂ ಗೆಲ್ಲಲೇಬೇಕೆಂಬ ಭಂಡ ಹಠದಲ್ಲಿ ಸುಳ್ಳು ಹೇಳಿ, ಓದುಗರ 
ತಲೆ ಸವರಿದ ಇಂತಹ ಘಟನೆ-ಕನ್ನಡ ಕಲಾ ಇತಿಹಾಸದ ಸಂದರ್ಭದಲ್ಲಿ "ನ ಭೂತೋ" 
ಎಂಬಂತಹದು. ಇವೆರಡೂ ಘಟನೆಗಳ ನಡುವೆ ಅಂತಹ ವೃತ್ಕಾಸವೇನೂ ನನಗೆ ಕಾಣದು. 

ಇದೊಂದು ನಿಜವಾದ ಸಾಂಸ್ಕೃತಿಕ ದುರಂತ ಹಾಗೂ ಅಪರಾಧ. ಸೆಟ್ಟರ ಗುಣಗಳನ್ನು 
ಚೆನ್ನಾಗಿ ಬಲ್ಲ ನಾನು ಇದಕ್ಕಾಗಿ ಅದರಿಂದ ಕ್ಷಮಾಪಣೆಯೊಂದನ್ನು ನಿರೀಕ್ಷಿಸುವ ಕನಿಷ್ಠ 
ಆಸೆಯನ್ನು ಇರಿಸಿಕೊಂಡಿಲ್ಲ ಇದಕ್ಕೆ ತದ್ದಿರುದ್ಧವಾಗಿ ಅಪರೂಪಕ್ಕೊಮ್ಮೆ ಎಂಬಂತೆ ಸೆಟ್ಟರು, 
“ಸಿಕ್ಕಿಹಾಕಿಕೊಂಡಿದ್ದಂತೂ ಆಯ್ತು”, ನಂದರ ಕ್ಷಮಾಪಣೆ ಕೋರಿಬಿಟ್ಟರೂ ಈ ಸುಳ್ಳು 
ನಿಜವಾಗುವುದಿಲ್ಲವಲ್ಲ! ಗಾಜಿನ ಮನೆಗೆ ಕಲ್ಲು ತೂರಿದ ನಂತರ ಗಾಜಿನ ಚಿಂತೆ 
' ಅನವಶ್ಮಕವಲ್ಲವೆ? 

(ಇನ್ನು ಈ ಬರಹವನ್ನು ಮುಂದುವರೆಸುವ ಮುನ್ನ ಒಂದು ಸೃಷ್ಟೀಕರಣದ ಅಗತ್ಯವಿದೆ. 
ಕಳೆದ 'ಸಂಕುಲ' ಸಂಚಿಕೆಯಲ್ಲಿ ಸ್ಥಳಪುರಾಣವನ್ನು ಕುರಿತು ಸೆಟ್ಟರು ಬರಹವನ್ನು ವಿಮರ್ಶಿಸಿದ್ದ 
ನನ್ನ ಕನ್ನಡ ಭಾಷೆಯ ಶೈಲಿಯು, ನಾನು ಸಹಜವಾಗಿ ಬರೆಯುವಂತಹದು. ಯಾವ ತೆರನಾದ 
. "ಔಚಿತ್ಯದ ಗಡಿಯನ್ನೂ' ದಾಟದ್ದಲ್ಲವೆಂದೇ ನನ್ನ ವಿನಮ್ರ ಭಾವನೆ. ಆದರೆ ಈ ಲೇಖನದಲ್ಲಿ 
ನಾನು ನನ್ನ ಅಭಿಪ್ರಾಯವನ್ನು ಪರಿಣಾಮಕಾರಿಯಾಗಿ ಹೇಳಲು ಸ್ವಲ್ಪ "ನನ್ನದಲ್ಲದ' 
ಭಾಷಾಶೈಲಿಯ ಪ್ರಯೋಗವನ್ನೂ ಮಾಡಲಿದ್ದೇನೆ. ಏಕೆಂದರೆ, ನನ್ನ "ಎಮರ್ಶೆಯ ವಿಮರ್ಶೆ'ಗೆ 


69) 


ಪ್ರತಿಕ್ರಿಯಿಸುತ್ತ ಸೆಟ್ಟರು ನನ್ನ ಕಡೆಗೆ, ನನ್ನನ್ನು ಕುರಿತು, “ಮಸಿ ಬಳಿಯುವ... ಕಪ್ಪು ಕನ್ನಡಕ 
ಹಾಕಿಕೊಂಡು... ಭಾಷಣ ಬಿಗಿದಿದ್ದಾರೆ... ಬಾಲಿಶ... ಕಳಂಕಿತ... ಅಸ್ವಸ್ಥ ಮನಸಿನವರು... 
ಮೊಸರಲ್ಲಿ ಕಲ್ಲು ಹುಡುಕುವುದು... ಸುಪ್ರೀಂಕೋರ್ಟೆನು?... ಆಪ್‌ ಕೊಡಿಸಿದ್ದಾರೆ... 
ಅಜ್ಞಾನಕ್ಕೆ... ಕಲುಷಿತ... ಕಾಮತ್‌ ಹೋಟೆಲಿನ ಊಟ... ಅರ್ಧಂಬರ್ಧ ತಿಳಿದುಕೊಂಡಿರುವ... 
 ಅಪಕ್ಚ ಮನಸ್ಸಿನವರು...” ಇತ್ಯಾದಿ, ಶೈಕ್ಸಣಿಕ ಶಿಸ್ತಿನ ಹೊರಗೇ ಉಳಿವ ಪದಗಳ ' 
ಸುರಿಮಳೆಗೈದಿದ್ದಾರೆ. ಈ ಪದಗಳು ಸೂಚಿಸುವ ಅರ್ಥಗಳ ಸಮರ್ಥನೆಯಾಗಿಲ್ಲದಿದ್ದರೂ 
ಇವುಗಳ ವನದ ಓದುಗರಲ್ಲಿ “ನಿಜವಿದ್ದರೂ ಇರಬಹುದೇನೋ” ಎಂಬ ಅನುಮಾನ 
ಹುಟ್ಟಿಸುವ ಮನಃಶಾಸ್ತ್ರೀಯ ಹುನ್ನಾರವು ಬಹಳ ಪರಿಣಾಮಕಾರಿಯಾದುದು. ಸೆಟ್ಟರ 
"ಲೇಖನವನ್ನು ಪ್ರಕಟಿಸರಿ ಅನುಮತಿ ಇತ್ತ "ಸಂಕುಲ'ದ ಸಂಪಾದಕರು ಅದೇ ಕಾರಣಕ್ಕಾಗಿ _ 
ನನಗೂ ಈ ಸವಲತ್ತನ್ನು ಆಗೊಮ್ಮೆ ಈಗೊಮ್ಮೆ ಪಡೆದುಕೊಳ್ಳಲು ಅನುಮತಿ ನೀಡಬೇಕೆಂಬ 
ಒತ್ತಾಯಪೂರ್ವಕ ವಿನಮ್ರತೆಯಿಂದ ಕೋರಿಕೊಳ್ಳುತ್ತೇನೆ. 

ಏಕೆಂದರೆ ನನ್ನ ಈ ಬರಹದ ಧ್ವನಿಯು ಮನೋರಂಜಕವಾಗಿ (ನನ್ನದಲ್ಲದ ಕೈಲಿಯಲ್ಲಿ 
ಮೇಲೆ ವಿವರಿಸಲಾದ ಕಾರಣಕ್ಕಾಗಿ ಬದಲಾಗಿದ್ದರೂ ಸಹ ಇದೊಂದು ಪ್ರತಿಕ್ರಿಯೆಯ ನೆಪದಲ್ಲಿ 
ಕಲಾ ಇತಿಹಾಸದ ಬರವಣಿಗೆಯ ಸ್ವರೂಪವನ್ನು ಕುರಿತ ಗಂಭೀರ ಲೇಖನವೂ ಆಗಿರಬಹುದು. 
 ಅಷರೂಪಕ್ಕೊಮ್ಮೆಎಂಬಂತೆ ಕ ಮುಳ್ಳಿನಿಂದಲೇ" ತೆಗೆಯಬೇಕೆಂಬ ನಂಬಿಕೆಯನ್ನಾಧರಿಸಿ 
ಈ ಲೇಖನವನ್ನು ಬರೆಯುತ್ತಿದ್ದೇನೆ. ಒಂದು ಸಣ್ಣ ವ್ಯತ್ಕಾಸವೇನೆಂದರೆ, ಸೆಟ್ಟರ ಹಾಗೆ ನಾನು 
ಬೃಹದ್‌ ಶಾರೀರದ ಮುಖೇನ ಯಾವ "ಹಸೀ ಸುಳ್ಳನ್ನೂ' ನನ್ನ ವಾದಕ್ಕೆ ಪೂಕ್ರಕ ಗಿ 
ಬಳೆಸಿಕೊಳ್ಳುವುದಿಲ್ಲವೆಂದು ಈ ಮೂಲಕ ದೃಢಪಡಿಸುತ್ತೇನೆ. 

ಸೆಟ್ಟರ "ಪ್ರತಿಕ್ರಿಯೆ'ಯಲ್ಲಿ "ಕಲ್ಪಿತ (ಕಲಾ) ಇತಿಹಾಸ'ವೆಂಬುದು ಹೇಗೆ ಕೆಲಸ ಮಾಡುತ್ತದೆಂದು 
ನಿರೂಪಿಸುವ ಒಂದು ಅಕಡೆಮಿಕ್‌ ಪ್ರಯತ್ನವನ್ನು ಮುಂದುವರೆಸುವ ಮೂಲಕ ಈ 
"ಹಾದಿರಂಪ, ಬೀದಿ ರಂಪವನ್ನು' ಒಂದು ಗಂಭೀರ, ಶಿಸ್ತುಬದ್ಧವಾದ 'ಡಿಸ್ಕೋರ್ಸ್‌'ನೆ 
ಚೌಕಟ್ಟನೊಳಕ್ಕೆ ಇರಿಸುವುದು ನನ್ನ ಉದ್ದೇಶ. ತನ್ನೂಲಕ "ಕಲಾ ಇತಿಹಾಸ'ವೆಂಬ ಹೆಸರಿನಲ್ಲಿ 
ಕೃಷ್ಣಸೆಟ್ಟರು ಓದುಗರಲ್ಲಿ ಹುಟ್ಟುಹಾಕಿರುವ ಹಲವಾರು ತಪ್ಪು ತಿಳಿವಳಿಕೆಗಳನ್ನು ಹಾಗೂ 
ಕಲ್ಪನೆಗಳನ್ನು ಸರಿಪಡಿಸುವ "ಮಾಸ್ತರಿಕೆ'ಯ ಕೆಲಸವನ್ನೂ ಸ್ವಲ್ಪ ಮಾಡಲಿದ್ದೇನೆ. 

ಈ ಮಾಸರಿಕೆಯ ಕೆಲಸ ಏಕೆಂದರೆ ಪ್ರಜ್ಞಾಪೂರ್ವಕ ಸಾಂಸ್ಕೃತಿಕ ಬದುಕಿನಲ್ಲಿ ಸೆಟ್ಟರಂತಹವರ 
ಬರಹದ, ಘನವಲ್ಲದ ಶಾರೀರಿಕ ಘರ್ಜನೆಗೆ ಮೌನವಾಗಿ ಇದ್ದುಬಿಡುವುದು "ಜ್ಞಾನಕೇಂದ್ರಗಳೆ 
ಹಿಂಸೆಗಳಿಗೆ” (ಎಪಿಸ್ಟಮಾಲಜಿಕಲ್‌ ವಯಲೆನ್ಸ್‌ ಹೆದರಿಕೊಂಡು ಇಂಬುಕೊಟ್ಟಂತಾಗುತ್ತದೆ. 
ಜನತೆಯ ಕಣ್ಣಲ್ಲಿ ಕನ್ನಡ ಸಂಸ್ಕೃತಿಯ ಹರಿಕಾರದ ಪಟ್ಟಿಯಲ್ಲಿ ಸೆಟ್ಟರು ಹಾಗೂ ನಾನು ಅಲ್ಲ 
ಪ್ರಮಾಣದಲ್ಲಿಯಾದರೂ ಸೇರಿರುವುದರಿಂದ (ಅದಕ್ಕೆ ನಾವುಗಳು ಲಾಯಕ್ಕೋ ಅಲ್ಲವೋ 
ಎಂಬುದರ ಬಗ್ಗೆ ನನಗೇ ತೀವ್ರ ಭಿನ್ನಾಭಿಪ್ರಾಯವಿದೆ. ಅದು ಒತ್ತಟ್ಟಿಗಿರಲಿ) ಜ್ಞಾನಕೆಂದ್ರೀಯ 
ಹಿಂಸೆಗೆ ಸೂಕ್ತವಾಗಿ ಪ್ರತಿಕ್ರಿಯಿಸಬೇಕಾದುದು ಒಂದು ಹಂತದವರೆಗೂ, ಪ್ರಜ್ಞಾಪೂರ್ವಕವಾಗಿ 
ಬದುಕಬೇಕೆಂದುಕೊಳ್ಳುವವರಿಗೆ ಅನಿವಾರ್ಯಕೂಡ. 


ಶೂದ್ರ 2 


"ಅಪ್ಪಟ ಸುಳ್ಳು' ಎಂದು ಕರೆಯುವ ಬದಲಿಗೆ "ಕಲ್ಪಿತ ಕಲಾಇತಿಹಾಸಕಾರ' ಎಂದು ಶ್ರೀ 
ಚಿ.ಸು. ಕೃಷ್ಣಶೆಟ್ಟಿಯವರನ್ನು ನಾನು ಹಿಂದಿನ ಸಂಚಿಕೆಯಲ್ಲಿಯೇ ವರ್ಗೀಕರಿಸಿದ್ದಕ್ಕೆ ಕಾರಣ-ಇಂತಹ 
ಸಾಮರ್ಥ್ಯ ಅವರಲ್ಲಿ ಮನೆಮಾಡಿರುವುದು ನನಗೆ ಈ ಮುಂಚೆಯೇ ಸ್ಪಷ್ಟವಾಗಿ ಗೊತ್ತಿದ್ದಿದ್ದರಿಂದಲೇ. 
ಅದನ್ನು ಅವರು ಈಗ ದೃಢಪಡಿಸಿರುವುದರಿಂದ ಮೊದಲಿಗೆ ಅವರಿಗೆ ನನ್ನ ಧನ್ಯವಾದಗಳು 
ಸಲ್ಲುತ್ತವೆ. 

“ಕಲ್ಪಿತ ಕಲಾಇತಿಹಾಸ ಪ್ರಜ್ಞೆ ಎಂಬ -ದೊಡ್ಡ ದೊಡ್ಡ ಮಾತುಗಳನ್ನು ಕಲಾಬರಹಗಾರರಾದ 
ನಾವಲ್ಲದೆ ಇನ್ಮಾರು ಆಡಬೇಕು? ಅಥವ ಹೀಗೆಲ್ಲ ಮಾತಾಡಲು ತಾವಿನ್ನೂ ಆ ಎತ್ತರಕ್ಕೆ 
ಬೆಳೆದಿಲ್ಲವೆಂಬ ಅನುಮಾನವೇನಾದರೂ/ ಜ್ಞಾನೋದಯವೇನಾದರೂ ಸೆಟ್ಟರಿಗೆ ಆಗಿಬಿಟ್ಟದೆಯೋ?! 
ಕೆ. ವೆಂಕಟಪ್ಪನವರು ಯಾವಾಗಲೂ, “ನಾನಿನ್ನೂ ಕಲಾವಿದ್ಯಾರ್ಥಿ'' ಎಂದು ಹೇಳಿಕೊಳ್ಳುತ್ತಿದ್ದರಂತೆ. 
ಆದರೆ ಯೂಸಫ್‌ ಅರಕ್ಕಾಲ್‌ರಂತಹವರು ಇದಕ್ಕೆ ತದ್ದಿರುದ್ಧವಾಗಿ, ಆತ್ಮವಿಶ್ವಾಸದಿಂದ, 

“ನಾನೊಬ್ಬ ಕಲಾವಿದ'', ಎಂದು ಹೇಳಿಕೊಳ್ಳುವುದರಲ್ಲಿ ನನಗೆ ತಪ್ಪೇನೂ ಕಾಣದು. ಮತ್ತೊಂದು 
ನಿಟ್ಟಿನಿಂದ ಆಲೋಚಿಸುವುದಾದರೆ "ಅತಿವಿನಯಂ ಧೂರ್ತ ಲಕ್ಷಣಂ' ಕೂಡ ಆಗಬಹುದಲ್ಲವೆ? 
ಇದನ್ನು ಓದಿ, “ವೆಂಕಟಪ್ಪನವರಿಗೆ ಅಪಚಾರ ಆಗಿ ಹೋಯಿತು'' ಎಂದೇನಾದರೂ ಸೆಟ್ಟರು 
ತಮ್ಮ ಎಂದಿನ ಶೈಲಿಯಲ್ಲಿ ಮುಗ್ಧ ಕಲಾವಿದರ ಮುಂದೆ ಬೊಬ್ಬೆ ಹೊಡೆದುಕೊಂಡಾರು, ಸಿವ, 
ಸಿವಾ!! 

ವೃಂಗ್ಯೋಕ್ತಿಯನ್ನು ಬದಿಗಿರಿಸಿ ಹೇಳುವುದಾದರೆ, ಕೃಷ್ಣಸೆಟ್ಟರು "ಕಲ್ಪಿತ ಕಲಾಇತಿಹಾಸವನ್ನು' 
ಹೇಗೆ ತಮ್ಮ ಬರಹದ ಒಂದು “ಅವಿಭಾಜ್ಯ ಅಂಗ'ವೆನ್ನುವಂತೆ ಅಂತರಂಗೀಕ್ಕರಿಸಿಕೊಂಡು 
ಬಿಟ್ಟಿದ್ದಾರೆ ಎನ್ನಲು ಅವರದೇ "ಪ್ರತಿಕ್ರಿಯೆ'ಯಲ್ಲಿ ಸಾಧ್ಯಂತವಾಗಿ ಸಾಕ್ಷಿಗಳನ್ನು ಉಳಿಸಿದ್ದಾರೆ. 
ಜೊತೆಗೆ “ನಾನು ಬರೆದಿರುವ ನೂರಾರು ಲೇಖನಗಳಲ್ಲಿ ಸಾಮಾನ್ಯ ನೆಲೆಯದೇ ಎಂದೆನ್ನಬಹುದಾದ 
ಒಂದು ಲೇಖನವನ್ನು ಹಿಡಿದುಕೊಂಡು (ಇಲ್ಲಿ ಸೆಟ್ಟರ ವಿನಯ ಎಲ್ಲರಿಗೂ ಅನುಕರಣೀಯವಾಗಿದೆ, 
ಇರಲಿ) "ವಿಮರ್ಶೆಯ ವಿಮರ್ಶೆ' ಎನ್ನುವ ಹೆಸರಿನಲ್ಲಿ "ನನಗೆ' ಮಸಿ ಬಳಿಯುವ ಪ್ರಯತ್ನ 
ಮಾಡಿದ್ದಾರೆ,'(ಪುಟ: 130) (ಸ್ಟಾರ್‌ಗಳು ಅಥವ ತಮನ್ನು ತಾವೇ ಹಾಗೆಂದು ಭಾವಿಸಿಕೊಂಡವರು 
ಮಾತ್ರ ಆತರತಿಯಿಂದ ಬಳಸುವ ಪದಪುಂಜಗಳಿವು ಎಂಬುದನ್ನು ಗಮನಿಸಿ) ಎಂದು ಸೆಟ್ಟರು 
ಆರೋಪಿಸಿರುವುದರಿಂದ ಹಾಗಲ್ಲ ಎಂದು ನಿರೂಪಿಸುವುದು ನನ್ನ ಪ್ರಯತ್ನವಾಗಿದೆ. ಆದ್ದರಿಂದ 
ಕಲಾವಿದ/ವಿಮರ್ಶಕರಾಗಿ ಅವರ ವೃಕ್ತಿತ್ವ, "ಸರ್ಕಾರಿ ಕೃಪಾಪೋಷಿತ ಕಲಾಸಂಸ್ಥೆ' ಎಂದು ಅವರೇ 
ಬಿರುದು ನೀಡಿರುವ ರಾಜ್ಕ ಲಲಿತಕಲಾ ಅಕಾಡೆಮಿಯಲ್ಲಿ ಅವರ ಹಲವು ಜಾ ಹಲವು 
ವರ್ಷಗಳ ಸದಸ್ಯತ್ವ- ಇತ್ಮಾದಿ ಬಹುಮುಖಿ ಅಂಶಗಳನ್ನು ಆಧರಿಸಿಯೇ, ಅವರು ಹೇಗೆ ನಮ್ಮ 
ಸಂದರ್ಭದಲ್ಲಿ "ಅನನ್ಶ ಕಲ್ಪಿತ ಕಲಾ ಇತಿಹಾಸಕಾರರಾಗುತ್ತಾರೆಂದು' ನಿರೂಪಿಸುವುದು ಈ 
ಲೇಖನದ ಮೂಲಭೂತ ಉದ್ದೇಶ. 

ಇದೊಂದು ಪ್ರತಿಕ್ರಿಯೆಯಾದರೂ ಸಹ ಇದೇ ಅವಕಾಶವನ್ನು ಉಪಯೋಗಿಸಿಕೊಂಡು 
ಕಲಾರಂಗವನ್ನು ಕುರಿತಂತೆ ಓದುಗರಿಗೆ ಸಾಮಾನ್ಯವಾಗಿ ದೊರಕದ ಹಲವು ವಿಷಯಗಳನ್ನು 
ಎವರಿಸುವ ಕೆಲಸವನ್ನೂ ನಿರ್ವಹಿಸುತ್ತಿದ್ದೇನೆ. ಏಕೆಂದರೆ ಓದುಗರ ಸಮಯವನ್ನು, ಮುದ್ರಣದ 


62 (ಹಾಡು 


ಮಸಿ ಹಾಗೂ ಕಾಗದಗಳನ್ನು ಸೆಟ್ಟರು ಹಾಗೂ ನಾನು ಇಬ್ಬರೂ ಇಲ್ಲಿ ಅಪವ್ಮಯ ಮಾಡುತ್ತಿರುವ 
'ಅನಿವಾರ್ಯ' ಸಂದರ್ಭದಲ್ಲಿ ಇದೊಂದು ಸಣ್ಣ ಪ್ರಾಯಶ್ಚಿತ್ತ ಮಾಡಿಕೊಳ್ಳುತ್ತಿದ್ದೇನೆ. 

ಕೃಷ್ಣಸೆಟ್ಟರ ಒಟ್ಟಾರೆ ಬರಹದ ಹಿನ್ನೆಲೆಯಲ್ಲಿ ಈ ಕಪೋಲ ಕಲ್ಪಿತ ಕಲಾ ಇತಿಹಾಸ ಪ್ರಜ್ಞೆ 
ಎಂಬ ಅವರ ಬರಹಗಳಲ್ಲಿ ಅಡಕವಾಗಿರುವ ವಕ್ತಿತ್ಸಕ್ಕೆ ಹಲವು ಟಿಸಿಲುಗಳಿದ್ದಾವೆ. ಅವುಗಳಲ್ಲಿ 
ಮುಖ್ಯವಾದುವುವೆಂದರೆ: 


ಅ. ಕ್ಯಾಟಲಾಗ್‌ ಬರಹದ ಸಂಸ್ಕೃತಿಯ ಬಗ್ಗೆ ಅವರಿಗಿರುವ ಅಯೋಮಯ ನಿಲುವು. 


ಆ. ಇಂದು ಕಲಾಇತಿಹಾಸದಲ್ಲಿ ಮುಗಿದ ಅಧ್ಯಾಯವಾದ "ವೈಯಕ್ತೀಕರಣವಾದ'ದ 
ತೆವಲನ್ನೇ ನೆಚ್ಚಿಕೊಳ್ಳುವ ಅಸಮಕಾಲೀನ ಗುಣ; ಮತ್ತು 


ಇ. ಪೂರ್ವಯೋಜಿತ ಸೀಮಿತ ಭಾಷಾಭಿಮಾನ ಹಾಗೂ ತನ್ಮೂಲಕ "ಜ್ಞಾನ ಸಂಪಾದನೆ'ಯ 
ನಿರಾಕರಣೆ. 


ಅ. ಸಮಕಾಲೀನ ಭಾರತೀಯ ದೃಶ್ಯಕಲಾ ಇತಿಹಾಸದ ಸಂದರ್ಭದಲ್ಲಿ ಕಲಾಪ್ರದರ್ಶನಗಳಲ್ಲಿ | 
ಕ್ಕಾಟಲಾಗ್‌ಗಳನ್ನು ಪ್ರಕಟಿಸುವುದೊಂದು ಸ್ವಾಗತಾರ್ಹ ಕ್ರಮ. ಇಂದು ಇದು ಗಂಭೀರ 
ಕಲಾಪ್ರದರ್ಶನವೊಂದರ ಅನಿವಾರ್ಯ ಅಂಗ ಕೂಡಾ ಹೌದು. ಏಕೆಂದರೆ ಕಲಾಪುಸ್ತಕಗಳ, 
ಪಠ್ಯಗಳ ಕೊರತೆ ಎಲ್ಲ ಭಾರತೀಯ ಪ್ರಾಂತ್ಯ/ಭಾಷೆಗಳಲ್ಲಿಯೂ ಇರುವಾಗ, ಕ್ಯಾಟಲಾಗ್‌ ಆ 
“ಗೌರವಾನ್ವಿತ' ಸ್ಥಾನವನ್ನು ಆಕ್ರಮಿಸಿಕೊಂಡಿದೆ. ಇದಕ್ಕೆ ಉದಾಹರಣೆಯಾಗಿ "Space forthe 
common man’ ಮತ್ತು ೌctirial Space’ ಎಂಬ ಸಮಕಾಲೀನ ಭಾರತೀಯ ಕಲೆಯನ್ನು 
ಕುರಿತಾಗ ಗೀತಾ ಕಪೂರರ ಕ್ಕಾಟಲಾಗ್‌ಗಳನ್ನು ಓದಿ ನೋಡಬಹುದು. ಸಮಕಾಲೀನ 
ಭಾರತೀಯ ಕಲಾಇತಿಹಾಸವನ್ನು ಇನ್ಯಾವುದೇ ಒಂದೆರಡು ಅಕಾಡೆಮಿಯ ಪುಸ್ತಕಗಳು (10 
ನೀಡುವ ವಿವರ, ಒಳನೋಟಗಳಿಗಿಂತಲೂ ಈ ಎರಡು ಜಗತ್ತಸಿದ್ದ ಕ್ಯಾಟಲಾಗ್‌ಗಳು ಹೆಚ್ಚು 
ಸಾಂದ್ರವಾಗಿ ವಿವರಿಸುತ್ತವೆಂಬುದು ಈಗಾಗಲೇ ಕಲಾಸಕ್ತರಿಗೆ ತಿಳಿದಿರುವ ವಿಷಯ. ಸೆಟ್ಟರಿಗದು 
ತಿಳಿದಿಲ್ಲವೆ? | 

ಕ್ಯಾಟಲಾಗ್‌ ಬರಹಕ್ಕೂ ಪತ್ರಿಕಾ ವಿಮರ್ಶೆಗೂ ವ್ಯತ್ಕಾಸವಿದೆ. ಉಪಮೆಯೊಂದನ್ನು ಬಳಸಿ 
| ಹೇಳುವುದಾದರೆ ಕ್ಯಾಟಲಾಗ್‌ ಬರೆಯುವಾಗ ಸಾಮಾನ್ಯವಾಗಿ ವಾಚ್ಕ-ಲಿಖಿತ ಸಾಮರ್ಥ್ಯವಿಲ್ಲದ 
ದೃಶ್ಯಕಲಾವಿದನ "ಪರವಾಗಿ' ಕಲಾಇತಿಹಾಸಕಾರನೊಬ್ಬ ಪ್ರದರ್ಶನದ ವೀಕ್ಷಕನಿಗೆ ಕೃತಿಪ್ರವೇಶ 
ದೊರಕಿಸಿ ಕೊಡುವ ಪ್ರಯತ್ನ ಮಾಡುತಾನೆಂಬುದು/ಮಾಡಬೇಕೆಂಬುದು ಒಂದು ಸಾಮಾನ್ಕ 
ನಂಬಿಕೆ. ಕಲಾವಿದನೇ ಆ ಕಾರ್ಯ ನಿರ್ವಹಿಸಬಹುದು-ವಿವಾನ್‌ ಸುಂದರಮ್‌, ನಟರಾಜ್‌ 
ಶರ್ಮರಂತಹ ಕಲಾವಿದರು ಸ್ವತಃ ಅದನ್ನು ಮಾಡುತ್ತಿದ್ದಾರೆ ಕೂಡ. ಆದರೆ ಪಿಕಾಸೋ ಸಹ 
ಹಾಗೆ ಮಾಡುವಾಗ ಹೇಗೆ ತನ್ನ ಬಗ್ಗೆಯೇ ಸುಳ್ಳುಗಳನ್ನು ಪೋಣಿಸಿದ್ದನೆಂಬುದಕ್ಕೆ ಸ್ವತಃ 
ತಪ್ಪೊಪ್ಪಿಗೆ ಇರುವ Mary Mathew ೧೦೮೦೪ “Picasso And The Art of Lies” ಪುಸ್ತಕ 


ಓದಿ. 
ಷಾ (9) 


ಆೆ 


ಣಾ 


"ಸಮಗ ಭಾರತೀಯ ಸಮಕಾಲೀನ ದೃಶ್ಯಕಲೆಯ ಬಗ್ಗೆ ಮೂಲಭೂತ ತಿಳಿವಳಿಕೆ 


` ದೊಶಕಲು ಇಂದು ಇರುವ ಏಕೈಕ ದಾರಿ-ಕ್ಕಾಟಲಾಗುಗಳ "ವೀಕ್ಷಣೆ' ಮತ್ತು ಅವುಗಳಲ್ಲಿರುವ, 
ಪತ್ರಿಕಾ: ವಿಮರ್ಶೆಗಳಿಗಿಂತಲೂ ಹೆಚ್ಚಿನ ಒಳನೋಟಗಳನ್ನೊಳಗೊಂಡ ಬರಹಗಳು. 


_ `'ಕಲಾಎದ ಹೇಳಿದ್ದನ್ನೇ ಕ್ಯಾಟಲಾಗ್‌ನಲ್ಲಿ ಕಲಾಇತಿಹಾಸಕಾರ (ಕೇವಲ "ವಿಮರ್ಶಕ'ನಾದವನಲ್ಲ) 


`` ಬರೆಯುತಾನೆನ್ನುವ ಭ್ರಮಾತತ ಆರೋಪವೊಂದಿದೆ. ಸೆಟ್ಟರೂ ನನ್ನ ಕುರಿತು "ನಿರಾಧಾರನಾಗಿ' 
ಹಾಣೆ ಹೇಳಿದ್ದಾರೆ ಕೂಡ. ತದ್ವಿರುದ್ಧವಾಗಿ ಕಲಾವಿದರ ಕೃತಿಗಳನ್ನು ಕುರಿತು "ನಾನು ನನ್ನದೇ 


ಠೀತಿಯಲ್ಲಿ ನೋಡುವ ವಿಗ್ರಹ-ಭಂಜಕತನದ ಗುಣಕ್ಕೆ ಅಸಮಾಧಾನಗೊಂಡು ಅನೇಕ 
ಕಲಾವಿದರು ನನ್ನ ಕೆಲವು ಕ್ಯಾಟಲಾಗ್‌ ಬರಹಗಳನ್ನು ತಿರಸ್ಕರಿಸಿದ್ದಿದೆ. ಸೆಟ್ಟರು ಕ್ಯಾಟಲಾಗ್‌ 
ಬರಹಗಳೂ ಎಂದೂ ತಿರಸ್ಪತಗೊಂಡ ಉದಾಹರಣೆಯೇ ಇದ್ದಂತಿಲ್ಲ-ಏಕೆಂದರೆ “ಇಲ್ಲಿಯವರೆಗೆ 
'ಸೂರಾರು ಲೇಖನಗಳನ್ನು” ಬರೆದುಬಿಟ್ಟಿರುವ ಸೆಟ್ಟರಿಗೆ ಮೂಲತಃ ಒಂದೂ ಕ್ಯಾಟಲಾಗನ್ನೂ 


ಬರೆವ 'ಅವಕಾಶವೇ ಇನ್ನೂ ಬಂದಿಲ್ಲವಲ್ಲ ಛೆ! 


ಕಳೆದ ಐದು ವರ್ಷಗಳಲ್ಲಿ ಕರ್ನಾಟಕ, ಸಮಗ್ರ ಭಾರತ, ಶ್ರೀಲಂಕ, ಫ್ರೆಂಚ್‌ ದೇಶಗಳ 
"ಕಲಾವಿದರನ್ನು ಕುರಿತು ಸುಮಾರು ನಲ್ವತ್ತು ಕ್ಕಾಟಲಾಗ್‌ಗಳನ್ನೂ ಬರೆದಿರುವ ನಾನಂತೂ 


`“ಕಲಾವಿದರು ಹೇಳಿದ್ದನ್ನೇ' ಬರೆವ ಅಭ್ಯಾಸ ಮಾಡಿಕೊಂಡಿಲ್ಲ ಲಕ್ಷಣವಾಗಿ, ವ್ಯವಸ್ಥಿತವಾಗಿ ತಲಾ 


ಇತಿಹಾಸದಲ್ಲಿ ಸ್ನಾತಕೋತ್ತರ ಪದವಿ ಪಡೆದಿರುವ ನನಗಂತೂ ಕಲಾಕೃತಿಗಳನ್ನು ಅಥೆಗ್ಸಸಲಾಗದ 
"“ದೃಶ್ವ-ಭಾರಿದ್ದ'ವಂತೂ ಇನ್ನೂ ಕಾಡಿಲ್ಲ ವಿಮರ್ಶೆಯನ್ನು (ವಿಮರ್ಶೆಯನ್ನಷ್ಟೆ) ಸ್ವಯಂ-ಕಲಿತ 


`` ` ಕೃಷ್ಣಸೆಟ್ಟರಂತಹವರು ಮುಂದೇನಾದರೂ ಕ್ಯಾಟಲಾಗ್‌ ಬರೆವ ಅವಕಾಶವೇನಾದರೂ ದೊರೆತ 


ಪಠ್ಚದಲ್ಲಿ ಕಲಾವಿದರು ಹೇಳಿದ್ದನ್ನು ಬರೆದಾರೇನೋ ಪಾಪ. 
ಕಲಾವಿದರು ಹೇಳಿದ್ದನ್ನು ನಾನು ಬರೆಯುವುದಿಲ್ಲವೆಂಬುದಕ್ಕೆ ಸ್ವತಃ ಕೃಷ್ಣಸೆಟ್ಟರೇ (ಅಲ್ಲ 


: ಅವರ `"ಅಂತಃಪ್ರಜ್ಞೆಯೇ) ಸಾಕ್ಸಿ. ಇತ್ತ ವಿಮರ್ಶಕನೂ ಆಗದೆ, ಅತ್ತ ಕಲಾವಿದನಾಗಿಯೂ 


ನೆಲೆನಿಲ್ಲಲಾಗದೆ ' "ನಿತ್ಯ ಪಕ್ಬಾಂತರಿ'ಯಾಗಿರುವ ಕೃಷ್ಣಸೆಟ್ಟರ ಇತ್ತೀಚಿನ ಕೃತಿಗಳಿಗೆ, "ಅವರ 
ಅಪೇಕ್ಷೆಯ ಮೇರೆಗೇ' ನಾನೇ ಅವರ ಕ್ಕಾಟಲಾಗನ್ನು ಬರೆಯಬೇಕಾಗಿ ಬಂದ ಸಂದರ್ಭದಲ್ಲಿ 


ಸ್ವತಃ ಅವರ ಅನುಭವಕ್ಕಿಂತಲೂ ಭಿನ್ನವಾದುದನ್ನು ನಾನು ಬರೆದಿದ್ದೇನೆ. ನನ್ನ ಬಗ್ಗೆ ಬಹುಶಃ 
_ ಆಗ ಅವರಿಗೆ (ಕೆಲವೇ ತಿಂಗಳುಗಳ ಹಿಂದೆ) ಎಷ್ಟು ಅಪಾರವಾದ ನಂಬಿಕೆ ಇತ್ತೆಂದರೆ ಕಣ್ಮುಚ್ಚಿ 


ಯಾವ ಅಕ್ಬ್ಷೇಪವೂ ಇಲ್ಲದೆ, ತುಟಕ್‌-ಪಿಟಕ್‌ ಎನ್ನದೆ ಅವರ ಕೃತಿಗಳನ್ನು ಕುರಿತ ನನ್ನ 


"ಕ್ಯಾಟಲಾಗ್‌ ಬರಹವನ್ನು (ಪ್ರಸಾದವೆಂಬಂತೆ) ಸ್ವೀಕರಿಸಿದ್ದರು. ಆ ನನ್ನ ಬರಹವನ್ನು ಕುರಿತು 


ನಾವಿಬ್ಬರೂ ಚರ್ಚಿಸಿಯೇ ಇಲ್ಲ ಆ ಬರಹದ ಸಾರವು ಅವರಿಗೆ ಅರ್ಥವೂ ಆಗಿಲ್ಲವೆಂಬ ಸತ್ಯದ 


ಬಗ್ಗೆ ನನಗೆ ಸಂಪೂರ್ಣವಾದ ಭರವಸೆಯೂ ಇದೆ. 


ಕರ್ಷುಟಕದ ಸಮಗ್ರ ಆಧುನಿಕ/ಸಮಕಾಲೀನ ದೃಶ್ಯಕಲೆಯನ್ನು "ಸ್ವಜನಪರ' ಹಾಗೂ 


"ಎಶ್ಯಾತತ್ರ'ವೆಂದು ಎಂಗಡಿಸಿ, ಅವುಗಳಿಗೆ ಒಂದು ತಾತ್ಮಿಕ ನೆಲೆಗಟ್ಟು ಕೊಡುತ್ತಿರುವವನು 
ಕೇವಲ ನಾಲ್ಕಾರು ವರ್ಷಗಳಿಂದ ಬರೆಯುತ್ತಿರುವ'' ನಾನು (ನನ್ನ ಅಹಮಿಕೆಗೆ ಕೃಮೆ ಇರಲಿ). 


ಕರ್ನಾಟಕದ ಕಲಾವಿದರನ್ನು ಕೇವಲ ನಮ್ಮದೃಶ್ನರಂಗದ ಒಂದರ್ಧವೆಂತಲೂ, ಕಡೆಗಣಿಸಲ್ಪಟ್ಟರುವ 


ಹಃ 


ತಾ ಪೂಾಾಾಘಾಾಪಾಪಾಾೂ)ೂಘ)ಸಾಘಾಘಾಕಾಜಾಘಾ 


ಉಳಿದರ್ಧ ಜನಪರ ಇಲ್ಲಸ್ಟ್ರೇಟರ್‌ಗಳು, ಅಕೆಡೆಮಿಕ್‌ ಕಲಾವಿದರು ಇನ್ನೊಂದು ಅರ್ಧವೆಂದೂ; 
ಆಧುನಿಕ ಭಾರತೀಯ ಕಲೆಗೆ 'ಶೈಲಿ'ಯೇ ಹೇಗೆ ಮುಖ್ಯ ಶತ್ರುವಾಗುತ್ತದೆಂದು, ತೊಂಬತ್ತರ 
ದಶಕದ ತಾತ್ವಿಕ ಅರ್ಥವನ್ನು ಕೊಟ್ಟು, ಕನ್ನಡದ ಕಲಾಸಾಹಿತ್ಯದ ಸನ್ನಿವೇಶದ ಮುಖಾಂತರವೇ/ 
ಮೂಲಕವೇ ಸಮಗ್ರ ಭಾರತೀಯ/ಲೋಕದ ಕಲೆಯನ್ನು ಹೊಸದಾಗಿ ಅಥೆನ್ಯಸಿಕೊಳ್ಳುವ 
ಹೊಸದೊಂದು ದಾರಿಯನ್ನು ತೋರಿಸಿಕೊಡುವ, ಮತ್ತು ಕಂಡುಕೊಳ್ಳುವ ಪ್ರಯತ್ನದಲ್ಲಿದ್ದೇನೆ. 

ಈ ಮತ್ತು ಇನ್ನಿತರ ದೃಶ್ಯಕಲಾ ತತ್ವಗಳನ್ನು ಮಂಡಿಸಲು ನನಗೆ ಸಾಧ್ಯವಾದುದೇ ಇಂಗ್ಲೀಷ್‌ 
ಕ್ಕಾಟಲಾಗ್‌ ಬರಹಗಳ ಮುಖಾಂತರ! ನಾನು ಗಂಭೀರ ಚಿಂತನೆಗಳನ್ನು ಪ್ರಸ್ತುತ ಪಡಿಸಲು 
ಕ್ಯಾಟಲಾಗ್‌ ಹಾಗೂ ಪತ್ರಿಕಾ ವಿಮರ್ಶೆಯ ಕಾಲಂಗಳನ್ನು ಛದವೇಷದಂತೆ (ಡಿಸೆಪ್ಟಿವ್‌ ಸ್ಪೇಸ್‌) 
ಬಳಸಿಕೊಂಡಿದ್ದೇನೆ ಕೂಡ. 

ಕೇವಲ “ಕಲಾವಿದರಿಗಾಗಿ' ಎಂದೂ ಬರೆದವನಲ್ಲ ನಾನು. ಏಕೆಂದರೆ ಬಹುಪಾಲು 
ದೃಶಕಲಾವಿದರಿಗೂ, ಬರಹದ ಮುಖೇನ ರೂಪುಗೊಳ್ಳುವ ಗಂಭೀರ ತಾತ್ವಿಕ ಚಿಂತನೆಗೂ 
. ನಡುವೆ ಇರುವ ಸಂಬಂಧವು, “ಇಮಾಂ ಸಾಬಿಗೂ ಗೋಕುಲಾಷ್ಟಮಿಗೂ'', ಇರುವಷ್ಟೇ 
ನಿಕಟವಾದುದು ಎಂಬುದು 'ಕಲಾವಲಯದ ಒಳಗಿನವನಾಗಿ' ನಾನು ಕಂಡುಕೊಂಡ 
ಸತ್ಯವಾಗಿದೆ. 

“ಜಾತ್ಕಾಶೀತ ಗುಣ', ಎಂದು ನಾನೊಮ್ಮೆಕನ್ನಡದಲ್ಲಿ ವಿಮರ್ಶೆ ಬರೆದಿದ್ದಾಗ ಅದೇ ನಿರ್ದಿಷ್ಟ 
ಪದವನ್ನು, “ಜಾತೀಯತೆ' ಎಂದು ಆ ಕಲಾವಿದ ಮಿತ್ರರು ಮುಗ್ಧವಾಗಿ ಅನರ್ಥ 
ಮಾಡಿಕೊಂಡಿದ್ದರು. ಮತ್ತೊಮ್ಮೆ 'ಸಾಕ್ಸಿಪ್ರಜ್ಞೆ ಎಂಬ ಶುದ್ಧ ಕನ್ನಡ ಪದವನ್ನು ನಾನು ಬರೆದಾಗ, 
"ಸಾಕ್ಲಿ' ಗ್ಯಾಲರಿಯಲ್ಲಿ ಮಾರಾಟವಾಗುವಂತೆ ಕಲಾಕೃತಿ ಚಿತ್ರಿಸುವ ಪ್ರಜ್ಞೆ ಎಂದು ಕಲಾವಿದ 
ಸ್ನೇಹಿತರು ತಲೆಕೆಡಿಸಿಕೊಂಡಿದ್ದರು. ನನ್ನ ಗುಜರಾತಿ ಕಲಾವಿದ ಮಾಸ್ತರೊಬ್ಬರು “ಹ್ಯಾಪಿ ಅಂಡ್‌ 
ಗೇ (08/)' ಎಂದು ನಾನು ಇಂಗ್ಲೀಷಿನಲ್ಲಿ ಬರೆದಿದ್ದಾಗ ಅದಕ್ಕೆ ಅವರು "ಸಲಿಂಗಕಾಮಿ' ಎಂಬ 
ಅನರ್ಥವನ್ನೂ ಹಚ್ಚಿದ್ದರು. ಕಲಾವಿದರ ಇಂತಹ “ಅನಕ್ಷರಸ್ಥ. ಸ್ವಭಾವ ಗೊತ್ತಿದ್ದೂ ಸ್ವತಃ 
ಕಲಾವಿದರೂ ಆದ ಸೆಟ್ಟರು, “ಕನ್ನಡಿಗರನ್ನು ಕನ್ನಡವನ್ನು, ಕಲಾರಂಗವನ್ನು, ಕಲಾವಿದರನ್ನು 
ಅನಿಲ್‌ ಕೀಳಾಗಿ ಕಂಡಿದ್ದಾರೆ. ಸ್ಥಳಪುರಾಣದ ಮೂವರು ಕಲಾವಿದರಲ್ಲಿ ಒಡಕು ಹುಟ್ಟಿಸುವ 
' ಪ್ರಯತ್ನ ಮಾಡಿದ್ದಾರೆ” (ಪುಟ : 133) ಎಂದೆಲ್ಲಾ ಅಸಂಬದ್ಧವಾಗಿ ಪ್ರಲಾಪಿಸಿರುವುದು ಒಂದು 
ಚೀಪ್‌ ತಂತ್ರವೆನಿಸುತ್ತದೆ. ಕನ್ನಡ ಸಿನೆಮಗಳ "ಒಳಗೆ' ಕನ್ನಡಾಭಿಮಾನದ ಹಾಡು, ಅಣ್ಣಾವ್ರ 
ಚಿತ್ರಗಳಿರುವ ವಾಲ್‌ಪೋಸ್ಟರ್‌ಗಳನ್ನು ಹಾಕಿಕೊಂಡು ಸಿಳ್ಳೆಗಿಟ್ಟಸಿ ತಮ್ಮ ತಮ್ಮ ಸಿನೆಮದ 
ಉಳುಕು ಮುಚ್ಚಿಕೊಂಡು 'ಬಿ' ಮತ್ತು "ಸಿ' ಕೇಂದ್ರಗಳಲ್ಲಿ ಕಾಸು ಮಾಡಲು ಪ್ರಯತ್ನಿಸಿದಂತಿದೆ 
ಇದು. ಬಹುಶಃ ಸೆಟ್ಟರು ಪಾರ್ಟ್‌ ಟೈಂ ಕಲಾವಿದ, ಇನ್ನುಳಿದ ಸಮಯದಲ್ಲಿ ಕಲಾವಿಮರ್ಶಕರ 
"ಮುಖವಾಡ' ಧರಿಸುವುದರಿಂದಲೇ ಈ ಗೊಂದಲ ಅವರಲ್ಲಿರಬಹುದೆ? ವಾಟಾಳ್‌ 
ನಾಗರಾಜ್‌ರ ಕನ್ನಡ ಪ್ರೇಮಕ್ಕಿಂತ ಡಿ.ಆರ್‌. ನಾಗರಾಜ್‌ರ ಕನ್ನಡತನವೇ ಶ್ರೇಷ್ಠವಾದುದೆಂದು 
ಬಲವಾಗಿ ನಂಬಿಕೊಂಡಿರುವವನು ನಾನು. 

ಇದಕ್ಕೆ ತದ್ದಿರುದ್ಧವಾಗಿ, “ಗಂಭೀರ ಚರ್ಚೆಯೊಂದನ್ನು/ವಾಗ್ವಾದವೊಂದನ್ನು ಬೀದಿಜಗಳದ 


ಷಾ 65) 


ಮಟ್ಟಕ್ಕೆ ಇಳಿಸುತ್ತಿದ್ದೀರೆಂದು'', ನಾಲ್ಕು ವರ್ಷದ 
ಹಿಂದೆ ಚಿ.ಸು. ಕೃಷ್ಣಸೆಟ್ಟರ-ಗುರುದಾಸ್‌ ಶೆಣ್ಸೆರ 
ನಡುವಿನ ಜಗಳ ರೂಪದ ವಾದವನ್ನು ಬಿಡಿಸುತ್ತ 
(ಸಂಚೆಯ'ದ ಸೆಮಿನಾರಿನಲ್ಲಿ) ನಾನು ಸೆಟ್ಟರಿಗೆ, 
ಸಭೆಯ ಎದಿರು ಬುದ್ಧಿವಾದ ಹೇಳಿದ್ರೆ ನಂತರ, 
ಆ ಸೆಮಿನಾರಿನ ಭಾಷಣಗಳನ್ನೆಲ್ಲ ಸಂಗ್ರಹಿಸಿ 
"ಬೌಕಟ್ಟು' ಪುಸ್ತಕವನ್ನು ನಾನು ಸಂಪಾದಿಸಿದಾಗ 
ಸೆಟ್ಟರಿಗೆ ತಮ್ಮಭಾಷಣವನ್ನು ಬರೆದುಕೊಡಲು 
(ಕಾರಣಾಂತರದಿಂದ?) ಆಗಲಿಲ್ಲ ಸೆಟ್ಟರ ಆಯ್ಕೆ 
ಯಾವ ಹಂತದ್ದು (ಜಗಳ' ಅಥವ "ಗಂಭೀರ 
ಲೇಖನ?) ಎಂಬುದಕ್ಕೆ ಇದಕ್ಕಿಂತ ಬೇರೆ ಸಾಕ್ಷಿ 
ಬೇಕೆ? 

ಮತ್ತು ಈ ನಾಲ್ಕು ವರ್ಷಗಳಲ್ಲಿ ಸೆಟ್ಟರು ಏನೇನೂ ಬದಲಾವಣೆಗೊಂಡ ಲಕ್ಷಣ ನನಗಂತೂ 
ಕಾಣಿಸುತ್ತಿಲ್ಲ 

ಸಂಕುಲದ "ವಿಮರ್ಶೆಯ ವಿಮರ್ಶೆ' ಎಂಬ ನನ್ನ ಬರಹವನ್ನು ಕುರಿತು, “ಇಂಗ್ಲೀಷ್‌ 
ವಿಮರ್ಶಕರೇ ಶ್ರೇಷ್ಠ ಎನ್ನುವ ಆಶಯವಿದೆ, ಕನ್ನಡ ವಿಮರ್ಶೆಯನ್ನು ಕೀಳಾಗಿ ಪರಿಗಣಿಸುವ 
ಕಳಂಕದ ಮನಸ್ಸಿದೆ,” ಎಂದು ಮುಂತಾಗಿ ಬುರುಡೆ ಬಿಟ್ಟಿರುವ ಸೆಟ್ಟರು ಇಲ್ಲೊಂದು 
“ವಿಷರ್ಯಾಸ'ವನ್ನು ಗಮನಿಸಬೇಕು: 

ಕನ್ನಡದ ದೃಶ್ಯಕಲಾ ಹಾಗೂ ದೃಶ್ಧಿ ಸಾಹಿತ್ಯದ ಇತಿಹಾಸಕ್ಕೊಂದು ತಾತ್ಬಿಕ ನೆಲೆಗಟ್ಟನ್ನು ನಾನು 
ಇಲ್ಲಿಯವರೆಗೂ ನೀಡಿರುವುದು ಮೂಲ ಇಂಗ್ಲೀಷ್‌ ಬರಹದ ಹಾಗೂ ಅವುಗಳ ಕನ್ನಡ 
ಆವೃತ್ತಿಯ (ಭಾಷಾಂತರ'ವಲ್ಸ ಮುಖೇನ. ಆದ್ದರಿಂದ "ನಾನು ೪/5 ನೀನು,' "ಇಂಗ್ಲಿಷ್‌ /5 
ಕನ್ನಡ' ಎಂಬ ಸೆಟ್ಟರ ಕುತಂತ್ರ "ಟುಸ್‌' ಎನ್ನುತ್ತದಿಲ್ಲಿ ಚೆನ್ನಾಗಿ ಇಂಗ್ಲೀಷ್‌ ಬಲ್ಲ ಕನ್ನಡಿಗ, ಅದು 
ಬಾರದ ಕನ್ನಡಿಗನಿಗಿಂತ ಒಳ್ಳೆಯ ಕನ್ನಡಿಗನಾಗುವ ಸಾಧ್ಯತೆಯೂ ಇದೆ. ಏಕೆಂದರೆ ಅವನು 
ಇಂಗ್ಲೀಷ್‌ ಮುಖಾಂತರ ಲೋಕಜ್ಞಾನವನ್ನು ಕನ್ನಡಕ್ಕೂ ಕನ್ನಡದ ಸ್ಥಳೀಯ ಸೊಗಡನ್ನು 
ಇಂಗ್ಲೀಷ್‌ ಮುಖೇನ ಇತರೆ ಜಗತ್ತಿಗೂ ಪ್ರಸರಿಸುತ್ತಿರುತ್ತಾನೆ. ಕನ್ನಡದ ಕಲಾಸಾಹಿತಿಗಳಲ್ಲಿ 
ಅಪರೂಪಕ್ಕೆ ಇಂಗ್ಲೀಷ್‌-ಕನ್ನಡ ಎರಡೂ ಭಾಷೆಯಲ್ಲಿ ಬರೆಯುತ್ತಿರುವ “ಮೈಕ್ರೋಸ್ಕೋಪಿಕ್‌ 
ಮೈನಾರಿಟ'ಯಲ್ಲಿ (ನೆಟ್ಟರು ಶುದ್ಧ ಕನ್ನಡ ಸಾಹಿತಿಗಳನ್ನು ಆಗಾಗ ಹೀಗೆ ವಿಂಗಡಿಸುತಿರುತಾರೆ) 
ಮೈನಾರಿಟಯವನಾದ ನಾನು ಇದೇ ಕಾರಣಕ್ಕೆ ಸೆಟ್ಟರಿಗಿಂತ ಹೆಚ್ಚು ಗಂಭೀರ ಕನ್ನಡಾಭಿಮಾನಿ 
ಹಾಗೂ ಕನ್ನಡದ ಕಲಾಸಾಹಿತಿ ಎಂದುಕೊಂಡಿದ್ದೇನೆ. ಈ ಸೌಕರ್ಯವಿಲ್ಲದ ಸೆಟ್ಟರಿಗೆ ಅದು 
ಕೈಗೆಟುಕದ "ಹುಳಿದ್ರಾಕ್ಸಿ'ಯಾಗಿ ಕಂಡರೆ ನಾನೇನು ಮಾಡಲಿ? 

ಒಂದರ್ಥದಲ್ಲಿ ಸೆಟ್ಟರಿಗಿಂತ ನನ್ನ ಕನ್ನಡಾಭಿಮಾನವೇ ಹೆಚ್ಚು ಪ್ರಯೋಜನಕಾರಿ ಎಂಬುದಕ್ಕೆ 
ಈ ಕೆಳಗಿನ ಉದಾಹರಣೆಯೇ ಸಾಕ್ಷಿ: 

ಶೂದ್ರ ಎ 


'ತಮನ್ನು', "ತಮ್ಮ ವಿಷಯವನ್ನು ಕುರಿತಾದ ಬರವಣಿಗೆಗೆ ಮಾತ್ರ ಸೆಟ್ಟರು ಪ್ರತಿಕ್ರಿಯಿಸಿದ್ದಾರೆ. 
ನನ್ನ 'ವಿಮರ್ಶೆಯ ವಿಮರ್ಶೆ'ಯ ವಿಶ್ಲೇಷಣೆಗಿಂತಲೂ "ಜಟ್ಟ ಕೆಳಕ್ಕೆ ಬಿದ್ದರೂ ಮೀಸೆ 
ಮಣ್ಣಾಗಿಲ್ಲವೆಂದು', ತಮ್ಮನ್ನು ರಕ್ಷಿಸಿಕೊಳ್ಳುವ ಪ್ರಯತ್ನವೇ ಅವರ ಪ್ರತಿಕ್ರಿಯೆಯಲ್ಲಿ ಸ್ಪಷ್ಟವಾಗಿದೆ. 
ತದ್ವಿರುದ್ಧವಾಗಿ, ಯಾವ ಬಾಹ್ಮ ಒತ್ತಡವೂ ಇಲ್ಲದೆ ಕರ್ನಾಟಕದ/ಕನ್ನಡದ ಕಲೆಯ ಬಗೆಗಿನ 
ಪ್ರೀತಿಯಿಂದಲೇ ನಾನು "ಕರ್ನಾಟಕದ (ಇಂಗ್ಲೀಷ್‌ ಮತ್ತು ಕನ್ನಡ)ಕಲಾಸಾಹಿತ'ವನ್ನು ಕುರಿತಾದ 
ಸುದೀರ್ಥ ಲೇಖನವನ್ನು ಇದೇ ಸಂಕಲನದಲ್ಲಿ ಬರೆದಿದ್ದೇನೆ. (ಗೋಡಿ : ನನ್ನ ಲೇಖನ 
“ಕರ್ನಾಟಕದಲ್ಲಿ ದೃಶ್ಯ ಕಲಾ ಸಾಹಿತ್ಯ - ಒಂದು ಪಕ್ಷಿನೋಟ” ಪುಟ: 55ರಿಂದ 66, "ಸಂಕುಲ' 


ಸಂಖ್ಯೆ 19, ನವೆಂಬರ್‌-ಡಿಸೆಂಬರ್‌ 1996). ಸೆಟ್ಟರ ಸಾಹಿತ್ಯವನ್ನು ಕುರಿತಾದ ವಿಶ್ಲೇಷಣೆಯನ್ನೂ 


ಈ ಲೇಖನ ಒಳಗೊಂಡಿದೆ. ಬಹುಶಃ ನನಗೆ ತಿಳಿದ ಮಟ್ಟಿಗೆ ಕಳೆದ ಐದಾರು ದಶಕಗಳ 
ಇತಿಹಾಸದಲ್ಲಿ ಕರ್ನಾಟಕ ಕಲಾಸಾಶಿತ್ಯವನ್ನು ಕುರಿತಾದ ಕನಿಷ್ಠಪಕ್ಸ ಇಷ್ಟು ವಿವರವಾದ ಲೇಖನ 
ಇನ್ನೊಂದಿಲ್ಲ ಈ ಹಿನ್ನೆಲೆಯಲ್ಲಿ “..ಎಲ್ಲೆಡೆ ನನ್ನನ್ನು ತೆಗಳಲು ಅಪೂರ್ವ ಪ್ರಯಾಸ 


: ಮಾಡಲಾಗಿದೆಯೇ ಹೊರತು ಹೊಗಳುವಂತಹ ಒಂದು ಸಾಲೂ ಇಲ್ಲ..' (ಪುಟ: 130) 


ಎಂದು ಸೆಟ್ಟರು ನಿಟ್ಟುಸಿರು ಬಿಡುವ ಅವಶ್ಯಕತೆಗೆ ಕಾರಣವೇ ಹೊಳೆಯಲಿಲ್ಲ ನನಗೆ. ಒಂದು 
ತೆಗಳುವ ಅಂಶದೊಂದಿಗೆ ಒಂದು ಹೊಗಳುವ ಅಂಶವನ್ನಿರಿಸಿ, ತಕ್ಕಡಿ ತೂಗಿ, ತಿಪ್ಪೆ 
ಸಾರಿಸುವಂತಹ, "“ಅಂದರಿಕೆ ಮಂಚಿವಾಡು'' ಎಂಬ ಹಾಗೆ ಬಣ್ಣ ಬಣ್ಣದ ವಾಕ್ಕಗಳನ್ನು, ಬಣ್ಣದ 
ಪೋಟೊಗಳೊಂದಿಗೆ ಅರ್ಧ ಪುಟ ಪೂರ್ತಿ ಕಲಾ ವಿಮರ್ಶೆಯ ಹೆಸರಿನಲ್ಲಿ-ಜಗತ್ಛಸಿದ್ಧ 
ಕನ್ನಡಪತ್ರಿಕೆಯಲ್ಲಿ ನಿಮ್ಮ ಹಾಗೆ ಬರೆವ "ಹೊಗಳುಭಟ್ಟ' ಗುಣ ನನಗಿಲ್ಲ, ಎಂದು ಸೆಟ್ಟರ 


ಶೈಲಿಯಲ್ಲಿಅವರನ್ನೇ ಕುರಿತು ಬರೆದು ಬಿಡುವುದಕ್ಕೆ ಒಬ್ಬಗಂಭೀರ ಕಲಾ ಇತಿಹಾಸಕಾರನಾಗಬೇಕೆಂದು 


ಕೊಂಡಿರುವವನೇ ಆಗಬೇಕೆಂದೇನಿಲ್ಲ ಅಲ್ಲವೆ?! 

ಮತ್ತೂ ಮುಂದುವರೆದು ಸೆಟ್ಟರು, 
“ಪಾಶ್ಚಾತರಿಗೆ ದಾಸರಾಗುವವರಿಗೆ ಇಂಗ್ಲೀಷೇ 
ಶ್ರೇಷವೆನಿಸಬಹುದು'', ಎಂದು ತರ್ಕರಹಿತರಾಗಿ 
ಶಾಲಾಮಕ್ಕಳ ಚರ್ಚಾಪಟುತ್ವದ ಧ್ವನಿಯಲ್ಲಿ 
ಹೇಳುವುದನ್ನು ಕಂಡರೆ “ನನಗೆ ಕನಿಕರ 
ವಾಗುತ್ತದೆಂದು'' ಮತ್ತೆ ಅವರದೇ ಶೈಲಿಯಲ್ಲಿ 
ನಾನೂ ಹೇಳಬಹುದಲ್ಲವೆ! ವೈರುಧ್ಯದ 
ವಿಷಯವೇನೆಂದರೆ “ಶುದ್ಧ ಕನ್ನಡಿಗ'ರೆಂದು 
ಕೊಂಡಿರುವ ಸೆಟ್ಟರ ಪ್ರತಿಕ್ರಿಯಾ ಲೇಖನದಲ್ವಿ 
“ಕನ್ನಡಿಗನೇ ಅಲ್ಲ'ವೆಂದು ಅವರಿಂದ 
ಕರೆಸಿಕೊಂಡಿರುವ ನನ್ನ ಲೇಖನಕ್ಕಿಂತಲೂ 
ಹೆಚ್ಚು ಮುದ್ರಿತ ಇಂಗ್ಲೀಷ್‌ ವಾಕ್ಕಗಳಿದ್ದಾವೆ, ಓಹ್‌ ಗಾಡ್‌! 

ಒಂದು ಮಾತಂತೂ ನಿಜ. ಕರ್ನಾಟಕದ ಕಲೆಯನ್ನು ಕುರಿತು ಕನ್ನಡದಲ್ಲಿ ಬಂದಿರುವ 


ತಾ 6) 


ಲೇಖನಗಳಿಗಿಂತಲೂ ಇಂಗ್ಲೀಷ್‌ ಬರಹಗಳು ಹೆಚ್ಚು ಸಮಕಾಲೀನವಾದವು ಎಂಬುದು ನನ್ನ 
ಸ್ಪಷ್ಟ ಅನಿಸಿಕೆ. 


ಈ ಹಿನ್ನೆಲೆಯಲ್ಲಿ ಸೆಟ್ಟರಿಗೆ ಕೆಲವು ಪ್ರಶ್ನೆಗಳು: 

1) ನಾನು ಸರಿಯೋ ತಪ್ಪೋ ಹಲವಾರು ಸೂತ್ರರೂಪದ ತತ್ವಗಳನ್ನು, ಕೇವಲ ನಾಲ್ಕಾರು 
ವರ್ಷದ ಬರಹದಲ್ಲೇ ನೀಡಿದ್ದೇನೆ. ಹತ್ತಿಪ್ಪತ್ತು ವರ್ಷ ಬರೆದು, ನಾಲ್ಕಾರು ಬಾರಿ ಪ್ರಭಾವಶಾಲಿ 
ವಿಮರ್ಶಕನೆಂಬ ನೆಪದಲ್ಲಿ ಸರ್ಕಾರಿ ಕೃಪಾಪೋಷಿತ ಕಲಾ ಸಂಸ್ಥೆಗಳ/ ಅಕಾಡೆಮಿಗಳ ಮೆಂಬರ್‌ 
ಆಗಿರುವ ನೀವು ಇಲ್ಲಿಯವರೆಗೂ ಮಂಡಿಸಿರುವ, ಕನ್ನಡ ಕಲೆಯನ್ನು ಕುರಿತಾದ "ನಿಮದೇ ಆದ' 
ತಾತ್ಜಿಕ ನಿಲುವುಗಳೇನಾದರೂ ಇದ್ದಾವೆಯೇ? ಕ್ಷಮಿಸಿ, ಮೊದಲಿಗೆ ಒಂದು ತಾತ್ವಿಕ ನಿಲವು' 
ಎಂಬುದರ ತುರ್ತು ನಿಮಗೇನಾದರೂ ಇದೆಯೇ? ಎಂದು ಉತ್ತರಿಸಿ. ನಂತರ, ಇದ್ದ ಪಕ್ಸದಲ್ಲಿ 
ಅದೇನೆಂದು ವಿವರಿಸಿ. ಅದಕ್ಕೆ ಮೊದಲು ತ3ಾತ್ಹಿಕ ನಿಲುವು' ಎಂದರೆ ನೀವು ಹೇಗೆ 
ಅರ್ಥಮಾಡಿಕೊಂಡಿದ್ದೀರಿ ಎಂಬುದನ್ನಾದರೂ ಕನಿಷ್ಠಪಕ್ಷ ವಿವರಿಸಿ. 

(2) “ಕನ್ನಡದ್ದೇ ಆದ ಒಂದು ಕಣ್ಣಿದೆ. ಅದು ಬೆಂಗಾಲ್‌, ಬರೋಡ, ಬೋಳುಮಂಡಲ, 
ಮುಂಬಯಿ ಮುಂತಾದ ಕಲಾಶಾಲೆಗಳ ಧೀಮಂತ ಕಲಾಪಭಾವಗಳನ್ನು ಮೀರಿ ನಿಲ್ಲಬಲ್ಲ ದೃಶ್ಯ 
ಸಾಮರ್ಥ ಹೊಂದಿದೆ, ಎಂಬುದು ನನ್ನ ಇಷ್ಟು ವರ್ಷದ ಕಲಾಬರಹದ ಜೀವನದ 
ಮತ್ತೊಂದು ತಾತ್ಹಿಕ ನಿಲುವು. ಈ ವರ್ಷ ಹೆಗ್ಗೋಡಿನ "ಸಂಸ್ಕೃತಿ ಶಿಬಿರದಲ್ಲಿ 15/16ನೇ 
ಅಕ್ಟೋಬರ್‌ 1999 ರಂದು ಇನ್ನೂರು ಕರ್ನಾಟಕದ ಕಲಾಕೃತಿಗಳ ಸ್ಲೈಡ್‌ ಮುಖಾಂತರ ಈ 
ತತ್ವದ ರೂಪುರೇಷೆ ಹಾಗೂ ವಿವರವನ್ನು ಮಂಡಿಸಿದ್ದೆ. ನಿಮ್ಮ ನಿಲುವನ್ನೂ ಈ ಕುರಿತಂತೆ 
ಸ್ಪಷ್ಟಪಡಿಸಿದಲ್ಲಿ ಇಬ್ಬರೂ ಕೂಡಿ ಮುದ್ರಣಕಾಗದಗಳನ್ನು ಅನವಶ್ಯಕವಾಗಿ ನುಂಗಿ ನೀರು ಕುಡಿವ 
ದುರಭ್ಯಾಸವಾದರೂ ಸ್ವಲ್ಪ ಕಡಿಮೆಯಾದೀತು... 

(3) ಸರ್ಕಾರಿ ಕೃಪಾಪೋಷಿತ ಕಲಾಸಂಸ್ಥೆಗಳ ಹಂಗಿಲ್ಲದೆಯೂ ಶುದ್ಧ ಕನ್ನಡದಲ್ಲಿ 
ಇಲ್ಲಿಯವರೆಗಿನ "ನನ್ನದೇ ಆದ ತತ್ವಗಳನ್ನೆಲ್ಲ ಕ್ರೋಢೀಕರಿಸಿ ಒಂದು ಕಲಾ ಪುಸ್ತಕವನ್ನು 
ಹೊರತಂದಿದ್ದೇನೆ. ನೀವು? ಹಾಗಿದ್ದಾಗ್ಯೂ ಅನೇಕ ಕ್ಯಾಟಲಾಗ್‌ ಲೇಖನಗಳಲ್ಲಿ ಅಸಲಿಯಾಗಿ 
ಹಂಚಿಕೆಯಾಗಿರುವ ನನ್ನ ಈ ತತ್ವಗಳ ತಂಟೆಗೂ ಬಾರದೆ ಸೆಟ್ಟರು “ಈ ಅಸಹಾಯಕತೆ 
ಇರುವುದು ಯಾರಲ್ಲಿ ಎಂಬುದನ್ನು ಅನಿಲ್‌ ಕುಮಾರ್‌ ಅವರು ಬರೆದಿರುವ ಪ್ರದರ್ಶನಗಳ 
ಕ್ಯಾಟಲಾಗ್‌ ಓದಿದರೆ ಗೊತ್ತಾಗುತ್ತದೆ, ಎಂದಿರುವುದು ನನ್ನಲ್ಲೊಂದು ಬಲವಾದ ಅನುಮಾನವನ್ನು 
ಹುಟ್ಟಿಹಾಕುತ್ತಿದೆ. ಸೆಟ್ಟರ ಇಡೀ ಪ್ರತಿಕ್ರಿಯೆ ಲೇಖನವು ನನ್ನ "ವಿಮರ್ಶೆಯ ವಿಮರ್ಶೆ' 
ಲೇಖನದ ವಿರುದ್ಧವೋ ಅಥವ ವೈಯಕ್ತಿಕವಾಗಿ ಕಲಾ ಇತಿಹಾಸಕಾರನಾಗಿ "ನನ್ನ ಸಫಲತೆಯ' 
ವಿರುದ್ಧವೋ ಎಂದು! 

ನಾನು ಇಲ್ಲಿಯವರೆಗೂ ಬರೆದಿರುವ ಕ್ಕಾಟಲಾಗ್‌'ಗಳಲ್ಲಿ ಕೃಷ್ಣ ಸೆಟ್ಟರದೂ ಉದಾಹರಣೆಯಾಗಿ 
ಸೇರಿರುವುದರಿಂದ, ಸೆಟ್ಟರನ್ನು "ಹೊಗಳಿ' ನನಗೆ ಆಗಬೇಕಾದ ಲಾಭ ಅಷ್ಟರಲ್ಲೇ ಇದೆ. 
ತದ್ವಿರುದ್ಧವಾಗಿ ನಾನು ಪ್ರತಿ ಕ್ಯಾಟಲಾಗ್‌ ಬರೆದಾಗಲೂ/ಬರೆವಾಗಲೂ ಒಂದೊಂದು ಪದಕ್ಕೂ 


ಮೂರರಿಂದ ಐದು ರೂಪಾಯಿ ರಾಯಧನವನ್ನು ಪಡೆಯುತಿದ್ದುದು/ಪಡೆಯುತಿರುವುದು 
ಸೆಟ್ಟರಂತಹವರಿಗೆ "ಕಣ್ಣ ಪಿಸುರಾಗಿ' ಕಾಡುತ್ತಿರುವುದು ನಿಜ. ಇಂಗ್ಲೀಷ್‌ ಬರೆದಿಲ್ಲದ, ಬಹುಶಃ 
ಅದೇ ಕಾರಣಕ್ಕೆ ಕ್ಯಾಟಲಾಗ್‌ ಬರಹದ ಲೋಕದೊಳಕ್ಕೆ ಪ್ರವೇಶದ ಅವಕಾಶವಿಲ್ಲದೆ ಸೆಟ್ಟರು 
ಕಲಾಗ್ಮಾಲರಿ ಮಂದಿಯ ಮುಂದೆ, ನನ್ನೆದುರಿಗೇ, ಕ್ಯಾಟಲಾಗ್‌ ಬರಹದ ಅವಕಾಶಕ್ಕಾಗಿ 
ಅಲವತ್ತುಕೊಂಡ ಘಟನೆಗಳೂ ಇಲ್ಲದಿಲ್ಲ ಅವರ ಪ್ರತಿಕ್ರಿಯೆಯ ಲೇಖನದ ಬಿರುದು/ಟೈಟಲ್‌ 
"ಹೊಗಳು ಭಟ್ಟರು...' ಎಂದಿರಲು ಈ ಕ್ಯಾಟಲಾಗ್‌ ಸಂಪ್ರದಾಯದ ಆರ್ಥಿಕ ಲಾಭ ಕಣ್ಣು 
ಕುಕ್ಕಿದ್ದು ಕಾರಣವಿರಬಹುದೇನೋ! ಇಷ್ಟೆಲ್ಲ ಆಗಿಯೂ, ನಾನು ಹೊಗಳುಭಟನೇ ಆಗಿದ್ದ 


` ಪಕ್ಷದಲ್ಲಿ ನನ್ನಿಂದ, ಅದೂ ವೃತ್ತಿಬಾಂಧವರೆಂಬ ಕಾರಣಕ್ಕಾಗಿಯೇ "ಬಿಟ್ಟಯಾಗಿ' ಹೊಗಳಿಸಿಕೊಂಡ 


ಸೆಟ್ಟರು ಇನ್ನೆಂತಹವರೋ! 


ಅ) ವೈಯಕ್ತೀಕರಣವಾದದ ತೆವಲ: 


ಮಾಡರ್ನಿಟಿಯ ಮೂಲಭೂತ ಲಕ್ಷಣವಾದ, ಇಂದು ಪೇಲವವಾಗುತ್ತಿರುವ 'ವೈಯಕ್ತೀಕರಣ 
ವಾದ' (ಇಂಡುವಿಜಿಯೇಶನ್‌) ನೆಲೆಯಲ್ಲಿಯೇ ಕೃಷ್ಣ ಸೆಟ್ಟರು ತಮ್ಮವಿಮರ್ಶೆಯನ್ನು ಕುರಿತಾದ 
ವಿಶ್ಲೇಷಣೆಯನ್ನು ಸ್ವೀಕರಿಸಲು ನಿರ್ಧರಿಸುತ್ತಾರೆ. ಕೋರ್ಟೊಂದರಲ್ಲಿ (ಅದೂ ನಿಜವಾದುದಲ್ಲ 
ಸಿನೆಮಾತಕವಾದುದು) ವಾದ-ಪ್ರತಿವಾದ ಮಾಡುವಂತಿರುವ ಅವರ ಧ್ವನಿಯಲ್ಲಿ ತರ್ಕ, 
ವಿಶ್ಲೇಷಣೆ, ಒಳನೋಟಗಳಿಗಿಂತಲೂ ನಾಟಕೀಯವಾಗಿ ವಾದಮಂಡಿಸುವ ಶಾಲಾಮಕ್ಕಳ 
ಚರ್ಚಾಪಟುತ್ವದ ಶೈಲಿಯದೇ ಆದಿಪತ್ಯ ಸಿನೆಮಾತತವಾದ ಈ ತಂತ್ರದೊಳಕ್ಕೆ ಸೆಟ್ಟರು 
ಪ್ರೇಕ್ಷಕರ ಗಮನ ಹಾಗೂ ಸಹಾನುಭೂತಿಯನ್ನು ಪಡೆವ ಪ್ರಯತ್ನವು ಹೆಚ್ಚು ತೀವ್ರವಾದುದು. 
ಸಾಂಸ್ಕೃತಿಕ ನಿರ್ವಚನಕ್ಕಿಂತಲೂ ಅಥವಾ ದೃಶ್ವಾತತ ಒಳನೋಟಗಳ ಕಡೆ ಗಮನ 
ಹರಿಸುವುದಕ್ಕಿಂತಲೂ "ಪಿಕ್ಕರಿಸ್ಕ' ಆಗಿ ಶಬ್ದಮಾಲಿನ್ನದೊಂದಿಗೆ ವಾದ ಮಂಡಿಸುವ 
ಪ್ರಯತ್ನದಂತಿರುವ ಈ ತಂತ್ರವು ಆಧುನಿಕ ವಿಮರ್ಶಕರ ಅವಲಕ್ಬಣದ ಗುಣಗಳೆಲ್ಲೊಂದು. 
ಕಲಾಎಮರ್ಶೆಯ/ಕಲಾವಿದನ "ಏಕಸ್ದಾಮೃದ ಸಾವಿನ' ಸುದ್ದಿ ಇವರಿಗೆ ಇನ್ನು ತಲುಪಿದಂತಿಲ್ಲ 
ಅಥವ ತಲುಪಿದ್ದರೂ ನಿರ್ಜೀವ ವಿಮರ್ಶಾಕ್ರಮವನ್ನೇ ಆಧರಿಸಿರುವುದರಿಂದ ಇವರನ್ನು "ಕಲ್ಪಿತ 
ಕಲಾಇತಿಹಾಸಕಾರರ' ಶ್ರೇಣಿಯಲ್ಲೇ ಅಗ್ರಗಣ್ಮರ ದರ್ಜೆಗೇರಿಸಬಹುದು. ರೊಲಾಂಡ್‌ ಬಾರ್ಥ್‌, 
ಫ್ರಕೊ, ಆಶಿಶ್‌ ನಂದಿ, ಡಿ.ಆರ್‌. ನಾಗರಾಜ್‌ರಂತಹವರ ಪರ್ಯಾಯ ಚಿಂತನ ಕ್ರಮಗಳು 
ಇವರಿಗೆ ಎಳ್ಳಷ್ಟೂ ತಿಳಿದಿಲ್ಲವೆ?... ಕಲಾಕೃತಿಗಳ ಇತಿಹಾಸವು ಬದಲಾವಣೆಗೊಳ್ಳುವಂತೆ 
ಕಲಾಸಾಹಿತ್ಯಕ್ಕೂ ಐತಿಹಾಸಿಕ ಬದಲಾವಣೆಗಳಿವೆ ಮತ್ತು ಅವುಗಳಿಗೆ "ಸೂಕ್ತವಾಗಿ' ಪ್ರತಿಕ್ರಿಯಿಸ 
ಬೇಕು ಎಂಬ ಅಂಶಕ್ಕೆ ಸಾಕ್ಷಿಯಾಗಿ ಇವರ ಹತ್ತಿಪ್ಪತ್ತು ವರ್ಷದ ಬರಹಗಳಲ್ಲಿ ಎಲ್ಲಿಯೂ, ಅಪ್ಪಿ 
ತಪ್ಪಿಯೂ ಕಂಡುಬರದು. ನಿರೂಪಿಸಿ ಹೇಳಬಹುದಾದರೆ, "ಏಕತಾನತೆ', "ಮುಗ್ಧತೆ' ಹಾಗೂ 
"ಸ್ವಯಂಪ್ರೀತಿ' ಇವರ ಬರಹಗಳ ಮೂಲಭೂತ ಗುಣಲಕ್ಬಣಗಳು. ವೈಯಕ್ತೀಕರಣಕ್ಕೆ 
ಜೋತುಬಿದ್ವು ಏಕತಾನತೆಯ ಮೂಲಕ ಅದನ್ನು ಇನ್ನೂ ಉಳಿಸಿಕೊಂಡಿರುವುದಕ್ಕೊಂದು 
ಉದಾಹರಣೆ ಇಲ್ಲಿದ: ಧು 


ಶೂದ್ರ 2 


"ನಾನು', "ನನ್ನ' ಅಭಿಪ್ರಾಯದಲ್ಲಿ... ಸಮರ್ಥಿಸಲು "ನಾನೆಲ್ಲಿಯೂ' ಪ್ರಯತ್ನಿಸಿಲ್ಲ... "ನಾನು' 
ಓದಿದ್ದೇನೆ... ತಿಳಿದುಕೊಂಡಿದ್ದೇನೆ... "ನನ್ನಲ್ಪಿರುವ' ಅಸಹಾಯಕತೆ...ಇತ್ಯಾದಿಯಾಗಿ ಸೆಟ್ಟರು 
ವಾದಿಸುವಾಗ ನಾನು ಅವರ ಬರಹವನ್ನಲ್ಲದೆ "ಅವರನ್ನೇ' ವಿಶ್ಲೇಷಿಸುತ್ತಿದ್ದೇನೆಂಬ ಅರ್ಥ 
ಹೊರಡಿಸುತಿದ್ದಾರೆ. ಇಂಡುವಿಜಿಯೇಷನ್ನಿನ ದುರಂತವಿದು. ಮತ್ತೂ ದುರಂತದ ವಿಷಯವೆಂದರೆ 
ಯಾವ ಪಾಶ್ಚಾತ್ಮ ವಿಮರ್ಶಾಕ್ರಮವನ್ನು ಸೆಟ್ಟರು ಬೈಯುತ್ತಿದ್ದಾರೋ ಅದೇ ವಸಾಹತೀಕೃತ, 
ರೋಜರ್‌ ಫೈ ಹಾಗೂ ಹರ್ಬಟ್‌ ರೀಡ್‌ ಪ್ರಣೀತವಾದ ಉತ್ತರ ಯುರೋಪಿನ ಪುರಾತನ 
ಮಾದರಿಯೇ ಸೆಟ್ಟರ ವಿಮರ್ಶೆಗೆ ಮೂಲಾಧಾರ! 

“ಕಲಾಕೃತಿ-ಅಂತೆಯೇ-ಕಲಾಸಾಹಿತ್ಯದ ಬರಹವೊಂದು ಪೂರ್ಣಗೊಂಡ ನಂತರ ಅದು 
'ಕೇವಲ' ಆ ಕಲಾವಿದ ಬರಹಗಾರನ ಸ್ವತ್ತಾಗಿ ಉಳಿಯದು'', ಎಂಬ "ಹೊಸ ಕಲಾ ಇತಿಹಾಸ' 
ಧ್ವನಿ ನನ್ನದು (ಇದಕ್ಕೆ ಸಾಕ್ಷಿಯಾಗಿ ಬಾಥ್‌ನ "ಡೆಥ್‌ ಆಫ್‌ ದ ಆಥರ್‌' ಹಾಗೂ ಬ್ರಿಟಷ್‌ 
ವಿಮರ್ಶಕರ "ದ ನ್ಕೂ ಆರ್ಟ್‌ ಹಿಸ್ಟರಿ' ಓದಿ). 

ನನ್ನ ನಿಲುವನ್ನು ಗಂಭೀರವಾಗಿ ಚರ್ಚಿಸಬೇಕಾಗಿದ್ದಲ್ಲಿ ತರ್ಕಬದ್ಧವಾಗಿ ಅದನ್ನು ನಿರಾಕರಿಸುವ 
ಬದಲು 'ನಾನು ೪/5ನೀನು' ಎಂಬ ಬೀದಿ ಜಗಳಕ್ಕೆ ಸೆಟ್ಟರು ಇಳಿದಿರುವುದು-ಕಲಾ ಇತಿಹಾಸದ 
ರಂಗವನ್ನು ಕುರಿತೇ ಅವರಿಗಿರುವ "ನಾಮಕಾವಸ್ಥೆ' ಆಸಕ್ತಿಗೊಂದು ಸಾಕ್ಸಿಯಷ್ಟೆ. ಮತ್ತು ಈ 
ಸೃಷ್ಟೀಕರಣವನ್ನು ಅಡಿಟಪ್ಪಣಿ ಮುಖಾಂತರ "ವಿಮರ್ಶೆಯ ವಿಮರ್ಶೆ'ಯಲ್ಲಿಯೇ ನೀಡಿದ್ದೇನೆ. 
“ವಿನಾಶಕ್ಕೆಡೆ ಮಾಡುವ ಬಾಂಬ್‌ಗಳ ಅನ್ವೇಷಣೆಗಳಿಗೆ ವಿಜ್ಞಾನಿಗಳೂ ನೈತಿಕ ಹೊಣೆಗಾರರಲ್ಲವೆ'' 
ಎಂಬ ಶಿವವಿಶ್ಚನಾಥನ್‌ರ ಅನುಮಾನಕ್ಕೆ ಧ್ವನಿಗೂಡಿಸಿ, ಕಲಾಸಾಹಿತ್ತಕ್ಕೂ ಈ ಪುಶ್ನೆ 
ಅನ್ವಯಿಸಬಹುದು ಎಂದಿದ್ದೇನೆ. ಇದನ್ನು ಮತ್ತೂ ಒಂದು ಉದಾಹರಣೆಯೊಂದಿಗೆ ಸ್ಪಷ್ಟಪಡಿಸು 
ತ್ತೇನೆ; ಪ್ರಜಾವಾಣಿಯಲ್ಲಿ ಪ್ರಕಟವಾದ ಕೃಷ್ಣಸೆಟ್ಟರ "ಸ್ಥಳಪುರಾಣಗಳ' ವಿಮರ್ಶೆಯೊಂದಿಗೆ 
ರಮೇಶ್‌ ಕಲ್ಕಾರರ ಕಲಾಕೃತಿ ಪ್ರಕಟಗೊಂಡಿತ್ತು ನಂತರ ಸಂಕುಲದಲ್ಲಿ ಅದೇ ವಿಮರ್ಶೆ, 
ಅದರೊಂದಿಗೆ ಆ "ವಿಮರ್ಶೆಯ ವಿಮರ್ಶೆ' ಹಾಗೂ ಅದಕ್ಕೆ ಸೆಟ್ಟರ ಪ್ರತಿಕ್ರಿಯೆ-ಈ ಮೂರೂ 
ಲೇಖನಗಳೂ ಪ್ರಕಟವಾದಾಗಲೂ, ಸಂಕುಲದಲ್ಲಿಯೂ ರಮೇಶ್‌ ಕಲ್ಕೂರರದೇ ಕಲಾಕೃತಿಗಳ 
ಎರಡು ಫೋಟೋಗಳು ಪುನರ್‌ ಮುದ್ರಣಗೊಂಡವು. ಮತ್ತು ಅದೇ ಸಂಚಿಕೆಯಲ್ಲಿ 
ಪಕ್ಕದಲ್ಲಿಯೇ, ಸೆಟ್ಟರ ಕಲಾಕೃತಿಗಳನ್ನು ಕುರಿತು ಮತ್ತೂ ಒಂದು ಲೇಖನ-ಸೆಟ್ಟರ 
ಭಾವಚಿತ್ರದೊಂದಿಗೆ-ಇವರ ವಾದದೊಂದಿಗೆ ನೇರ ಸಂಬಂಧವಿಲ್ಲದೆಯೂ ಪ್ರಕಟಗೊಂಡಿತು... 

ಶಿವವಿಶ್ಚನಾಥರ ಪ್ರಶ್ನೆಯನ್ನು ಈ ಸಂದರ್ಭದಲ್ಲಿ ಹೀಗೆ ಕೇಳಬಹುದು: ಕೇವಲ ರಮೇಶ್‌ರ 
ಕೃತಿಗಳೇ ಪ್ರಕಟಗೊಂಡದ್ದು ಅರ್ಥಾತ್‌ ಇತರ ಇಬ್ಬರು ಕಲಾವಿದರ ಕೃತಿಗಳು ಪ್ರಕಟಗೊಳ್ಳದಿದ್ದದ್ದು 
ಒಂದು ತೆರನಾದ, "ಈ ಸಂದರ್ಭದ' ಆಯ್ಕೆಯಲ್ಲವೆ? ಅನೇಕ ಇಂತಹ ಸೌಂದರ್ಯಾ- 
ರಾಜಕೀಯಾತ್ಮಕ ಸಂದರ್ಭದ ಮುಖೇನ ಹಲವು ಕಲಾವಿದರು ಜನಪ್ರಿಯಗೊಳ್ಳುವುದು ಮತ್ತು 
ಖ್ಯಾತಿಗೆ ಬರದಿರುವದರಲ್ಲಿ ವಿಮರ್ಶಕರಾದ ನಿಮ್ಮ ನಮ್ಮ ಪಾತ್ರಗಳೂ ಇರುವುದಿಲ್ಲವೇ ಎಂಬ 
ನೈತಿಕ ಪ್ರಶ್ನೆ ಎದಿರಾಗುತ್ತದೆ. ವಿಮರ್ಶೆಯ ಸಂದರ್ಭದ ಇಂತಹ ಹಲವು ಆಯಾಮಗಳಿಗೆ 
ಪ್ರತಿಕ್ರಿಯಿಸದೆ “ನಾನು ಫೋಟೋ ಬೇಕೆಂದೇ ಹಾಕಲಿಲ್ಲ ರಮೇಶ್‌ ಬಗ್ಗೆ ಮಾತ್ರ 


(60 ಷಾ 


ವಿವರಪೂರ್ಣವಾಗಿ ಬರೆದುದರಿಂದ ಅವರದೇ ಕೃತಿಗಳ ಫೋಟೋಗಳನ್ನು ಮುದಿಸಿದ್ದರಲ್ಲಿ 
ತಪ್ಪೇನು?'' ಎಂದು ಕೃಷ್ಣಸೆಟ್ಟರು ತಮ್ಮ ಎಂದಿನ ವೈಯಕ್ತೀಕರಣದ ಶೈಲಿಯಲ್ಲಿ ಜೋರು 
ಮಾಡಿದರೆ-ಈ ಪ್ರಶ್ನೆಯ "ಸಾಂಸ್ಕೃತಿಕ ಸಂದರ್ಭ'ವನ್ನೇ ಅನರ್ಥಮಾಡಿಕೊಂಡಂತಾಗುತ್ತದೆ. 
ಚಿತ್ರಗಳನ್ನು, ಕಲಾವಿದರನ್ನು ನಮ್ಮ ವಿಮರ್ಶೆಯ ಕಣ್ಣಿನ ಚಿತ್ರಗಳನ್ನಾಗಿ ನಾವು ನೋಡುತ್ತ 
ಹೋದಂತೆ, ಇವುಗಳ ಜೊತೆಗೇ, "ನಾವೂ', “ನಮ್ಮವಿಮರ್ಶಾಕ್ರಮಗಳು'- "ಇಂದಿನ ಸಾಂಸ್ಕೃತಿಕ 
ಸಂದರ್ಭ' ಎಂಬುದರ "ಕಣ್ಣಿನ' ಚಿತ್ರಗಳಾಗಿ ಸೇರಿಹೋಗುತ್ತಿರುತ್ತವೆ ಎಂಬ ಅರಿವು ಇಲ್ಲಿ 


ಮುಖ್ಯ ಅಂದರೆ ನಾವು ಬರವಣಿಗೆಗಳ ಮೂಲಕ ಕಲಾಕೃತಿ-ಕಲಾವಿದರನ್ನು ಅಧ್ಯಯನ . 


ಮಾಡಿದಂತೆ ಮನಃಶಾಸ್ತ್ರಜ್ಞರು ನಮ್ಮ ಬರಹದ ಮುಖೇನ ನಮ್ಮನ್ನು ಅಧ್ಯಯನ ಮಾಡುವಂತಹ 
ಸಂದರ್ಭದಲ್ಲಿ ನಾವಿಲ್ಲವೆ? 

ನಿಜವಾಗಿಯೂ ಇಂತಹ ಗಂಭೀರ ಚರ್ಚೆಗಳಲ್ಲಿ ಸೆಟ್ಟರಿಗೆ ಆಸಕ್ತಿ ಇದ್ದಿದ್ದರೆ ಈ ನಿಟ್ಟನಲ್ಲಿ 
ಚಿಂತಿಸುತ್ತಿದ್ದರೇ ಹೊರತು, ತಮ್ಮದೇ ಆದ ವೈಯಕ್ತಿಕ ನಿಲುವೊಂದನ್ನು ಹೊಂದಿರುತ್ತಿದ್ದರೇ 
ಹೊರತು 'ನನ್ನ'ನ್ನು ತಮ್ಮ ಸಿಟ್ಟಿಗೆ ಸೆಟ್ಟರು ಕು(ಗು)ರಿ ಮಾಡುತ್ತಿರಲಿಲ್ಲ 

ಸೆಟ್ಟರ ಕಪೋಲ ಕಲ್ಪಿತ ಕಲಾಇತಿಹಾಸವೆಂಬ ತಾತ್ವಿಕ ನಿಲುವಿಗೆ ಇಂತಹ ಅವರ 
ಪ್ರತಿಕ್ರಿಯೆಯ ಶೈಲಿಯು ಒಂದು ಮೂಲ ಆಧಾರಸ್ತಂಭ. 

ಈ ಅಂಶವನ್ನು ಬೇರೊಂದು ರೀತಿಯಲ್ಲಿಯೂ ವಿಶ್ಲೇಷಿಸಬಹುದು. ಈ ಇಂಡಿವಿಜುಯೇಷನ್ನಿನ 
(ವೈಯಕ್ತೀಕರಣವಾದದ) ದುರಂತವೆಂದರೆ ಅದಕ್ಕೊಂದು ನಾರ್ಸಿನಿಸ್ಟ್‌ (ಆತರತಿ'ಯ) ಗುಣ 
ಬಂದುಬಿಡುತ್ತದೆ. (ನೋಡಿ : ಕೆ. ಕೇಶವಶರ್ಮರ "ವ್ಯಕ್ತಿ ವಿಶಿಷ್ಟತೆಯ ಪರಿಕಲ್ಪನೆ ಮತ್ತು ಸಾಹಿತ್ಯ 
ವಿಮರ್ಶೆ, ಪುಟ : 56-64, ಕನ್ನಡ ಅಧ್ಯಯನ, ಸಂ : ರಹಮತ್‌ ತರೀಕೆರೆ, ಕನ್ನಡ ವಿ.ವಿ. 
ಪ್ರಕಟಣೆ, 1998). ವಯಸ್ಸಿನಲ್ಲಿ ದೊಡ್ಡವರಾದವರಿಗೇ ಮನ(ನ್ಸುಣೆ ಹಾಕುವ ಅವರ ಗುಣವನ್ನು 
ನಾನು ಈ ಮುಂಚೆಯೇ. ಸೂಚಿಸಿದ್ದೇನೆ. ಅವರು ಹಾಗಲ್ಲವೆಂದಿದ್ದಾರೆ. ಅದೇ ಉಸಿರಿನಲ್ಲಿ 
“ಇಷ್ಟಾಗಿಯೂ ಕಲಾವಿಮರ್ಶೆಯ ಕ್ಷೇತ್ರದಲ್ಲಿ "ಈಗಷ್ಟೇ' ಕಣ್ಣು ಬಿಡುತ್ತಿರುವವರು ಸರ್ವಜ್ಞರ 
ಹಾಗೆ ಮಾತನಾಡುವುದನ್ನು ನೋಡಿದರೆ, "ನವಿಲನ್ನು ನೋಡಿ ಕೆಂಭೂತ ಪುಕ್ಕ ಕೆದರಿತು' 
ಎನ್ನುವ ಮಾತು ನನಗೆ ನೆನಪಿಗೆ ಬರುತ್ತಿದೆ”, (ಪುಟ : 131) ಎಂದು ಸ್ವತಃ ನವಿಲಿನ ರೂಪ 
ಹೊಂದಿದ ಸರ್ವಜ್ಞಗುರುವಿನ ಹಾಗೆ ಮೇಲಿನಿಂದ, ಕೆಳಗಿರುವ ನಮ್ಮಮೇಲೆ ಕರುಣೆ ತುಂಬಿದ 
ಮಂದಹಾಸ ಬೀರುವಂತೆ ನುಡಿದಿದ್ದಾರೆ. ಮೇಲಿನ ಅವರ ವಾಕ್ಸವು ಅವರ ಮನಸ್ಸಿನೊಳಗಿನ 
ಕಳ್ಳಿ ಆಶಯವನ್ನು ಬಟಾಬಯಲುಗೊಳಿಸಿಬಿಡುತ್ತದೆ. ಅರ್ಥಾತ್‌ “ವಯಸ್ಸಿನಲ್ಲಿ ದೊಡ್ಡಾವರಾದವರಿಗೇ 
ಮನ್ನಣೆ ಹಾಕುವ''ದನ್ನು ಅವರು ನಿರಾಕರಿಸುತ್ತಲೇ ಅದು "ಸರಿ' ಎಂಬುದಕ್ಕೆ ಸಾಕ್ಷಿಯನ್ನು ಅವರ 
ಪ್ರತಿಕ್ರಿಯೆಯಾಗಿ ಮೇಲಿನ ವಾಕ್ಕದಲ್ಲಿ ಉಳಿಸಿಬಿಟ್ಟಿದ್ದಾರೆ. 

ಯಾರೇ ಆಗಲಿ, ತಮ್ಮ ತಮ್ಮ ಕಳ್ಳಮನಸ್ಸು, ಕೆಮ್ಮು ಹಾಗೂ ಮತ್ತೊಂದನ್ನು ಹೆಚ್ಚು ಕಾಲ 
ಅದುಮಿಡಲಾರರು ಎಂಬ ಮಾತು ಅದೆಷ್ಟು ಸತ್ಯ!? 

ಸೆಟ್ಟರದು ಸುಷುಪ್ಪಾವಸ್ಥೆಯ ಬರಹವೆನ್ನಲು ಇದೊಂದು ಸಾಕ್ಸಿಯಷ್ಟೇ. ಮತ್ತು ಈ 
ಅಂಶವೂ ಸಹ ಸೆಟ್ಟರ “ಕಲ್ಪಿತ ಕಲಾಇತಿಹಾಸ ಪ್ರಚ್ಞೆ'ಯಲ್ಲಿ ಸ್ಹಯಂ ವೈರುಧ್ಯರನ್ನು ಫಲಿಸಬಲ್ಲ 


ಆತರತಿಯ ಗುಣವು ಒಂದು ಅವಿಭಾಜ್ಯ ಅಂಗವಾಗಿ ಸೇರ್ಪಡೆಗೊಳ್ಳುವುದಕ್ಕೆ ಸಾಕ್ಷಿಯಾಗಿಯೂ 
ಇರುತದೆ. 


ಇ) ಯೋಜಿತ ಸೀಮಿತ ಭಾಷಾಭಿಮಾನ ಹಾಗೂ ತನೂಲಐಕ 

ಜ್ಞಾನಸಂಪತಿನ ನಿರಾಕರಣೆ: 

"ಅನಿವಾರ್ಯವಾಗಿ' ಕನ್ನಡ ಭಾಷೆಯನ್ನು ಬಳಸಿ (ನಿಜವಾದ ಕನ್ನಡದಲ್ಲಿ' ಎಂದೇನಲ್ಲ) 
ಬರೆಯುವವರಿಗೆ ಕಲಾಇತಿಹಾಸದ ಐತಿಹಾಸಿಕ ಸಂದರ್ಭ ತಿಳಿದಿರುವುದು ಅತಿ ಕಡಿಮೆ. 
ಇನ್ಮಾವ ಭಾಷೆಯೊಂದಿಗೆ (ಅದರಲ್ಲಿಯೂ ಭಾರತೀಯ-ಇಂಗ್ಲೀಷಿನೊಂದಿಗೆ) ಹೋಲಿಸದೆಯೂ 
ಈ ವಿಷಯವನ್ನು ವಿಶ್ಲೇಷಿಸಬಹುದು. ಸೆಟ್ಟರು "ಕನ್ನಡ ೪/5 ಇಂಗ್ಲೀಷ್‌' ಯುದ್ಧವನ್ನು 
ಕಲ್ಪಿಸಿಕೊಂಚಂತೆ ("ಡಾನ್‌ ಕ್ವಿಗ್ಗೋಟನು ಗಾಳಿಗೋಪುರವನ್ನು ಅಕ್ಷೋಹಿಣಿ ಸೈನ್ಯವೆಂದು ಭಾವಿಸಿ 
ಕದನಕ್ಕೆ ಮುನ್ನುಗ್ಳಿದಂತೆ''. ಎನ್ನೋಣವೆಗ, ಕನ್ನಡ ೪/5 ತೆಲುಗು, ತಮಿಳು, ಹಿಂದಿ, 
ಮಲಯಾಳಂ... ಇವೆಲ್ಲ ಕದನಗಳು ಯಾಕೆ ಕಾಣುವುದಿಲ್ಲವೋ ನಾನರಿಯೆ. ಭಾರತೀಯ- 
ಇಂಗ್ಲೀಷ್‌ ಇವರನ್ನು ಇಷ್ಟು ಹೆದರಿಸಿಟ್ಟದೆ. ವಸಾರಿ, ವೊಲ್‌ಪ್ಲೀನ್‌, ಪ್ಯಾನೋಫ್‌ಸ್ಕಿ ಬರ್ಜರ್‌, 
ಮಲ್ರಾವ್‌, ಗಾಂಬ್ರಿಚ್‌ ಮುಂತಾದವರ ಮುಖೇನ ಮೂಡಿಬಂದ ಕಲಾಇತಿಹಾಸದ ನಿಜಚಾರಿತ್ರಿಕ, 
ತಾತ್ವಿಕ ಪಾಠವೂ ಇಂತಹ ಬರಹಗಾರರ ಮನೆಯ ಬಾಗಿಲಿನ ಒಳಕ್ಕಿರಲಿ ಅರಮನೆಯ 
ಅಂಗಳಕ್ಕೂ ಪುವೇಶಿಸಿದ್ದಿಲ್ಲ ಬಹುವಾಗಿ ಕನ್ನಡದ ಬೌದ್ಧಿಕ ವರ್ಗಕ್ಕೂ ಸಹ ತಾತ್ಲಿಕ ಜಿಜ್ಞಾಸೆಯ 
ಗಾಂಭೀರ್ಯದ ಬಗ್ಗೆ ಕಿಂಚಿತ್ತೂ ಗೌರವವಿಲ್ಲ ಎಷ್ಟೇ ಆಗಲಿ, "ನಮ್ಮಅಳತೆಯನ್ನು ಮೀರಲಾರದ 
ದೇವರಿಗೆ' ನಾವೆಂದಾದರೂ ಗೌರವ ಸೂಚಿಸಿದ್ದಿದೆಯೇ ಹೇಳಿ? 

“ಕಲಾವಸ್ತುವೊಂದನ್ನು ಹೇಗೆ ನೋಡುವುದು' ಎಂದು ಕೇಳಿಕೊಳ್ಳುತ್ತಲೇ ನೋಡುತ್ತಿರುವ 
"ಕ್ರಮ'ವೇ (ಹೊಸ ಕಲಾ ಇತಿಹಾಸ) ಹೇಗಿದೆ ಎಂದು ಕೇಳಿಕೊಳ್ಳುವುದಾಗಲಿ; ಕಲಾವಸ್ತುವಿನಂತೆ 
ವಿಶ್ಲೇಷಣೆಯ ಸಾಮಗಿ/ರೂಪುರೇಷೆಯೂ ಗುರ್ತು ಸಿಗದಷ್ಟು ಬದಲಾಗುತ್ತಿರುವುದಾಗಲಿ, 
"ಕಲಾವಿಮರ್ಶೆ' ಐತಿಹಾಸಿಕವಾಗಿ ಸತಿರುವುದಾಗಲಿ (ನೋಡಿ: ಇದನ್ನು ಕುರಿತ ಡಗ್ಲಾಸ್‌ ಕ್ರಿಂಪ್‌ನ 
ಜಗತ್ತಸಿದ್ದ ಲೇಖನ) - ಇಂತಹ ಚಿಂತನೆಯ ಸ್ಪರ್ಶವೂ ಇಲ್ಲದ ಕಲಾಸಾಹಿತ್ಯದ "ಬಾಲಕರು' 
ಮಾತ್ರ “ಕೇಂದ್ರ ಅನುಭವದ (ಫೋಕಸಿಂಗ್‌) ಸುತ್ತಲೇ ಚಿಂತನೆಗಳನ್ನು ಹರಡಬೇಕೆಂಬ 
ಕಡ್ಡಾಯವೇನಾದರೂ ಇದೆಯೇ?'' ಎಂದು ಅತೀವ ಮುಗ್ಧತೆಯಿಂದ ಕೇಳಬಲ್ಲರು. 

ಕೃಷ್ಣ ಸೆಟ್ಟರು ಈ ಕೆಲಸ ಮಾಡಿದ್ದಾರೆ (ಪುಟ : 131) 

ತಮಲ್ಲಿರುವ ಕೀಳರಿಮೆ ಮುಚ್ಚಿಕೊಳ್ಳುವ ಸಲುವಾಗಿಯೋ ಏನೋ "ಅದು ಓದಿದ್ದೇನೆ 
ಇದು ಪಾಸು ಮಾಡಿದ್ದೇನೆ' ಎಂದೆಲ್ಲ ಕೊಚ್ಚಿಕೊಂಡಿದ್ದಾರೆ. ಇದೆಲ್ಲ ಅನವಶ್ಯಕ. ಇದೇ 
ಕಾರಣದಿಂದಾಗಿ ಸೆಟ್ಟರು ಅಪ್ರಜ್ಞಾಪೂರ್ವಕವಾಗಿ, ದಶಕಗಳಿಂದ ರೂಢಿಸಿಕೊಂಡಿರುವ ತಮ್ಮ 
ಕಲ್ಪಿತ ಕಲಾಇತಿಹಾಸದ ಸಿದ್ಧಾಂತದ ಗೋಡೆಗಳು 'ಅತಾರ್ಕಿಕತೆ'ಯನ್ನು ಮೂಲಬಂಡವಾಳವನ್ನಾಗಿ 
ಮಾಡಿಕೊಂಡಿದ್ದಾರೆ. ಅಂದರೆ ಅಸಂಬದ್ಧವಾಗಿ, ನಾನು ಹೇಳಿದ್ದನ್ನು ವಿರೋಧಿಸುವಂತೆ 
ವಾದಮಾಡುತ್ತಲೇ ನನ್ನ ವಾದವನ್ನೇ ಪುಷ್ಟೀಕರಿಸುವ ಅನೇಕ ಉದಾಹರಣೆಗಳು ಸೆಟ್ಟರ 

ಪ್ರತಿಕ್ರಿಯಾ ರೂಪದ ಲೇಖನದಲ್ಲಿವೆ. ಅಂತಹ ಒಂದು ಉದಾಹರಣೆ ಈ ಕೆಳಕಂಡಂತಿದೆ: 

“ಇನ್‌ಸ್ಟಿಲೇಶನ್‌, ಅಸಂಬ್ಲೇಜ್‌ಗಳು ಯಾವ್ಯಾವ ಸ್ಥಳ, ಕಾಲಗಳಲ್ಲಿ ಹುಟ್ಟಕೊಳ್ಳುತ್ತದೆಯೋ, 
ಆಯಾ ಸಂದರ್ಭಕ್ಕೆ ನಿರ್ದಿಷ್ಟಗೊಂಡುಬಿಡುವುದು ಅವುಗಳ ಮಹಾನತೆ, ಎಂದು ಇವಿಲಿ 
ಹೇಳಿರಬಹುದು. ಆದರೆ ಅದಕ್ಕಿಂತ 'ಭಿನ್ನ' ಅಭಿಪ್ರಾಯಗಳೂ ಇವೆ,” ಎನ್ನುತ್ತ ಕೃಷ್ಣ ಸೆಟ್ಟರು 
(ಪುಟ: 132) ಇವಿಲಿಯ ಅರ್ಥವನ್ನೇ ಸೂಚಿಸುವ ಮೈಖೇಲ್‌ ಆರ್ಚರ್‌ನ ಅಭಿಪ್ರಾಯವನ್ನು, 
ಅದೊಂದು ವಎರುದ್ಧಾರ್ಥವೆಂಬಂತೆ ತೋರಿಸುತ್ತಾರೆ, "Site specificity.. means, 
rather, that what the work looks like & what it means is dependant in 
large part as the confirmation of the space in which it is realised...” 
ಆರ್ಚರ್‌ನ ಈ ಮಾತುಗಳನ್ನು ಉದ್ದರಿಸುತ್ತ ಸೆಟ್ಟರು “ಹೀಗೆ ಪ್ರತಿಯೊಬ್ಬರಿಗೂ ತಮ್ಮದೇ ಆದ 
ಅನಿಸಿಕೆಗಳು, ಅಭಿಪ್ರಾಯಗಳು ಇರುತ್ತವೆ”, ಎಂದು "ಸಾರಾಂಶಿಕ'ರಂತೆ ಮಾತನಾಡುತ್ತಾರೆ. 

ಅಂದರೆ ಪ್ರತಿವಾದ ಹೂಡುವಾಗ ತಾವು ವಿರೋಧಿಸುತ್ತಿರುವವರ ವಾದವನ್ನೇ ಸೆಟ್ಟರು 
" ಊರ್ಜಿತಗೊಳಿಸುತ್ತಿರುತ್ತಾರೆ. ಇಲ್ಲಿನ ಅವರ ಸಾಮಾನ್ಮಪ್ರಜ್ಞೆಯ ಕೊರತೆ ಗಾಬರಿ ಹುಟ್ಟಿಸುವ 
ಮಟ್ಟದ್ದು! 

ಇದನ್ನು ಕಲ್ಪಿತ ಕಲಾಇತಿಹಾಸದ ನೇತ್ಯಾತ್ಮಕತೆಯನ್ನು ಬಲಪಡಿಸುವ 'ಅಸಂಬದ್ಧ' ಸಂರಚನಾ 
ತಂತ್ರವೆನ್ನಬಹುದು. ಇಂದು ಇಂಗ್ಲೀಷ್‌ ಅನ್ನು ಸಮರ್ಪಕವಾಗಿ ಬಳಸಲಾರದ ಕನ್ನಡಿಗರು ಅರ್ಧ 
ಕನ್ನಡಿಗರಾಗಿ ಕಲಾಸಾಶಹಿತ್ಯದ ಸಂದರ್ಭದಲ್ಲಿ ಕಂಡುಬರುವುದು ಇದೇ ಕಾರಣಕ್ಕೆ. ಬಾವಿಯೊಳಗಿನ 
ಕಪ್ಪೆಗಳಾಗಿ ಉಳಿಯಲು ಯಾರಿಗಾದರೂ, ಯಾಕಾದರು ಅನ್ನಿಸುತ್ತದೆ ಎಂಬುದೇ ನನಗೆ 
ತಿಳಿಯದ ವಿಹಯವಾಗಿವೆ. 

“ಕಲ್ಪಿತ ಕಲಾಇತಿಹಾಸ'ವೆಂದರೆ ವಿಶೇಷವಾಗಿ ಇಂಗ್ಲೀಷ್‌ ಮೂಲದಿಂದ ಹರಿದು ಬರುವ 
ಕಲಾಇತಿಹಾಸವನ್ನು ಕುರಿತಾದ ಜ್ಞಾನದ "ನಿರಾಕರಣೆ'. ಇಂಗ್ಲೀಷ್‌ ಅಲ್ಲದ ಭಾಷೆಯಲ್ಲಿ 
ಬರೆಯುವ ಬಹುಮಂದಿ, ಇಂಗ್ಲೀಷಿಗೂ ಹಾಗೂ ಯೂರೋಪ್‌-ಅಮೇರಿಕಗಳ ಜ್ಞಾನೋತ್ಪತ್ತಿಗಳಿಗೂ 
ವಿಮರ್ಶಾರಹಿತವಾಗಿ, ಅನ್ಯಾಯವಾಗಿ ತಾಳೆ ಹಾಕಿಬಿಡುತ್ತಾರೆ. ನಾನು ಮಾತನಾಡುತ್ತಿರುವುದು 
ಪಾಶ್ಚಾತ್ಯವಲ್ಲದ, ಸಂಪೂರ್ಣವಾಗಿ ಸ್ವತಂತ್ರವಾದ, ಸ್ವಂತ ವ್ಯಕ್ತಿತ್ವ ಹೊಂದಿರುವ "ಭಾರತೀಯ 
ಇಂಗ್ಲೀಷ್‌' ಕಲಾ ಬರಹಗಳನ್ನು ಕುರಿತು. ಭಾರತದ ರಾಷ್ಟ್ರಭಾಷೆಗಳ್ಳಾವುವೂ - ಹಿಂದಿಯನ್ನೂ 
ಒಳಗೊಂಡಂತೆ - ಇಂತಹ 'ವ್ಯಕ್ತಿತ್ವವನ್ನು' ಕಲಾಸಾಹಿತ್ಯದ ನಿಟ್ಟಿನಿಂದ ಹೊಂದಿಲ್ಲವೆಂಬುದನ್ನು 
ಗಮನಿಸಬೇಕು. 

ಭಾರತೀಯ ಕಲಾಇತಿಹಾಸಕ್ಕೆ ಅಭೂತಪೂರ್ವ ಕೊಡುಗೆ ಇಂಗ್ಲೀಷಿನಿಂದಾಗಿದೆ. ಭಾರತೀಯವಾದ 
ಯಾವುದೇ ಭಾಷೆಯೊಂದಿಗೂ ಬೆರೆತು ಹೋಗುವ ಅಪರೂಪದ ಗುಣ ಅದಕ್ಕಿದೆ. ಜೊತೆಗೆ, 
ಪಾಪ, ಅದಕ್ಕೆ ಕರ್ನಾಟಕ, ತಮಿಳುನಾಡು, ಆಂಧ್ರ ಎಂಬ ಇರಲೊಂದು "ತವರುಮನೆ'ಯೂ 
ಇಲ್ಲ ಇದನ್ನು ಬರೆಯುವವರು, ಬರೆಸುವವರು (ಚಿ.ಸು. ಕೃಷ್ಣಸೆಟ್ಟರನ್ನೂ ಒಳಗೊಂಡಂತೆ 
ಎಂಬುದು ಎಂತಹ ವಿಷರ್ಯಾಸ! ಏಕೆಂದರೆ ಇಲ್ಲಿಯವರೆಗೂ ಅವರು ತಮ್ಮ ಕೃತಿಗಳನ್ನು 

ಕುರಿತಂತೆ ಬರೆಸಿಕೊಂಡಿರುವ ಎರಡೂ ಕ್ಯಾಟಲಾಗ್‌ಗಳು-ಎಸ್‌.ಎನ್‌. ಚಂದ್ರಶೇಖರ್‌ ಹಾಗೂ 
ನಂತರ ನಾನು ಬರೆದದ್ದು-ಇಂಗ್ಲೀಷಿನಲ್ಲಿವೆ. ೦h ಗಂ!! ಮತ್ತು ಇವುಗಳನ್ನು ಓದುವ ಬಹುತೇಕರ 
ಮನೆಯ ಮಾತೂ ಸಹ ಇಂಗ್ಲೀಷ್‌ ಅಲ್ಲದೆ ಭಾರತೀಯ ಭಾಷೆಯಾಗಿರುತ್ತದೆ. ನಾನು ಕನ್ನಡದಲ್ಲಿ 
ಚಿಂತಿಸಿ ಇಂಗ್ಲೀಷ್‌ನಲ್ಲಿ ಬರೆಯುವುದರಿಂದ ಅದನ್ನು 'ಕನ್ನಡಿಂಗ್ಲೀಷ್‌' ಬರಹವೆನ್ನಬೇಕು, ಡೆಕ್ಕನ್‌ 
ಹೆರಾಲ್ಲಿನ ಮೂಲಕ ಎರಡು ದಶಕಗಳಿಂದ ಬರೆಯುತ್ತ ಕರ್ನಾಟಕದಲ್ಲಿ ಕಲಾ ವಿಮರ್ಶಾಪ್ರಕಾರದ 
ನಿಜವಾದ ಹರಿಕಾರರೇ ಆದ ಮಾರ್ಥ ಯಾಕಿಮೋವಿಜ್‌ರ ಬರಹವನ್ನು ಪೊಲೀಷ್‌-ಇಂಗೀಷ್‌ 
ಎನ್ನಬೇಕೇ ಹೊರತು ಸೆಟ್ಟರು ಸಿಟ್ಟಲಿ 'ಕಲ್ಪಿಸಿಕೊಳ್ಳುವ' ಕನ್ನಡ ೪/5 ಇಂಗ್ಲೀಷ್‌ ಯುದ್ಧವೇ 
ಅನುಕೂಲಸಿಂಧು, ಕಪೋಲ ಕಲ್ಪಿತ ಅಂಶವೆಂಬುದನ್ನು ಗಮನಿಸಬೇಕು. ಅಥವ ಪ್ರತಿಕ್ರಿಯೆ 
ಲೇಖನದ ಅವರದೇ ವಾಕ್ಕವೊಂದನ್ನು ಅಣಕ ಮಾಡಿ ಕೇಳುವುದಾದರೆ ಕನ್ನಡ ೪/8 ಇಂಗ್ಲೀಷ್‌ 
ಎಂಬ ಕಲ್ಪನೆಯೇ, ಈ ಮೇಲಿನ ವಾದದಿಂದಾಗಿ, “ಸತ್ತು ಹೋಗುವುದಿಲ್ಲವೇ?' 

ಸೆಟ್ಟರ ಕಲ್ಪಿತ ಕಲಾಇತಿಹಾಸದ ದಶಾವತಾರಕ್ಕೆ ಮತ್ತೂ ಅನೇಕ ಮುಖಗಳಿವೆ. ಹಿಂದೊಮ್ಮೆ 
“ಜನಪ್ರಿಯ ಕಲಾಮಾಲಿಕೆ' ಎಂಬ ಸಣ್ಣ ಕಲಾಪುಸ್ತಕಗಳಿಗೆ ಸೆಟ್ಟರು ಹಾಗೂ ನಾನು-ಇಬ್ಬರೂ 
ಬೇರೆ ಬೇರೆಯಾಗಿ ಸಂಪಾದಕರಾಗಿದ್ದೆವು. ಕಲಾವಿದ ಸಿ. ಚಂದ್ರಶೇಖರ್‌ ಅಧ್ಯಕ್ಟರಾಗಿದ್ದಾಗಿನ 
ಲಲಿತಕಲಾ ಅಕಾಡೆಮಿಯ ಪ್ರಕಟಣೆಗಳಿವು. ಆರು ಪುಸ್ತಕಕ್ಕೆ ನಾನೇ ಸಂಪಾದಕನಾಗಿದ್ದಾಗಲೂ 
ಅದ್ಕಾವುದೋ ಮಾಯದಲ್ಲಿ ಆ ಮಾಲಿಕೆಗಾಗಿ ನಾನೂ ಬರೆದಿದ್ದ ಪುಸ್ತಕವೊಂದು ಸೆಟ್ಟರ 
ಸಂಪಾದಕೀಯದಲ್ಲಿ "ನಿರಾಕೃತ'ಗೊಂಡಿತು. "ನನ್ನ ಬರಹವು "ಎಷಯಕ್ಕೆ' ಪೂರಕವಾಗಿಲ್ಲದ್ದರಿಂದ 
ನಿರಾಕೃತಗೊಂಡಿತು' ಎಂದು ಸಂಪಾದಕ ಕೃಷ್ಣಸೆಟ್ಟರ ಪರವಾಗಿ ಆಗಿನ ರಿಜಿಸ್ಟಾರ್‌ ಶ್ರೀ 
ಮುಕುಂದನ್‌ ಪತ್ರವೊಂದರ ಮೂಲಕ ಸ್ಪಷ್ಟೀಕರಣ ನೀಡಿದ್ದರು. ಅದೇ ನೆಪವಾಗಿ, ಹಠವಾಗಿ, 
ಆ ಲೇಖನವನ್ನೂ ಒಳಗೊಂಡ ನನ್ನ ಮೊದಲ ಪುಸ್ತಕ "ನೋಟಪಲ್ಲಟ'ವು "ಅಭಿನವ' 
ಪ್ರಕಾಶನದಿಂದ ಹೊರಬಂದಿತು. ತನದನಂತರ ಈ ಪುಸ್ತಕದ, ಅದರಲ್ಲಿಯೂ ನಿರ್ದಿಷ್ಟವಾಗಿ ' 
'ನವ್ಮ ಕಲೆಯ ಪ್ರಯೋಗಗಳ' ವಿಷಯವುಳ್ಳ ಆ ಲೇಖನಕ್ಕೆ ಬಂದ ಇತ್ಮಾತತ (positive) 
ಪತ್ರಿಕಾ ವಿಮರ್ಶೆಗಳನ್ನೂ ಈ ಲೇಖನದೊಂದಿಗೆ ಲಗತ್ತಿಸಲಾಗಿದೆ. ಕಲಾಇತಿಹಾಸವೆಂದರೆ 
ಕಲಾಕೃತಿಯು ರೂಪುಗೊಂಡ ತಾರೀಕು, ಮಾಧ್ಯಮ, ಅಳತೆ ಇತ್ಯಾದಿ "ವರದಿಗಳಷ್ಟೇ' ಎಂದು 
ಭಾವಿಸುವ ಸೆಟ್ಟರಂತಹ "ಸಾರಾಂಶಕಾರರಿಗೆ' ವೈಯಕ್ತಿಕ ದೃಷ್ಟಿಕೋನವೊಂದರಿಂದ ಆಧುನಿಕ 
ಕಲೆಯನ್ನು ನೋಡಲು ಪ್ರಯತ್ನಿಸಿದ ನನ್ನ ಪ್ರಯತ್ನವು "ಅನ್ನಜಗತಿನವರ ಬರವಣಿಗೆಯಂತೆ' 
ಕಂಡಿರಬೇಕು. 

ಹೀಗೆ ಕ್ಷೀಷಾತ್ಮಕ ಬರಹದ ಬಯಕೆಯು ಕಲ್ಪಿತ ಕಲಾಇತಿಹಾಸಕ್ಕೆ ಆತುಕೊಂಡವರಿಗೆ 
ಅನಿವಾರ್ಯವಾಗುತ್ತದೆ ಕೂಡ. 

ಇದೇ ಜನಪ್ರಿಯ ಕಲಾಮಾಲಿಕೆಯ ಪುಸ್ತಕಗಳು ಪ್ರಕಟಗೊಂಡಾಗ ನನಗೆ ಮತ್ತೂ ಒಂದು 
ಶಾಕ್‌ ಕಾದಿತ್ತು: ಸೆಟ್ಟರು ಹಾಗೂ ನಾನು "ಬೇರೆ ಬೇರೆಯಾಗಿ' ಆರಾರು ಪುಸ್ತಕಗಳನ್ನು 
ಸಂಪಾದಿಸಿದ್ದರೂ ಪ್ರತಿ ಪುಸ್ತಕದ ಬೆನ್ನ ಹಿಂದೆ, ಹಿನ್ನುಡಿಯಾಗಿ, ಒಂದು ಪ್ಠಾರದಲ್ಲಿ ಈ 


69) (ಹಾಡು 


ಮಾಲಿಕೆಯ "ಧ್ಯೇಯೋದ್ದೇಶದ' ಬರಹವಿದೆ. ಆದರೆ ಕೆಲವು ಪುಸ್ತಕಗಳ ಕೆಳಗೆ ಅದನ್ನು ನಾನು 
ಬರೆದದ್ದೆಂಬುದಕ್ಕೆ ನನ್ನ ಹೆಸರನ್ನೂ ಮತ್ತಷ್ಟು ಪುಸ್ತಕದಡಿ ಅದನ್ನು ಚಿ.ಸು. ಕೃಷ್ಣಸೆಟ್ಟರು : 
ಬರೆದಿದ್ದೆಂಬುದಕ್ಕೆ ಅವರ ಹೆಸರೂ ಇದೆ. ಇದರರ್ಥ 'ಸೆಟ್ಟರೇ ಅದನ್ನು ನಮ್ಮಿಬ್ಬರ' ಪರವಾಗಿ, 
ಇಬ್ಬರಿಗೂ ಪತ್ಶೇಕವಾಗಿ "ಆಥರ್‌ಶಿಪ್‌' ಕೊಟ್ಟು ಬರೆದರು' ಎಂದೇನೂ ಅಲ್ಲದಿರಬಹುದು. 
ಆದರೂ, ಹಾಗಿಲ್ಲದಿದ್ದ ಪಕ್ಷದಲ್ಲಿ ಅದನ್ನು ಬರೆದವರಾದರೂ ಯಾರು? 

ಅವ್ರ ಬಿಟ್‌, ಇವು ಬಿಟ್‌ ಅವ್ನಾರು? ಇದು ಒಂದು ಸಿನೆಮದಲ್ಲಿ ಒಂದೇ ಪಾತ್ರವನ್ನು 
ಇಬ್ಬರು ನಟರು ಅಭಿನಯಿಸಿದಂತಾಯಿತು. ಸೆಟ್ಟರ ಕಲ್ಪಿತ ಇತಿಹಾಸವನ್ನೇ ಹೋಲುವ 
ಬಹುಪಾಲು ಕನ್ನಡ ಕಲಾಸಾಹಿತ್ಯದ "ಹಾಸ್ಯ ಸಂದರ್ಭಗಳಿಗೆ' ಇದೊಂದು ಉದಾಹರಣೆ ಅಷ್ಟೆ. 

ಅಂತಿಮವಾಗಿ ನನ್ನ 'ವಿಮರ್ಶೆಯ ವಿಮರ್ಶೆ' ಲೇಖನವು “ 'ಚಿತ್ರಾಕ್ಷರ' ಪತ್ರಿಕೆಯ ಮೊದಲ 
ಸಂಚಿಕೆಯಲ್ಲಿ ಪ್ರಕಟವಾಗುವ "ಬದಲು' ಸಂಕುಲದಲ್ಲಿ ಪ್ರಕಟವಾಗಿದೆ” ಎಂಬ “ಸಂಕುಲ'ದ 
ಸಂಪಾದಕರ ಹೇಳಿಕೆಯೂ ಸೆಟ್ಟರ ಅನುಕೂಲ ಸಿಂಧು ಮಾರ್ಗದರ್ಶನದಿಂದ ಉಂಟಾಗಿರಬಹುದಾದ 
' ಒಂದು ತಪ್ಪು ಚಿತ್ರಾಕ್ಷರದ ಮೊದಲ 'ಅಸಲಿ' ಸಂಚಿಕೆಯಲ್ಲಿ ಇದು ಪ್ರಕಟವಾಗಿದ್ದು ಮರುದಿನ 
ಸುಮತೀಂದ್ರ ನಾಡಿಗರ ಅಮೃತಹಸ್ತದಿಂದ ಬಿಡುಗಡೆಗೊಂಡು, ಆ ಕೂಡಲೇ ಅದನ್ನು 
ದೃಶ್ಯಕಲಾಸಾಹಿತ್ಯ ಪರಿಷತ್ತಿನ ಅಧ್ಯಕ್ಷರಾದ ಶ್ರೀಮಾನ್‌ ಕೃಷ್ಣಸೆಟ್ಟರು ಮುಟ್ಟುಗೋಲು 
ಹಾಕಿಕೊಂಡರು. ಅವರ ಪ್ರಜಾಪಭುತ್ವವಾದಿ (510) ನಿಲುವಿಗೆ ಇದೊಂದು ಸ್ಪಷ್ಟ ಸಾಕ್ಷಿ. 
ಅದಕ್ಕವರು ನಂತರ ನೀಡಿದ ವಿವರಣೆ, “ನಾನೇ ಅಧ್ಯಕ್ಷನಾಗಿರುವ ಸಂಘದ ಶತ್ರಿಕೆಯಲ್ಲಿ ನನ್ನ 
ವಿಮರ್ಶೆಗೆ ವಿಮರ್ಶೆ ಬರುವುದು ಸರಿಯಲ್ಲ''ವೆಂದು. ಈ ಮಾತಿಗೆ ಕಲಾವಿಮರ್ಶಕರಾದ ಡಾ. 
ಅ.ಲ.ನ. ಹಾಗೂ ಕೆ.ವಿ. ಸುಬ್ರಹೆಣ್ಣಂ ಸಾಕ್ಷಿ. ಇದೇ ತರ್ಕವನ್ನು ಅನ್ವಯಿಸುವುದಾದರೆ, 
ಕೃಷ್ಣಸೆಟ್ಟರು. ಸಂಪಾದಕ ವರ್ಗದಲ್ಲಿರುವ “ಸಂಕುಲ'ದಲ್ಲಿ ಏಕೆ ಅದನ್ನೇ ಪ್ರಕಟಣೆಗಾಗಿ 
ನೀಡಿದರು? 

ಅದೂ ನನ್ನ ಪೂರ್ವಾನುಮತಿ ಇಲ್ಲದೆ? ಡ್‌ 

ಅದೂ ಸೆಟ್ಟರ "ಪ್ರತಿಕ್ರಿಯೆ' ಎಂಬ ಬಾಲಂಗೋಚಿಯೊಂದಿಗೆ? ಅದೇ ಸಂಚಿಕೆಯಲ್ಲಿ 
ನನಗೂ ಉತ್ತರಿಸಲು ಅವಕಾಶ ದೊರೆಯದೇ ಹೋದ ಬಗ್ಗೆ ನನಗೆ ಅತೀವ ಸಂಕಟವಾಗಿದೆ. 

ನನಗೆ ತಿಳಿದ ಮಟ್ಟಗೆ ಚಿತ್ರಾಕ್ಟ್ಚರದ ಮೊದಲ "ಅಸಲಿ' ಪತ್ರಿಕೆ ಖ್ಯಾತ ಕಲಾವಿದ ಯೂಸುಫ್‌ 
ಅರಕ್ಕಲ್‌ ಹಾಗೂ ನಾಡಿಗರ್‌ ಮೂಲಕ ಒಟ್ಟಾಗಿ ಎರಡು ಪ್ರತಿಗಳಾದರೂ ಬಿಡುಗಡೆಗೊಂಡಿವೆ. 
ಮೊದಲ ಅಸಲಿ “ಚಿತ್ರಾಕ್ಟರ' ಪತ್ರಿಕೆಯನ್ನು ಬಿಡುಗಡೆ ಮಾಡಿದ ನಾಡಿಗರು ಅದರಲ್ಲಿ 
ಪ್ರಕಟವಾಗಿದ್ದ ನನ್ನ "ಎಮರ್ಶೆಯ ವಿಮರ್ಶೆ'ಯನ್ನು ಕುರಿತು ವಿಶೇಷವಾಗಿ ಪ್ರಸ್ತಾಪ ಮಾಡಿದ್ದೂ 
ಸಹ "ದಾಖಲಾಗಿದೆ'. ಸಂಕುಲದಲ್ಲಿ ಆ ಅಂಶ ಮತ್ತು ಈ ಲೇಖನ ಪುನರ್‌ ಪ್ರಕಟತ' 
ಎಂಬುದಕ್ಕೆ ಅಲ್ಲಿದ್ದ ಸುಮಾರು ಐವತ್ತು ಮಂದಿ ಕಲಾವಿದ ಬರಹಗಾರರು ಇದಕ್ಕೆ ಸಾಕ್ಸಿ. 
ಇಷ್ಟಲ್ಲದೆ ಮೂರನೆಯ "ಪ್ರತಿ'ಯೊಂದು ನನಗೆ ತೀರ ಆತ್ಮೀಯರಾದವರೊಬ್ಬರ ಬಳಿಗೆ 
ಆಕಸಿಕವಾಗಿ ಹಾರಿ ಬಂದುದೂ ಇದೆ. ಅದರ ಜೆರಾಕ್ಸ್‌ ಪ್ರತಿಯನ್ನು ಈ ಲೇಖನದೊಂದಿಗೆ 


ಲಗತ್ತಿಸಿದ್ದೇನೆ. 
(ಕ್ರ 


ಆ ಶೂದ್ರ 2 


ಸಂಗ್ರಹ ರೂಪದಲ್ಲಿ ಹೇಳುವುದಾದರೆ, ಚಿ.ಸು. ಕೃಷ್ಣಸೆಟ್ಟರು ನನ್ನ "ವಿಮರ್ಶೆಯ ವಿಮರ್ಶೆಗೆ' 
ಪ್ರತಿಕ್ರಿಯಿಸಿದ್ದು ಶುದ್ಧ ಸೌಂದರ್ಯಶಾಸ್ತ್ರೀಯ ಉದ್ದೇಶದಿಂದಲ್ಲ ಆಗಸ್ಟ್‌ 1999 ರಂದು 
"ಚೆತ್ರಾಕ್ಟಠ' ಪತ್ರಿಕೆಯಲ್ಲಿ ಪ್ರಕಟವಾದ ನನ್ನ ಲೇಖನವು ಅಕ್ಟೋಬರ್‌ 1999 - ಅಂದರೆ ಕೇವಲ 
ಎರಡೇ ತಿಂಗಳಲ್ಲಿ ಮತ್ತೊಂದು ಕನ್ನಡ ಪತ್ರಿಕೆಯಲ್ಲಿ ಪುನರ್‌ಮುದ್ರಣಗೊಂಡದ್ದು ಒಂದು 
ದಾಖಲೆ. ಬಹುಶಃ ಇಷ್ಟು ಕಡಿಮೆ ಅವಧಿಯಲ್ಲಿ 'ಪುನರ್‌ ಪ್ರಕಟಣೆ'ಯ ಸೌಭಾಗ್ಯ ಪಡೆದ 
ಮತ್ತೊಂದು ಲೇಖನವು ಕನ್ನಡದ ಸಾಹಿತ್ಯ ಇತಿಹಾಸದಲ್ಲೇ ಇರಲಾರದೇನೋ!! ಒಮ್ಮೆ 
ಪ್ರಜಾವಾಣಿಯ ಸೆಟ್ಟರ ವಿಮರ್ಶೆ ಹಾಗೂ ಅದನ್ನು ಕುರಿತ ನನ್ನ ವಿಮರ್ಶೆ "ಚಿತ್ರಾಕ್ಷರ'ದಲ್ಲಿ 
ಪ್ರಕಟವಾದ ಮೇಲೆ ಅದಕ್ಕೆ ಸೆಟ್ಟರು ತಮ್ಮ ಪ್ರತಿಕ್ರಿಯೆಯನ್ನು ಮಾತ್ರ “ಸಂಕುಲ'ದಲ್ಲಿ 
ಮುದ್ರಿಸಬಹುದಿತ್ತು-ಇದು ರೂಢಿಗತವಾಗಿ ಚಾಲ್ತಿಯಲ್ಲಿರುವ ಕ್ರಮ. ಬದಲಿಗೆ ಇಡಿಯಾಗಿ ಈ 
"ಎಲ್ಲವನ್ನೂ 'ಸಂಕುಲ'ದಲ್ಲಿ ಪುನರ್‌ ಮುದಿಸಿದ್ದರ ಹಿಂದೆ ಸೆಟ್ಟರ "ಪ್ರದರ್ಶನಕಾರತ್ವ'ದ ತೀವ್ರ 
ಹಸಿವು ಅಡಗಿದೆಯೋ ಎಂಬ ಅನುಮಾನ ನನ್ನನ್ನು ಕಾಡದಿರದು. ಇದೇ ತರ್ಕದೊಂದಿಗೆ 
ಹೇಳುವುದಾದರೆ ಈ ನನ್ನ "ಪ್ರತಿಕ್ರಿಯೆ'ಯನ್ನು ಪ್ರಕಟಸುವಾಗ-ಈ ನಾಲ್ಕು ಲೇಖನಗಳನ್ನು 
ಪುನರ್‌ ಮುದ್ರಿಸಬೇಕಾಗುತದೆ! 

'ಸಂಕುಲ' ಬಳಗವು ತಮ್ಮ ಮೇಲೆ ಇರಿಸಿರುವ ವಿಶ್ವಾಸವನ್ನು ಸೆಟ್ಟರು ಹೀಗೆ 
ದುರುಪಯೋಗ ಮಾಡಿಕೊಳ್ಳಬಾರದಿತ್ತು! ಇಂತಹ ತಂತ್ರಗಾರಿಕೆಯು ಸೆಟ್ಟರ ಸೌಂದರ್ಯಾತಕ್ರತೆಯನ್ನು 
ಮೀರಿದ ಶಕ್ತಿಸಾಧನೆಯ ಸಿದ್ಧಿಗಾಗಿ ಸಹಕಾರಿಯಾದುದು. 

“ತಮ್ಮ ನೂರಾರು ಲೇಖನಗಳಲ್ಲಿ ಒಂದು ಸಾಮಾನ್ಯದರ್ಜೆಯದಾದ ಲೇಖನವನ್ನೇ 
ವಿಶ್ಲೇಷಿಸುವ ಬದಲಿಗೆ ತಮ್ಮ ಒಟ್ಟೂ ಬರಹದ ವಿಶ್ಲೇಷಣೆ ಮಾಡಿದ್ದರೆ ಚೆನ್ನಿತ್ರೆಂದು', ಸೆಟ್ಟರು 
ಹೇಳಿದ್ದಾರೆ. ನನ್ನ "ಆ' ಲೇಖನವು ಮಾಡಿರುವುದೇ ಅದನ್ನು. ಅದಿರಲಿ, ನನಗೆ ಹಾಗೆ 
ಉಪದೇಶಿಸುವ ಅವರು (ಉಪದೇಶಿಸುವುದರಲ್ಲಿ ತಪ್ಪೇನಿಲ್ಲ ಅವರು ನನಗಿಂತಲೂ 
ದೊಡ್ಡವರು-ವಯಸ್ಸಿನಲ್ಲಿ) ಅವರದೇ ಉಪದೇಶದಂತೆಯೇ ಅವರ "ಪ್ರತಿಕ್ರಿಯೆ'ಯಲ್ಲಿಯೇ 
ನನ್ನ ಸಮಗ್ರ ಬರಹಗಳ ಬಗ್ಗೆಯೂ ಪುತಿಕ್ರಿಯಿಸಬಹುದಿತ್ತಲ್ಲ!. ಇದಕ್ಕೇ ದೊಡ್ಡವರು 
ಹೇಳಿರುವುದು, “ವೇದಾಂತ ಹೇಳೋಕೆ, ಬದನೆಕಾಯಿ...” ಎಂದು. 

ಈ ನನ್ನ ಪ್ರತಿಕ್ರಿಯೆಯ ರೂಪದ ಲೇಖನವು ಮೂಲಭೂತವಾಗಿ ಎರಡನೇ ಬಾರಿ ಸೆಟ್ಟರ 
ಸಾಹಿತ್ಯದ ವಿಶ್ಲೇಷಣೆಯನ್ನು (ಒಗರು ಭಾಷೆಯಲ್ಲಾದರೂ ಸಹ) ಮಾಡಿದೆ. ಅವರ ಕುರಿತ ನನ್ನ 
ಮೊದಲ ವಿಮರ್ಶೆಯು ಹಿಂದೊಮ್ಮೆ ಸಂಕುಲದಲ್ಲಿಯೇ ಪ್ರಕಟವಾಗಿತ್ತು ಎಂದು ಈ ಮುನ್ನವೇ 
ವಿವರಿಸಿದ್ದೇನೆ. ಕಲಾಸಾಹಿತ್ಯವನ್ನು ಕುರಿತ ನನ್ನ ಕಾಳಜಿಗೆ ಇದು ಸಾಕ್ಸಿ, 

ಈ ನನ್ನ ಲೇಖನಕ್ಕೆ ಹಿನ್ನೆಲೆಯಾಗಿ ಒಂದು ನಿರ್ದಿಷ್ಟ ಕಾರಣವಿದೆ: ಕೃಷ್ಣಸೆಟ್ಟರ 
ಬಯೋಡೇಟಾವನ್ನು ಅವರ ಶರೀರ-ಶಾರೀರದ ಹಿನ್ನೆಲೆಯಲ್ಲಿ ನೋಡಿದಾಗ ಅವರು 
'ಪ್ರಶ್ನಾತೀತರು' ಎಂಬಂತೆ ಕಳೆದ ಕೆಲವು ವರ್ಷದಿಂದ ಕನ್ನಡದ ದೃಶ್ಯಕಲಾರಂಗವು 
ಭಾವಿಸುವಂತಾಗಿ ಹೋಗಿದೆ. ಅವರನ್ನು ಮೀರಿ ಬೆಳೆದ ಕಲಾವಿದರೆಲ್ಲ ಅವರಿಂದ "ಮೌನವಾಗಿ' 
ಮೈಲುಗಟ್ಟಲೆ ದೂರ ಸರಿದಿದ್ದಾರೆ (ಉದಾ: ಕಲಾವಿದರಾದ ಕೆ.ಟ. ಶಿವಪ್ರಸಾದ್‌, ಎಸ್‌.ಜಿ. 

ವಾಸುದೇವ್‌ ಇತ್ಯಾದಿ). “ವೈಯಕ್ತಿಕ ವರ್ಚಸ್ಸನ್ನು ಉಪಯೋಗಿಸಿಕೊಂಡು ಕಲಾಸಾಹಿತ್ಯ 
ಸಂಸ್ಥೆಯೊಂದನ್ನು ರೂಪಿಸಬೇಕೆಂಬ-ಮುಖ್ಯವಾಗಿ ನನ್ನ (ಅನಿಲ್‌) ಒತ್ತಾಯದಿಂದ-'ಕರ್ನಾಟಕ 
ದೃಶ್ಯ ಕಲಾಸಾಹಿತ್ಯ ಪರಿಷತ್ತು' ರೂಪಿತವಾಯಿತು'' ಎಂದು ಸೆಟ್ಟರೇ, ಈ ಪರಿಷತ್ತಿನ 
ಉದ್ಭಾಟನೆಯ ದಿನ ತಮ್ಮ ಭಾಷಣದಲ್ಲಿ ಹೇಳಿದರು. ಆದರೆ ಅಲ್ಲಿ ಆ ಕೂಡಲೇ ಆ, ಸಂಸ್ಥೆ 
ಹಾಗೂ ನಮ್ಮೆಲರ ವರ್ಚಸ್ಸನ್ನು ಬಳಸಿಕೊಂಡು ಅವರ ವೈಯಕ್ತಿಕ ವ್ಯಕ್ತಿತ್ವ ಬೆಳೆಸಿಕೊಳ್ಳುವ 
ಸಲುವಾಗಿ "ತಿರ್ಲಾ ಮುರ್ದಾ' ಘಟನೆಗಳು ನಡೆಯತೊಡಗಿದಾಗ ನಾವೆಲ್ಲ ನನ್ನಿಂದ ಆರಂಭಿಸಿ-ಆ 
ಪರಿಷತ್ತಿನಿಂದ ಕಂಬಿ ಕೀಳತೊಡಗಿದೆವು. 

ಅಂತಹ ಘಟನೆಗಳೆಲ್ಲಿ ಮೊದಲನೆಯದು: ನನ್ನ "ವಿಮರ್ಶೆಯ ವಿಮರ್ಶೆ'ಯನ್ನೊಳಗೊಂಡ 
ಮೊದಲ ಅಸಲಿ “ಚಿತ್ರಾಕ್ಚರ' ಸಂಚಿಕೆಯ "ಮೂರು .ಪ್ರತಿಗಳ' ಬಿಡುಗಡೆಯ ನಂತರ 
ಮುಟ್ಟುಗೋಲು ಹಾಕಿಕೊಂಡದ್ದು ಎರಡನೆಯದು: ಅತ್ಯಂತ ಕಡಿಮೆ ಅವಧಿಯಲ್ಲಿಯೇ ಅದು 
"ಸಂಕುಲ'ದಲ್ಲಿ ಪುನರ್‌ ಪ್ರಕಟಗೊಂಡದ್ದು ಆದ್ದರಿಂದ ನನ್ನ "ವಿಮರ್ಶೆಯ ವಿಮರ್ಶೆ' ಲೇಖನವು 
ಪಡೆದುಕೊಂಡಿರುವ ಐತಿಹಾಸಿಕ ಮಹತ್ವವು ನನ್ನನ್ನೇ ದಿಗೃಮೆಗೊಳಿಸಿದೆ. 'ಸಂಕುಲ'ಕ್ಕೆ 
ಮತ್ತೊಮ್ಮೆ ಧನ್ಯವಾದ. 

ಕೃಷ್ಣಸೆಟ್ಟರ ತಲೆಮಾರಿನ ಕಲಾವಲಯದವರು ಅವರ ಇಂತಹ 'ಹಿಟ್ಟರಿಸಂ'ಗೆ ಬೆದರಿ 
ಸುಮನಾಗುವ, ದೂರ ಸರಿವ ಜನ. ಇಲ್ಲಿಯವರೆಗೂ ಇದ್ದ ಅಲಿಖಿತ ನಿಯಮವೂ ಇದೇ 
ಆಗಿತ್ತು. ಅವರ ನಂತರದ ತಲೆಮಾರಿನವರಾದ ನಮಗೆ ಅಂತಹ 'ದರ್ದು' ಏನೂ ಇಲ್ಲ ಮತ್ತು 
ಇಂತಹ ಕಾರಣಗಳಿಂದಾಗಿಯೇ -ಸಾಹಿತ್ಯ ರಂಗದಲ್ಲಿ ಇರುವಂತಲ್ಲದೆ- ಹಿರಿಯ ತಲೆಗಳನ್ನು 
ಕುರಿತು ನನ್ನ ತಲೆಮಾರಿನವರಲ್ಲಿ ಗೌರವ ಭಾವ ಮೂಡಿಲ್ಲದಿರುವುದೂ ಸಹ!! ಜೊತೆಗೆ 
ಸೆಟ್ಟರಂತಹ, ಹತ್ತಾರು ವರ್ಷಗಳಿಂದ ಬರೆಯುತ್ತಿರುವವರನ್ನು ವಿಶ್ಲೇಷಿಸುವುದರಲ್ಲಿ ತಪ್ಪೇನೂ 
ಇಲ್ಲ ಅವರಂತೂ “ಕೇವಲ ನಾಲ್ಕಾರು ವರ್ಷ ಬರೆಯುತ್ತಲೇ ಸರ್ವಜ್ಞರಂತೆ ಫರ್ಮಾನು 
ಹೊರಡಿಸುವ'' ನಮಂತಹವನ ತಂಟೆಗೂ ಬರುವುದಿಲ್ಲವೆಂದು ಘಂಟಾಘೋಷವಾಗಿ 
ಹೇಳಿರುವ ನಾರ್ಸಿಸಿಸ್ಟ್‌ ಅಲ್ಲವೆ! 

ಅಂತಿಮವಾಗಿ ಇತ್ತ ಚಿ.ಸು. ಕೃಷ್ಣಸೆಟ್ಟರ ಕಲಾ/ಸಾಹಿತ್ಯದ ವ್ಯಕ್ತಿತ್ವವನ್ನು ಸಂಗ್ರಹಿಸುವುದಾದರೆ 
ಇವರದು ಒಂದು ತೆರನಾದ ಕಲ್ಲಿತ ಕಲಾಇತಿಹಾಸವೆಂಬ ಬೀದಿನಾಟಕದ ರಾವಣಾಸುರನ ವೇಷ. 
ಮೊದಲೇ ಹೇಳಿದಂತೆ, ಗೊತ್ತಿದ್ದೂ ಬೇಕೆಂದೇ ಹಸೀ ಸುಳ್ಳನ್ನು ಹೇಳುವುದು. 'ವೈಯಕ್ರೀಕರಣದ' 
ಅಹಮಿಕೆಯಿಂದಾಗಿ ಏಕತಾನತೆಯನ್ನು ಬೆಳೆಸಿಕೊಂಡಿರುವುದು. ರಾಜಕೀಯಾತಶವಾದ 
ಆಕಾಂಕ್ಷೆಗಳಿಂದಾಗಿ ಕಲಾವಿದ-ಕಲಾಸಾಹಿತಿ ಎಂಬ ಎರಡು ಧೃವಗಳ ನಡುವೆ ತ್ರಿಶಂಕುವಾಗಿ 
ಸಂಚರಿಸುವುದು. ಒಂದು ನಿರ್ದಿಷ್ಟ, ವೈಯಕ್ತಿಕವಾದ “ಜಗತ್ತನ್ನು ಭಾವಿಸುವ ತತ್ಹ' 
ಇಲ್ಲದಿರುವುದು. (ಛಾರತೀಯವಾದರೂ) ಇಂಗ್ಲೀಷನ್ನು ದ್ವೇಷಿಸುವುದರಿಂದಾಗಿ ತಮಗೊದಗಿ 
ಬರಬಹುದಾದ ಜ್ಞಾನಮೂಲಗಳ ದ್ವಾರಗಳನ್ನು ತಾವೇ ಮುಚ್ಚಿಬಿಟ್ಟರುವುದು. ತಾವು 
ಪ್ರಶ್ನಾತೀತರೆಂದುಕೊಂಡಿರುವುದು. ಮುಗ್ಧತೆ-ಸ್ವಯಂಪ್ರೀತಿಯಿಂದ ಉಬ್ಬುವುದು. ಚರ್ಚಾಪಟುವಿನಂತೆ 
ಜ್ಞಾನಜಿಜ್ಞಾಸೆಗಂತಲೂ ವಾದಕ್ಕಿಳಿಯುವುದರಲ್ಲೇ ಸಂತಸ ಕಾಣುವುದು- ಇವೆಲ್ಲಕ್ಕೂ 

_ "ಅತಾರ್ಕಿಂತೆ'ಯೆಂಬ ತರ್ಕವನ್ನು ಬಳಸುವುದು, ಮತ್ತು ಇದೇ ಕಾರಣಕ್ಕೆ ಕ್ಷೀಷಾತಕ ಬರಹವನ್ನೇ 
ವರ್ಷಗಟ್ಟಲೆ ಬಂಡವಾಳೆವನ್ನಾಗಿಸಿಕೊಂಡಿರುವುದು.... -- ಇವೆಲ್ಲ ಗುಣಗಳು ತಮ್ಮ ಬರಹದ 
ಹಾಗೂ 'ಕಲಾಚಟುವಟಿಕೆಗಳ' ಮೂಲಕ ಕೃಷ್ಣಸೆಟ್ಟರು ಇಲ್ಲಿಯವರೆಗೂ ಬೆಳೆಸಿಕೊಂಡಿರುವ 
ಕಲಾವ್ಯಕ್ತಿತ್ವ. ಉಪಮೆಯೊಂದನ್ನು ಬಳಸಿಹೇಳುವುದಾದರೆ ನಿಜಭಕ್ತಿಯ ಶಕ್ತಿಯುಳ್ಳಂತಹ ಅಸಲಿ 
ಶಿರವಿಹೀನನಾದ ಹತ್ತು ತಲೆಯ ರಾವಣನಂತೆ-ಸೆಟ್ಟರ ಬರಹ. ಈ ಮುಂಚೆ ತಿಳಿಸಲಾದ 
ಗುಣಗಳೆಲ್ಲ ಒಂದೊಂದು ಶಿರವಿದ್ದಂತೆ. ದೇಹವೆಂಬ ಕಲಾರಂಗದ ಮೇಲೆ ನಿಯತ್ತಾಗಿ 
ಕೂರಬಲ್ಲ "ಹೃದಯ' ಭಾಗದಲ್ಲಿ ಮಾತ್ರ ಹಸೀ ಸುಳ್ಳು ಹೇಳಿ-ಅದರ ಮೇಲೆ ಕಲ್ಪಿತ ಕಲಾ 
ಇತಿಹಾಸದ ಕಥೆ ಕಟ್ಟುವ ಢಾಳುತನ...** 

ಕೊನೆಯದಾಗಿ ನನಗೆ ಬೇಸರವಾದಾಗಲೆಲ್ಲ ಸೆಟ್ಟರ ಬರಹಗಳನ್ನು ಓದುತ್ತಿರುತ್ತೇನೆ: 

- ನಾನು ಹೇಗೆ 'ಬರೆಯಬಾರದೆಂದು' ನನಗೆ ನಾನೇ ಹೇಳಿಕೊಳ್ಳಲು, ಅದರಲ್ಲಿರುವ 
ಅಪ್ರಬುದ್ಧ ಹಾಸ್ಕ ಮನೋರಂಜನೆಯನ್ನು ಅನುಭವಿಸಲು ಮತ್ತು ಸುಖವಾಗಿ ತೂಕಡಿಸಲು. 


**ಟಿಪ್ಪಣಿ: ಓದಿ : “ನಿಯತಿಯನ್ನು ಮೀರುವ ಸಮಕಾಲೀನ ಪ್ರಯೋಗಗಳು'' ಎಂಬ ಕೃಷ್ಣಸೆಟ್ಟರ 
ಮತ್ತೊಂದು ವಿಮರ್ಶೆ: 18/12/99, ಪ್ರಜಾವಾಣಿ ಪುಟ: 4, "ಕರ್ನಾಟಕ ದರ್ಶನ' ವಿಭಾಗ. ..."ಆ ಬಳಿಕ 
ನಿಯೋ-ಎಕ್ಸ್‌ಪ್ರೆಷನಿಸ್ಟ್‌ ನೆಲೆಯ ಕೃತಿಗಳು ಬಂದಾಗ ಜನ ಸಾಮಾನರಿರಲಿ, ಕಲಾವಿದರಲ್ಲಿಯೇ ಅಪಸ್ವ 
ಕೇಳಿಬರತೊಡಗಿತು. ಹೀಗಾಗಿ ಅದು ಬಹುತೇಕ ಜನಸಾಮಾನರಿಂದ ದೂರವಾಗಿ ಕಲಾವಿದರಲ್ಲೂ 
ಕೆಲವರಿಗಷ್ಟೇ ಆಪ್ತವಾಯಿತು. ಆ ಬಳಿಕ ಬಂದ “ಪೋಸ್ಟ್‌-ಮಾಡರ್ನಿಸ್ಟ್‌' ಕೃತಿಗಳು ಬಹುತೇಕ 
ಕಲಾವಿದರಿಂದಲೂ ದೂರವಾಗಿ ಕೇವಲ ಕೆಲವು ಸಹೃದಯರನ್ನಷ್ಟೇ ತಲುಪುತ್ತಿದೆ. ಈ ಪೋಸ್ಟ 
ಮಾಡರ್ನ್‌ನಲ್ಲಿ (ಗ. ಇದೀಗ ಇನ್ನಷ್ಟು ಹೊಸ ಪ್ರಯೋಗಗಳು ನಡೆಯುತ್ತಿದ್ದು ಅವು ಬೆರಳೆಣಿಕೆಯಷ್ಟು 
ಮಂದಿ ಕಲಾವಿದರ ಮನಸ್ಸನ್ನು ತಣಿಸುತ್ತಿವೆ'' ಎಂದು ಸೆಟ್ಟರು, ಈ ಇಡೀ ವಾಗ್ದುದ್ಯದ ಕೇಂದ್ರದಲ್ಲಿರುವ 
"ಸ್ಥಳಪುರಾಣ'ಗಳಂತಹ ಕಲಾಕೃತಿಗಳ (ಭಾರತೀಯ) ಹರಿಕಾರನೆನ್ನಲಾದ ವಿವಾನ್‌ ಸುಂದರಮ್‌ರ 
ಕಲಾಕೃತಿಗಳ ವಿಮರ್ಶೆಯಲ್ಲಿ ಹೇಳಿದ್ದಾರೆ. 

ಸೆಟ್ಟರು ಹೇಳುವ "ಪೋಸ್ಟ್‌ ಮಾಡರ್ನಿಸ್ಟ್‌ ಕಲಾಕೃತಿ' ಎಂಬುದು ತಾತ್ವಿಕವಾಗಿ ಅಸಾಧ್ಯ 

ಏಕೆಂದರೆ ಮಾಡರ್ನಿಸ್ಟ್‌ ಇಸಂಗಳೆಂತಲ್ಲದೆ (ಕ್ಯೂಬಿಸಂ, ದಾದಾಯಿಸಂ ಇತ್ಕಾದಿಯಂತೆ) ಈ ಪೋಸ್ಟ್‌ 
ಮಾಡರ್ನಿಸಂ (ಪೋ.ಮಾ) ಎಂಬುದು "ಇಸಂ'ಗಳ ಕಾಲದ ನಂತರದ ಒಂದು ಸಮಕಾಲೀನ, 
ಸಂಕೀರ್ಣತೆಯ 'ಸ್ಥಿತಿ'ಯಷ್ಟೇ. ಮತ್ತು ಪೋ.ಮಾ ಬಗ್ಗೆ ತಮ್ಮದೇ ಆದ ವೈಯಕ್ತಿಕ ಅಥೆಣ್ಯಸುಎಕೆ 
ಇರಬಹುದಾದರೂ ಅದನ್ನು ಹೀಗೆಲ್ಲ ತಿರುಚಲಾಗದು/ತಿರುಚಬಾರದು. ಉದಾಹರಣೆಗೆ: ಹರಪ್ಪ 
ಮೊಹೆಂಜೊದಾರೊ ಸಂಸ್ಕೃತಿಯ ಅವಸಾನದ ನಂತರ ಆರ್ಯರು ಭಾರತದಲ್ಲಿ ಆಗಿಹೋದರು ಎಂಬುದು 
ಒಂದು ಸತ್ಯ ಈ ಐತಿಹಾಸಿಕ ತಾರೀಕನ್ನು ಹಿಂದು ಮುಂದು ಮಾಡಲಾಗದು. ಬೇಕಾದರೆ, ಆರ್ಯರು 
'ಇಲ್ಲಿಯೇ ಇದ್ದವರೋ ಅಥವ ಮೂಲತಃ ಹೊರಗಿನ ಏಷ್ಠದ ಇತರೆ ಭಾಗಗಳಿಂದ ಬಂದವರೋ ಎಂಬ 
' "ಸಬ್ಬೆಕ್ಟೀವ್‌' ನಿಲುವು, ಅದೂ ಸೋದಾಹರಣೆ ಸಮೇತವಾಗಿದ್ದರಷ್ಟೇ - ಊರ್ಜಿತವಾದುದಾಗುತದೆ. 
ಇಸಂಗಳೂ ಹಾಗೆಯೇ. (ನೆಟ್ಟರು ದಾಸರಾಗಬಯಸದ "ಪಶ್ಚಾತರಲಿ) ಇಂಪ್ರೆಷಿನಿಸಂನಿಂದ ಹಿಡಿದು 


(68 ಹಾಡು 


ಮಿನಿಮಲಿಸಂವರೆಗೂ ಆಯಾ ಶೈಲಿಗಳಲ್ಲಿ ಆಗಿಹೋದ ಕೃತಿಗಳು, ಅವುಗಳು ಸೃಷ್ಟಿಗೊಂಡ ಆಯಾ 
ತಾರೀಕುಗಳಲ್ಲಿ "ಹಾಗೆಂದೇನೂ' ಕರೆಯಲ್ಲಡುತಿರಲಿಲ್ಲ ಸರಳೀಕರಿಸಿ ಹೇಳುವುದಾದರೆ, ಆಯಾ 
ಇಸಂಗಳಿಗೆ ಆಯಾ ಹೆಸರುಗಳು ಬಂದುದು, ಅವುಗಳ ಸಹಜ ಸಾವಿನ ನಂತರ. (ಇಂದಿನ ಮಾರ್ಕ್ಸಿಸ್ಟ್‌ 
ಮ್ಯಾನಿಫೆಸ್ಟೋ ಬರಹಗಳ ಪಿತೃವಾದ "ದಾದಾಯಿಸಂ' ಒಂದನ್ನು ಹೊರತುಪಡಿಸಿ) "ಪೋಸ್ಟು 
ಮಾಡರ್ನಿಸಂ' ಎಂದರೆ, ಸರಳವಾಗಿ “ಪಶ್ಚಿಮದ ಇಸಂಗಳ ಸಾವಿನ ನಂತರದ ಕಲೆಯ ಭೌಗೋಳಿಕ 
ಸ್ಥಿತಿಸೂಚಿ' ಎಂದರ್ಥ. "ನೋಡಲು' ಯಾವ ಪಾಶ್ಚಾತ್ಮ ಇಸಂಗಳ ಶೈಲಿಗೂ ಹೋಲಿಕೆಯಾಗದ 
ಕೃತಿಗಳನ್ನೆಲ್ಲ ತೆಗೆದು ಪೋಸ್ಟ್‌ ಮಾಡರ್ನಿಸಂ ಎಂಬ ಕಲ್ಪಿತ ಕಸದ ಬುಟ್ಟಿಯೊಳಗೆ ಒಗೆದುಬಿಟ್ಟಂತಾಗುತ್ತದೆ 
ಸೆಟ್ಟರ ಅಥೆನ್ಯಸುವಿಕೆ. 

ಗಂಭೀರವಾಗಿ ಹೇಳುವುದಾದರೆ, ಪೋ.ಮಾ. ಎಂಬ "ಸ್ಥಿತಿಯಲ್ಲಿ! ಸಂದರ್ಭದಲ್ಲಿ ಆಧುನಿಕ ಪೂರ್ವ, 
ಆಧುನಿಕ, ಲೇಟ್‌-ಮಾಡರ್ನಿಸ್ಟ್‌, ಕಿಚ್‌ (kitsch - "ಮುಖ್ಯವಾಹಿನಿ ಕಲೆ' ಎಂಬ ಆಧುನಿಕ-ವಿಮರ್ಶಾಕ್ರಮದ 
ಕಲ್ಪನೆಯ ಹೊರಗುಳಿದಿರುವ ಇಲ್ಲಸ್ಟೇಷನ್‌, ಕಮರ್ಷಿಯಲ್‌ ಸಿನೆಮ-ಅಷ್ಟೇಕೆ ಬೆಂಕಿಯ ಪೆಟ್ಟಿಗೆಯ 
` ಮೇಲಿನ ಚಿತ್ರವನ್ನೂ ಒಳಗೊಂಡಂತಹ) - ಇವೆಲ್ಲವೂ ತಮ್ಮ ತಮ್ಮ "ಆಧುನಿಕ-ವಿಮರ್ಶೆ'ಯ ಭ್ರಮೆಯ 
ಹೊರಗುಳಿದು, ಅದೇ ಕಾರಣದಿಂದುಂಟಾದ ಪರಸ್ಪರ ಅಸಮತೆಯನ್ನು ತೊಡೆದುಹಾಕಿ, "ಭುಜಕ್ಕೆ ಭುಜ' 
ಕೊಟ್ಟ ಸಮನಾವಾಗಿ ನಿಲ್ದುತ್ತವೆ. 

ಪ್ರಾಯಶಃ ಕೇವಲ ಜೀವಂತ ಕಲಾವಿದ/ಕಲೆಯ ಬಗ್ಗೆಯೇ, ಗ್ಯಾಲರಿಯ ಕಲಾಕೃತಿಗಳೆ ಬಗ್ಗೆಯೇ 
ಹೆಚ್ಚಾಗಿ ಬರೆದು ಅಭ್ಯಾಸವಾಗಿ ಹೋಗಿರುವುದರಿಂದಲೇ ಸೆಟ್ಟರಿಗೆ, ಆಧುನಿಕ- ಕಲಾವಿಮರ್ಶಾ ತಂತ್ರವನ್ನು 
ಮೀರಿ ಬೆಳೆದ ಕಲಾಸಾಹಿತ್ಯದ ಅರಿವು ಇಲ್ಲ ಮತ್ತೂ ಸರಳೀಕರಿಸಿ ಹೇಳುವುದಾದರೆ, ಇಂದಿನ ಕಲಾಸಾಹಿತ್ಮ 
ಸಂದರ್ಭದಲ್ಲಿಮಿಕೆಲೆಂಜೆಲೋವಿನ ಕೃತಿಗಳೂ ಸಹ ಒಂದರ್ಥದಲ್ಲಿ ಪೋಸ್ಟ್‌ ಮಾಡರ್ನ್‌ ಕೃತಿಗಳಾಗಬಲ್ಲವು. 
ಅಂತಿಮವಾಗಿ ಪೋಸ್ಟ್‌ಮಾಡರ್ನಿಸಂನ ಸಂದರ್ಭದೊಳಗೆ (ಏಳೆಂಟು ಶತಮಾನದ ಹಿಂದಿನ ರೆನಾಯಸಾನ್ಸ್‌ : 
ನಂತರದಲ್ಲಿ ಮೂಡಿಬಂದ "ಮ್ಯಾನರಿಸಂ' ಎಂಬ ಸಂಕ್ಸಿಪ್ತ ಸಂದರ್ಭವು ಪೋ.ಮಾ.ಅನ್ನು ಅತಿಯಾಗಿ 
ಹೋಲುತ್ತದೆ). ನಾವು ಬದುಕುತ್ತಿರುವುದರಿಂದ "ಇಸಂ'ಗಳ ಬಗ್ಗೆ ನಮಗೆ ದೊರಕುವಂತಹ 'ಚಿತ್ರ'ವು 
ಅದೇ "ಪೋ.ಮಾ.' ಬಗ್ಗೆ ದೊರಕದು. 

ಪೋಸ್ಟ್‌ ಮಾಡರ್ನಿಟ ಎಂಬ ತಪ್ಪಲೆಯೊಳಗಿರುವ ಕಲಾಸಾಹಿತಿ ಎಂಬ ಇರುವೆಗೆ ತಪ್ಪಲೆಯ ಒಂದು 
ಪಕ್ಷಿನೋಟ ಹೇಗೆ ಸಾಧ್ಯವಾದೀತು? 

“ಪೋಸ್ಟ್‌ ಮಾಡನಿರ್ಸಂ ಶೈಲಿ' ಎಂದು ಕೃಷ್ಣಸೆಟ್ಟರು ಹೇಳಿದಾಗಲೆಲ್ಲ “ನಾನೊಂದು ಆಶುಕವಿತೆ 
ಬರೆದಿದ್ದೇನೆ'' ಎಂದು ಮುಗ್ಧವಾಗಿ ಹೇಳಿದಂತಾಗುತ್ತದೆ. "ಪೋ.ಮಾ. ಕೃತಿಗಳು' ಎಂಬುದೇ 
ಅಸಾಧ್ಯವಾಗುವಾಗ “ಅಂತಹ ಕೃತಿಗಳು ಬಹುತೇಕ ಕಲಾವಿದರಿಂದಲೂ ದೂರವಾಗಿ ಕೇವಲ ಕೆಲವು 
ಸಹೃದಯರನ್ನಷ್ಟೇ ತಲುಪುತ್ತಿದೆ” ಎಂದು ಸೆಟ್ಟರು ಡಾನ್‌ಕ್ಟಿಗ್ಸೊಟನಂತೆ ಪದೇಪದೇ ಹೇಳುವುದು, 
ಅಮಾವಾಸ್ಯೆಯ ರಾತ್ರಿಯ ಕಗ್ಗತ್ತಲಿನಲ್ಲಿ ಕುರುಡನೊಬ್ಬಕಪ್ಪು ಬೆಕ್ಕೊಂದನ್ನು ಕಂಡಷ್ಟೇ ವಿನೋದಮಯವಾಗಿ 
ಕಾಣುತ್ತದೆ. 


ಸು 69) 


""ಎಷ್ಟು ಕಾಲದ ಮೇಲೆ ಇಷ್ಟೊಂದು ಅಭಿಮಾನ? 
ಅರ್ಥವಾಗದು ನಿನ್ನ ರೀತಿ. 

ಅಂದು ಬೇಡದ ಕಂದ, ಇಂದು ಆಡೆ ಆನಂದ- 

ಸ್ವಾರ್ಥತೆಯೆ ನಿನ್ನ ನೀತಿ'' 


-.ಕೆ.: ಎಸ್‌. ನರಸಿ೦ಹಸ್ವಾಮಿ 


ಯಾಕೋ ಗೊತ್ತಿಲ್ಲ ಇತ್ತೀಚೆಗೆ ಯಾವುದೇ 
ಸಭೆ ಸಮಾರಂಭಕ್ಕೆ ಹೋಗಲು ಭಯ 
ವಾಗುತ್ತದೆ. ತಮ್ಮ ಅಂತರಂಗಕ್ಕೆ ಬೇಡದ 
ಮಾತುಗಳಿಗೆಲ್ಲ ಬಣ್ಣ ಕಟ್ಟುತ್ತಾರೆ. ಚಪ್ಪಾಳೆಗಾಗಿ 
ತುದಿಗಾಲಿನಲ್ಲಿ ನಿಂತವರಂತೆ ವರ್ತಿಸುತ್ತಾರೆ. 
ಆಗ ಇಂಥ ಮಾತುಗಳಿಂದ ನಿಜವಾಗಿಯೂ 
ಎಷ್ಟು, ದುರ್ಬಲನಾಗುತ್ತೇನೆಂದರೆ, ಕಾರ್ಯ 
ಕ್ರಮದಿಂದ ಹೊರಗೆ ಬಂದಾಗ ನನ್ನ ದೇಹ 
ಮತ್ತು ಮನಸ್ಸಿನಲ್ಲಿ ಕಿಂಚಿತ್ತೂ ಶಕ್ತಿಯಿಲ್ಲವೇನೋ 
ಅನ್ನಿಸುತ್ತಿರುತ್ತದೆ. ಅದಕ್ಕಿಂತ ಮಿಗಿಲಾಗಿ 
ಎಲ್ಲವನ್ನು ಮರೆತು ಏನೇನೋ ಓದಬೇಕು, 
ನೋಡಬೇಕು, ಉತಮ ಸಂಗೀತಕ್ಕೆ ಕಿವಿಗೊಡ 
ಬೇಕು ಎಂಬುದನ್ನು ನನಗೆ ಗೊತ್ತಿಲ್ಲದೆಯೇ 

ಕಳೆದುಕೊಳ್ಳುತ್ತೇನೆ ಎಂಬ ಗಾಬರಿ ಆವರಿಸುತ್ತದೆ. ಹಾಗೆ ನೋಡಿದರೆ ಇದನ್ನು ಬರೆಯುವ 
ಸಮಯದಲ್ಲಿಯೇ ದಲಿತ ಕವಿ ಸಿದ್ದಲಿಂಗಯ್ಯನನ್ನ ಕುರಿತು ಒಂದು ಲೇಖನ ಬರೆದೆ. ಆಗ 
ಏನೇನೋ ನೆನಪುಗಳು ಕಾಡತೊಡಗಿದುವು. ಬೂಸಾ ಚಳುವಳಿ, ಬಸವಲಿಂಗಪ್ಪನವರ ವ್ಯಕ್ತಿತ್ವ, 
“ಹೊಲಮಾದಿಗರ ಹಾಡು' ಕವನ ಸಂಕಲನ ಅದಕ್ಕೆ ಬಂದ ನಾನಾ ರೀತಿಯ ಓದುಗರ 
ಪ್ರತಿಕ್ರಿಯೆಗಳನ್ನು ಮೆಲುಕು ಹಾಕತೊಡಗಿದೆ 


ಇದೇ ಸಮಯಕ್ಕೆ "ಶೂದ್ರ ಮತ್ತು ಬೋಧಿವೃಕ್ಸ'ದ ಮೂಲಕ ಏನಾದರೂ ಮಾಡಬೇಕು 
ಎಂದು ಯೋಚಿಸಿದೆವು. "ಏನಾದರೂ ಮಾಡುತಿರು ತಮ್ಮ ಎಂಬ ನುಡಿಯಿಂದ ತುಂಬ ದೂರ 
ಹೋಗುತ್ತಿದ್ದೇವೆ ಎಂಬುದು ಆಗಾಗ ಕಾಡುತ್ತಿರುತ್ತದೆ. ಹಾಗೆ ಕಾಡಿದಾಗ ಕ್ರಿಯಾಶೀಲರಾಗ 
ಬೇಕೆನ್ನಿಸುತದೆ. ಹೀಗೆಲ್ಲ ಮಾತಾಡುವುದಕ್ಕೆ ಅಥವಾ ಬರೆಯುವುದಕ್ಕೆ ತಮಾಷೆಯಾಗಿ 
ಕಾಣುತ್ತದೆ ಅಲ್ಲವೆ? ನಿಜವಾಗಿಯೂ ಯಾರಾದರೂ ನನ್ನ ಮುಂದೆ ಈ ರೀತಿ ಹೇಳಿದಾಗ 
ನಕ್ಕಿರಬಹುದೇನೋ ಗೊತ್ತಿಲ್ಲ 

ಇಂಥ ತಿಕ್ಕಲುತನದ ಮಧ್ಯೆಯೇ ಬಹಳ ವರ್ಷಗಳಿಂದ ಹರಿಕಥೆ ಪರಂಪರೆಯನ್ನು ಸಣ್ಣ 
ಪ್ರಮಾಣದಲ್ಲಿಯಾದರೂ ಉಳಿಸಬೇಕು ಎಂದು ಯೋಚಿಸುತಿದ್ದೆ. ಯಾಕೆಂದರೆ ನನ್ನ ಬಾಲ್ಯವನ್ನು 
ಲವಲವಿಕೆಯಿಂದಿಟ್ಟದ್ದು ಆ ದಾಸರ ಕಥೆಗಳಿಂದ. ನಮ್ಮಊರುಗಳ ಜನರನ್ನು ಒಂದುಗೂಡಿಸುತ್ತಿದ್ದುದು 
ಇಂಥ ಚಟುವಟಕೆಗಳು. ಈ ಯೋಚನೆಯಲ್ಲಿಯೇ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ 
` ಕಥೆಗಾರ ಕಾ.ತ. ಚಿಕ್ಕಣ್ಣನವರಿಂದ ಒಂದಷ್ಟು ಹರಿಕಥೆ ದಾಸರ ವಿಳಾಸ ಪಡೆದೆ. ಒಂದು ಕಾಲದಲ್ಲಿ 
ನನಗೆ ಪ್ರಿಯರಾಗಿದ್ದ ಶಿವಲಿಂಗಸ್ಥಾಮಿ ಹಿರೇಮಠ, ಮಹದೇವಶಾಸ್ತ್ರಿ ಗುರುರಾಜಲು ನಾಯ್ಡು 
ಮತ್ತು ಮಾಲೂರು ಸೊಣ್ಣಪನವರನ್ನು ನೆನಪು ಮಾಡಿಕೊಂಡೆ. ಕೊನೆಗೆ ಗುರುರಾಜುಲು 
ನಾಯ್ಡು ಅವರ ಮಗಳು ಶೋಭಾನಾಯ್ದು ಅವರ ವಿಳಾಸ ಪಡೆದು ಗೆಳೆಯನ ಜೊತೆ ಹೋದೆ. 
ಅಭಿಮಾನದಿಂದ ಬರಮಾಡಿಕೊಂಡರು. “ಬನ್ನಿ ಅಮನನ್ನು ಪರಿಚಯ ಮಾಡಿಸುವೆ” ಎಂದು 
ಪಕ್ಕದ ರಸ್ತೆಯ ಮನೆಗೆ ಕರೆದುಕೊಂಡು ಹೋದರು. ಅಲ್ಲಿ ತಂಗಿ ಶೀಲಾ ನಾಯ್ಡು ಅವರ 
ಜೊತೆಯಲ್ಲಿದ್ದರು. ಹೋಗಿ ನಮಸ್ಕರಿಸಿದೆ. ಹೆಸರು ಕೇಳಿದೆ. “ಪ್ರೇಮಾನಾಯ್ವು ಲಕ್ಷಿ ದೇವಿಯ 
ಮಗಳು'' ಎಂದಾಗ ರೋಮಾಂಚಿತನಾದೆ. ಒಂದು ಕ್ಷಣ "ನಟರತ್ನ' ಸುಬ್ಬಯ್ಯನಾಯ್ಡು ನೆನಪಿಗೆ 
ಬಂದರು. ಇತ್ತೀಚೆಗೆ ತಾನೇ ಬಂಗಾರಮ್ಮ ತಮ್ಮ ತಂದೆ ಬಗ್ಗೆ ಬರೆದ ನಟರತ್ನ ಪುಸ್ತಕ ಓದಿದ್ದೆ 
ಏನೇನೋ ಘಟನೆಗಳು ಮನಸ್ಸಿನ ತುಂಬ ಆವರಿಸಿದವು. “ಒಂದು ಹಾಡು ಹೇಳಿ” ಎಂದೆ. 
“ಅಯ್ಯೋ ಗಂಟಲು ಸರಿಯಿಲ್ಲವಲ್ಲ'' ಎಂದು ಒಂದು ಕ್ಷಣ ಗಂಟಲು ಸರಿಮಾಡಿಕೊಂಡರು. 
ಮಧ್ಯಾಹ್ನದ ಅಡಿಗೆಗೆ ಉದ್ದನೆಯ ಹಸಿರು ಬಣ್ಣದ ಬದನೆಕಾಯಿ ಕೊಯ್ಯುತ್ತಿದ್ದರು. ಅದನ್ನು 
ಕೊಯ್ಯುತ್ತಲೇ ಹಾಡಿದರು. ಭೇಷ್‌ ಎನ್ನುವ ರೀತಿಯಲ್ಲಿ ಹಾಡಿದರು. 


"ನಟರತ್ನ' ಕೃತಿಯಲ್ಲಿರುವ ಸುಬ್ಬಯ್ಯನಾಯ್ಡು ಅವರ ಚಿತ್ರದ ಜೊತೆಗೆ ಲಕ್ಷ್ಮೀದೇವಿಯವರ 
ಮುದ್ದು ಮುದ್ದಾದ ಭಾವಚಿತ್ರ ಸುಳಿದು ಮರೆಯಾಯಿತು. 


ಆ ಶೂದ್ರ 2 


(1) 


ಕ 


ಹೊರಡುವ ಮುನ್ನ ಕಾಫಿ ಕುಡಿದೆವು. ಗೋಡೆಯ ಮೇಲೆ ಗುರುರಾಜುಲು ನಾಯ್ಡು ಅವರ 
ಮನಮೋಹಕ ಭಾವಚಿತ್ರವಿತ್ತು. ಸೆಂಟ್ರಲ್‌ ಕಾಲೇಜಿನಲ್ಲಿರುವಾಗ ಎಷ್ಟೊಂದು ಬಾರಿ ಅವರ 
ಹರಿಕಥೆಯನ್ನು ಕೇಳಿದ್ದೇನೆ. ಅದೆಲ್ಲ ನೆನಪಿಗೆ ಬಂತು. ಸ್ವಾಮಿ ವಿವೇಕಾನಂದರ ರೀತಿಯಲ್ಲಿ ಡ್ರೆಸ್‌ 
ಮಾಡಿಕೊಂಡು ನಗುಮುಖದಿಂದ ಹಾಡುತ್ತ ಕಥೆ ಹೇಳುತ್ತಿದ್ದರು. 

ಮತ್ತೆ ಬರುವೆನೆಂದು ಹೊರಟೆ. ಆಕಸ್ಮಿಕವಾಗಿ ತಲೆಯೆತ್ತಿ ನೋಡಿದೆ. ಅಪರೂಪದ ದೇವರ 
ಚಿತ್ರ. “ಕದಿಯೋಣ ಅನ್ನಿಸುತಿದೆ'' ಎಂದು ಹೊರಗೆ ಬಂದೆ. “ಧಾರಾಳವಾಗಿ ಕದಿಯಿರಿ” 
ಎಂದರು. ನಕ್ಕು ಹೊರಗೆ ಬಂದೆವು. ಇದೇ ಮೂಡಿನಲ್ಲಿ ಗೆಳೆಯ ಡಿ.ಆರ್‌.ನ ಮನೆಗೆ ಹೋದೆ. 
ನಾಗರಾಜನ ಹೆಂಡತಿ ಗಿರಿಜಾರವರಿಗೆ ಸಾವಿರ ಬಾರಿ ಬರುತ್ತೆನೆಂದು ಹೇಳಿ ಹೋಗಿರಲಿಲ್ಲ 
ಒಂದು ದೃಷ್ಟಿಯಿಂದ ಅವನ ಮನೆಗೆ ಹೋದಾಗ ಅವನ ಭಾವಚಿತ್ರವನ್ನು ಎದುರಿಸುವುದೇ 
ಕಷ್ಟವಾಗಿದೆ. ಒಂದೆರಡು ಬಾರಿ ನಾನು ಮತ್ತು ಅಗ್ರಹಾರ “ದಯವಿಟ್ಟು ನಿಮ್ಮಮನೆಗೆ ಬಂದಾಗ 
ಅವನ ಭಾವಚಿತ್ರವನ್ನು ಎಲ್ಲಿಯಾದರೂ ಮುಚ್ಚಿಡಿ'' ಎಂದು ಹೇಳಿದ್ದೆವು. 

ನಾಗರಾಜನ ಮನೆಬಿಟ್ಟು ನಾನು ಮತ್ತು ಗೆಳೆಯ ಮಾಧವರಾವ್‌ ಹೋಟೆಲೊಂದರಲ್ಲಿ 
ಹೋಗಿ ಕೂತೆವು. ತಣ್ಣನೆಯ ಬಿಯರ್‌ ಕುಡಿಯುತ್ತ ಮಾತು ಮತ್ತು ಮೌನದ ಮಧ್ಯೆ 
ಏನೇನೋ ಮಾತಾಡಿ ಹೊರಗೆ ಬಂದೆವು. ಹಾಗೆ ನೋಡಿದರೆ ನಾವಿಬ್ಬರೇ ಹೀಗೆ ಕೂತಿದ್ದು 
ಕಾಲು ಶತಮಾನಕ್ಕೂ ಜಾಸ್ತಿಯಾಗಿತ್ತು ಯಾಕೆಂದರೆ ಯಾವಾಗಲೂ ಕೋದಂಡರಾಮಶೆಟ್ಟ 
ಮತ್ತು ಸುಬ್ಬರಾವ್‌ ಮಾಧವರಾವ್‌ನನ್ನ ಅಪ್ಪಿಕೊಂಡೇ ತಿರುಗುತ್ತಿರುತ್ತಾರೆ. ಅಪರೂಪಕ್ಕೆ ಇವರ 
ಬೆಟಾಲಿಯನ್‌ ಪ್ರೊ. ಶಾಮಭಟ್ಟರ ಜೊತೆ ನಮ್ಮಮನೆಗೆ ಬಂದಾಗ ಇಸ್ಪೀಟಿನ ಮಧ್ಯೆ ಲಂಕೇಶ್‌, 
ಅಡಿಗರು, ಗಿರೀಶ್‌ ಕಾರ್ನಾಡರು, ಅನಂತಮೂರ್ತಿ ಮತ್ತು ಶಿವರುದ್ರಪ್ಪನವರು ಬಂದು 
ಹೋಗುತ್ತಾರೆ. ಆಗಾಗ ಸಾಹಿತ್ಯ ಮತ್ತು ಸಂಸ್ಕೃತಿಯ ಮಧ್ಯೆ ಪೋಲಿ ಪೋಲಿ ಮಾತುಗಳು 
ಬಂದು ಹೋಗುತ್ತದೆ. ಅದೂ ಬೋರ್‌ ಅನ್ನಿಸಿದಾಗ ಬಿಸ್ಮಿಲ್ಲಾಖಾನ್‌, ಮನ್ಸೂರ್‌ ಅಥವಾ 
ಭೀಮಸೇನ ಜೋಶಿಯವರ ಕ್ಕಾಸೆಟ್ಟಾಕಿ ಅನ್ನಾರೆ. ಕೋದಂಡರಾಮಶೆಟ್ಟರು ಮತ್ತು 
ಮಾಧವರಾವ್‌ರವರು ಲಂಕೇಶ್‌ರವರ ಹೆಸರು ಬಂದಾಕ್ಟಣ ರೋಮಾಂಚಿತರಾಗುತ್ತಾರೆ. ಅವರ 
ಮುಂದೆ ಮಿಕ್ಕವರು ಜುಜಿಬಿ ಎಂದು ಉಲ್ಲಾಸದಿಂದ ಇಸ್ನೀಟನಲ್ಲಿ ಆದ ಮೈನಸ್‌ ಮತ್ತು ಪ್ಲಸ್‌ 
ಪಾಯಿಂಟುಗಳನ್ನು ಮರೆತು ಹೊರಗೆ ನಡೆದಿರುತ್ತಾರೆ. ಅವರು ಹೋದ ಮೇಲೆ ಒಂದು ಕ್ಬಣ 
ಕಾಳಿಂಗರಾವ್‌ ಹಾಡಿರುವ ಕ್ಕಾಸೆಟ್‌ ಹಾಕುತ್ತೇನೆ. “ನಗೆಯು ಬರುತಿದೆ ಎನಗೆ ಜಗದೊಳಿರುವ 
ಮನುಜರ ಕಂಡು” ಎಂಬ ನುಡಿಗೆ ಯೋಚನೆಗಳು ಸುಳಿದಾಡಿ ಮರೆಯಾಗುತನೆ. 

ಕಳೆದ ಒಂದು ವಾರದಿಂದ ಒರಿಸ್ಸಾದ ಚಂಡಮಾರುತದ ಆರ್ಭಟಕ್ಕೆ ಭೀತನಾಗಿದ್ದೇನೆ. 
ಸಾವಿರಾರು ಹೆಣಗಳು, ಎಲ್ಲೆಂದರಲ್ಲಿ ಸತ್ತುಬಿದ್ದಿರುವ ದನಗಳು ಇವುಗಳನ್ನೆಲ್ಲ ನೋಡುತ್ತಿದ್ದಾಗ 
ಬಾಲ್ಕ ಕಾಲ ನೆನಪಾಗುತ್ತದೆ. ಮಳೆಗಾಲದಲ್ಲಿ ನಮೂರ ಕೆರೆ ತುಂಬಿ ಗದ್ದೆ ಬಯಲು ಮತ್ತು 
ವೀಳೆದೆಲೆ ತೋಟಕ್ಕೆ ನೀರು ನುಗ್ಗಿದಾಗ ಕಣ್ಣೀರು ಸುರಿಸಿದ್ದೇನೆ. “ದೇವರೆ ಕೋಡಿ 
ಹರಿಯುವುದು ಜಾಗ್ರತೆ ನಿಲ್ಲಲಿ'' ಎಂದು ಪ್ರಾರ್ಥಿಸಿದ್ದೇನೆ. ಯಾಕೆಂದರೆ ವೀಳೆದೆಲೆ ತೋಟ 

ನಮ್ಮ ದೊಡ್ಡ ಕುಟುಂಬವನ್ನು ಸಾಕುತ್ತಿತ್ತು. ಈಗ ಬಹುದೂರ ಬಂದಿದ್ದೇನೆ. ಊರು ನೆನಪಾಗಿ 
ಉಳಿದಿದೆ. ಜಗತ್ತಿನ ತಲ್ಲಣಗಳು ನನ್ನದಾಗಿವೆ. ಯಾಕೆಂದರೆ ಅವುಗಳನ್ನೆಲ್ಲ ಮರೆಯಲು 
ಸಾಧ್ಯವಾಗದಷ್ಟು ಚರ್ಚಿಸುತ್ತಿರುತ್ತೇವೆ. ಪ್ರಕೃತಿಯ ವಿಕೋಪ ಆದ ಅದರ ಮುಂದೆ ಬಂದು 
ನಿಲ್ಲುವ ಹಸಿವು, ನೋವು ಮತ್ತು ವ್ಯಥೆಯ ಮಧ್ಯೆ ಗೊತ್ತಿಲ್ಲದ ಸಮಾಧಾನದ ಎಳೆಗಾಗಿ 
ಹುಡುಕಾಡುತ್ತಿರುತ್ತೇನೆ. 

ಈ ಎಲ್ಲದರ ಮಧ್ಯೆ ನನ್ನ ಪ್ರೀತಿಯ ವ್ಯಕ್ತಿಯಾದ ಕಥೆಗಾರ ಕುಂ. ವೀರಭದ್ರಪ್ಪ ಬರೆದ 
ಚಾಪ್ಟಿನ್‌ ಕೃತಿಯನ್ನು ಓದಿದೆ. ಸುಮಾರು ಮುನ್ನೂರೈವತ್ತು ಪುಟಗಳ ಈ ಕೃತಿಯನ್ನು ಒಂದೇ 
ಓದಿಗೆ ಮುಗಿಸಿದಾಗ ಕುಂ. ವೀ. ಎಷ್ಟು ಚೆನ್ನಾಗಿ ಬರೆದಿದ್ದಾರೆ ಎಂದು ಷರಾ ಎಳೆಯುತ್ತಲೇ 
ಅಯ್ಕೋ ನಾನು ಬರೆಯಬೇಕೆಂದು ಕೊಂಡಿದ್ದೆನಲ್ಲ ಎಂದು ಪುಟ್ಟದಾಗಿ ಹೊಟ್ಟೆಕಿಚ್ಚು ಇಣುಕಿ 
ಮರೆಯಾಗಿದೆ. ಅದೇನೆ ಇರಲಿ ಚಾಪ್ಲಿನ್‌ ವ್ಯಕ್ತಿತ್ವ ಬಯಸುವ ಕಾವ್ಯಮಯ ಗದ್ಮ ಒಟ್ಟುಕೃತಿಗೆ 
ಅಂದವನ್ನು ತಂದುಕೊಟ್ಟಿದೆ. ಬಿಡ್ಗುಗಡೆಗೆ ಮುನ್ನವೇ ಇದನ್ನು ಓದಲು ಕೊಟ್ಟ ಕಾಮದೇನು 
ಪ್ರಕಾಶನದ ಶಾಮಸುಂದರರಾವ್‌ ಮನಸ್ಸಿನಲ್ಲಿಯೇ ಕೃತಜ್ಞತೆಯನ್ನು ಸಲ್ಲಿಸಿದೆ. ಇದನ್ನು ಓದುವ 
ಮುನ್ನ ಸತ್ಯಜಿತ್‌ರಾಯ್‌ರವರು "ಗೋಲ್ಡ್‌ ರಷ್‌' ಚಿತ್ರವನ್ನು ಕುರಿತು ಬರೆದ ಲೇಖನವನ್ನು 
ಶೂದ್ರಕ್ಕೆ ಏಕೆ ಅನುವಾದಿಸಿ ಪ್ರಕಟಸಬಾರದು ಎಂದು ಯೋಚಿಸುತಿದ್ದೆ 

ಕಳೆದ ಒಂದು ವರ್ಷದಿಂದ ಗಾಂಧೀಜಿಯವರು ತಮ್ಮ ಸಮಕಾಲೀನರನ್ನು ಕುರಿತು ಬರೆದ 
ಲೇಖನಗಳನ್ನು ಓದುತ್ತಿದ್ದೇನೆ. ಹೀಗೆ ಓದುವಾಗ ಲಿಯೋ ಟಾಲ್‌ಸ್ಟಾಯ್‌ ಕುರಿತು ಬರೆದ 
ಲೇಖನ ನನ್ನನ್ನು ರೋಮಾಂಚನಗೊಳಿಸಿದೆ. ಮೊನ್ನೆ ಯಾವುದೋ ಕಾಲೇಜಿನ ವಿದಾರ್ಥಿ 
ಸಂಘದ ಉದ್ಭಾಟನೆಗೆ ಹೋಗಿ "ಈಗ ನಮನ್ನು ರೋಮಾಂಚನಗೊಳಿಸುವ ಒಬ್ಬ ಸಮಕಾಲೀನ 
ನಾಯಕನಿಲ್ಲ ಸ್ವಾತಂತ್ಮ ಹೋರಾಟದ ಸಮಯದಲ್ಲಿ ಎಷ್ಟೊಂದು ನಾಯಕರಿದ್ದರು' ಎಂದು 
ಹೇಳಿದ್ದೆ. ಆದರೆ ಗಾಂಧೀಜಿಯವರ ಇಂಥ ಲೇಖನಗಳನ್ನು ಓದುವಾಗ ನನ್ನ ಅಂತರಂಗದ 
ಸಮಕಾಲೀನ ನಾಯಕ ಇಲ್ಲಿದ್ದಾನೆ ಎಂದು ಖುಷಿ ಪಟ್ಟಿದ್ದೇನೆ. ಆ ಖುಷಿಯ ಕಾರಣಕ್ಕಾಗಿಯೇ 
ಈ ಬಾರಿ ಶೂದ್ರದಲ್ಲಿ ಆ ಲೇಖನವನ್ನು ಪ್ರಕಟಸುತ್ತಿರುವೆ. 


ಇಂಥ ಹುಚ್ಚು ಮನಸ್ಸಿನಲ್ಲಿರುವಾಗಲೇ ಗೆಳೆಯ ಗೌರಿಸುಂದರ್‌ರವರ ದೂರವಾಣಿ 
ಕರೆಬಂತು. “ಶೂದ್ರ, ನಾಳೆ ಸಂಜೆ ಏನೇ ತೊಂದರೆಯಿದ್ದರೂ ಮನೆಗೆ ಬರಬೇಕು. ಒಂದು ಪುಟ್ಟ 
ಪಾರ್ಟಿ ಇದೆ. ಸುಮಾರು ನೂರು ಮಂದಿಯನ್ನು ಕರೆದಿದ್ದೇನೆ. ಬಹಳ ದಿವಸವಾಯಿತು 
ನಿಮ್ಮೊಡನೆ ಕೂತು'' ಎಂದರು. 

ಮಾರನೆಯದಿನ ಸಂಜೆ ನನ್ನ ಮಗನ ಜೊತೆ ಹೊರಟೆ. ದೀಪಾವಳಿಯ ಸಡಗರ, ರಸ್ತೆಯಲ್ಲಿ 
ವಾಹನಗಳು ಹೋಗುವುದನ್ನು ಮರೆತು ಪಟಾಕಿ ಸುಡುತ್ತಿದ್ದರು. “ಇಂಥ ಸಮಯದಲ್ಲಿ ಗಾಡಿ 
ಓಡಿಸುವುದು ಎಷ್ಟು ಕಷ್ಟ ಅಲ್ಲವಾ?” ಎಂದ ನನ್ನ ಮಗ. ಪಟಾಕಿಯ ಗದ್ದಲವನ್ನು ಬಿಟ್ಟರೆ 
ಮಿಕ್ಕೆಲ್ಲ ರೀತಿಯಲ್ಲಿಯೂ ಒಂದು ದೃಷ್ಟಿಯಿಂದ ಸೌಂದರ್ಯಪೂರ್ಣ ಹಬ್ವ 


ಗೌರೀಸುಂದರ್‌ ಅವರ ಮನೆ ತಲುಪಿದಾಗ ಸ್ವಲ್ಲ ಹೆಚ್ಚು ಕಮ್ಮಿ ಮೊದಲಿನ ಅತಿಥಿಗಳು 
ನಾವೇ ಆಗಿದ್ದೆವು ನಂತರ ಈ ಶತಮಾನದ ಗ್ರೇಟ್‌ 'ಯಂಗ್‌ ಮ್ಯಾನ್‌' ನ್ಯಾಯಮೂರ್ತಿ 
ನಿಟ್ಟೂರು ಶ್ರೀನಿವಾಸರಾವ್‌ ಬಂದರು. ಅವರೊಡನೆ ಮಾತಾಡುತ್ತಿರುವಾಗ ಮೈಸೂರಿನ 
ಯಾವುದೋ ಒಂದು ಸಂಸ್ಥೆಯ ಹೆಸರು ಪ್ರಸ್ತಾಪಕ್ಕೆ ಬಂತು. ಆಗ ನಿಟ್ಟೂರು ಶ್ರೀನಿವಾಸರಾವ್‌ರವರು 
“ನಾನು ಅದರ ಓಲ್ದೆಸ್ಟ್‌ ಸದಸ್ಯ'' ಎಂದರು. ನಾನು ನಗುತ್ತ “ಹಾಗೆಯೇ ಯೆಂಗೆಸ್ಟ್‌'' ಎಂದೆ. 
ಅದಕ್ಕೆ ಚಿಕ್ಕ ಮಗುವಿನಂತೆ ಮುಖದ ತುಂಬ ನಗುವನ್ನು ತುಂಬಿಕೊಂಡರು. ಅದೇ ಸಮಯಕ್ಕೆ 
ಗೌರಿಸುಂದರ್‌ ಮಗಳು ನಿಟ್ಟೂರುರವರಿಗೆ ಪೆಪ್ಸಿಯನ್ನು ಒಂದು ಬಟ್ಟಲಿನಲ್ಲಿ ತಂದುಕೊಟ್ಟಳು. 
“ನಮಗೆಲ್ಲಿ? ಎಂದು ಕೇಳಿದ್ದಕ್ಕೆ ಆ ಹುಡುಗಿ ತುಂಟತನದಿಂದ "ನೀವು ಇದೆಲ್ಲ 
ಕುಡಿಯಬಾರದು'' ಎಂದಳು. ನಕ್ಕು ಸುಮನಾದೆ. ರಾಜ್ಯೋತ್ಸವ ಪ್ರಶಸ್ತಿಯನ್ನು ಪಡೆದ ಎ.ಎಸ್‌. 
ಮೂರ್ತಿ, ನಾಣಿ, ಲಕ್ಷ್ಮೀನಾರಾಯಣ ಭಟ್ಟ, ಲೋಕೇಶ್‌ ಹಸನುಖಿಗಳಾಗಿ ಒಬ್ಬೊಬ್ಬರೇ 
ಬರತೊಡಗಿದ್ದರು. ಎಲ್ಲರ ಕೈಯಲ್ಲಿಯೂ ಬಿಯರ್‌ ಮತ್ತು ವಿಸ್ಕಿ. ಬಹಳ ದಿವಸಗಳ ನಂತರ 
ಪ್ರೊ. ಜಿ.ಎಸ್‌. ಶಿವರುದ್ರಪ್ಪನವರ ಜೊತೆ ಒಂದಷ್ಟು ಸಮಯ ಕೂತಿದ್ದೆ ಹೆಚ್‌.ಎಸ್‌. 
ವೆಂಕಟೇಶಮೂರ್ತಿಯವರು ಸ್ವಲ್ಪ ಸಮಯವಿದ್ದು ಮನೆಗೆ ಹೋಗಿದ್ದರು. ಮತ್ತೊಂದು ಕಡೆ 
ಮಹಿಳಾ ಗೋಷ್ಠಿಯಲ್ಲಿ ಎಚ್‌.ಎಸ್‌. ಪಾರ್ವತಿಯವರು ಮತ್ತು ಭಾರ್ಗವಿ ನಾರಾಯಣ್‌ರವರು 
ಮಹಿಳಾ ಹಕ್ಕುಗಳನ್ನು ಕುರಿತಂತೆ ಗುಟ್ಟಾಗಿ ಏನೇನೋ ಹೇಳುತ್ತಿದ್ದರು. ಅವರನ್ನು ಕೇಳಲು 
ಸಮಯ ಸಿಗಲಿಲ್ಲ ಆದರೆ ಮತ್ತೊಂದು ಮೂಲೆಯಲ್ಲಿ ಶಿವಮೊಗ್ಗದ ಸುಬ್ಬಣ್ಣ ದತ್ತಣ್ಣ ಮತ್ತು 
ಸೋಮಶೇಖರರಾವ್‌ ಮುಂತಾದವರು ಬದುಕಿನ ರಂಜಕವಾದ ದಿನಗಳನ್ನು ಕುರಿತಂತೆ 
ಬಿಯರ್‌ನ ನೊರೆಯ ಮಧ್ಯೆ ಓಂಕಾರ ಸ್ಟರೂಪಿಗಳಾಗಿ ಕಾಣುತ್ತಿದ್ದರು. ಪಾರ್ಟಿ ಮುಗಿಯುವ 
ಮುನ್ನ ಅಲ್ಲಿಂದ ಮೆಲ್ಲಗೆ ಕಳಚಿಕೊಂಡಿದ್ರೆ ಸ 

ಇತ್ತೀಚೆಗೆ ನನ್ನ ತಲೆ ತುಂಬ ಕ್ರಿಕೆಟ್‌, ಹೈದರಾಬಾದಿನ ಒಂದು ದಿನದ ಆಟವನ್ನಂತೂ 
ಚಾರಿತ್ರಿಕವಾಗಿ ಮರೆಯಲು ನನ್ನಿಂದ ಸಾಧ್ಯವಿಲ್ಲ ಸಚಿನ್‌ ಮತ್ತು ರಾಹುಲ್‌ ದ್ರಾವಿಡ್‌ರವರ 
ಮುನ್ನೂರು ಇಪ್ಪತ್ತೈದರ ಜೊತೆಯಾಟವನ್ನು ಹೇಗೆ ಮರೆಯಲು ಸಾಧ್ಯ? ಇಬ್ಬರೂ ನೂರೈವತ್ತು 
ರನ್ನುಗಳ ಗಡಿಯನ್ನು ದಾಟದಾಗ ಬ್ಯಾಟಂಗ್‌ನ ಮಾಟದಲ್ಲಿ ಕಾವ್ಯದ ಸಾಲುಗಳನ್ನು 
ಹುಡುಕುತ್ತಿದ್ದೆ ಅತ್ಯುತ್ತಮ ಕೃತಿಯನ್ನೋ ಅಥವಾ ಸಂಗೀತವನ್ನೋ ನಮೊಲಗೆ ಆಸ್ವಾದನೆಗೆ 
ಬಿಟ್ಟುಕೊಂಡಾಗ ಆಗುವ ಆನಂದದಷ್ಟೇ ಈ ಆಟವನ್ನು ಎಂಜಾಯ್‌ ಮಾಡಿದ್ದೆ. 

ಈಗ ಯಾರ್ಯಾರೋ ಸಿಗ್ದಾರೆ. ಆಗ ಅವರ ಮಾತುಗಳಲ್ಲಿ ಸೋಲು ಮತ್ತು ಗೆಲುವಿನ 
ಮಧ್ಯಮ ರೇಖೆಗಳನ್ನು ಹುಡುಕುತ್ತೇನೆ. ಹಾಗೆ ಹುಡುಕುವಾಗ ಗೊಂಚಲು ಗೊಂಚಲಾಗಿರುವ 
ನೆನಪುಗಳು. 

೧೫-೧೧-೯೯ 


14) 


ಈಗ ಕಂಡ ಪುಸಕಗಳು 


ಚಾಪ್ಟಿನ್‌ 
ಲೇ : ಕುಂ. ವೀರಭದ್ರಪ್ಪ 
ಕಾಮದೇನು ಪ್ರಕಾಶನ, ನಂ. 6, ನಾಗಪ್ಪ ಸ್ಟ್ರೀಟ್‌, ಶೇಷಾದ್ರಿಪುರಂ, ಬೆಂಗಳೂರು - 20, 
ಬೆಲೆ : 150-00 ರೂ. x 
'ಕಾಮದೇನು' ಅಭಿರುಚಿಯ ದೃಷ್ಟಿಯಿಂದ ಉತ್ತಮ ಕೃತಿಗಳನ್ನು ಹೊರತರುತ್ತಿದೆ. ಈಗ 
ಜಗತ್ತಿನ ಮಹಾನ್‌ ನಟ ಮತ್ತು ಚಿಂತಕ ಚಾರ್ಲಿ ಚಾಪ್ಟಿನ್‌ನ ಜೀವನ ಚರಿತ್ರೆಯನ್ನು ಕಥೆಗಾರ 
ಕುಂ. ವೀರಭದ್ರಪ್ಪ ಬರೆದಿದ್ದಾರೆ. ಇಡೀ ಪುಸ್ತಕದುದ್ದಕ್ಕೂ ಕ್ರಿಯಾಶೀಲ ಬರಹಗಾರನೊಬ್ಬನ 


ಿ (=) 


ಛಾಯೆ ಕಾಣಬಹುದು. ನಾವು ಓದಬೇಕಾದ ಉತ್ತಮ ಕೃತಿ. 


ನೆನಪಿನ ಸುರುಳಿ ತೆರೆದಾಗ 
ಲೇ : ಎಚ್‌.ಎಸ್‌. ದೊರೆಸ್ವಾಮಿ 
ಸುವಿದ್ಕಾ ಪ್ರಕಾಶನ ನಂ. 3, 1ನೇ ಅಡ್ಡರಸ್ತೆ ರಾಮಕೃಷ್ಣ ಬಡಾವಣೆ, 
ಕೆಂಪೇಗೌಡನಗರ, ಬೆಂಗಳೂರು- 19. ಬೆಲೆ : 60-00 ರೂ. 
ಹೆಚ್‌. ಎಸ್‌. ದೊರೆಸ್ಟಾಮಿಯವರು ಗಾಂಧಿವಾದಿಯಾಗಿ ಒಬ್ಬನಿಷ್ಠಾವಂತ ಹೋರಾಟಗಾರರು. 
ಈ ಪುಸ್ತಕದಿಂದ ನಮ್ಮನೆನಪಿಗೆ ಬೇಕಾಗುವಷ್ಟು ವಿಷಯ ಸಿಗುತ್ತದೆ. ಒಬ್ಬ ಹೋರಾಟಗಾರನ 
ದೀರ್ಥ ಬದುಕು ಏನೇನೋ ಕೊಡಬಹುದು ಎನ್ನುವುದಕ್ಕೆ ಇದು ಸಾಕ್ಸಿ ಪ್ರಾಯವಾಗಿದೆ. 
ಎಚ್‌.ಎಸ್‌. ದೊರೆಸ್ವಾಮಿಯವರು ಸ್ವಲ್ಪ ಭಾವುಕ ಜೀವಿಯಾಗಿರುವುದರಿಂದ ಬಹಳಷ್ಟು ಕಡೆ 
ವೈಯಕ್ತಿಕ ಹೇಳಿಕೆಗಳು ಧಾಳಿಮಾಡುತ್ತವೆ. ಅಲ್ಲೆಲ್ಲ ನಮ್ಮ ಆತ್ಮೀಯ ಓದಿಗೆ ಅಡ್ಡಗಾಲು 
ಹಾಕಿದಂತೆ. ಒಟ್ಟಿನಲ್ಲಿ ಉತ್ತಮ ಕೃತಿ. 


ಹುಲಿಮಾಡಿಸಿದ ಮದುವೆ 
ಲೇ: ಬಿಳುಮನೆ ರಾಮದಾಸ್‌ 
ಮಲೆನಾಡು ಪ್ರಕಾಶನ ನಂ. 401, 37ನೇ 'ಬಿ' ಅಡ್ಡರಸ್ತೆ 11ನೆಯ ಮುಖ್ಯರಸ್ತೆ 
4ನೇ "ಟ' ಬ್ಲಾಕ್‌ ಜಯನಗರ, ಬೆಂಗಳೂರು - 41. ಬೆಲೆ : 80-00 ರೂ. 
ಇದು ಎರಡನೆಯ ಮುದ್ರಣ 91ರಲ್ಲಿ ಮೊದಲನೆಯ ಮುದ್ರಣವನ್ನು ಕಂಡಿತ್ತು ಇಲ್ಲಿಯ 


ಪುಸಕ ಪರಿಚಯ 
ಬಹುಪಾಲು ಲೇಖನಗಳು ಶೂದ್ರದಲ್ಲಿ ಪ್ರತಿ ತಿಂಗಳು ಪ್ರಕಟಗೊಂಡಿದ್ದುವು. ರಾಮದಾಸ್‌ರವರು 
ಮಲೆನಾಡನ್ನು ಜೀವಂತವಾಗಿ ಬರವಣಿಗೆಯಲ್ಲಿ ಹಿಡಿದಿಡಬಲ್ಲವರು. ಕುವೆಂಪುರವರ "ಮಲೆನಾಡಿನ 


ಚಿತ್ರಗಳು' ಕೃತಿಯ ನಂತರ ಹೊರಬಂದಿರುವ ಅರ್ಥಪೂರ್ಣ ಕೃತಿ. 


ಒಂಟದ್ದನಿ (ಲೇಖನಗಳು) 
ಡಾ. ನಿ. ಮುರಾರಿ ಬಲ್ಲಾಳ 

ಅಕ್ಬರ ಪ್ರಕಾಶನ, ಹೆಗ್ಗೋಡು ಸಾಗರ (ತಾ), ಶಿವಮೊಗ್ಗ ಜಿಲ್ಲೆ ಬೆಲೆ: 120-00 ರೂ. 

ಡಾ. ಮುರಾರಿ ಬಲ್ಲಾಳೆರವರು ಇತ್ತೀಚಿನ ವರ್ಷಗಳಲ್ಲಿ ನಮ್ಮ ಪರಿಸರದ ನಿಜವಾದ 
ಕಾಳಜಿಗಳನ್ನು ಕುರಿತು ಚಿಂತಿಸುತ್ತಿರುವಂಥವರು. ಅದು ಸಾಹಿತ್ಯ ಸಂಸ್ಕೃತಿ, ಪರಿಸರ, ಅರ್ಥಶಾಸ್ತ್ರ 
ಹಾಗೂ ಮತ್ಯಾವುದೇ ವಿಷಯವಿರಬಹುದು, ಅದಕ್ಕೆಲ್ಲ ಸ್ಪಂದಿಸುವಂಥವರು. ಹಾಗೆ ಸ್ಪಂದಿಸಿ 
ಬರೆದ ಲೇಖನಗಳಿವು. ಇವುಗಳಲ್ಲಿ ಬಹುಪಾಲು ಪ್ರಕಟವಾಗಿ ಚರ್ಚೆಯಾಗಿರುವಂಥವು. ಈಗ 
ಎಲ್ಲವೂ ಒಂದೆಡೆ ಪುಸ್ತಕರೂಪದಲ್ಲಿ ದೊರಕುತ್ತಿರುವುದರಿಂದ ಓದಿ ಚರ್ಚಿಸಬಹುದಾದ ಕೃತಿ. 


ಅಟಲ್‌ ಬಿಹಾರಿ ವಾಜಪೇಯಿ ಕವಿತೆಗಳು ' 
ಕನ್ನಡಕ್ಕೆ : ಡಾ. ಸರಜೂ ಕಾಟ್ಕರ್‌ 
ವಿಮೋಚನಾ ಪ್ರಕಾಶನ, ಅಥಣಿ - 591 304. ಬೆಲೆ : 100-00ರೂ. 
ನಮ್ಮ ಬಹುಪಾಲು ಓದುಗರಿಗೆ ವಾಜಪೇಯಿ ಗೊತ್ತಿರುವುದು ಹಿರಿಯ ರಾಜಕಾರಣಿ 
ಎಂದು. ಆದರೆ ಅವರು ಗಂಭೀರ ಕಾವ್ಯಾಭ್ಯಾಸಿ ಎಂಬುದು ಗೊತ್ತಿಲ್ಲ ಅಂಥ ಕಾವ್ಯಾಭ್ಯಾಸದಿಂದ 
ಹುಟ್ಟದ ಕೆಲವು ಉತ್ತಮ ಕವನಗೆಳು ಇಲ್ಲಿವೆ. ವಾಜಪೇಯಿಯವರು ಕೆಲವು ವರ್ಷಗಳ ಹಿಂದೆ 
ಅನಾರೋಗ್ಯದಿಂದ ನರಳುತ್ತ ವಿದೇಶದಲ್ಲಿ ಚಿಕಿತ್ಸೆ ಪಡೆಯುತ್ತಿದ್ದಾಗ ಬರೆದ ಕವನ 'ಸಾವಿನ 
ಜೊತೆಗೆ ಹೋರಾಟ' ಒಂದು ಅರ್ಥಪೂರ್ಣ ಕವಿತೆಯಾಗಿದೆ. 
“ಜೀವಿಸುವುದೊಂದು ಪರಂಪರೆ 
ಅದೇನೂ ಇವತ್ತಿನ 
ಅಥವಾ ನಿನ್ನೆಯ ಕಲೆಯಲ್ಲ” 


“eee 


ನನ್ನ ಮೇಲೆ ಪ್ರಹಾರ ಮಾಡು 

ನನ್ನ ಪ್ರತಿಯೊಂದು ಸಂಜೆ ಸಂಗೀತದ 
ಮಾಧುರ್ಯದಿಂದ ಕೂಡಿದ್ದು 

ರಾತ್ರಿ ಕೊಳಲಿನ ಮಂಜುಳೆ ನಿನಾದದ್ದು' 


ಒಟ್ಟು ಈ ಸಂಕಲನದಲ್ಲಿ ನಲವತೆರಡು ಕವನಗಳಿವೆ. 

ಶೂದ್ರ 2 


ಮುಟ್ಟಸಿಕೊಂಡವರು 
ಡಾ. ಬಿ.ಎಂ. ತಿಪ್ಪೇಸ್ವಾಮಿ - ನೆನಪು 
ಸಂ : ಬಿ.ವಿ. ವೀರಭದ್ರಪ್ಪ ಮತ್ತು ಬಿ.ಟಿ. ಜಾಹ್ನವಿ 
ಬುಟ್ಟಿ ಪ್ರಕಾಶನ, 858, ಬಾಪೂಜಿ ವಿದ್ಯಾನಗರ, ದಾವಣಗೆರೆ- 577 005 
ಬೆಲೆ: : 65-00 ರೂ. 

ಡಾ. ತಿಪ್ಪೇಸ್ವಾಮಿಯವರು ವೈದ್ಯರಾಗಿ ಮತ್ತು ರಾಜಕಾರಣಿಯಾಗಿ ಕೆಲವು ನೈತಿಕ 
ಮೌಲ್ಯಗಳನ್ನು ಸಮಾಜಕ್ಕೆ ಬಿಟ್ಟು ಹೋದವರು. ಅವರ ನೆನಪಿಗೆ ತಂದಿರುವ ಈ ಕೃತಿಯಲ್ಲಿ 
ಅವರನ್ನು ಕುರಿತಂತೆ ಮತ್ತು ದಲಿತ ಸಂಸ್ಕೃತಿ ಹಾಗೂ ಹೋರಾಟವನ್ನು ಕುರಿತಂತೆ ಕೆಲವು 
ಒಳನೋಟಗಳ ಲೇಖನಗಳಿವೆ. ಈ ಕೃತಿಯ ಶೀರ್ಷಿಕೆಯಾದ "ಮುಟ್ಟಿಸಿಕೊಂಡವರು' 
_ ಲಂಕೇಶ್‌ರವರ ಕಥೆಯಿಂದ ಪ್ರೇರಣೆ ಪಡೆದದ್ದು. ಹಿಂದೆ ಪತ್ರಿಕೆಯಲ್ಲಿ ಪ್ರಕಟವಾದ ಆ 
ಕಥೆಯನ್ನು ಮತ್ತೆ ಪ್ರಕಟಸಿದ್ದಾರೆ. ತಿಪ್ಟೇಸ್ಟಾಮಿಯವರನ್ನು ದೃಷ್ಟಿಯಲ್ಲಿಟ್ಟುಕೊಂಡೆ ಬರೆದ 
ಉತ್ತಮಕಥೆ. ಈ ಕೃತಿಯನ್ನು ಬಿ.ವಿ. ವೀರಭದ್ರಪ್ಪನವರು ಮತ್ತು ಜಾಹ್ನವಿಯವರು ತಮ್ಮ 
ಕಲ್ಪನೆಯ ಪ್ರಕಾರ ಚೆನ್ನಾಗಿ ತಂದಿದ್ದಾರೆ. 


ಉಡುಪಿಯ ಸಾಂಸ್ಕೃತಿಕ ಕಥನ (ಲೇಖನಗಳು ಮತ್ತು ಟಪಣಿಗಳು) : 
ಸಂ: ನಿ. ಮುರಾರಿ ಬಲ್ಲಾಳ 
ಪ್ರಕಾಶಕರು : ರಥಬೀದಿ ಗೆಳೆಯರು, ಉಡುಪಿ, 
ಬೆಲೆ : 75-00 ರೂ. 
ಉಡುಪಿಯನ್ನು ಕೇಂದ್ರವಾಗಿಟ್ಟುಕೊಂಡು ತಂದಿರುವ ಕೃತಿ. ಇಲ್ಲಿ ಡಿ.ಆರ್‌. ನಾಗರಾಜ್‌, 
ಕೆ.ವಿ. ಸುಬ್ಬಣ್ಣ ಆಶೀಶ್‌ ನಂದಿ, ಯು.ಆರ್‌. ಅನಂತಮೂರ್ತಿ, ಕು.ಶಿ. ಹರಿದಾಸ ಭಟ್ಟ ಮತ್ತು 
ವಿಜಯನಾಥ ಶೆಣೈಯವರ ಟಪ್ಪಣಿಗಳಿವೆ. ವಿಜಯನಾಥ ಶೆಣೈಯವರ ಸಂವಾದದ ಟಪ್ಪಣಿಗಳು 
. ತುಂಬ ಅರ್ಥಪೂರ್ಣವಾದಂತಹವು. ಹಾಗೆಯೇ ಮುರಾರಿಯವರ ಲೇಖನ. ನಮಲ್ಲಿರಬೇಕಾದ 


ಹಾನಿ, ಪಾಚಿ 
ಪುಸ್ತಕ. 


ಗಜಲ್‌ 
ಕವಿ: ಡಾ. ಸರಜೂ ಕಾಟ್ಕರ್‌ 
ವೈಶಾಖ ಪ್ರಕಾಶನ, ನಂ. 395, 1ನೇ ಮಹಡಿ, 9ನೇ ಮೈನ್‌, ಹನುಮಂತನಗರ, 
ಬೆಂಗಳೂರು - 560019 
ಬೆಲೆ : 35-00 ರೂ. 
ಈ ಸಂಕಲನದಲ್ಲಿ ಐವತ್ತೊಂದು ಗಜಲ್‌ಗಳಿವೆ. ಎಲ್ಲಕ್ಕೂ ಅವು ಬಯಸುವ ರೊಮ್ಮಾಂಟಕ್‌ 
ರೇಖಾ ಚಿತ್ರಗಳಿವೆ. ಒಂದಷ್ಟನ್ನು ಖುಷಿಯಿಂದ ಓದಿಕೊಳ್ಳಬಹುದು, ಹಾಡಿಕೊಳ್ಳಬಹುದು. 


() 


(ಶೂದ್ರ 2 


ಅಗ್ರಹಾರ ಕೃಷ್ಣಮೂರ್ತಿ 
ಪ್ರಕಾಶಕರು : ಕನ್ನಡ ಪುಸ್ತಕ ಪ್ರಾಧಿಕಾರ, ಬೆಂಗಳೂರು - 18 

ಬೆಲೆ : 18-00 ರೂ. 
ಇದು 1976ರಲ್ಲಿ ಮೊದಲ ಮುದ್ರಣವಾಗಿ ಪ್ರಕಟವಾಗಿತ್ತು. ಆಗ ಸಾಹಿತ್ಕಾಸಕ್ತರ ಮತ್ತು 
ಜಾನಪದ ತಜ್ಞರ ನಡುವೆ ಸಾಕಷ್ಟು ಚರ್ಚೆಯಾದ ಪುಸ್ತಕ. ನಮ್ಮ ನಡುವಿನ ಕೆಲವು 
"ಆರಾಧನೆಗಳು' ಸಾಮಾಜಿಕವಾಗಿ ಮತ್ತು ಸಾಂಸ್ಕೃತಿಕವಾಗಿ ತುಂಬ ಮಹತ್ಚಪೂರ್ಣವಾದಂತಹವುಗಳು. 
ಅಗ್ರಹಾರ ಕೃಷ್ಣಮೂರ್ತಿ ಸಾಹಿತ್ಯ ಮತ್ತು ಜನಪದದ ಗಂಭೀರ ವಿದ್ಯಾರ್ಥಿಯಾಗಿರುವುದರಿಂದ 
ಅದರ ಮಹತ್ವವನ್ನು ಇಲ್ಲಿ ನಮಗೆ ಕೊಟ್ಟದ್ದಾರೆ. ಈಗ ಪುಸ್ತಕ ಪ್ರಾಧಿಕಾರದವರು ಇದನ್ನು ಮತ್ತೆ 

ಪ್ರಕಟಿಸಿರುವುದು ಸಂತೋಷದ ವಿಷಯ. 


ಹಾತಿಂ ತಾಯ್‌ನ ಸಾಹಸಗಳು (ಮೂಲ : ಪರ್ಶಿಯನ್‌) 
ಭಾಷಾಂತರ : ಎಂ.ಎಸ್‌. ಪುಟ್ಟಣ್ಣ ಸಂಗ್ರಹ ಸಂಪಾದನೆ : ಡಾ. ಎಚ್‌.ಎಸ್‌. ಸುಜಾತ. 
ಸುಹಾಸ ಪ್ರಕಟಣೆಗಳು, ನಂ. 53, 4ನೇ ಮುಖ್ಯರಸ್ತೆ ಮಾರುತಿ ದೇವಸ್ಥಾನದ ಬೀದಿ, 
ಕುವೆಂಪುನಗರ, ಮೈಸೂರು - 570 009 
ಬೆಲೆ : 325-00 ರೂ. 
ಎಂ. ಎಸ್‌. ಪುಟ್ಟಣ್ಣನವರ ವೈವಿಧ್ಯಪೂರ್ಣ ಕಾರ್ಯಕ್ಷೇತ್ರದಲ್ಲಿ "ಹಾತಿಂ ತಾಯ್‌ನ 
ಸಾಹಸಗಳು' ಕೂಡ ಒಂದು ಅಪೂರ್ವ ಕೊಡುಗೆ. ಇದು ಪರ್ಶಿಯಾದಿಂದ ಇಂಗ್ಲೀಷಿಗೆ 
1830ರಲ್ಲಿ ಭಾಷಾಂತರವಾಯಿತು. ನಂತರ 1920ರಲ್ಲಿ ಪುಟ್ಟಣ್ಣನವರು ಕನ್ನಡಕ್ಕೆ ತಂದರು. ಈಗ 
ಸಾಹಿತ್ಯಕವಾಗಿ ಮತ್ತು ಸಾಂಸ್ಕೃತಿಕವಾಗಿ ಉತ್ತಮ ಅಭಿರುಚಿಯುಳ್ಳ ಲೇಖಕಿ ಡಾ. ಸುಜಾತರವರು. 
ಈ ಸಂಗ್ರಹ ಸಂಪಾದನೆಯನ್ನು ನಮಗೆ ಕೊಟ್ಟದ್ದಾರೆ. 350 ಪುಟಗಳ ಈ ಕೃತಿಯನ್ನು ಎಲ್ಲ 
ವರ್ಗದ ಜನ ಓದಿ ಆನಂದ ಪಡುವಂಥದ್ದು ಕಥೆಗಳ ಮೂಲಕ ನಮ್ಮ ಮಾನಸಿಕ ಪರಿಧಿಯ 
ಸುತ್ತ ಕೋಟೆಯೊಂದನ್ನು ನಿರ್ಮಾಣ ಮಾಡುವ ಕೃತಿ ಇದಾಗಿದೆ. 


ಉಳಿದದ್ದು ಆಕಾಶ (ಕವನ ಸಂಕಲನ) 
ಡಾ. ಎಸ್‌. ವಿ. ಪ್ರಭಾವತಿ, 
ಶುಭದ ಪ್ರಕಾಶನ, ಜರಗನಹಳ್ಳಿ, ಬೆಂಗಳೂರು - 560 078, ಬೆಲೆ : 25-00 ರೂ. 
ಇದು ಪ್ರಭಾವತಿಯವರ ಎರಡನೆಯ ಕವನ ಸಂಕಲನ. ಈಗಾಗಲೇ ತಮ್ಮಗದ್ದದ ಮೂಲಕ 
ಸುದ್ದಿ ಮಾಡಿರುವ ಇವರು ಈ ಸಂಕಲನದಲ್ಲಿ ನಾವು ಮೆಚ್ಚಬಹುದಾದ 'ಹೀಗೊಂದು ಸ್ವಗತ, 
ಕೃತ್ತಿಕಾ, ಉಳಿದದ್ದು ಆಕಾಶ, ಕಾಯುತ್ತಿರು, ಅಸ್ತಿತ್ವ ಮುಂತಾದ ಕೆಲವು ಕವನಗಳಿವೆ ಎನ್ನುವುದು 
ಸಂತೋಷದ ಸಂಗತಿ. ಡಾ. ಹೆಚ್‌.ಎಸ್‌. ರಾಘವೇಂದ್ರರಾವ್‌ರವರ ಉತ್ತಮ ಮುನ್ನುಡಿ ಇದೆ. 


ಈ 

(ಶೂದ್ರ ರ 


ನನ್ನೆದೆಯ ದುಡಿಯೊಳಗೆ 

ನಿನ್ನದೇ ದನಿಯು 

ನನ್ನೆದೆಯ ಕಹ್ಕೊಳಗೆ 

ನಿನ್ನದೇ ನೆಲೆಯು ।॥ ೧॥ 


ಹರಿವ ನೀರಿನ ತೆರದಿ 
ಚಿತ್ತ ಚಂಚಲವಿಹುದು 
ರಿಂಗಣದ ಸುಳಿಯು 
ನನ್ನೆದೆಯ ಅಂಗಳದಿ W ೨॥ 


ರೆಪ್ಪೆ ಮುಚ್ಚಿದರಷ್ಟೆ 

ರೆಪ್ಪೆ ಬಿಟ್ಟರೂ ಅಷ್ಟೆ 

ನಿನ್ನದೇ ಕೃತಿ ಕೃತಿಯು 

ನನ್ನೆದೆಯ ಗುಡಿಯೊಳಗೆ ॥ ೩ ॥ 


ನಾನು ನಾನೇ ಅಲ್ಲ 
ನೀನು ನೀನೇ ಅಲ್ಲ 
ಒಂದರೊಳೆ ಬೆಸೆಬೆಸೆದು 


ಹಣತಿಯಾಯಿತು ಬದುಕು ॥ ೪ ॥ 


-ಐ. ರಘುರಾಂ 

ಸಂತಾನೋತ್ಪತ್ತಿ ಮತ್ತು ಮಕ್ಕಳ ಆರೋಗ್ಯ ಯೋಜನೆ 


(ಆರ್‌.ಸಿ.ಹೆಚ್‌) 


ಆರೋಗ್ಯವಂತ ಮಹಿಳೆ ಸದೃಢ ಸಮಾಜ ಮತ್ತು ರಾಷ್ಟನಿರ್ಮಾಣದ ರೂವಾರಿ. ಶಿಶು 
ದೇಶದ ಭವಿಷ್ಯ ಅದರ ಉಳಿವು ಮತ್ತು ಸುರಕ್ಷಿತ ತಾಯ್ತನ, ಲೈಂಗಿಕ ಸೋಂಕುಗಳ ನಿಯಂತ್ರಣ 
ಹಾಗೂ ನಿವಾರಣಾ ಕಾರ್ಯಕ್ರಮಗಳನ್ನು ಸೇರಿಸಿ ಸಮಗ್ರ ಮಹಿಳಾ ಆರೋಗ್ಯ ರಕ್ಷಣೆ 
ಮಾಡುವುದೇ ಸಂತಾನೋತ್ಪತ್ತಿ ಮತ್ತು ಮಕ್ಕಳ ಆರೋಗ್ಯ ಯೋಜನೆಯ ಮೂಲೋದ್ದೇಶ. 


ಜನಸಂಖ್ಯೆ ಮತ್ತು ಅದರ ಆರೋಗ್ಯಪೂರ್ಣ ಬೆಳವಣಿಗೆ ಹಿನ್ನಲೆಯೊಂದಿಗೆ ಈ 
ಕಾರ್ಯಕ್ರಮಕ್ಕೆ ಚಾಲನೆ. ಸಮುದಾಯದ ಅಗತ್ಯಗಳನ್ನು ಆಧರಿಸಿ ಅದರ ಸಹಬಾಗಿತ್ವಕ್ಕೆ ಈ 
ಕಾರ್ಯಕ್ರಮದಲ್ಲಿ ಒತ್ತು ನೀಡಲಾಗಿದೆ. ಅದರಲ್ಲೂ ಪುರುಷರ ಸಕ್ರಿಯ ಹಾಗೂ ಜವಬ್ದಾರಿಯುತ 
ಸಹಭಾಗಿತ್ವ ಅತ್ಯಾವಶಶ. 


ಯೋಜನೆಯ ರೂಪುರೇಷೆಗಳು: 


೧0 ಆಕಸಿಕ ಅಥವಾ ಅನಪೇಕ್ಷಿತ ಗರ್ಭಧಾರಣೆ ತಡೆಗಟ್ಟುವಿಕೆ ಹಾಗೂ ನಿರ್ವಹಣೆ 
೧] ತಾಯ್ತನದ ಆರೈಕೆ: * ಹೆರಿಗೆ ಪೂರ್ವ ಆರೈಕೆ, ಹೆರಿಗೆ ಸಂದರ್ಭದ ಸೇವೆ 
* ಬಾಣಂತಿ ಆರೈಕೆ 
[3 ಶಿಶುವಿನ ಉಳಿವು * ಜನನಾಂಗದ್ದಾರದ ಹಾಗೂ ಲೈಂಗಿಕ ಸೋಂಕುಗಳ 
ನಿಯಂತ್ರಣ ಹಾಗೂ ನಿರ್ವಹಣೆ 
೧ ಹದಿಹರೆಯದವರ ಆರೋಗ್ಯ ರಕ್ಷಣೆ. 


ಈ ಹಲವಾರು ಕಾರ್ಯಕ್ರಮಗಳನ್ನು ಸೇರಿಸಿ ಸಮಗ್ರ ಕಾರ್ಯಕ್ರಮವಾಗಿ ಒಟ್ಟುಗೂಡಿಸಿರುವುದು 
“ಸಂತಾನೋತ್ಪತ್ತಿ ಮತ್ತು ಮಗುವಿನ ಆರೋಗ್ಯ ಯೋಜನೆ''ಯ ವೈಶಿಷ್ಟತೆ. 

ಈ ಅಪೂರ್ವ ಯೋಜನೆಗಾಗಿ ವಿಶ್ವಬ್ಯಾಂಕ್‌ನಿಂದ ರೂ. 190 ಕೋಟ ನೆರವು. ಈ ಬೃಹತ್‌ 
ಕಾರ್ಯಕ್ರಮದಲ್ಲಿ ಸ್ವಯಂಸೇವಾ ಸಂಸ್ಥೆಗಳ ಸಕ್ರಿಯ ಪಾತ್ರಕ್ಕೆ ಹೆಚ್ಚಿನ ಮನ್ನಣೆಯಿದೆ. 

ಈ ಕಾರ್ಯಕ್ರಮದ ಯಶಸ್ಸಿಗೆ ಅಗತ್ಯವಿರುವ ಸಕಲ ಸಲಕರಣೆಗಳು, ಔಷಧಗಳು, 
ದೂರದರ್ಶನ ಹಾಗೂ ಆಕಾಶವಾಣಿ ಪ್ರಸಾರ, ಸೌಲಭ್ಯಗಳನ್ನು ಒದಗಿಸಲಾಗುವುದು. ಅಲ್ಲದೆ 
ಜನಪ್ರತಿನಿಧಿಗಳ ಕಾರ್ಯಾಗಾರಗಳಂತಹ ಕಾರ್ಯಕ್ರಮಗಳನ್ನು ಹಮಿಕೊಳ್ಳಲಾಗುವುದು. 


ಜೊತೆಗೆ ಪ್ರಾಥಮಿಕ ಆರೋಗ್ಯ ಕೇಂದ್ರಗಳು ಹಾಗೂ ಉಪಕೇಂದ್ರಗಳ ಕಟ್ಟಡ ನಿರ್ಮಾಣ 
ಹಾಗೂ ಇತರ ಮೂಲಭೂತ ಸೌಕರ್ಯಗಳನ್ನು ಒದಗಿಸಲಾಗುವುದು. 


ಇದರ ಯಶಸ್ಸು ರಾಜ್ಯದ ಇಡೀ ಮಹಿಳಾ ಸಮುದಾಯ ಅಭಿವೃದ್ಧಿಗೆ ಅಡಿಪಾಯ ಹಾಗೂ 
ಭವಿಷ್ಯದ ಆರೋಗ್ಯವಂತ ಪೀಳಿಗೆಗೆ ಆಶಾಕಿರಣ. 


ಕರ್ನಾಟಕ ವಾರ್ತೆ 


89) ಹಾ 


ನಮ್ಮ ಹೆಮ್ಮೆಯ ನಾಡು - ಕರ್ನಾಟಕ 


ಎರಡು ಸಾವಿರ ವರ್ಷಗಳ ಭವ್ಯ ಇತಿಹಾಸ, ಪರಂಪರೆಯ ಪುಣ್ಕ ಭೂಮಿ ಕರ್ನಾಟಕ. 
, [ಇದು ವಿವಿಧ ಮತ ಧರ್ಮಗಳ ಸಂಗಮ : ಉದಾತ್ತ ದಾರ್ಶನಿಕರ ಮತ್ತು ಮಹಾನ್‌ ಸಾಹಿತಿಗಳ 
ನೆಲೆವೀಡು. ರಾಷ್ಟ್ರದ ಸರ್ವತೋಮುಖ ಪುಗತಿಗೆ ಕರ್ನಾಟಕದ ಕೊಡುಗೆ ಗಣನೀಯ. 


ರಾಷ್ಟನಿರ್ಮಾಣದ ಮಹತ್ಕಾರ್ಯವನ್ನು ಮುಂದುವರಿಸುವುದು ನಮ್ಮೆಲರ ಪರಮ ಕರ್ತವ್ಯ 
ದಾರ್ಶನಿಕರು, ಸಮಾಜ ಸುಧಾರಕರು, ಸಾಹಿತಿಗಳು, ವಿಜ್ಞಾನಿಗಳು, ಕರ್ನಾಟಕವನ್ನು 
ಶ್ರೀಮಂತಗೊಳಿಸಿದ್ದಾರೆ. 


“ಮಾನವ ಜಾತಿ ತಾನೊಂದೆ ವಲಂ” ಪಂಪ 
“ಸರ್ವಜ್ಞನೆಂಬುವನು ಗರ್ವದಿಂದಾವನೆ? ಜಿ 2 ನುಡಿಗಲಿತು ವಿದ್ಯದ 
ಪರ್ವತವೇ ಆದ ಸರ್ವಜ್ಞ” 
-ಸರ್ವಜ್ಞ 
“ಒಂದೇ ಕರ್ನಾಟಕ ಒಂದೇ, ಇಂದೆ, ಇ) ಮುಂದೆ ಒಂದೇ ಕರ್ನಾಟಕ ಒಂದೇ'' 
—ದ. ರಾ. ಬೇಂದ್ರೆ 
“ಎಲ್ಲರೂ ದೇಶಾಭಿಮಾನದಿಂದ ಸೇವಾ ಪ್ರೇಮದಿಂದ ಕರ್ನಾಟಕ ಸಂಸ್ಕತಿ ಭಾಷೆಗಳ 
ಸದಭಿಮಾನದಿಂದ, ಪ್ರೇರಿತರಾದರೆ ಅವರು ಹೆಚ್ಚು ಹೆಚ್ಚು ಸುಖಿಗಳಾಗುವರು'' 
ಸರ್‌. ಎಂ. ವಿಶ್ವೇಶ್ವರಯ್ಯ ' 
“ಬರಿಯ ಚದರ ಮೈಲಿಗಳಲ್ತು ಕರ್ನಾಟಕದ ದೇಶ ವಿಸ್ತೀರ್ಣಂ ನೆನೆ, ನೆನೆ ಮನೋಮಯದ 
ಸಂಸ್ಕೃತಿಯ ಕೋಶ ವಿಸ್ತೀರ್ಣಮಂ ಮರೆಯದಿರು ಚದರ ಸಂವತ್ಸರದ ಶತಮಾನಗಳ ಕಾಲ 
 ವಿಸ್ಲೀರ್ಣಮಂ ಪ್ರಾಣಮಯ ಭಾವನೆಯ ಎಸ್ತೀರ್ಣಮಂ ಚಿದಾಕಾಸ ವಿಜ್ಞಾನ ವಿಸ್ತೀರ್ಣಮಂ'' 


—ಕುವೆಂಪು 
“ಈಸಬೇಕು ಇದ್ದು ಜೈಸಬೇಕು'' 
—ಪುರಂದರ ದಾಸರು 
“ಆತ್ಮ ಯಾವ ಕುಲ ಜೀವ ಯಾವ ಕುಲ ತತ್ತೇಂದ್ರಿಯಗಳ ಕುಲ ಯಾವುದಯ್ಕಾ'' 
ಕನಕದಾಸರು 


“ಕಳಬೇಡ ಕೊಲಬೇಡ ಹುಸಿಯ ನುಡಿಯಲು ಬೇಡ ಮುನಿಯಬೇಡ ಅನ್ಯರಿಗೆ 
ಅಸಹ್ಯಪಡಬೇಡ, ತನ್ನ ಬಣ್ಣಿಸಬೇಡ ಇದಿರ ಹಳಿಯಲು ಬೇಡ ಇದೇ ಸಟ ಶುದ್ಧಿ ಇದೇ 
ಇತ ಶುದ್ಧಿ ಇದೇ ನಮ್ಮ ಕೂಡಲ ಸಂಗಮ ದೇವರನೊಲಿಸುವ ಪ 

ತಕ. 

"ನರಕಕ್ಕಿಳ್ಳಿ ನಾಲ್ಗೆ ಸೀಳ್ಸಿ ಬಾಯೊಲ್ಕಾಕಿದ್ರೂನೆ ಮೂಗ್ಗಲ್‌ ಕನ್ನಡ ಪದಗಳನ್ನಾಡ್ತಿನಿ ನನ್ನ ಮನನ್ನ 
ನೀಕಾಣೆ'' 

--ಜಿ. ಪಿ. ರಾಜರತ್ನಂ 

'ಕರ್ನಾಟಕತ್ತವೆಂದರೆ ಕೇವಲ ದೇಶಾಭಿಮಾನವಲ್ಲ ಕೇವಲ ಭಾಷಾಭಿಮಾನವಲ್ಲ ಇವೆಲ್ಲವುಗಳನ್ನು 
ಮೀರಿದ ಇವೆಲ್ಲವುಗಳನ್ನು ಒಳಗೊಂಡ ಪರಿಶುದ್ಧ ಭಾವನೆ'' 

—ಅಲೂರ ವೆಂಕಟರಾಯರು 


''ಹಸಿರಾಯಿತು ಕರ್ನಾಟಕ ಉಸಿರಾಗಲಿ ಕನ್ನಡ'' 
—ಚೆನ್ನವೀರ ಕಣವಿ 


ಕರ್ನಾಟಕ ವಾರ್ತೆ 

“ಎದಾಯ್ದದ ಬಗ್ಗೆ ನೋವನ್ನನುಭವಿಸುವುದರ ಜೊತೆಗೇ ವಿದಾಯದ 
ಅನಿವಾರ್ಯತೆಯನ್ನು ಅರಿಯದ ಮನುಷ್ಯ ನಾಶವಾಗುತ್ತಾನೆ. ಇದನ್ನು ನನ್ನ 
ವೈಯಕ್ತಿಕ ಅನುಭವದೊಂದಿಗೆ ವಿವರಿಸುತ್ತೇನೆ. ನಾನು ಅವತ್ತು ಶಾಲೆಗೆ 
ಹೋಗಲಿಲ್ಲ; ಓದುವುದು ತುಂಬಾ ಇತ್ತು; ಅಲ್ಲದೆ ಬಿಳ್ಕೊಡಿಗೆಯ 
ದುಃಖವನ್ನು ಸಹಿಸುವುದು ನನ್ನಿಂದ ಸಾಧ್ಯವಿರಲಿಲ್ಲ ನಾನು ಸಭೆಗೆ 
ಹೋಗದಿದ್ದರೂ ನನ್ನ ಅಧ್ಯಾಪಕರು ನನಗೆ ಬಂದಿದ್ದ "ಅತ್ಯುತ್ತಮ ವಿದ್ಭಾರ್ಥಿ' 
ಪ್ರಶಸ್ತಿಯನ್ನು ನನ್ನ ರೂಮಿಗೆ ಕಳಿಸಿದರು. ಆ ಸಂದರ್ಭದ ದುಃಖ, ಪ್ರಕ್ಪುಬ್ಧತೆ, 
ಪರೀಕ್ಷೆಯ ಒತ್ತಡ, ನಾನು ಅಗಲುತ್ತಿದ್ದ ಮುಖಗಳು ಎಲ್ಲವೂ ಸೇರಿಕೊಂಡು 
ಎದೆ ಭಾರವಾಗಿತ್ತು. ಶಾಲೆಯ ಕಟ್ಟಡ ಕೂಡ ಇಲ್ಲದಿದ್ದ ಹೈಸ್ಕೂಲಿನಲ್ಲಿ 
ಮೂರುವರ್ಷ ಕಳೆದಿದ್ದೆವು; ಮೂರು ವರ್ಷದ ಕತೆ, ಇ ಕಾವ್ಯ 
ವೈಮನಸ್ಕವೆಲ್ಲ ನನ್ನಲ್ಲಿತ್ತು” | 


(ಇದನ್ನು ಲಂಕೇಶ್‌ರವರ ಟೀಕೆ ಟಪ್ಪಣಿಯ 'ಎದಾಯ' ಲೇಖನದಿಂದ 
ತೆಗೆದುಕೊಂಡಿದೆ) 


ಶೂದ) ಇರುವುದು. ಸಮಕಾಲೀನ ಬದುಕಿನ Fane 


"ನಾವು ನೀವು ಮಾತಾಡುವ ಮತ್ತು ಚರ್ಚೆಸುವ ಧ್ವನಿಗಾಗಿ "ಶೂದ್ರ 'ವನ್ನು ಬಳಸಿಕೊಳ್ಳಿ. 
ಹಾಗೆಯೇ ನಮ್ಮ ನಿಮ್ಮ ನಡುವಿನ ಗುಮಾನಿಗಳು' ತಿಳಿಯಾಗಲು ಉಪಟೋಗಿಸಿ. 
ಸಾಧ್ಯವಾದರೆ ಚಂದಾದಾರರಾಗಿ, ನಿಮ್ಮ ಗೆಳೆಯ ಗೆಳತಿಯರನ್ನು ಚಂದಾದಾರರಾಗಲು 
ರ oy 

